

# ఉత్తర భారత సాహిత్యములు

(వంగ, ఓడ్ర, పంజాబీ, కాశ్మీరి సాహిత్య చరిత్రలు)



ప్రచురణ :

ఆంధ్రప్రదేశ్ సాహిత్య అకాడమి

కళాభవన్, నైఫాబాద్ :: హైదరాబాద్-500004.

## తొలి పలుకు

దేశభాషల సాహిత్య చరిత్రలను ఆంధ్ర పాఠకలోకానికి పరిచయము చేయు ఉద్దేశముతో సంగ్రహముగా ప్రకటించవలెనని ఆంధ్రప్రదేశ్ సాహిత్య అకాడమి నిర్ణయించినది. ఆ నిర్ణయానుసారము రెండవ సంపుటముగా యీ గ్రంథములో వంగ, ఓడ్ర, పంజాబీ, కాశ్మీరీ సాహిత్య చరిత్రలను క్రోడీకరించి ప్రకటించినాము. మొదటి సంపుటములో తమిళ, కర్ణాటక, మలయాళ, మహారాష్ట్ర సాహిత్య చరిత్రలను చేర్చి ప్రకటించుట జరిగినది.

భిన్నముగా గోచరించు దేశభాషల సాహిత్యముల యేకత్వమును సృష్టి కరించుటయే ఈ గ్రంథ ప్రచురణ ఉద్దేశమని వేరుగా చెప్పవలసిన అవశ్యకత లేదు. మన దేశ సమస్యలలో యీ నాడు జాతీయ సమైక్యము ముఖ్యాతిముఖ్యమై యున్నది. జాతీయ సమైక్యమును ప్రబోధించు వాఙ్మయమును కేంద్రరాష్ట్ర సాహిత్య అకాడమీలు ప్రోత్సహించి ప్రచురించుచున్నవి. కడమ దేశ భాషా సాహిత్యములకు సంబంధించిన సంపుటాలను కూడ త్వరలోనే ఆంధ్రప్రదేశ్ సాహిత్య అకాడమీ ప్రకటించనున్నది.

ఈ గ్రంథమును వ్రాయించునప్పుడు ఆయా భాషలలో మంచి పరిచయము కలిగిన వారికి యీ సాహిత్య చరిత్రల రచనను అప్పగించవలెనని నిర్ణయించినాము. మేము కోరినంతనే యీ సాహిత్య చరిత్రలను నిర్ణయించిన పరిమితిలోను, వ్యవధిలోను వ్రాసియిచ్చిన నలుగురు విద్వాంసులకు అకాడమీ పజాన కృతజ్ఞతానేక వందనములు.

హైదరాబాదు.

25-2-65.

దేవులపల్లి రామానుజరావు

ప్రధాన కార్యదర్శి.

# విషయ సూచిక

## వంగ సాహిత్య చరిత్ర

— శ్రీ పురిపండా అప్పలస్వామి

### పూర్వరంగము

	పుట
చర్యాపదాలు	3
వైష్ణవ సాహిత్యము	23
అనువాద సాహిత్యము	37
రామాయణ రచయితలు	38
భాగవత కవులు	52
ఇతర పురాణములు	57
పూర్వ రంగ సమాప్తి	64

### ఉత్తర రంగము

ఆధునిక సాహిత్యము	70
ఆధునిక కవిత్వము	107
చిన్న కథ	155
అత్యాధునిక సాహిత్యము	161

## ఓర్ధ సాహిత్య చరిత్ర

— వండిత పెనుమత్స సత్యనారాయణరాజు

ఓడియా భాష - పర్యాయ పదములు	179
మధ్య యుగము	195
నవీన యుగము	204
కవయిత్రులు	233

## పంజాబీ సాహిత్య చరిత్ర

మూలం : ఆచార్య మోహనసింగు

అనువాదం : గడియారం రామకృష్ణశర్మ

పంజాబీ సాహిత్య చరిత్ర	237
(క) గురు సాహిత్యము	247
సూఫీ సాహిత్యము	250
వార్తక్ (గద్యము)	251
(క) సూఫీ సాహిత్యము	252
కిస్సా సాహిత్యము	253
వార్ సాహిత్యము	254
గద్య సాహిత్యము	254
కిస్సా కావ్యము	256
దేశభక్తి సాహిత్యము	256
(గ) గద్య సాహిత్యము	257
(ఖ) గద్య సాహిత్యము	263
(క) కావ్య సాహిత్యము	266
(ఖ) నాటకములు - ఏకాంకికలు	271
(గ) గద్య సాహిత్యము	274
పరిశోధన - సమాలోచనము (విమర్శ)	277
జానపద సాహిత్యము	278
పాకిస్తాన్‌లో పంజాబీ	278

## కాశ్మీరీ సాహిత్య చరిత్ర

మూలం : ఆచార్య జె. యల్. కౌర్

అనువాదం : శ్రీ కె. గోపాల కృష్ణారావు

1. భాషా స్వరూప స్వభావము	281
2. తొలి వెలుగు రేఖలు	283



3. ద్వితీయ యుగము	293
4. మూడవ యుగము	302
5. 1752 - 1819	303
6. మహామూడుగామి యుగము	308
7. 'రసూల్‌షిర్' యుగము	312
8. 1800 - 1925	319
9. నవీన సాహిత్య యుగము	329
10. అత్యాధునిక యుగము	337
11. రూపక రచన	338
12. వచన వాఙ్మయము	342

వంగ సాహిత్య చరిత్ర

పూర్వ రంగం

శ్రీ పురిపండా అప్పలస్వామి

# వంగ సాహిత్య చరిత్ర

## చర్యా పదాలు

వంగ సాహిత్య ప్రాచీన స్వరూపం చర్యాపదాలలో చూపుతారు చరిత్రకారులు. లాయపా, భుసుకూ, కాన్హాపా (కృష్ణాచార్య). కామలీ, దొంబీ, శాంతీ, సరవాపా, అజదేవా, దారికా, ఖాదే, తాదకా, కంకణా, జయనందీ, ధామా, వీనా, సవరపా. ధేందనా, బాటిలా, బిరుఆ, మహిందా మొదలైన సిద్ధాచార్యులు అనాటి వాడుకభాషలో వ్రాసిన పదాలు చర్యాపదాలు. ఈ కవులందరూ క్రీ.శ. 950-1200 కాలం వారు. వీరిలో కాన్హాపా ఉత్కలుడు. భుసుకు విక్రమపురంలోని ప్రసిద్ధ బౌద్ధాచార్యుడైన దీపాంకురుని శిష్యుడు.

బౌద్ధమత హీనయాన సాహిత్యం పాలీ భాషలోనూ, మహాయాన సాహిత్యం సంస్కృతంలోనూ వెలిశాయి. మహాయానం నుంచి చీలిన వాకశాఖ సహజయానం. ఈ సహజయానానికి చెందిన పదాలే చర్యాపదాలు. సహజయాన చర్య నిరూపించే పదాలు కనక వీటికి చర్యా పదాలనిపేరు.\*

ఈ చర్యాపదాల సంపుటం సంస్కృతవ్యాఖ్యానంతోసహా నేపాల ప్రభుత్వ గ్రంథాలయంలో మహా మహాపాధ్యాయ హరప్రసాదశాస్త్రి సంపాదించాడు; కొన్ని పురాతన దోహాలు కూడాచేర్చి 'బౌద్ధగాన ఓ దోహా' అని ప్రకటించారు. చర్యాపదాలూ, సంస్కృత వ్యాఖ్యానమూ కూడా తిబ్బతు భాషలోకి పద్నాలుగో శతాబ్దంలో అనువాదమైనాయి. నేపాల ప్రతిలో నలభై ఎనిమిది పదాలు మాత్రం దోరికాయి. ఇందులోలేని మరి రెండు పదాలు తిబ్బతు అనువాదంలో వివరాలతో ఉన్నాయి.

చర్యాపదాలలో చిత్రమేమిటంటే వాటి బాహ్యర్థం వాకటయితే అంతరార్థం మరొకటయి ఉంటుంది. అసలు అంతరార్థమే వాటిలో ముఖ్యమైంది. అది సాంకేతికంగావుండి, సామాన్యులకు అవగతం కాదు. బాహ్యర్థం సాధారణంగా అస

\* చూ. మణింద్ర మోహనసేను 'బాంగ్లాసాహిత్య' పు. 118.

భ్యంగా కూడా ఉంటుంది తరుచు. సంస్కృత వ్యాఖ్యానంతోపాటు తిబ్బతు అనువాదం కూడా జతపరిచి పరిశీలిస్తేనేకాని సహజంగా చర్యాపదాలు బోధపడవు.\*

ఉదాహరణకి వొక పదం చూడండి :

నిసి అంధారీ ముసా ఆచారా,  
ఆమిల భకతి ముసా కరతి ఆహారా.  
మారరె జోఈతి ముసా పబణా.  
జేణ తుటతి అబణా గబణా.  
భావ విందారతి ముసా భణతి గాతి,  
చంచలముసా కవితి నాళక భాతీ.  
కాలి ముసా ఊహా ని బాణ,  
గలదె ఊతి కరతి అమిల పాణ.  
తావ నె ముసా ఉంచలి పాంచలి,  
సద్గురు జోహా కరహా సో నిచ్చలి.  
జబె ముసా ఎర ఆచార తుటతి,  
భుసుకు భణతి తబె బాంధన ఫిటతి

(చర్యా-21.)

ఇందులో చంచల చిత్రాన్ని ఎలుకతో పోల్చబడింది. చీకటిలో ఎలుక స్వేచ్ఛగా తిరిగి తినుబండారాలు చిందరవందరచేసి పాడు చేస్తుంది. అలాగే చంచలచిత్రం అజ్ఞానంలో పడి, విషయాలలో విహరించి జ్ఞానామృతం నష్టపరుస్తుంది. కనుక యోగి చంచలచిత్రమనే ఎలుకని చంపడమే కర్తవ్యం. ఇదీ దీని అంతరార్థం. కవి బిసుకు పాడిన పదమిది.

చర్యాపదాలలో అనాది సాంఘిక పరిస్థితులూ, ప్రజల భావాలు మనకు అవగతమవుతాయి.

\* I find out that it was almost impossible to interpret the songs without the help of Tibetan Text.—Prabodh Chandra Bagchi.

ఈ పదాలు ప్రాచీన బాంగ్లా సాహిత్య సంపద అని బాంగ్లా పండితులు చెప్పుతున్నట్లే మైథిలీ, ఒడియా, అస్సామియా పండితులు కూడా అవి తమ తమ ప్రాచీన సాహిత్య సంపద అని వాదిస్తున్నారు. బలమైన కారణాలుకూడా చూపుతున్నారు. దీనికి కారణం ఆ యా భాషలలోని పురాతన శబ్దజాలం కొంత ఈ పదాలలో గోచరం కావడమే.

బాంగ్లా సాహిత్య చరిత్రలో చర్యాపదాలు బాంగ్లా ప్రథమ రచనలని గుర్తించినా, అవి ప్రథమ సార్థక సాహిత్యం సృష్టించలేదు\*. అయితే బౌద్ధ మత భిన్నావేశం నుంచే బెంగాలీ సాహిత్యం అంకురించింది. బాంగ్లా బౌద్ధ కావ్యాలలో రామాయ పండితుడి (1100-1200) 'శూన్య పురాణం' ఈ సందర్భంలో పేర్కొన దగినది. శూన్యమూర్తి ధర్మదేవత అవిర్భావమూ, ధర్ముడి నుంచి బ్రహ్మ విష్ణు మహేశ్వరుల పుట్టుకా; ధర్ముడి చెవుటలో ప్రకృతి పుట్టడమూ, జలప్రళయమూ, హరిశ్చంద్రుడి ధర్మపూజా, యముడి కథ ఇందులో విలక్షణంగా వర్ణించాడు రామాయ పండితుడు. ఇతడు 'అంటరాని కులం'లో పుట్టినకవి.

### మంగళకావ్యాలు

పన్నెండో శతాబ్దం నాటికి పాల, సేన మొదలైన రాజవంశాలు బాంగ్లా దేశం ఏలుతూ వుండేవి. ఈ రాజుల ఏలుబడిలో దేశంలోని కళలు వృద్ధి పొందుతూ వచ్చాయి. పన్నెండో శతాబ్దం చివరిదినాల్లో దేశంమీద తురకల దండయాత్ర లారంభమయ్యాయి. ఈ దండయాత్రలు పద్నాలుగో శతాబ్దం వరకూ పడేపడే ఉప్పెనలలా వచ్చిపడ్డాయి. వీటిమూలంగా దేశం నిస్సార మైంది. కళలు సన్నగిల్లి పోయాయి. సాహిత్యం రూపుమాసి పోయింది. పండితులూ, కవులూ, బౌద్ధాచార్యులూ తమతమ గ్రంథాలూ అవీ మూటకట్టుకొని దేశం విడిచి నేపాళం వలస వెళ్ళిపోయారు. పదమూడు, పద్నాలుగు శతాబ్దాలలో వంగ సాహిత్యం గొడ్డువోయింది. తురకలూ, తమ తరువాత వచ్చిన ముస్లిము పాలకులూ రాజకీయాలకు పార్శ్వ భాషనూ, మత విషయాలకు అరబ్బీభాషనూ ఉపయోగిస్తూ వచ్చారు. బాంగ్లా భాషకు రాజాశ్రయం లేకుండా పోయింది. ఈ రెండు శతాబ్దాలు చీకటి శతాబ్దాలు అని వర్ణించారు చరిత్రకారులు.

\* చూ. ప్రొ. హుమాయును కబీరు 'బాంలాల్ కావ్య' పు. 16

అయితే వంగదేశం ఢిల్లీ పరిపాలననుంచి విడిపోయాక ఈ పరిస్థితి మారింది. స్వతంత్ర పరిపాలన ఏర్పరుచుకున్న రాజులూ, నవాబులూ హిందూ పండితులను ఆదరించడ మారంభించారు. అలా తొలిదినాల్లో రాజాస్థానాల్లో కుదురుకున్నవారు సంస్కృత పండితులు. వీరు గ్రంథరచనకు పూనుకోలేదు.

సంస్కృత పండితులు మూగవోయినా, పల్లెలలో గేయకవులు మాత్రం పూరుకోలేదు. ఇదిగో ఈ పల్లెకవులలోనే బాంగ్లా మంగళ కావ్యాలు బయలు దేరాయి. రాజుల కోసమో, ధనికులకోసమో కాక సామాన్య జనంకోసం వ్రాసిన కావ్యాలివి. పురాణ కథలతో వీటికి సంబంధంలేదు. ధర్మమంగళ, చండి మంగళ, మనసామంగళ కావ్యాలు ప్రజల సమావేశాలలోనూ, పండుగలలోనూ, జాత్రలలోనూ కవులు గానం చేసేవారు. ఈ మంగళ కావ్యాల రచనలో కవులకు దేవతలు ప్రత్యక్షమై, లేదా కలలో కనపడి ఆదేశించడం కద్దు. మన ప్రాచీనాంధ్రకవుల కలలలో దేవతలు కనపడి కావ్య రచనకు ఆదేశించడం వంటిదే ఇది. మంగళం (శుభం) కలిగిస్తాయి కనుక వీటికి మంగళ కావ్యాలని పేరు. అందుకనే రాత్రిళ్ళు జాగారంచేసి వీటిని గానం చేసే ఆచారం ఈ నాటికీ బాంగ్లాదేశంలో వుంది.

## ధర్మ మంగళ

ధర్మదేవుని భక్తుడు లావుసేను వీరగాథ ధర్మమంగళ కావ్యాలలో ముఖ్యమైన కథావస్తువు. ప్రాచీనగాథ ఇది. వర్థమాన జిల్లా టేకురగడంలోని ఈచ్చాయీ ఘోషు, గొడాధిపతి అయిన ధర్మపాలుడి మీద దండయాత్ర చేశాడు. ధర్మపాలుని సేనాధిపతి కరణసేనుని కుమాళ్ళు ఆరుగురు ఈచ్చాయీ ఘోషుతో పోరాడి వీరధర్మం పొందారు. అనంతరం ధర్మపాలుడి మరదలు రంజావతిని కర్ణసేనుడు వివాహమాడాడు. ధర్మదేవత వరప్రసాదంవల్ల రంజావతి గర్భంలో లావుసేను జన్మించాడు.

లావుసేను ప్రయోజకుడయ్యాక యుద్ధంచేసి ఈచ్చాయీ ఘోషుని వోడించాడు. అద్భుతమైన ఇతడి వీరత్వమూ అసాధారణమైన సాహసచర్యలూ, వద్దిస్తూ ఎంతోమంది కవులు ధర్మమంగళ కావా వ్రాశారు. లావుసేను కథ పశ్చిమ బాంగ్లాలో బాగా ప్రచారంలో వుంది, ధర్మమంగళలోని యుద్ధవర్ణన పాఠకుల్ని ఆశ్చర్యంలో ముంచుతుంది. తెలిసింతవరకు పన్నెండో శతాబ్దిప్రాంతంలో మొదట ధర్మమంగళ వ్రాసిన కవి మయూరభట్టు. అయితే ఇతని కావ్యమిప్పుడు లభ్యం కారు. లభించిన గ్రంథాలలో రూపరామచక్రవర్తి ధర్మమంగళ వ్రాసిన మైంది.

రూపరామచక్రవర్తి తండ్రి శ్రీరామ చక్రవర్తి, తల్లి దమయంతి. రూపరామ కవి ఒక పాకీ యువతిని ప్రేమించి వివాహమాడాడు. కులంలో వెలిపడి కట్టుగుద్దలతో గ్రామం విడిచిపోయాడు. అదయీ గ్రామంలో రఘురామభట్టా బాధ్యుడు కనికరించి అతణ్ణి ఆదరించాడు. శిష్యునిగా చేసుకుని విద్య గరిపాడు. వ్యాకరణమూ, చందస్సూ, సాహిత్యమూ ఆచార్యుడి దగ్గర నేర్చుకుని పండితుడయ్యాడు చక్రవర్తి.

ఒకనాడు చక్రవర్తి అడిగిన ప్రశ్నలతో గురువు చికాకు పడ్డాడు; పుస్తకంతో నెత్తిమీద కొట్టాడు; తన ఇంటినుంచి పొమ్మన్నాడు. చక్రవర్తి అక్కడినుంచి బయలుదేరి పోయాడు. దారిలో అతనికి ధర్మదేవత ప్రత్యక్షమయ్యాడు. తన యశోగానంతో ధర్మమంగళ వ్రాయమని ఆదేశించాడు.

ధర్మదేవత ఆదేశం ప్రకారం 1571లో ధర్మమంగళ వ్రాశాడు రూపరామ చక్రవర్తి. తన చరిత్ర తన గ్రంథంలోనే చెప్పుకున్నాడు కవి.

పదహారో శతాబ్దంలోనే మానిక గంగోపాధ్యాయ, 1711లో కవిరత్న వ్యసరామచక్రవర్తి. 1781లో మానికరామ గంగూలీ కూడా ధర్మమంగళ కావ్యాలు వ్రాశారు. గంగూలీ తన కావ్యం అనాటి వ్యావహారిక భాషలో వ్రాశాడు.

### చండి మంగళ

చండిమంగళ కథలు రెండు రకాలు ప్రచారంలో ఉన్నాయి. అందులో ఒకటి కళింగదేశం నుంచి బంగ్లాకి దిగుమతి అయింది. రెండోది వ్రతకథ.

మొదటి కథ — కళింగదేశంలో కాలకేతు అని ఒక కిరాతుడు ఉండేడు. మృగాలు వేటాడి జీవనం గడుపుతూ ఉండేవాడతడు. అతడి భార్యల్లరా ఇంటింటా మాంసం విక్రయించేది. కళింగదేశం అడివిమృగాలు కాలతు క్రౌర్యానికి దద్దరిల్లి పోయాయి. చండిదేవితో పోయి మొరపెట్టుకున్నాయి. దేవి కనికరించింది.

చండిదేవి మహిమవల్ల రెండుదినాలు కాలకేతుడికి వేట దొరకలేదు. మూడోనాడు వొక ఉడుము మాత్రం కంటపడింది. దాన్నేవట్టి ఇంటికి తెచ్చాడతడు. అయితే అతడు వచ్చేసరికి భార్య పుల్లరా ఇంటలేదు. నట్టింట ఉడుము కట్టి పెట్టి భార్యకోసం బయటికి వెళ్ళాడు కాలకేతు. ఇంతలో పుల్లరా ఇంటికి వచ్చింది. ఇంట అందమైన వొక బ్రాహ్మణ యువతి కూచునివుంది. ఆశ్చర్యపోయింది పుల్లరా. 'ఎవరు నువ్వు?' అని అడిగింది.

'కాలకేతు నన్ను తెచ్చాడు. నేను కూడా ఈ ఇంట్లో ఉంటాను' అంది బ్రాహ్మణ యువతి. ఇంతలో కాలకేతు తిరిగి వచ్చాడు.

ఉడుంగా దొరికి, బ్రాహ్మణ యువతిగా మారింది చండీదేవి. కాలకేతు పేదరికంచూసి కనికరించిందామె. తన వృత్తాంతం వినిపించింది; తనను పూజించమని ఆదేశించింది. కాలకేతు చండీపూజ చేశాడు. చండీదేవి అతడికి అమితంగా బంగారం అనుగ్రహించింది. కాలకేతు ధనవంతుడయ్యాడు. కళింగం నుంచి గుజరాతు వెళ్ళాడు. అక్కడ రాజధాని ఏర్పరచుకున్నాడు. రాజయ్యాడు. ఎందరెందరో కాలకేతు రాజధానికి వచ్చారు; అక్కడ నివాస మేర్పరచుకున్నారు; వారిలో వొక దొంగ వుండేవాడు. అతడిపేరు భాముదత్తు; భాముదత్తును కాలకేతు దండించాడు. దాంతో దొంగ భాముదత్తు గుజరాతునుంచి పారిపోయి, కళింగం వచ్చాడు. కళింగ రాజుని రెచ్చగొట్టి కాలకేతుడిమీద దాడి చేయించాడు. కాలకేతు వోడిపోయాడు. కళింగరాజు అతణ్ణి బంధిస్తాడు; అయితే చండీదేవి మహిమ వల్ల వొదిలి పెట్టేస్తాడు; చండీదేవి భక్తుడై ఆమెని పూజిస్తాడు.

రెండో కథ — ఉజ్జయినిలో వొకవర్తక ప్రముఖుడు వుండేవాడు. అతడి పేరు ధనపతి. ధనపతికి ఇద్దరు భార్యలు. మొదటిభార్య లహనా, రెండోభార్య ఖులనా. లహనాకి సంతానంలేక ఖులనాని వివాహమాడాడతడు. లహనా దాని పేరు దుర్బల. ఖులనా అంటే ఆమెకి పడేది కాదు.

ఒకనాడు ధనపతి ఓడ వ్యాపారానికి వెళ్ళాడు. దుర్బల ప్రోత్సాహంతో లహనా తన సవతిని మేకల మేపుకురమ్మంది; అడివికి పంపింది. అడవిలో వొక మేకపిల్ల తప్పిపోయింది. ఖులనా దుఃఖంతో ఇంటికి వచ్చింది. చండీదేవి ఆమెని కనికరించిరి. తన ఎనమండుగురు చెలికత్తెల్ని ఖులనాదగ్గరికి పంపింది. తన్ను పూజించమంది. ఖులనా చండీపూజ చేసింది. తప్పిపోయిన మేకపిల్ల దొరికింది.

ధనపతి ఇంటికి తిరిగి వచ్చాడు. భర్తలేనప్పుడు ఖులనా బయటికి వెళ్ళింది. కనక వ్యభిచారి అయింది అని కులంవాళ్ళు ధనపతిని వెలివేస్తారు. చండీదేవి అనుగ్రహంవల్ల తన పాతివ్రత్యం రుజువు చేసుకుంటుంది ఖులనా.

మరోమారు ధనపతి వోడవ్యాపారానికి సింహళం బయలుదేరుతాడు. బయలుదేరేముందు ఖులనా చండీపూజ చెయ్యడం చూస్తాడతడు. తాను శివభక్తుడు. కనక భార్య చేస్తున్న చండీపూజ చూసి మండిపడతాడు. దాంతో పూజాకుంభం తన్నేశాడు ధనపతి. అందువల్ల చండీదేవికి ఆగ్రహం కలుగుతుంది.



ధనపతి సింహళం పయనమయ్యాడు. ప్రయాణం సుఖంగానే జరిగింది. కాని, సింహళ సముద్రతీరంలో వొక వింత అవుపడింది దతడికి. ఒక యువతి పద్మం మీదవుంది. ఆమెని ఏనుగులు అభిషేకిస్తున్నాయి. చూసి పట్నంలోకి వెళ్ళాడతడు.

సింహళం రాజు ధనపతిని గౌరవించాడు. తాను సముద్రతీరంలో చూసిన వింత ధనపతి రాజుతో చెప్పాడు. రాజు నమ్మలేదు. తనకు చూపించమని పట్టు బట్టాడు. ధనపతి రాజుని సముద్రతీరానికి తీసుకవచ్చాడు. కాని, తాను చూసిన దృశ్యం కనపడలేదు. రాజు ఆగ్రహించాడు. అబద్ధమాడిన నేరానికి ధనపతిని కారాగృహంలో బంధించాడు.

ధనపతి సింహళం వెళ్ళిన సమయానికి ఖులనా గర్భవతిగా వుంది. యథా సమయంలో కుమారుణ్ణి కన్నదామె. అతడిపేరు శ్రీమంతుడు. శ్రీమంతుడు పెరిగి పెద్దవాడయ్యాడు. తండ్రికోసం సింహళం బయలుదేరాడు. సింహళం సముద్రతీరంలో తన తండ్రికి కనపడిన వింతదృశ్యమే తనకుకూడా కనపడింది. తన తండ్రిలాగే తానుకూడా అది రాజుతో చెప్పాడు. కాని, వెనకటిలాగే అది అసత్యమని తేలుతుంది. రాజు అతడికి మరణిక్ష విధిస్తాడు. చండిదేవి రాజుని భయపెడుతుంది. ధనపతినీ. శ్రీమంతుణ్ణి విడుదల చేయిస్తుంది. రాజు తన కూతుర్ని శ్రీమంతుడికిచ్చి పెళ్ళి చేస్తాడు. కొడుకుతోనూ, కోడలుతోనూ ఇంటికి తిరిగి వస్తాడు ధనపతి. భక్తుడై చండిదేవిని పూజిస్తాడతడు.

ఇదేకథ “ఖులనా సుందరి” అని ఒడిశాలో ప్రతకథగా ప్రచారంలో వుంది. ‘నిశామంగళవార ఉసా’ అని దీని మారుపేరు. ధీవర భికారి దీని రచయిత.

చండిమంగళ మానికదత్తు మొదట తెల్సిన ముకుందరామ చక్రవర్తి వ్రాశాడు. చండిదేవి రాక్షసుల్ని జయించాక ఆమెకి కావ్యంగా ప్రజలలో ప్రచారం కావాలని వాంఛించిందట. నారదముని మానికద పేరు ఆమెకు సూచించాడు. అప్పుడామె వొక ముసలమ్మ వేషంలో మానికద కలలో కనపడి, తన చరిత్ర కావ్యంగా వ్రాయమని ఆదేశించిందట. ఒక సంస్కృతగ్రంథం కూడా ఇచ్చి పోయిందట. శ్రీకాంత పండితుని సాయంతో ఆ సంస్కృతగ్రంథం చదివి, బాంగ్లాలో చండిమంగళ కావ్యం వ్రాశాడు మానికదత్తు. తాను శ్రీగాయకుడు గానూ, తన కుమార్తెద్దరు వెనక పాటకులుగానూ, శ్రీకాంత పండితుడు మార్దంగి కుడుగానూ ఏర్పడి కళింగదేశం వెళ్ళాడు దత్తు. కళింగదేశంలో చండిమంగళ

ధనపతి సింహళం పయనమయ్యాడు. ప్రయాణం సుఖంగానే జరిగింది. కాని, సింహళ సముద్రతీరంలో వొక వింత అవుపడిం దతడికి. ఒక యువతి పద్మం మీదవుంది. ఆమెని ఏనుగులు అభిషేకిస్తున్నాయి. చూసి పట్నంలోకి వెళ్ళాడతడు.

సింహళం రాజు ధనపతిని గౌరవించాడు. తాను సముద్రతీరంలో చూసిన వింత ధనపతి రాజుతో చెప్పాడు. రాజు నమ్మలేదు. తనకు చూపించమని పట్టు బట్టాడు. ధనపతి రాజుని సముద్రతీరానికి తీసుకవచ్చాడు. కాని, తాను చూసిన దృశ్యం కనపడలేదు. రాజు ఆగ్రహించాడు. అబద్ధమాడిన నేరానికి ధనపతిని కారాగృహంలో బంధించాడు.

ధనపతి సింహళం వెళ్ళిన సమయానికి ఖులనా గర్భవతిగా వుంది. యథా సమయంలో కుమారుణ్ణి కన్నదామె. అతడిపేరు శ్రీమంతుడు. శ్రీమంతుడు పెరిగి పెద్దవాడయ్యాడు. తండ్రికోసం సింహళం బయలుదేరాడు. సింహళం సముద్రతీరంలో తన తండ్రికి కనపడిన వింతదృశ్యమే తనకుకూడా కనపడింది. తన తండ్రిలాగే తానుకూడా అది రాజుతో చెప్పతాడు. కాని, వెనకటిలాగే అది అసత్యమని తేలుతుంది. రాజు అతడికి మరణశిక్ష విధిస్తాడు. చండీదేవి రాజుని భయపెడుతుంది. ధనపతిని. శ్రీమంతుణ్ణి విడుదల చేయిస్తుంది. రాజు తన కూతుర్ని శ్రీమంతుడికిచ్చి పెళ్ళి చేస్తాడు. కొడుకుతోనూ, కోడలుతోనూ ఇంటికి తిరిగి వస్తాడు ధనపతి. భక్తుడై చండీదేవిని పూజిస్తాడతడు.

ఇదేకథ “ఖులనా సుందరి” అని ఒడిశాలో ప్రతకథగా ప్రచారంలో వుంది. ‘నిశామంగళవార ఉసా’ అని దీని మారుపేరు. దీవర భికారి దీని రచయిత.

చండీమంగళ మానికదత్తు మొదట తెల్పినట్టు ముకుందరామ చక్రవర్తి వ్రాశాడు. చండీదేవి రాక్షసుల్ని జయించాక ఆమెకి రి కావ్యంగా ప్రజలలో ప్రచారం కావాలని వాంఛించిందట. నారదముని మానికదత్తు పేరు ఆమెకు సూచించాడు. అప్పుడామె వొక ముసలమ్మ వేషంలో మానికదత్తు కలలో కనపడి, తన చరిత్ర కావ్యంగా వ్రాయమని ఆదేశించిందట. ఒక సంస్కృతగ్రంథం కూడా ఇచ్చి పోయిందట. శ్రీకాంత పండితుని సాయంతో ఆ సంస్కృతగ్రంథం చదివి, బాంగ్లాలో చండీమంగళ కావ్యం వ్రాశాడు మానికదత్తు. తాను శ్రీగాయకుడు గానూ, తన కుమార్తెద్దరు వెనక పాటకులుగానూ, శ్రీకాంత పండితుడు మార్దంగి కుడుగానూ ఏర్పడి కళింగదేశం వెళ్ళాడు దత్తు. కళింగదేశంలో చండీమంగళ

1589 లో రాజా మానసింగు మేదినిపురం దారిని (ఒరిస్సా) ఒడిశా వచ్చాడు. అప్పుడు ముకుందరామ చక్రవర్తి తన చండీమంగళ అతనికి వినిపించాడు. మానసింగు మెచ్చుకొని కవికి బంగారం మురుగులూ, మధు-పర్కమూ, తలపాగా, ఒక గుర్రమూ ఇచ్చి గౌరవించాడు.

చక్రవర్తి చండీమంగళలో శివాయన ఖండము, అక్షతి ఖండము, వణిక ఖండము అను మూడు ఖండాలున్నాయి.

ముకుందరామ కవికంకణుడు గొప్పకవి. పాటలో కథ నడపడమూ, సున్నితమైన హాస్యం కల్పించడమూ, పాత్రలు సజీవంగా చిత్రించడమూ అతనికి వుగ్గుపాలతోనే అలవడ్డాయి. పదహారో శతాబ్దం వంగదేశ జీవితం కన్నుల కట్టినట్టు చిత్రించా డతను. ఇతని చండీమంగళ ఈనాడు కూడా బాంగ్లా ప్రజలు ఆదరంతో గానం చేస్తున్నారు. దీని ననుసరించి ఎంతోమంది తరవాతి కవులు కావ్యాలు వ్రాశారు.

చక్రవర్తి చండీమంగళలో వొక లాలి పాట చూడండి :

“ఆరె బాచా ఆయ్ బాచా ఆయ్  
కి లాగియా కాందె బాచా కి ధన చాయ్?  
ఆనిబ తులియా గగన ఫుల,  
ఏకెక ఫులెర లఖ మూల.  
సె ఫుల గాంధియా వరాబ హోర,  
సోనా బాచా మొర నా కాంద ఆర.  
గగన మండలె పాతిబ ఫాంద,  
బాంధి యా దిబ తొరె శరదచాంద,  
కపాలె దివ తొరె సె చాంద ఫోట,  
కాలి గరాయియా దిబ సోనార భాటా.  
భావోయాబ ఊరఖండ మాభాచ చుయా,  
కర్పూర పాకా పాన సరస గుయా.  
రథ గజ ఘోడా జవుతిక దియా,

రాజార దుయి కన్యా కరాబ బియా.

శ్రీమంత చాపిబె సోనార నాయ్,

కస్తూరి కుంకుమ చందన గాయ్.

ఖాటె నిద్రా జాబె చామర జాయ్,

అంబికా మంగలి ముకుంద గాయ్."

(రా బాబూ రా, రా కన్నా రా,

ఎందుకోసం ఏడుపు నాన్నా, ఏం ధనం కావాలోయ్?

ఆకాశం నించి పువ్వులు తెస్తా

ఒక్కొక్కటి లక్షలు చేస్తాయి.

అవి దండకూర్చి నీకు వేస్తానోయ్,

నా బంగారు తండ్రి ఏడవకోయి.

గగన మండలానికి వల వేస్తాను

చంద్రుణ్ణి తెచ్చి నీ లలాట మణి చేస్తాను.

రేపు బంగారం బంతి తెచ్చిస్తాను, నువ్వు ఆడుకుంటావు.

క్షీరఖండమూ వెన్నా నీకు తినడాని కిస్తాను.

కర్పూరమూ పండు తమలపాకులూ నమలడాని కిస్తాను.

రథాలూ, ఏనుగులూ, గుర్రాలూ అరణమిచ్చి

ఇద్దరు రాజకన్యల్ని నీకు పెళ్ళి చేస్తాను.

నా శ్రీమంతుడు బంగారం పడవలో పయనం చేస్తాడు.

కస్తూరి కుంకుమ చందనం పూస్తాను.

మంచం మీద చామర వేస్తూ నిద్ర పుస్తాను.

అంబికా (చండి) మంగళ ముకుందుడు పాడతాడు.)

రామానంద యతి 1788 లో చాక చండిమంగళ వ్రాశాడు. కవులకు చండిదేవి కనపడడం నిరసించా దితను.

“బుద్ధి నాయి జార ఘటె  
తారా బలె సత్య బలె  
పథె చండి దిలా దర్శనః”

(బుద్ధిలేనివాళ్ళు మాత్రం దార్లొ చండిదేవి దర్శనం సత్యమంటారు.)

రామానందుడి ఈ తిట్టు ముకుందరామ చక్రవర్తి నుద్దేశించే అని వేరే చెప్పనక్కరలేదు.

చండిమంగళకావ్యమే అనుసరించి 1710 లో రామేశ్వర భట్టాచార్యుడు ‘శివసంకీర్తన’ అని వొక కావ్యం వ్రాశాడు. మేదీనీపురం జిల్లా యదుపురం ఇతని నివాసస్థానం. తండ్రి లక్ష్మణభట్టాచార్యుడు. ‘సత్యనారాయణ పాంచాలీ’ ఇతని మొదటి రచన. ‘శివసంకీర్తన’ రచనాకాలంలో ఇతను కర్ణగడ రాజు రామసింహుడి ఆస్థానకవిగా వుండేవాడు.

### మ న సా మ ం గళ

మనసా మంగళకు పద్మాపురాణమని కూడా పేరు. మనసాదేవి శివుడి కూతురు. పద్మంలో పుట్టిందామె. అంచేత ఆమెకి పద్మ అని కూడ పేరు. పద్మ కథ కనకనే మనసామంగళ పద్మా పురాణం. మనసాదేవిని పాములు తమ రాణిగా ఎన్నుకున్నాయి. తమ విషభండారం ఆమె ఆధీనంలో పెట్టాయి.

మనసా స్నానమాడుతూ వుండగా శివుడు చూశాడు. తన కూతురని తెలియక మోహించాడు. మనసా తన వృత్తాంతం వినిపించి శివుడితో కైలాసం వెళ్ళింది. శివుడి రాణి చండి ఆమెను చూసింది; సవతి అని మచ్చరించింది; కయ్యమాడింది; కన్నుపొడిచి తరిమేసింది.

పాలనముద్రం తరిచినప్పడు హాలాహలం మింగి పడిపోయాడు శివుడు. పామురాణి మనసాదేవి విషభండారానికి అధినేత్రి కనక ఆమె వచ్చి అతణ్ణి బతికిస్తుంది. దాంతో దేవతలలో ఆమెకి స్థానం లభించింది.

మానవులు పూజిస్తేనేగాని దేవతల దేవత్యం నిలవదు. కనక మనసా దేవి మానవలోకంలో పూజింపబడాలన్న కోరికతో తన చెలికత్తె నేతాను వెంట పెట్టుకుని భూమి షీదికి వచ్చింది. మొదట కొంతమంది గొల్లవాళ్ళకూ, తరవాత

హుస్సేను, హుసేను ముస్లిము సోదరులకూ, అనంతరం జాలూ, మాలూ అనే బెస్తవాళ్ళకూ తన మహిమ కనపరిచింది. వాళ్ళు మనసాదేవి పూజచేస్తారు భక్తిగా.

చాంద్ సాదాగర్ చంపానగరం వర్తక ప్రముఖుడు. అతడి భార్య సనకా. ఆమె జాలూ, మాలూ వల్ల విని మనసాదేవిని పూజించింది. చాందసాదాగరు శివభక్తుడు. తన భార్య ఈ కొత్త పూజచేయడం సహించలేక పోయాడతడు. దాంతో మనసాదేవి కోపద్యవ్వి అతడి మీద పడింది. మనసాదేవి పాములు అతడి ఆరుగురు కుమార్తెలని చంపేశాయి. అయినా అతడు మనసాదేవిని పూజించడు.

చాందసాదాగరు కడసారి కొరుకు లభింధరుడు. లభింధరుడి భార్య బేహలా. లభింధరుడు తన భార్యతో కలిసిన తొలిరాత్రి మనసాదేవి పాములు అతణ్ణి కరవకుండా వుండాలని చాందసాదాగరుడు సందులేని ఇనపగది చేయిస్తాడు. అయితే గది నిర్మించిన శిల్పి సూదిమొనంత రంధ్రం వొడిచి పెట్టినట్టు చేస్తుంది మనసాదేవి.

మధు శయ్యనాటి రాత్రి ఆ రంధ్రంలోంచి ఇనపగదిలో పాము చొరబడుతుంది. లభింధరుణ్ణి కాటు వేస్తుంది. సంప్రదాయం ప్రకారం పాము కరిచిన లభింధరుడి మృతదేహం కర్రపెట్టెలో పెట్టి నదిలో విడిచిపెట్టారు. భర్త మృతదేహంతో బేహలా కూడా పయనిస్తుంది. దారిలో మనసా చెలికత్తె నేతాచాకలిస్త్రీ వేషంలో ప్రత్యక్షమై బేహలాను దేవతల దగ్గరకు తీసుకువెళుతుంది. బేహలా నాట్యంచేసి దేవతల్ని మెప్పిస్తుంది. వారిముందు తన దుఃఖగాథ మొరపెడుతుంది. తన మామ మనసాదేవిని పూజించేటట్టు చేస్తానని మాట ఇస్తుంది.

బేహలా గ్లానంతో మనసాదేవి ప్రసన్నురాలై తుంది. లభింధరుణ్ణి బతికిస్తుంది. అది ఆరుగురు అన్నల్నికూడా బతికించి. చనిపోయిన కుమార్తె తిరిగి బాప్ క చాందసాదాగరు బుద్ధిమారింది. నసాదేవిని భక్తితో పూజిస్తాడతడు.

ఇదీ సంక్షిప్తంగా మనసా మంగళ కథ.

1495 లో వి పదాను మనసా విజయ వ్రాశాడు. అదే సమయంలో విజయగుప్త మనసా మంగళ వ్రాశాడు. పదహారో శతాబ్దంలో నారాయణదేవు మరొక మనసా మంగళ వ్రాశాడు. వీటికంటే ముందు కానా హరిదత్తు బేహలా

అఖిందరుల కథ వ్రాశాడు. వంశీదాసు చక్రవర్తి, రాధానాథ చౌధరి, కేతకాదాసు (శ్రీమానంద), విష్ణుపాలుడు మొదలైన కవులు సుమారు పాతికమందికి పైగా ఘనస్థా మంగళకావ్యాలు వ్రాశారు. వీరిలో కేతకాదాసు సుప్రసిద్ధుడు. ముకుంద రామ చక్రవర్తివలె తన కావ్యంలో ఆత్మకథ చెప్పుకున్నాడితను. ఇతని నివాసం వర్ణమాన మండలం. తండ్రి శంకర మండలుడు.

హఠాత్తుగ వొకనాడు కేతకదాసుకి మనసాదేవి పాములతో ప్రత్యక్షమై మనసా మంగళ వ్రాయమని ఆదేశించింది.

ఒకనాడు కేతకదాసు తల్లి ఆళ్లజ్జీ, ఆతని తమ్ముడు అభిరాముణ్ణి ద ర పొలాలనుంచి పశువుల కనవు తెమ్మని పంపింది. దారిలో కొందరు పి లు చేపలు పడుతున్నారు. వారినుంచి చేపలు తీసుకుని అభిరాముడి చేత ఇ కి పంపి, వొక్కడే పొలానికి వెళ్ళాడు దాసు. అప్పటికి పొద్దుకూకి పోతూవుంది. పొలంలో పిట్టమనిషి లేదు. హఠాత్తుగా తుఫానులా దుమ్మురేగింది. కేతకదాసు పచ్చెయ్యి బోతుండగా ఎదట వొక ముచ్చి యువతి అవుపడిందట! ఆమె వొక బిట్ట ఆళ్లనికీ అమ్మ చూపించట. ఇంతలో కేతకదాసు కాలిలో చుర్రుమని నొప్పి వుట్టిందట. చీమకరిచిందేమో అని వొంగి, లేచేసరికి ఎదట యువతి లేదట. నివ్వెరపోతూ వుండగా మరొక భయంకర దృశ్యం కనబడిందట. పాములతో మనసాదేవి ప్రత్యక్షమయిందట. తన రూపం వ్యక్త పరచవద్దని చెప్పి, మనసా మంగళ వ్రాయమని ఆదేశించి అంతర్ధానమైందట. ఆమె ఆదేశ ప్రకారం కవి గ్రంథరచన చేశాడట! తరవాత తరవాత కూడా ఎంతో మంది కవులు మనసా మంగళ వ్రాశారు.

## కృష్ణమంగళ

భాగవత కథ ననుసరించి వైష్ణవ కవులు 'కృష్ణమంగళ' 'గోవింద మంగళ' 'ముకుంద మంగళ', 'గోకులమంగళ' 'రాధికా మంగళ' మొదలైన మంగళ కావ్యాలు వ్రాశారు.

## మాధవాచార్య

భాగవత దశమస్కంధం అనుసరించి 'శ్రీకృష్ణ మంగళ' వ్రాశాడు మాధవాచార్యుడు. శ్రీకృష్ణమంగళ కావ్యాలలో ఇదే ప్రాచీనకావ్యం. చైతన్యస్వామి

లఖిందరుల కథ వ్రాశాడు. వంశీదాస చక్రవర్తి, రాధానాథ చౌధురి, కేతకాదాసు (శ్రీమానంద), విష్ణుపాలుడు మొదలైన కవులు సుమారు పాతికమందికి పైగా మనసా మంగళకావ్యాలు వ్రాశారు. వీరిలో కేతకాదాసు సుప్రసిద్ధుడు. ముకుంద రామ చక్రవర్తివలె తన కావ్యంలో ఆత్మకథ చెప్పుకున్నాడితను. ఇతని శివానంద వర్ణమాన మండలం. తండ్రి శంకర మండలుడు.

హతాత్తుగ వొకనాడు కేతకదాసుకి మనసాదేవి పాములతో ప్రత్యక్షమై మనసా మంగళ వ్రాయమని అదేశించింది.

ఒకనాడు కేతకదాసు తల్లి ఆత్మణ్ణి. ఆతని తమ్ముడు అభిరాముణ్ణి దగ్గర పొలాలనుంచి పశువుల కనవు తెమ్మని పంపింది. దారిలో కొందరు పిల్లలు చేపలు పడుతున్నారు. వారినుంచి చేపలు తీసుకుని అభిరాముడి చేత ఇంటికి పంపి, వొక్కడే పొలానికి వెళ్ళాడు దాసు. అప్పటికి పొద్దుగూకి పోతున్నది. పొలంలో పిట్టమనిషి లేదు. హతాత్తుగా తుపానులా దుమ్మురేగింది. కేతకదాసు వచ్చెయ్యి బోతుండగా ఎదట వొక ముచ్చి యువతి అవుపడిందట! ఆమె వొక బిట్ట ఆత్మనికి ఆమ్మ చూపిందట. ఇంతలో కేతకదాసు కాలిలో చుద్రుమని నొప్పి పుట్టిందట. చీమకరిచిందేమో అని వొంగి, లేచేసరికి ఎదట యువతి లేదట. నివ్వెరపోతూ వుండగా మరొక భయంకర దృశ్యం కనబడిందట. పాములతో మనసాదేవి ప్రత్యక్షమయిందట. తన రూపం వ్యక్తపరచవద్దని చెప్పి, మనసా మంగళ వ్రాయమని అదేశించి అంతర్ధానమైందట. ఆమె ఆదేశప్రకారం కవి గ్రంథరచన చేశాడట! తరవాత తరవాత కూడా ఎంతో మంది కవులు మనసా మంగళ వ్రాశారు.

### కృష్ణమంగళ

భాగవత కథ ననుసరించి వైష్ణవ కవులు 'కృష్ణమంగళ' 'గోవింద మంగళ' 'ముకుంద మంగళ', 'గోకుల మంగళ' 'రాధికా మంగళ' మొదలైన మంగళ కావ్యాలు వ్రాశారు.

### మాధవాచార్య

భాగవత దశమస్కంధం అనుసరించి 'శ్రీకృష్ణ మంగళ' వ్రాశాడు మాధవాచార్యుడు. శ్రీకృష్ణమంగళ కావ్యాలలో ఇదే ప్రాచీనకావ్యం. వైతన్యస్వామి



హస్తైర భూషణ కేహ పరయై చరణై,  
హస్తైతే పరయై కేహ పదైర భూషణై.”

(లజ్జా భయాలు వొదిలిపెట్టి గోపికలందరూ తమతమ పనులు మానేశారు తక్షణం. కొందరు పాలు పిదకడం మానేశారు. కొందరు వంటాపెంటా మానేశారు. కొందరు తిండితిప్పలు మానేశారు. కొందరు పక్కలు వొదిలిపెట్టారు. కొందరు పతిసేవ మానేశారు. కుమాళ్ళకి కొంతమంది పాలు కుడిపడం మానేశారు. శ్రీహరిని చూడడానికి అంతమంది ముస్తాబులయ్యారు. కొంతమంది ఒక్క కంటికే కాటుక పెట్టుకున్నారు. కొంతమంది వొక్కస్తనానికే చందనం పూసుకున్నారు. కొంతమంది సీమంతంలో సగం సగం సిందూరం పెట్టుకున్నారు. భ్రమ వశాత్తు కొందరు పాదాలకు హారాలు, చేతులకు నూపురాలు తొడుగుకున్నారు. చేతి నగలు కాళ్ళకూ, కాళ్ళ నగలు చేతులకూ పెట్టుకున్నారు.)

మాధవాచార్య సంస్కృతంలో ‘ప్రేమరత్నాకర’ మని వొక గ్రంథం వ్రాశాడు.

కృష్ణదాసు

మాధవాచార్యుణ్ణి ఆదర్శంగా పెట్టుకొని ‘శ్రీకృష్ణమంగళ’ వ్రాశాడతను. ఇతని తండ్రి యాదవానంద, తల్లి పద్మావతి. గంగానది పశ్చిమతీరం కవి నివాసం. ఇతని కలలో కూడా స్వామి కనపడి శ్రీకృష్ణమంగళ వ్రాయమని ఆదేశించాడట :

భాగవత దశమ ఏకాదశ ద్వాదశ స్కంధాలలోని కృష్ణచరిత్ర శ్రీకృష్ణమంగళ వ్రాశాడు. ఇతని రచన సులభశైలిని మధురంగా సాగింది. కవి ‘వ్రజబులి’ లో కూడ కొన్ని పదాలు వ్రాశాడు. ఇతని వ్రజబులి ‘బారమాసియా’ నుంచి చిన్న పద్యభాగం :

“శ్రాబణ బేల పరబేళ,  
జరజర పాంజర శేష.  
సఖునె బరిఖత మేహ,  
కామె ఝూంపి ఉత దేహ.  
భాదే ర నాగర భోర  
అబ శూన్య మందిర మోర.

ఘనఘన బిజ్జుక మాలా,  
 కే సమో బిరహక జ్వాలా.  
 ఆశ్విన్ శేల పరచేశ,  
 అబహు రహుల దూరదేశ.  
 |పియాకో దరశన లాగి,  
 ఈ దిన జామినీ జాగి.  
 ఆయత కార్తిక మాస,  
 కేతికరిబ ఇహ రాస.  
 కమా తహు కిసోన దాస,  
 అబ తబ దూరె గెయ ఆశ."

(బ్రావణం వచ్చింది. మేఘం జరజర కురుస్తోంది. కామంతో దేహం  
 కలవరమెత్తుతోంది. భాద్రపదం మేఘబంధురంగావుంది నా మందిరం శూన్యంగా  
 వుంది. పదేపదే మెరుపులు మెరుస్తున్నాయి. ఎవరు భరిస్తారీ విరహజ్వాల !  
 ఆశ్వయుజం వచ్చింది. ప్రియుడు దూరదేశంలో వున్నాడు. ప్రియుడి దర్శనం  
 కోసం రేఖవళ్ళు కనిపెట్టుకుని వున్నాను. కార్తికమాసం వచ్చింది. రాసకేళి జరుగు  
 తుంది. కిసోనదాసు (కృష్ణదాసు) చెప్పుతున్నాడు, అన్ని ఆశలూ దూరమై  
 పోయాయి )

అభిరామదాసు (1700)

ఇతని శ్రీకృష్ణమంగళకు 'గోవింద విజయ' అనికూడా పేరు. కురుక్షేత్ర  
 యుద్ధంతో ఇతని గ్రంథమారంభమైంది. చండీదాస దానలీలా, నౌకాలీలా ఇతను  
 తక్కిన కవులవలె శ్రీకృష్ణమంగళలో చేర్చలేదు. కాని 'వంశీచురీ' కథ  
 చేర్చాడు. జలకేళి సమయంలో శ్రీకృష్ణ ని వంశీ ఎవరో దొంగిలిస్తారట. ఎంత  
 వెదికినా కృష్ణునికి అంతుచిక్కదు. అ డు గోపికలందరినీ యమునలోనుంచి  
 బయటికి రప్పిస్తాడు. యమునలోనే వం దొరుకుతుంది. ఇది వంశీచురీ కథ.  
 పరుశురామదాసు

భాగవత దశమ ఏకాదశ స్కంధాల ననుసరించి 'శ్రీకృష్ణమంగళ'  
 వ్రాశాడు. కవి చైతన్య భక్తుడు.

## గోవిందమంగళ

దుఃఖి శ్యామదాసు (1700)

మేదిసిపురం జిల్లా కేదారకుండ పరగణా హరిహరపుర గ్రామం ఇతని నివాసం. తండ్రి శ్రీముఖదే. తల్లి భవాని. 'గోవిందమంగళ' భాగవత దశమ స్కంధం అనుసరించి వ్రాశాడు కవి. రచన సులభంగా మధురంగా సాగింది. చండీదాసు శ్రీకృష్ణ కీర్తనలోని దానలీల శ్యామదాసు కూడ తన గోవింద మంగళలో మనోజ్ఞంగా సంధించాడు. ఇందులో 'బిడాయి' అవ్వ చిత్రం ప్రత్యేకంగా గమనించదగింది.

“ఘాకాచూలె రంగపులె బెంధెచె కబరీ,  
 సిథాయ సింధుర భాలె చందనేర ఫోటూ,  
 శ్రవణె కుండల యేన దినమణి ఛటా.  
 ఏ వృద్ధ వయసె బుడీ నా ఛాడె కజ్జల  
 రసనా చావసె నడె దశన నకల,  
 స్వర్ణ సూత్రె నాసాపుటె గజమతి దులె,  
 స్తన దుయి గోటా తార దూలె నాఖిమూలె.  
 అష్ట అంగె పరె బుడీ ఆష్ట అలింకార,  
 గోరవరన రూపె అస్థి చరమ్రసార,  
 ఏకపద చలె బుడీ చార పద బైసె,  
 హంటు ధరి ఉతె బుడీ ఘనఘన కాసె,  
 ఆష్టఅంగ బాంకా బుడీ పరె పీతాంబర.

(పండు జుత్తు సిగముడిచి రంగుపువ్వులు పెట్టుకుంది. పాపటలో సిందూరం పెట్టుకుంది. నుదుట గంధంబొట్టు పెట్టుకుంది. చెవుల కుండలాలు సూర్యుడివలె మెరుస్తున్నాయి. ఈ ముసిలి వయసులో ముసిల్దీ రాటుక మాన లేదు. నాలికతగిలి పళ్ళన్నీ కదులు తున్నాయి. బంగారం సూత్రంతో ముక్కున గజమోక్తికం వేలాడు తుంది. స్తనాలు రెండు బొడ్డుద వేలాడుతున్నాయి. అష్టాంగాల్లోనూ అష్టాలంకారాలు ముస్తాబయిచి ముసి అస్థివర్మావశేషమైన తెల్లని రూపం అవ్వది. ఒక అడుగు నడిస్తే నాలుగులు కూచుంటుంది.

ముడుకు పూతంపట్టి వేస్తుంది. మాటిమాటికి దగ్గుతుంది. అష్టాంగ వక్రమైన శరీరానికి పీతాంబరం చుట్టింది.)

**కవిచంద్ర శంకర చక్రవర్తి (1800)**

భాగవత గ్రంథానికి భావానువాదం ఇతని 'గోవింద మంగళ' కావ్యం. విష్ణుపురం చేరువ పానుయా గ్రామం శంకర చక్రవర్తి నివాసం. తండ్రి ముని రామ చక్రవర్తి. 'భాగవతామృత', 'శ్రీకృష్ణమంగళ' 'రాధికామంగళ' మొదలైన కావ్యాలూ, విష్ణుపురం రాజు గోపాలసింహ(1712-1740) కోరినప్రకారం భారతం కొంత భాగము వ్రాశాడీతను. ఇతనికి కూడా వ్యాసుడు కలలో కనపడి 'గోవిందమంగళ' వ్రాయమన్నాడట!

“ద్వి కవిచంద్ర గాయ్ వ్యాసేర ఆదేశే,

స్వప్నై కృపాకై ల జార బ్రాహ్మణేర వేశే”

(బ్రాహ్మణ వేషంలో వ్యాసుడు కలలో అనుగ్రహించాడు. అతని ఆదేశ ప్రకారం కవిచంద్రుడు కావ్యగానం చేశాడు )

**రా ధికా మం గళ**

రాధాకృష్ణుల ప్రేమలీల 'రాధికా మంగళ' కావ్యాలలో ప్రధాన కథా వస్తువు. కృష్ణమంగళ వ్రాసినట్టే పలువురు వైష్ణవకవులు 'రాధికా మంగళ' వ్రాశారు.

**ఉద్ధవానందదాసు(1800)**

ఇతని అసలుపేరు కృ కాంత మజుందారు. ముర్సిదాబాదు డైరా గ్రామం ఇతని నివాసం. రాధామోహ తాకూరు (1698-1768?) శిష్యుడు. 'నాయక పరకీయ అయితేనేకాని ప్రేమ ఉదయించదు' అని తన 'రాధికా మంగళ'లో శ్రీకృష్ణుడిచేత అనివీస్తాడు కవి.

“పరకీయా వినెప్రేమ నా హయ ఉదయ

సతత జాహారె దెఖి ఏకగ్రామ వాసె

రాగశాంతి హయ తార అనురాగ కిసే:  
 దూరె థాకి యత రాగ, నికలె నా హయ,  
 అపూర్వ హయిలె ప్రేమ బహుత బడాయ.  
 జార ఘరె ధన థాకె, శుధా శాంతి తార,  
 నిర్దనపురుషేర శుధా బాడయె అపార.”

(పరకియ వివా ప్రేమ ఉదయించదు. ఒకే పూళ్ళోవుండి ఎల్లప్పుడూ చూస్తుంటే అనురాగం ఎక్కడుంటుంది, అంతరించక : దూరంగావుంటే అనురాగం పొచ్చినట్లు దగ్గరవుంటే పొచ్చదు. అపూర్వమైతేనే ప్రేమ అధికంగా పెరుగుతుంది. ఇంటి ధనముంటే ఆకలి వుండదు. దరిద్రుడికే ఆకలి అధికం.

### శంకర చక్రవర్తి

ఇతని పరిచయం గోవింద మంగళ కవులలో వివరించాను. ఇతని 'రాధికా మంగళ'లో రాధికా కలంకభంజనం కథావస్తువు. తనకు వ్యభిచారిణి అన్న కలంకం వచ్చిందని రాధాదేవి దుఃఖిస్తుంది. అది తొలిగించడం కోసం కృష్ణుడు మాయ వేషం వేస్తాడు. ఎందునా మానసి జబ్బు చేస్తుంది. కృష్ణుడికి ఎంతోమంది నైద్యులు ఎన్నో మందులు ఇస్తారు. లాభం లేకపోతుంది. తుదకి వాక నైద్యుడు (కృష్ణుడే) వస్తాడు. సతి అయిన శ్రీ వెయ్యి చిల్లులకడవలో నీరుతెస్తే నయమవుతుందంటాడు. వ్రేపల్లెలోని శ్రీలదరూ ప్రయత్నిస్తారు. చిల్లుల కడవలో నీరెలా వస్తుంది? చివరకి రాధ వెళుతుంది. వెయ్యిచిల్లుల కడవలో నీరుపట్టుకు వస్తుంది. అందరిలోనూ ఆమె సతి అని తేలుతుంది. ఆమె కలంకం మాసిపోతుంది. ఇదే కలంకభంజనం. చండిదాసు కలంకభజనానికి ఇది అనుకరణ.

### కృష్ణరామదాసు

ఇతని చరిత్ర తెలియదు. దత్తవంశస్థుడితను. వైష్ణవకవుల సంప్రదాయం ప్రకారం 'దత్తు'కి బదులు 'దాసు' అని పేరుచివర పెట్టుకున్నాడు. 'రాధికా మంగళ'లో దత్తు అనికూడా వ్రాసుకున్నాడు

కృష్ణరామ దత్తె చోలె రాధికా మంగళ,  
 శునిలె పాతక నాశ శరీర నిర్మల”.

బృందావనదాసు

గురుశిష్యుల సంవాద రూపంగా 'రాధికామంగళ' వ్రాశాడితను.

“శిష్య కపా శునగురు కరి నివేదన,  
వివరియా కహ హోరె రాధికా జనమ.”

(శిష్యుడు అంటున్నాడు. 'గురుదేవా నా నివేదన విను; రాధికా జన్మకథ వివరంగా వినిపించు.)

కఅలో రాధిక కవికి కనపడి 'రాధికామంగళ' వ్రాయమని ఆదేశించిందట!  
రాధాకృష్ణుల పరకీయప్రేమ కవి చక్కగా చిత్రించగలిగాడు.

### అన్నదా మంగళ

'అన్నదా మంగళ' (1753) రచయిత గుణాకర భారత చంద్రరాయ (1712-1760). ఇతని పరిచయం ముందు తెలిపాను. 'అన్నదామంగళ' (అన్న పూర్ణ మంగళ)లో మూడు భాగాలున్నాయి, మొదటి భాగంలో శివాయనం, దేవీ మంగళం, రెండో భాగంలో కాలికామంగళ, మూడోభాగంలో మానసింహ, ప్రకా పాదిత్య, భవానందుల కథలూ, కృష్ణచంద్ర వంశప్రళ సీ వర్ణించాడు కవి.

# వైష్ణవ సాహిత్యం

బాంగ్లా ఖాషలో ప్రథమ సార్థక కావ్యసృష్టి వైష్ణవ కవిత.\*

బాంగ్లా దేశంలో వైష్ణవమతం నాలుగో శతాబ్దం నాటికే ప్రచారంలో వుండినట్లు శాసనాలు చెపుతున్నాయి. కృష్ణపూజ ఆరో శతాబ్దంలో ఆరంభమైనట్లు ప్రొ. బాగచీ తన బాంగ్లా దేశచరిత్రలో పేర్కొన్నాడు.† అయితే బౌద్ధమతం ఓడించాకే వైష్ణవమతం దేశంలో ప్రాబల్యానికి వచ్చింది. అది క్రమక్రమంగా అధికమై చైతన్యస్వామి అవతరించడంతో వెల్లువలై పొంగిపొర్లింది. బాంగ్లాలో, వైష్ణవమతం అమ్మతం వర్షించినా దీని పుట్టుక మాత్రం దక్షిణాది. ఆళ్వారు స్వాములు దీని స్రష్టలు.

బాంగ్లా వైష్ణవ సాహిత్యమనగానే మొదట బడు చండిదాసు ప్రత్యక్ష మవుతాడు. జయదేవుని గీతగోవింద ప్రభావం ఇతడి మీద ఉండినా, బాంగ్లా వైష్ణవకవులలో మాత్రం ఇతడే మొదటి కవి; మహాకవి. ఇంచుమించు ఇతడి సమకాలికుడే అయిన మైథిలికవి విద్యాపతి. 'ప్రజబులి' వైష్ణవ పదాలుకూడా బాంగ్లాదేశంలో ముఖరితమైనాయి. చండిదాస విద్యాపతులతో ప్రారంభమైన వైష్ణవ కవిత చైతన్యస్వామి ఆవిర్భావంతో తుంగస్థాయి నందుకుంది. జ్ఞానదాసు, గోవిందదాసు, బలరామదాసు, సరోత్తమదాసు, రాజశేఖర కవివంటి ఉత్తమ కవులు ఉత్తమవైష్ణవసాహిత్యం సృష్టించారు. ఎందరో కవయిత్రులూ, ముస్లిము కవులూ కూడా వైష్ణవకావ్యాలు వ్రాశారు. తాదాకృష్ణుల ప్రేమలీల వీరి ప్రధాన కావ్యవస్తువు.

వైష్ణవకవుల పదాలను కీర్తన లంటారు. ఉత్సవాలలో ఈ కీర్తనలు చొక ప్రత్యేకమైన పద్ధతిలో గానంచేస్తారు. చైతన్యస్వామి ప్రభావంవల్ల వైష్ణవులలో తరతమ భేదాలు సమసిపోయాయి. హిందువు, ముస్లిము, బ్రాహ్మణుడు, శూద్రుడు అన్న విభేదం అంతరించింది. వైష్ణవులకు బృందావనం యాత్రా స్థలమైంది. బాంగ్లాలో ఉత్పన్నమైన వైష్ణవ ప్రేమ సాహిత్యం మరో భారతీయ ఖాషలో లేదేమో అనిపిస్తుంది.

\* చూ. హుమాయును కబీరు "బాంలార్ కావ్య." పు. 17.

† History of Bengal.

చండిదాసు

తురకల దండయాత్ర తరవాత బాంగ్లాలో అవతరించిన మహాకవి (బదు) చండిదాసు. ఇతని కాలం గురించి, ఉనికి గురించి ఎన్నో వ్యతిరేకాభిప్రాయాలున్నాయి పండితులలో. అయినా కొందరు ఇతని కాలం క్రీ.శ. 1417-1477 అని నిశ్చయించారు. ఇతని నివాసం వీరభూమ జిల్లా నాన్నూరు గ్రామం అని కొందరూ, బాంకూరా జిల్లా పాట్నా అని కొందరూ వాదిస్తున్నారు.

చండిదాసు తండ్రి దుర్గాదాసు బాగచీ. చండిదాసు ప్రయోజకుడు కాక ముందే అతని తల్లిదండ్రులు కాలంచేశారు. అనాథుడైన ఆ బ్రాహ్మణ యువకుణ్ణి గ్రామస్థులు తమ గ్రామదేవత వాసులీదేవి (విశాలాక్షి) మందిరంలో పూజారిగా నియమించారు.

వాసులీదేవి మందిరంలో వొక చాకలిపిల్ల పరిచారికగా వుండేది. ఆమె పేరు రామి. (అసలు పేరు రామమణి అని కొందరు, తారమణి అని కొందరు.) రామి అపురూపమైన అందకత్తె. తొలిహాపుల్లోనే చండిదాసును చకితుణ్ణిచేసింది రామి. క్రమంగా రామి చండిదాసుల ప్రేమలత పెరిగి పారిజాత పుష్పాలు పూచింది; స్వర్గీయమైంది. రామి ప్రేమ చండిదాసును అమరకవిగా తీర్చిదిద్దింది; నిష్కామ సాధకుడుగా తయారుచేసింది. అందుకనే చండిదాసు ఇలా కంతమెత్తి గానం చేశాడు.

“సున రజకినీ రామి,

ఓ దుటి చరణ శీతల జానియా

శరణ లయిను ఆమి.

తుమి వేదవాదిని హారేర్ ఫరిణీ

తుమి సే నయన తారా,

తోమార్ భజనే త్రిసంధ్యా యజనే

తుమిసే గలార్ హారా.

రజకినీ రూపకిశోరి,

కామనాంధ నాహిఁ తాయ్

రజకినీ ప్రేమి నికషితహేమ

బధు చండిదాస గాయ్.”



చండీదాసు తన అరవయ్యోవట కీర్ణాహార గ్రామంలో కాలం చేశాడని జన ప్రవాదం. ప్రేయసి రామితో కలిసి అక్కడ వొక దేవాలయంలో గానం చేస్తూ వుండగా దేవాలయం విరిగిపడింది. రామీ చండీదాసులు వొక్కమారే ఈ లోకం విడిచి వెళ్ళిపోయారు.

చండీదాసు రాధాకృష్ణుల ప్రణయగాథ పదాలుగా వ్రాశాడు. ఇతని పదాలు పన్నెండు వందలకిపైగా ప్రచారంలో వున్నాయి. వసంతరంజనరాయి చండీదాసు పదాల సంపుటం పురాతన వ్రాతప్రతి సంపాదించి 1918లో వంగీయ సాహిత్య పరిషత్తుద్వారా ప్రకటించాడు. ఆ సంపుటానికి “శ్రీకృష్ణ కీర్తన” అని ఆయనే పేరుపెట్టాడు. జన్మఖండ, తాంబూలఖండ, దానఖండ, నౌకా ఖండ, భారఖండ, ఛత్రఖండ, బృందావనఖండ, యమునాఖండ, వస్త్రహరణఖండ, బాణఖండ, వంశీఖండ, కాయదహనఖండ, విరహఖండ— ఇలా ఖండాలుతో విభాగమైంది ‘కృష్ణకీర్తన’. అపూర్వ సన్నివేశాలతో కూడిన రాధాకృష్ణుల ప్రణయగాథ ఇందలి కథావస్తువు. రాధాకృష్ణుల దూతికగా పనిచేసి ఉభయులకూ కత్తు కలుపుతుంది ‘బడాయి’ అవ్వ. రాధ తల్లి పదుమకు మేనత్త ఈబడాయి. చండీదాసు సృష్టించిన ఈ అవ్వ బడాయి బాంగ్లా సాహిత్యంలో వొక సజీవ ప్రాత్రగా నిలిచిపోయింది.

“శేతచామర సమకేశే

కాశీసమ బహు యుగలే

నాభిమూలే దుయి కుచలాలె.”

(తెల్లచామరంలా జుత్తు, పుడకల్లాటి చేతులు, నాభిమూలాన కుచయుగళం వేలాడుతుంది.)

సంస్కృత ఛాయకి పోకుండా చక్కని చిక్కని బాంగ్లాపదాలతో పద రచన చేసిన లలితకవి చండీదాసు. కృష్ణకీర్తనలోని ప్రతి పదమూ (కీర్తన) నాటకీయరీతిని పాడుతూ అభినయించడానికి అనువుగా వుంటుంది. అందుకనే కీర్తనలోని దానఖండమూ, నౌకాఖండమూ అంకాలుగా విభజించి అభినయించాడని ‘చైతన్య భాగవత’ కారుడు వ్రాశాడు. చండీదాస పదాలన్నా, విద్యావతి పదాలన్నా, జయదేవుడి అష్టపదులన్నా చెవి కోసుకునేవాడు చైతన్యస్వామి.

“విద్యాపతి చండిదాస శ్రీగీతగోవింద  
ఎయి తిని గీతె కరాయి ప్రభూర ఆనంద.”

చైతన్య చరితామృత.

బాంగ్లా సాహిత్యంలో ‘శ్రీకృష్ణకీర్తన’ మహాకావ్యం. ‘బడు’ చండిదాసు మహాకవి. అతని రెండు పదాలు చూడండి:

కాంచన వరణి కే బలు సే ధనీ  
ధీరె ధీరె చలి జాయ్,  
హాసెర తమకె చపలి చమకె  
నీలకాణ్ణి శోభెగాయ్.  
దెఖత బదన మోహిత మదన  
నాసాతె దులి చె దుల్,  
సువిశాల ఆంఖ మానస భాబియా  
చుటి చె మరాల కూల్.  
ఆంఖ తారా దుటి బిరలె బసియా  
సృజన కరెచె విధి,  
నీలవద్మథాబి లుబధభ్రమరా  
చుటి తెచె నిరవధి,  
కిబా దంతభాతి ముకుతారపాంతి  
జినియా కుందక కుండి,  
సింధాయ్ సిందూర జినియ అరుణ  
కాదె కర్ణచాలా ఛేడి.  
శ్రీఫలయుగలి జినికుచయుగ  
పాతలా కాంచలి తాపె,  
తాహార ఉవర మణిమయహార  
ఉపమా కహిల కాపె?

కేశరి జిణి కృశ మాజాఖాని మురె  
 కరజాయధరా,  
 గజకుంభజిని నితంబవలని  
 ఊరు కరికర పారా.  
 చరణ యుగల జినియా కమల  
 అలతా రంజిత తాయ్,  
 మరుమన తాపా కాపా నా భులబ  
 మదన మూర్ఖాపాయ్  
 కాహార నందినీ కాహార రమణీ  
 గోకులె ఎమన కే?  
 కోన పుణ్యఫలె బలబలనఖా : నె  
 రామాపాయిలసే?  
 చండీదాస బలె భెబనా భెబనా  
 ఓహే శ్యామ గుణవణి,  
 తుయి నె తాహార సరబస ధన  
 తొ మారి ఆభె సే ధనీ.

(మెల్లి మెల్లిగా వెళ్ళిపోతూవుంది, ఎవరీ కాంచనవర్ణి, నీలివీర కట్టుకుంది, నవ్వులో మెరుపులు మెరుస్తున్నాయి; ఈమె మొహంచూస్తే మన్మథుడైనా మోహిస్తాడు కదా ! ముక్కున ముత్యం కదులుతోంది. సువిశాలమైన నేత్రాలు మానస సరోవరమనుకుని రాజహంసలు పరిగెడుతున్నాయి. నిశ్చలంగా కూచుని ఈమె కనుపాపలు సృజించి వుంటాడు విధి. దంతపంక్తి ముత్యాలనూ, మల్లి మొగ్గలనూ నిరసిస్తోంది. పాపిటలో సిందూరం అరుణరేఖని పరిహసిస్తోంది. సన్నని రవికలో కుచయుగళం శ్రీఫలాలని కాదంటున్నాయి. వాటిమీద మణి హారం దేంతో పోల్చినా? సింహాన్ని గెల్చినట్టుంది నడుము పిడికిల్లో ఇమిడి పోతూ. పిరుదులు గజకుంభాల్లాగా, తొడలు ఏనుగు తొండంలాగా వున్నాయి. పారాణితో పాదాలు పద్మాల్ని జయిస్తున్నాయి. నా సంగతేమిటి మన్మథుడైనా మూర్ఖపోతాడు ; ఎవరి కూతురీమె ? ఎవరి భార్య ? గోకులంలో ఇలాంటి

అదది ఎవరె వుండి ? చెప్పు, చెప్పు, సఖుడా ? ఏ పుణ్యబలంతో ఈమెని పొందాడు ఈమెప్రియుడు ?

ఓయి శ్యామసుందరా ! మరోలా భావించకు, భావించకు. చండీదాసు చెప్తున్నాడు. నువ్వే ఆమె సర్వస్వ ధనం. ఆమె నీ ప్రിയతమ.)

“బంధు యిది గెల బనె సున ఒగో సఖ,  
బూడా బెంధె జూబ చల దెఖ కమల అంఖ,  
విపినె బెటిబ జెయె శ్యామ జలధరె.  
రాఖాలేర్ వేమె జూబ హరిష అంతరె.  
చూడాటి బాంధహ శిరె యత సఖిగణ,  
పీత ధడా పరసబె అనందిత మన.  
చండీదాస బలె సున రాధా వినోదినీ,  
నయినె దెఖబ నెయి శ్యామ గుణమణి.”

(సఖులారా! ప్రియుడు అడివికి వెళ్ళాడా? అయితే సిగముడి వేసుకుని (స్మరసమరోచిత విరచిత వేషం) ఆ జలంధర శ్యామమూర్తిని అక్కడే కలుస్తాను పదండి. ఆలకాపర్ల వేషంతో వెళదాం. మీరంతా సిగముళ్ళు వేసుకుని, పసుపంచు బట్టలు కట్టండి.

చండీదాసు చెప్తున్నాడు. ఓ రాధావినోదినీ! విను. అడివిలో కళ్ళారా గుణమణి శ్యామసుందరుణ్ణి చూస్తావు.)

చండీదాస పదాలు కొన్ని సంపుటంగా ప్రెంచిభాషతో Amours de Radha et Krishna అని అనువాదమయినాయి.

దీనచండీదాసు, ద్విజచండీదాసు అని మరిద్దరు చండీదాసులున్నారు వీరున్నూ రాధాకృష్ణుల ప్రణయగాథ పజాలలో వ్రాశారు.

## విద్యాపతి (1445-1506?)

నిన్ను మొన్నటిదాకా విద్యాపతి బాంగ్లా కవిగా గణింపబడేవాడు. కాని, ఇప్పుడతడు మైథిలికవియని రూఢింపబడింది. చండీదాసువలెనే విద్యాపతి గొప్ప వైష్ణవ పదాలు వ్రాశాడు. మిథిలలోకంటే అవి బాంగ్లాలోనే ఎక్కువ ప్రచారంతో వున్నాయి.

మిథిలరాజు శివసింహుడి ఆస్థానకవి విద్యాపతి. దర్భంగా జిల్లా వినపీ గ్రామం ఇతని జన్మస్థానం. సంస్కృతంలో కూడా మంచి పండితుడితను. సంస్కృతంలో ఎన్నో గ్రంథాలుకూడా వ్రాశాడు పదావళి వ్రజబులి భాషలో వ్రాశాడితను. బాంగ్లా, మైథిలీ, అస్సామియా, ఒడియా భాషలు కలగావులగం చేసినభాష 'వ్రజబుళి'. బాంగ్లా తెలిసిన వారికి ఇది అల్ప పరిశ్రమతో అర్థమవుతుంది

ఉదాహరణకి ఒక పదం :

“పుటిల కుసుమ సకలవన అంత.

మిలన సఖసఖ సమయ వసంత.

కోకిల కుల కలరవ విభార,

పియా పరదేశ హమ సహాయె నపార.

అబ యది జాతా సంవాదహ కాన,

అవుబ ఐసె హమర మనమాన.

ఇహ సుఖ సమయసే హో మర్దునాహ,

కాపంచె విలసన కే కహ తాహ.

తుహ యది ఇహ సుఖ కహ తను థామ,

విద్యాపతి కహ పూరబ కామ.”

చండీదాసు విద్యాపతులను పరామర్శించి రవీంద్రనాథ్‌తాగూర్ ఇలా వ్రాశాడు.

“విద్యాపతి కవితలో ప్రేమభంగి వుంది, ప్రేమనృత్యముంది, ప్రేమ చాంచల్యముంది. చండీదాసు కవితలో ప్రేమతీవ్రక వుంది, ప్రేమ ఆలోకముంది”.

దీనచండీదాసు

చండీదాసువలెనే ఇతడున్నూ ఎన్నో వైష్ణవపదాలు వ్రాశాడు. ఇతని గ్రంథానికి 'కపాలీ మిలన' అని పేరు. కపాలీ (ఎరుకలసాని) వేషంలో శ్రీకృష్ణుడు రాధతో కలియడం ఇందలి కథావృత్తం. 'నాపితానీ మిలన' (నాపితాని-మంగలి శ్రీ) అనికూడా ఇతని పదాలు కొన్ని వున్నాయి. శ్రీకృష్ణుడు నాపితాని వేషంలో వెళ్ళి రాధిక పాదాలకు పారాణి పూస్తాడు. దాని ప్రతిఫలం మజూరీ రాధిక కౌగిలి కోరతాడు.

దీనచండీదాసు పదావళిమొత్తానికి 'స్వయందౌత్య' అనికూడా పేరు. ఇతను చైతన్యస్వామి తరవాతకాలంలో ఉండిన కవి అన్నాడు మణేంద్రమోహనదాసు. చైతన్యస్వామి (1486-1558)

చైతన్యస్వామి ఉద్యమం వైష్ణవమతానికి వొక కొత్త వెలుగు ప్రసాదించింది. ఆయన 1486లో నవద్వీపంలో జన్మించాడు. వైష్ణవభక్తులలో ఆయన ప్రవేశపెట్టిన నామసంకీర్తన అనతికాలంలోనే నవద్వీపంలో అతనిఖ్యాతి విస్తరింప చేసింది. ఆయన శిష్యులూ, ప్రశిష్యులూ ఆయన అవతార పురుషుడే అని ఆరాధించారు. ఒక్క బాంగ్లా దేశంలోనే కాక భారతదేశం నలుమూలల వైష్ణవ మతం విస్తరింప చేశాడాయన. జాతిమతభేద కుసంస్కారాలు నాశనం చేశాడు. మహమ్మదీయులు కూడా ఆయన ప్రియభక్తులయారు. హిందువులను ప్రేమించినట్లే మహమ్మదీయ వైష్ణవభక్తులను ప్రేమించాడాయన.

చైతన్యస్వామి బాంగ్లాలో కావ్యరచన చెయ్యలేదు. కాని అనేక బాంగ్లా గ్రంథాలకు, ఆయన కాలంనాటి, అనంతరం నాటి వైష్ణవ సాహిత్యానికి మూల కారణమయ్యాడు. సంస్కృతంలో ఆయన వ్రాసిన 'శిష్యాష్టకము' 'జగన్నాథ స్తోత్రము' తప్ప ఆయన రచనలు లేనేలేవు.

చైతన్యస్వామి దేశంలో కలిగించిన సూతన చైతన్యంవల్ల ప్రభావితమై ఎంతోమంది కవులు గ్రంథరచన చేశారు. ఈ కాలంలో ముఖ్యంగా అతని జీవిత చరిత్రలు బాంగ్లా సాహిత్యచరిత్రలో వొక సూతనాధ్యాయం సృష్టించాయి. స్వామి జీవితకాలంలోనే అతని జీవిత చరిత్రలకు శ్రీకారం జరిగింది. సంస్కృతంలోనూ, బాంగ్లాలోనూ కూడా చైతన్యస్వామి జీవితచరిత్రలు వెలిశాయి.

## మురారి గుప్త

చైతన్యస్వామి జీవిత రచయితలలో తొలి రచయిత మురారిగుప్త చైతన్యస్వామి సహపాతి ఇతను. శ్రీహట్టగ్రామం ఇతని జన్మస్థానం. తండ్రి అచ్యుతానంద. 'చైతన్యచరిత్ర' (1495) సంస్కృతంలో 'కడచా' (సంక్షిప్తవివరణ) వ్రాశాడు. బాంగ్లాలో కొన్ని గేయాలు వ్రాశాడు.

## రఘునాథదాస గోస్వామి (1425-1505)

సంస్కృతంలో స్వామి జీవితం పద్యకావ్యంగా వ్రాశాడతను. హస్తజిల్లా కృష్ణపురం ఇతని జన్మస్థానం. తండ్రి గోవర్ధనుడు. పన్నెండు లక్షల ఆదాయం జమీందారు రఘునాథదాసు. అయినా అది విడిచిపెట్టి, మతం పుచ్చుకుని, చివరి దినాల్లో చైతన్యస్వామి దగ్గర పూరిలో గడిపాడియన. 'స్తనావలీ', 'విలాస కుసుమాంజలి', 'దానకేళీ చింతామణి', 'ముక్తాచరిత' మొదలైనవి ఇతని ఇతర గ్రంథాలు.

## కవికర్ణపూర, పరమానందసేను (1524)

కాంచనపఠా ఇతని నివాసం. తండ్రి శివానందసేను. గోపికల కర్ణభూషణాలు చక్కగా వర్ణించడంచేత చైతన్యస్వామి ఇతనికి 'కర్ణపూర్ణ' బిరుచ్చాడు. 1542 లో 'చైతన్య చరితామృత' వ్రాశాడతను. 1588 లో 'చైతన్య చంద్రోదయ' నాటకమూ, 1545 లో 'చైతన్యస్వామి అనుచరుల జాబితా గౌరాంగగణోద్దేశ దీపిక' వ్రాశాడు. 'అలంకార కౌస్తుభ', 'ఆర్యాశతక', 'ఆనంద బృందావన' మొదలైనవి ఇతని ఇతర గ్రంథాలు. ఇవికాక ఎన్నో పదాలు కూడా వ్రాసిన పదకర్త ఇతను.

పైన తెలిపిన స్వామి జీవిత చరిత్రలు సంస్కృత గ్రంథాలు. బాంగ్లాలో స్వామి జీవితచరిత్రలు వ్రాసిన కవులలో మొదటి కవి బృందావనదాసు తాకూరు.

## బృందావనదాసు (1507-1609)

ఇతని గ్రంథానికి 'చైతన్య భాగవతమ'నీ, 'చైతన్య మంగళమ'నీ పేరు. ఆదిఖండమూ, మధ్యఖండమూ, అంత్యఖండమూ అని మూడు ఖండాలూ, ఏభై రెండు అధ్యాయాలూ కలిగిన మహాకావ్యం చైతన్యభాగవతం. గ్రంథమంతా ఇంచుమించు పయార్ \* చందస్సులోనే సాగింది. చైతన్యస్వామి జీవితకాలంలోనే

\* పదాలుగుడరాల చందస్సు

గ్రంథరచన ఆరంభించాడు రచయిత. స్వామి స్వర్గస్థుడైన కొద్దికాలంలోనే 1540 ప్రాంతంలో ముగించాడు.

బృందావదాసు నతి మంలో జన్మించాడు. వర్ధమాన జిల్లా ధేనుడ గ్రామంలో నివసించాడు. తం డి వైకుంఠనాథుడు. తల్లి నారాయణి. 'నిత్యానంద వంశవిస్తార', 'చైతన్యలీలా పుత', 'భక్తి చింతామణి', భజన మొదలైనవి ఇతని ఇతర గ్రంథాలు. ఇతడున్నూ పదకర్త. ఎన్నో పదాలు వ్రాశాడు. పదాల సంకలనగ్రంథం 'పదకల్పతరువు'లో ఇతనివి ముప్పయి పదాలున్నాయి.

కృష్ణదాస కవిరాజు (1496-1588)

'చైతన్య చరితామృతం' వ్రాసిన కవి ఇతను. వర్ధమానజిల్లా ఝామట పురం ఇతని జన్మస్థానం. తండ్రి భాగీరథుడు. తల్లి సునంద. 'చైతన్య చరితామృత' 1575-1595 లో వ్రాశాడు కృష్ణదాసు. ఆదిలీల, మధ్యలీల, అంత్య లీల అని ఈ గ్రంథంలో మూడు ఖండాలున్నాయి. గ్రంథమంతా త్రిపదీ, పయార ఛందస్సులలో సాగింది. భాషలో ప్రాచీన బాండ్లాతోపాటు హిందీకూడా కనపడుతుంది. సంస్కృతంలో 'గోవింద లీలామృతం' కూడా వ్రాశాడు కృష్ణదాసు.

త్రిలోచన దాసు (1523-1589)

మురారిగుప్త సంస్కృతంలో వ్రాసిన 'కడచా' ననుసరించి బాండ్లాలో 'చైతన్య మంగళ' 1587 లో వ్రాశాడితను, సూత్రఖండమూ, ఆదిఖండమూ, మధ్యఖండమూ, శేషఖండమూ అని నాలుగు ఖండాలున్నాయి ఇందులో. వర్ధ మాన జిల్లా ఇతని జన్మస్థానం. తండ్రి కమలాకర తాకూరు.

బాండ్లాలో మాత్రాఛందస్సు ప్రవేశపె న కవి లోచనదాసు, సిద్ధహస్తు డైన పదకర్త. చక్కని వాడుక పదాలూ, - వరుసలూ ఉపయోగించి ఎన్నో పదాలు వ్రాశాడు. ఇతని గురువు నరహరి మం పదకర్త. గురువు ప్రోత్సాహం తోనే చైతన్యమంగళ వ్రాశాడు లోచనదాసు.

చూడామణిదాసు

'గౌరాంగవిజయ' (1580) వ్రాసిన కవి ఇతను. ఇందులో కవి చైతన్య, నిత్యానందుల చరిత్ర చిత్రించాడు.



## జయానంద (1512-?)

వర్ధమానజిల్లా అమాయాపురం ఇతని జన్మస్థానం. తండ్రి సుబుద్ధిమిత్ర. 1550? లో 'చైతన్య మంగళ' వ్రాశాడతను. స్వామి జీవితచరిత్ర అన్నది లోనూ జయచైతన్య మంగళలోనే స్వామి నిర్యాణం వర్ణింపబడింది. పౌరాణిక గాథలు కూడా జయానంద తన గ్రంథంలో చేర్చాడు.

## ప్రేమానంద

ఇతని అసలు పేరు 'పురుషోత్తమ మిత్ర'. నవద్వీపం పులియా గ్రామం ఇతని జన్మస్థానం. తండ్రి గంగాదాస మిత్ర. తన పదహారో ఏట సన్యాసం పుచ్చుకున్నాడతను. సంస్కృతంలో పరమానందసేను వ్రాసిన చైతన్య చంద్రోదయ నాటక మనుసరించి బాంగ్లాలో 'చైతన్య చంద్రోదయ కౌముది' పద్యకావ్యం వ్రాశాడు (1712). 'వంశీశిక్ష' (1716) అని మరొక కావ్యంకూడా వ్రాశాడతను. ఇవికాక ఎన్నో పదాలుకూడా వ్రాశాడు.

ఈ కాలంలోనే మరికొన్ని గ్రంథాలు కూడా వచ్చాయి. వాటిలో భగీరథ బంధు 'చైతన్యసంహిత', ఈశ్వరసాగరుడి 'అద్వైతప్రకాశ' (1564), నిత్యానందుడి 'ప్రేమవిలాస' (1600), యదునందనదాసు 'కర్ణానంద' (1607), రాజవల్లభ భట్టు 'మూరళీవిలాస' (1700), గోపీజన వల్లభదాసు 'రసీకమంగళ' (1652), మనోహరదాసు 'అనురాగవల్లి' (1697) మొదలైనవి ముఖ్యగ్రంథాలు.

చైతన్యస్వామి ఉద్యమ ప్రభావంవల్ల సుమారు రెండువందల మందికిపైగా వైష్ణవ పదకర్తలు అవతరించారు బాంగ్లాలో. వారిలో వసుదేవఘోష, జ్ఞానదాసు, గోవిందదాసు, బలరామదాసు, నరోత్తమదాసు, రాజశేఖరకవి, కవిరంజన విద్యాపతి మొదలైనవారు ప్రసిద్ధులు. వీరిలో పలువురు బాంగ్లాలోనూ, ప్రజలులో లోనూ పదాలు వ్రాశారు.

## వసుదేవ ఘోష

చైతన్యస్వామి సమకాలికు డిటను. తమలూకు ఇతని నివాసస్థానం. ఎన్నో మధురమైన పదాలూ, 'గౌరాంగచరిత', 'నిమాయ సన్యాసి' అని రెండు గ్రంథాలు వ్రాశాడు.

## జ్ఞానదాసు (1580-?)

వర్ధమానజిల్లా కుందదా గ్రామం ఇతని నివాసం. 'మాధుర', 'మురళీ శేఖ', ఎన్నో పదాలు కూడా వ్రాశాడితను.

## గోవిందదాసు (1582-1612)

శ్రీఖండం ఇతని జన్మస్థానం. తండ్రి చిరంజీవి. తల్లి సునంద. సునంద తండ్రి యశోరాజుభాను, హుసేనుషా దర్బారులో ఉద్యోగి. తండ్రి కాలంచేశాక గోవిందదాసు ముర్షిదాబాదు వచ్చేశాడు. మంచి బాంగ్లా వైష్ణవ పదాలతోపాటు సంస్కృతంలో 'సంగీత మాధవ నాటకం', 'కర్ణామృత' కావ్యం వ్రాశాడితను. ఇతని కవిత్వం మెచ్చుకొని జీవగోపాలస్వామి 'కవిరాజు' అని బిరుదిచ్చాడు.

గోవిందదాసు అన్న రామచంద్రదాసు వ్రజబులిలో మంచి కవి.

## బలరామదాసు (1587-?)

ఇతని అసలు పేరు నిత్యానందదాసు. వర్ధమానజిల్లా దోగాచియా ఇతని నివాసం. తండ్రి ఆత్మారామదాసు. 'ప్రేమవిలాస', 'రసకల్పసార', 'గౌరాంగాష్టక', 'కృష్ణలీలామృత', 'వీరచంద్రచరిత', 'హటవందనా' మొదలైన గ్రంథాలూ, పదాలు వ్రాశాడు బలరామదాసు. బాలగోపాలుడిమీర యశోదమ్మ వాత్సల్యం చిత్రించడంలో ఇతడికితడే సాటి అనిపించుకున్నా డితను.

## నరోత్తమదాసు తాకూరు (1540-1607 ?)

రాజసాహి జిల్లా ఖేతరీ గ్రామంలో ధనవంతు లింట జన్మించాడితను; తండ్రి కృష్ణానందుడు. తల్లి నారాయణి. వైరాగ్యం కలిగి పదహారో ఏట బృందావనం వెళ్ళిపోయాడు నరోత్తముడు. అక్కడ అద్వైతాచార్యుల శిష్యుడయ్యాడు. జీవగోస్వామి ఇతనికి 'తాకూరు మహాశయి' బిరుదిచ్చాడు.

ఒకమారు తన గ్రంథాలిచ్చి నరోత్తమదాసును బాంగ్లాదేశంలో ప్రచారం కోసం పంపాడు జీవగోస్వామి. వెంట శ్రీనివాసాచార్య, శ్యామానంద దాసులను కూడా పంపాడు. ఇాని, విష్ణుపురం రాజు వీరహంపీరుడు దొంగలను పంపి దారిలో వారి గ్రంథాలు అపహరించాడు. నరోత్తముడు స్వగ్రామం వెళ్ళి కొంత

కాలమున్నాడు. తరవాత నవదీపం వెళ్ళి చైతన్యస్వామి భార్యను విష్ణుప్రియా దేవిని దర్శించాడు. పూరి వెళ్ళి వైష్ణవ గురువయాడు.

‘ప్రేమభక్తి చంద్రిక’ ‘హృదయతన’, ‘ప్రార్థన’, ‘స్మరణమంగళ’, ‘కుంజవర్ణన’ మొదలైన గ్రంథాలు వ్రాశాడు నరోత్తమాదాసు. ‘ప్రేమచంద్రిక’ వైష్ణవ సాహిత్యంలో సుప్రసిద్ధ గ్రంథం. పదాలలో కొత్తకైలి స్థాపించాడు దాసు.

వీర హంపీరుడు కొంతకాలం తరవాత మారి శ్రీనివాసాచార్యుల శిష్యుడయ్యాడు. ఆనాటినుండి విష్ణుపుర సంస్థానం వైష్ణవమతానికి ఆటపట్టయింది. ఆస్థానంలో వైష్ణవ కవులకు ఆశ్రయం దొరికింది. ఆ కవులు ‘కవిచంద్ర’ బిరుదు వహించారు. రామాయణ మహాభారతాలు బాం లో వ్రాశారు. గోపాల సింహాదు (1712-48) ఏలికగా వుండినప్పుడు విష్ణుపుర రాజ్యం వైష్ణవ రాజ్యమే అయింది. అతని ఆస్థానకవులలో వొకడు ‘వైష్ణవమంగళ’ వ్రాశాడు. విష్ణుపురాస్థాన కవులలో కవిచంద్ర శంకరచక్రవర్తి సు ప్రసిద్ధుడు. వీర హంపీరుడు కూడా మంచి వైష్ణవపదాలు వ్రాశాడు.

పైన తెలిపిన కవులేకాక శ్రీకృష్ణమంగళ కర్త రఘునాథ పండితుడూ, శాగవతాచార్య పరమానందగుప్త, మాధవాచార్య, కవిశేఖర కృష్ణదాసు, చోటా విద్యావతి, గోవిందమంగళకర్త ‘దుఃఖి’ శ్యామదాసు మొదలైనవారున్నా సుప్రసిద్ధులు.

ఈ కాలం బాంగ్లా కవులలో నూటికి తొంభై తొమ్మిండుగురు చైతన్య మత మవలంబించినవారే. చాలమంది ఆయన శిష్యులు; ప్రశిష్యులు. ఇందువల్ల ఈ కాలపు సాహిత్యం చైతన్య సాహిత్యం అనవచ్చు.

చైతన్యస్వామి ప్రభావంవల్ల బాంగ్లాలో ఎంతోమంది ముస్లిము వైష్ణవ కవులు ఆవిర్భవించారు. చక్కని వైష్ణవపదాలు వ్రాశారు. వారిలో సయ్యదు మారుజా, నాసిర్ మామూద్ మొదలైన వారు ప్రసిద్ధులు. చైతన్యప్రభావం వల్ల వొక బాంగ్లాలోనే కాదు, బాంగ్లా ఉత్తర పశ్చిమ దేశాల్లోకూడా ఎంతోమంది ము ము వైష్ణవ కవులు పుట్టారు. వారిలో సాలబేగు, అకబరు, గరిబుఖాన్, అబ్దుల్ ర మ్ మొదలయినవారు ముఖ్యులు.

బాంగ్లా వైష్ణవ సాహిత్యంలో ఆ యుగం నిజంగా స్వర్ణయుగం. వైష్ణవ పదాలలో ఆనాడు బాంగ్లా పల్లెలూ, పట్టణాలూ ముఖరితమైనాయి. ఈ పదాలు 17వ శతాబ్దంలోనే సంకలన గ్రంథాలుగా తయారయాయి. రామగోపాలదాసు

సంకలనంచేసిన 'శ్రీరాధాకృష్ణ కల్పవల్లి', పీఠాంబరదాసు సంకలనం 'రస మంజరి', విశ్వనాథ చక్రవర్తి సంకలనం చేసిన 'క్షణదా గీత చింతామణి', రాధామోహన తాకూరు సంకలనం చేసిన 'పదామృత సింధు', వైష్ణవదాసు సంకలనంచేసిన 'పదకల్పతరు' ప్రసిద్ధమైనవి. 'పదకల్పతరు' లో మూడు వేల నూటా వొక్క పదాలున్నాయి.

పద్దెనిమిదో శతాబ్దంలో వైష్ణవభక్తుల చరిత్రలు కొన్ని వెలువడ్డాయి. వాటిలో నరహరి చక్రవర్తి 'భక్తిరత్నాకరము', లాలదాస బాబాజీ అనువ దించిన భక్తమాలా చెప్పదగినవి.

### నరహరి చక్రవర్తి

ప్రసిద్ధ వైష్ణవకవి ఇతను. తండ్రి జగన్నాథ చక్రవర్తి. 'భక్తి రత్నాకర', 'గీత చంద్రోదయ', 'చందస్సముద్ర', 'ప్రక్రియా పద్ధతి', 'నరో త్తమ విలాస' మొదలైన గ్రంథాలూ, ఎన్నో పదాలూ వ్రాశాడు చక్రవర్తి.

ఇతని 'భక్తి రత్నాకర' లో గోపాలభట్ట, నరోత్తమదాస, లోకనాథ, శ్యామానంద, సంతోషదత్త, సనాతన, రూపగోస్వామి, జీవగోస్వామి, శ్రీనివాసా చార్య, పీఠాంబర, నరహరి, గంగాదాస, మురారిగుప్త, జయగోపాలదాస, జ్ఞానదాస, రామచంద్రకవిరాజు, హరిరామ, రామకృష్ణాచార్య, గంగానారాయణ. చక్రవర్తి మొదలైన వైష్ణవభక్తుల చరిత్రలున్నాయి.

### లాలదాస బాబాజీ

ఇతని అసలుపేరు కృష్ణదాసు. 'భక్తమాల' హిందీ నుంచి బాంగ్లా చేశాడితను. ఇందులో చరిత్ర, తాత్విక అని రెండు భాగాలున్నాయి. హిందీలో దీని కర్త నాబాజీ. ప్రియదాసు దీనికి టీక వ్రాశాడు.

ఈ పద్దెనిమిదో శతాబ్దంలో వైష్ణవ సాహిత్యంలో గొప్ప కావ్యాలు వెలువడక పోయినా కవులు తమ రచనలో మార్పుకోసం ప్రయత్నించారు. అట్టివారిలో లాల్ చంద్ర, నందలాలుల పేర్లు ప్రసిద్ధమైనవి. వీరిద్దరూ అన్న దమ్ములు; జంటకవులు. వైష్ణవ పదకవితలో మార్పు సాధించిన కవి మధుకాన

(1818-68). సంగీతములో ఇతను ఏర్పరచిన రీతి 'ధప' అని ప్రచారంలోకి వచ్చింది. కీర్తనలో ఇది బాగా జనాదరణ పొందింది. ముఖ్యంగా ఇది స్త్రీలలో బహుళ ప్రచారం పొందింది. మధుకాన తూర్పు బాంగ్లాకి చెందిన కవి.

## అనువాద సాహిత్యం

ఇంచుమించు మన భారతీయ భాషలన్నిటిలోనూ అనువాద సాహిత్యం\* ఇతిహాస పురాణాలతోనే ఆరంభమైంది. అలాగే బాంగ్లాలోకూడా జరిగింది.

ముసల్మానుల ఏలుబడిలో బాంగ్లాదేశంలో సంస్కృత భాషకు రాజాదరణ నన్నుగిల్లింది. ఈ అవకాశంతో దేశభాషబాంగ్లా బాగా తలఎత్తగలిగింది. ముసల్మాను ఏలికలు ఫార్సీ, అరబ్బీ భాషల పక్షపాతులే అయినా సాధారణ జన వ్యవహారానికి వారికి బాంగ్లాభాష తప్పనిసరి అవుతూవచ్చింది. రాజకీయ వ్యవహారాలలో ఫార్సీ భాషతోపాటు బాంగ్లా అనువాదం కూడా అవసరమయింది. ఈ కారణంగా మాత్రు భాషమీద ప్రత్యేకమైన అనురాగం ఏర్పడింది ప్రజకు. దాంతో సంస్కృత పురాణాలూ, ఇతిహాసాలూ తమ తల్లిభాషలోకి అనువదించుకోవాలన్న అభిలాష స్వాభావికంగానే వారికి కలిగింది. ప్రజలు యావన్మందికి అవగతం కావాలన్న అభిప్రాయంతోనే మొదట కృత్తివాస ఓరూ రామాయణం బాంగ్లాభాషలో అనువదించాడు. తరవాత తరవాత ముసల్మాను ఏలికలున్నూ భారతం మొదలైన గ్రంథాలు బాంగ్లాలోకి అనువాదం చేయించారు.

తమ ఉద్గ్రంథాలు దేశభాషలో అనువాదమైతే తమ ఆధిపత్యానికి భంగం కలుగుతుందని భయపడి వ్యతిరేకించారు బ్రాహ్మణ పండితులు. అందుకనే మొదట రామాయణం కృత్తివాస ఓరూ అనువదించినా, భారత అనువాదకులు సంజయ, కపింద్ర పరమేశ్వర, శ్రీకరనంది ప్రభృతులు బ్రాహ్మణేతరులే అయారు. భాగవత ప్రథమ రచయిత మలాధరవసు కూడ కాయస్థుడు.

\* Hitherto the Brahmin priesthood had consistently opposed all such attempts for they enjoyed a monopoly of the Sanskrit text even as the Christian priests monopolised Latin and Greek in the Middle Ages. As the clergy frowned on the translations of the Bible so the Brahmins frowned upon translations of their sacred books. They feared it would undermine their authority.

—Bengali Literature. By Annadasankar and Lilaray.

బాంగ్లాలో పురాణాదుల అనువాదం పదిహేనో శతాబ్దంలో ఆరంభమైంది. అలా ఆరంభమైన గ్రంథాలలో రామాయణ మహాభారతాలూ, భాగవతమూ మొదలైన పురాణాలు ముఖ్యమైనవి. పదిహేనో శతాబ్దం మొదలుకుని పద్దెనిమిదో శతాబ్దం చివరి వరకుచూస్తే కృత్తివాస ఓర్కూ, గంగనారాయణ ఓర్కూ, అద్భుతాచార్య, కైలాసవసు, చంద్రావతీ, గుణరాజభాగ, ఘనశ్యామదాసు, భవానీమోషు, ద్వీజలక్ష్మణ, రామశంకర. రామానందమోషు, శంకర కవిచంద్ర, జగద్రామదాసు, రామప్రసాదు—ఇలా పద్నాలుగురు రామాయణ కవులు కనిపిస్తారు. ఇరవయ్యో శతాబ్దం వరకుచూస్తే ఏ యేభై అరవయ్యిమందో వుంటారు. అలాగే భారత రచయితలు మొత్తం ఎనభైమందీ, భాగవత రచయితలు పాతిక మందికిపైగానూ వుంటారు.

### రామాయణ రచయితలు

#### కృత్తివాస ఓర్కూ

నదియాజిల్లా పులియా గ్రామం ఇతని జన్మస్థానం. ఇతని ముత్తాత నరి సింహఓర్కూ. తాత మురారి ఓర్కూ, తండ్రి వనమాలి ఓర్కూ. తల్లి మేనక. వనమాలి ఓర్కూకి ఆరుగురు కుమారులు, వొక కుమార్తె వుండేవారు. వీరిలో 'కృత్తివాసుడు' మొదటివాడు. కృత్తివాస ఓర్కూ ఆత్మవివరణి' అని వందా ఏభై చరణాల పద్యభాగమొకటి ప్రచారంలో వుంది. దినేశచంద్రసేను తమ 'పంగభాష ఓ సాహిత్య' గ్రంథంలో ప్రకటించాడు. ఆత్మవివరణిలో కృత్తివాసుడు తన పుట్టిన దినం ఇలా వివరించాడు :

అదిత్యవార శ్రీపంచమి పూర్ణమాష మాస  
తిథిమధ్యే జన్మలయాదు కృత్తివాస."

(మాషమాస సంక్రమణం, శ్రీపంచమి, అదివారం జన్మించాను, కృత్తివాసుణ్ణి.)

అయితే అది ఏ సంవత్సరమో తెలపలేదతను. లెక్కవేసి 1482 సంవత్సరమని తేల్చాడు సేను. కాని సునీతికుమారచట్టోపాధ్యాయ 1899 అని వాళాడు.

తన పదకొండో ఏట కృత్తివాసుడు ఉత్తర బాంగ్లా వెళ్ళి విద్య నేర్చుకున్నాడు. విద్యపూర్తయ్యాక గౌడేశ్వరుల డగ్గరికి వెళ్ళాడు. అతని పాండిత్యం

మెచ్చుకొని గౌడేశ్వరుడు మధుపర్కాదులిచ్చి గౌరవించాడు. గౌడేశ్వరుల ఆదేశంవల్లే ఓర్కూ రామాయణం అనువదించడానికి పూనుకున్నాడు (1420).

కృత్తివాస రామాయణం వాల్మీకి రామాయణానికి అనువాదమే అయినా అనేక చోట్ల అనువాదకుడు స్వతంత్రించాడు. కొన్ని కొన్ని చోట్ల — అనేక ఘట్టాల్లో మూలంతో సంబంధమే వుండదు. ఇతర పురాణాలూ, మహానాటకమూ, భట్టికావ్యమూ మొరలైనవి కృత్తివాస రామాయణంలో తొంగిచూస్తాయి. సంస్కృతంలో అసాధారణ పండితుడు కూడా కృత్తివాస ఓర్కూ. అందుకనే అతడికి అది సాధ్యపడింది. తెలుగు రామాయణం వలె ఇంకొకరు అర్థం చెప్పవలసిన అవసరముండదు దానికి. ఒక్క కృత్తివాస రామాయణానికే కాదు బాంగ్లా మొదలైన భాషల ఏ పురాణానికీ తెలుగువలె ఇంకొకరు అర్థం చెప్పవలసిన అవసరముండదు.

కృత్తివాస కవి పేర 'సీతారబారమాస్య', 'లక్ష్మణేర్ శక్తిశేల', 'రామరాస', 'అద్భుతరామాయణ' మొదలైన గ్రంథాలు కూడ ప్రచారంలో వున్నాయి.

కృత్తివాస రామాయణం నుంచి చిన్న ఉదాహరణ : రామవిలాపం :

“గోదావరీ తీరె ఆచె కమల కానన,  
తథా కి కమలముఖి కారేన భ్రమన.  
పద్మాలయి పద్మముఖి సీతారె పాయియా,  
రాఖలేన బుఝి పద్మవనె లుకాయియా.  
చిరదిన విపాసిత కరియీ ప్రయాస,  
చంద్రకలా భ్రమె రాహు కరిలాకి గ్రాస,  
రాజ్యచ్యుత ఆమాకె దెఖయా చింతాన్వితా  
హరిలేన పృథీవికి ఆసన దుహితా,  
రాజ్యహీన యద్యపి హయేచి ఆమిబలె,  
రాజలక్ష్మీ తథాపి చిలేన నన్నికలె.  
ఆమార సె రాజలక్ష్మీ హరాయిల వనె,  
కైకేమూర మనోభిష్ట నీర్థ ఏత దినె.”

(గోదావరి తీరాన పద్మవనముంది. అక్కడికి వెళ్ళిందేమో పద్మముఖి సీత! పద్మాలయి (లక్ష్మి) పద్మముఖి సీతని పద్మవనంలో దాచేసిందేమో! చిరకాల పిసానతో ప్రయత్నించి, చంద్రకల అన్న భ్రమతో రాహువు మింగేశాడేమో! రాజ్యంపోయిన వాణ్ణి భూదేవి కూతుర్ని పట్టుకుపోయిందేమో! రాజ్యచ్యుతుణ్ణయినా రాజలక్ష్మి దగ్గిరవుండేది. ఆ రాజలక్ష్మిని కూడా పోగొట్టుకున్నాను అడవిలో. ఇన్నాళ్ళకి కైకమ్మ కోరిక తీరింది.)

కృత్తివాస ఓర్నూ ఆనంతరం వచ్చిన రామాయణంలో వాల్మీకి రామాయణం కంటే అద్భుత, అధ్యాత్మ రామాయణం అనువాదాలే అధికం అవుపిస్తాయి, మహాభారతంలోని రామాయణం అనుసరించి కూడా రామాయణాలు వెలువడ్డాయి. వీటికి 'భారత రామాయణం' లేదా 'సంక్షిప్త రామాయణం' అని పేరు.

### అద్భుతాచార్య (నిత్యానంద)

ఇతని ఆసలు పేరు నిత్యానంద ఆచార్య. తాత మార్కండ, తండ్రి శ్రీనివాస, తల్లి మేనక, ఏడేళ్ళ వయస్సులో నిత్యానందుడికి శ్రీరామచంద్ర మూర్తి దర్శనమిచ్చి రామాయణం వ్రాయమని ఆదేశించాడట. బాణం మొనతో నాలిక మీదమహామంత్రం వ్రాశాడట. ఆ ప్రభావం వల్లే నిత్యానందుడు రామాయణం వ్రాశాడట. అతని రామాయణానికి 'అద్భుత రామాయణం' అని పేరు. అద్భుత రామాయణం వ్రాశాక అతని పేరు అద్భుతాచార్యుడయింది.

'అద్భుత రామాయణం' లో ఎన్నో అద్భుతమైన కొత్త విషయాలు చేర్చాడు అద్భుతాచార్యుడు. సీతాదేవి కాలికాదేవి అవతార మరదం వాటిలో వొక అద్భుత విషయం. అద్భుతాచార్యుడు 'శతకంఠ రామాయణం' కూడా వ్రాశాడు.

### చంద్రావతి (1550)

'మనసా మంగళ' రచయిత వంశీదాసు కూతురీమె. తల్లి సులోచన. మైమసింగు మండలం పాటవాయూరి గ్రామం ఈమె నివాసం. వంశీదాసు 1575 లో మనసా మంగళ వ్రాశాడు. కనక కవయిత్రి చంద్రావతి పదహారో శతాబ్దం చివరిభాగంలో తన రామాయణం వ్రాసివుండాలి. 'రామాయణ గీత' అని ఈమె రామాయణం పేరు. 'దస్యకెనా రామ' అని మరొక గ్రంథంకూడా వ్రాసిందీమె.



చంద్రావతి జీవితం విషాదంతో గడిచింది. జయచంద్రుడని ఆమె సహపాతి వొకడుండేవాడు. అతణ్ణి ప్రేమించిందామె. అతడున్నూ ఆమెని ప్రేమించాడు. ఉభయుల వివాహమున్నూ నిశ్చయమైంది. కాని జయచంద్రుడు ముసల్మానులలో కలిసి, వొక ముసల్మాను కన్యని వివాహం చేసుకొన్నాడు. చంద్రావతి మర్మాంతికమైన వేదన పొందింది. చిరకుమారిగా వుండిపోయింది. తరవాత జయచంద్రుడు పశ్చాత్తాపపడి, చంద్రావతి దగ్గికి వచ్చాడు. కాని, ఆమె నిరాకరించింది. ఒకనాడు ఆమె శివమందిరంలో వుండగా, ఉన్మత్తుడివలెవచ్చి మందిరంలో ప్రవేశించడానికి యత్నించాడు. చంద్రావతి తలుపులు మూసేసింది. హతాశుడయి జయచంద్రుడు దగ్గర నదిలో ఆతహ్మత్య చేసుకున్నాడు. అనంతరం అల్పకాలంలో శివారాధనలో వుండి కాలం చేసింది.

ఈమె ఈ జీవన చరిత్ర వొక గాథగా కూడా వ్రాయబడింది.

చంద్రావతి రామాయణం నుంచి చిన్న ఉదాహరణ :

“రసాల వనేర ఫల గో పాతార్ కుటిర పాయియా,  
అయోధ్యార రాజ్యపాట గో గెలామ్ భులియా.  
మృగమయూర ఆర్ వనేర్ పశుపాళి,  
సీతార్ సంగేర్ సంగి గో తారా సీతార్ దుఃఖేర్ దుఃఖి.  
శివ శంకర నామ గోలయియా అచంబితె,  
దండాయిల యోగి ఏక గో ఆపియా ద్వారెతె.  
ఆమి కిగో జాని సఖ కాలసర్పవేళే,  
ఏమని కరియా సీతాయ్ గో భలిబె రాక్షసె.

(మామిడిపళ్ళు, పర్లకుటిరమూ చూసి అయోధ్య రాజుకై భవమే మరిచి పోయానమ్మా. లేళ్ళు, నెమళ్ళు మొదలైన పశువులూ, పక్షులూ సీతకి నేస్తాలయాయక్కడ. సీత దుఃఖంతో అవికూడా దుఃఖించాయమ్మా, ‘శివశంకర శివశంకర’ అంటూ హతాత్తుగా సన్యాసి వొకడు వచ్చి ద్వారం ముందు నిలబడ్డాడు. నాకేం తెలుసునమ్మా కాలసర్పం ఈ వేషంలో వచ్చిందని? రాక్షసమాయ నాకేంతెలుసు?)

## రామశంకర దత్తు (1700)

రాయరా గ్రామం ఇతని నివాసస్థానం. బ్రహ్మాండ పురాణాంతర్గతమైన అధ్యాత్మ రామాయణం అనుకరించి ఇతడు రామాయణం వ్రాశాడు. రామశంకర రామాయణమని ఇతని రామాయణానికి పేరు. ముఖ్యంగా అధ్యాత్మరామాయణమే అనుసరించినా “వాల్మీకి, వశిష్ట, ఆర్ అద్భుత గ్రంథకార, మహాభారత ఆది పురాణప్రచార, ఏనబ్దిగ్రంథి శుని శ్లోక అనుసారె, పద వంద కరి కపా భిషక శంకరె” అని ఇతర రామాయణాలు కూడా అనుసరించాడితను. ఇంచుమించు కృత్తివాస రామాయణమంత గ్రంథం రామశంకర రామాయణం. కృత్తివాస రామాయణంలో 17670 పద్యాలుంటే రామశంకర రామాయణంలో 15840 పద్యాలున్నాయి.

## శంకర కవిచంద్ర (1702)

ఇతని రామాయణానికి విష్ణుపురీ రామాయణమని పేరు. ఇతనుకూడా వాల్మీకిలో లేని కథాభాగాలు తన రామాయణంలో చేర్చాడు.

## జయప్రసాద రామప్రసాదులు (1770, 1796)

ఈ కవులిద్దరూ తండ్రికుమార్లు. ఉభయులూ కలిసి రామాయణం వ్రాశారు. దామోదరతీరంలో భులుఱు గ్రామం వీరి నివాసస్థలం. జయద్రాముడి తండ్రిపేరు రఘునాథుడు. తల్లి శోభావతి. అన్న జితరాముడి ఆదేశం ప్రకారం జయద్రాముడు రామాయణ రచనకి పూనుకున్నాడు. కుమారుడు రామప్రసాదు తనతో చేతులు కలిపాడు. ఈ విషయం కవి తన గ్రంథంలోనే వివరించాడు.

రామప్రసాదు ‘దుర్గాపంచరాత్ర’ అని కూడా మరో గ్రంథం వ్రాశాడు. (1796).

## భారత కవులు

రామాయణ కవులవలెనే ఎంతోమంది మహాభారత కవులు సంజయుడూ, కవి శ్రీపరమేశ్వరుడూ, శ్రీకరనందీ, విజయపండితుడూ, దేవకీనందన, రామ చంద్రభాను, ద్వైజహరిదాసు, మనశ్యామదాసు, నిత్యానంద ఘోష, కాశీదాసు, చందనదాసు మొదలైన వారున్నారు. వీరిలో పలువురు జైమినిభారతం వ్రాసిన వారు.

సంజయుడు (1500)

బాంగ్లాలో మొదటి భారత రచయిత సంజయ కవి. ఇతని అసలు పేరు హరినారాయణదేవు. హుసేనుషా (1498-1518) సమయంలో పరాగల్భాను. కొలువులో ఇతని భారతం పఠింపబడెదట. దీనినిబట్టి కవి పదిహేనో శతాబ్దం వాడని భావింపబడుతున్నది. నానారసమయమైన భారత పుణ్యకథ బాంగ్లా సామాన్య జనానికి అందుబాటు కావాలన్న సంకల్పంతో సంజయుడు తేలిక బాంగ్లా భాషలో భారత రచనకి పూనుకున్నానని వ్రాశాడు.

“భారతేర్ పున్నకథా నానా రసమయ,  
లోక బుర్ఖూజార హేతో కహిలా సంజయ.”

సంజయకవి మొదలుకొని తరువాతి బాంగ్లా మహాభారత రచయిత లందరూ అశ్వమేధపర్వం మాత్రం వ్యాసభారతం నుంచి తప్పించి కైమిని అశ్వమేధ పర్వమే చేర్చి వ్రాశారు. బాంగ్లా భారత రచయితలు అనుసరించిన విలక్షణ పద్ధతి ఇది.

సంజయుడి కంటే ముందు నాసరత్థాను కాలంలో (1519-1538) బాంగ్లాలో మహాభారతం అనువాదమైంది. కాని అది ఇప్పుడు లభించలేదు.

కవీంద్ర పరమేశ్వరదాసు (1500)

హుసేనుషా (1497-1518) సేనాధిపతి అయిన పరాగల్భాను ఆస్థానకవి ఇతను. పదిహేనో శతాబ్దం చివర దినాలలో జన్మించి పదహారో శతాబ్దం తొలిభాగంలో కాలంచేశాడు పరమేశ్వరదాసు. పరాగలుఖాను అనంతరం కూచి బిహారు రాజయిన నరనారాయణుడి (1540) దగ్గర మంత్రిగా పనిచేశా డితను. అలా ఇతని చివరి దినాలు శారీపురంలో గడిచాయి.

రాజరాజనరేంద్రుడు ఆంధ్రంలో మహాభారతం వ్రాయించినట్లు బాంగ్లాలో మహాభారతాలు మహమ్మదీయ ప్రభువులు వ్రాయించారు. తమ ఆస్థానాలలో మహాభారతం చదివించాలని అభిలాషపడ్డారు వారు. అయితే సంస్కృత గ్రంథాలు వారికి ‘అడివి’ లా అంధకారబంధురమైనాయి. అందుకని తేటతెల్ల మైన బాంగ్లా అనువాదాలు చేయించారు.

పారగల్ఖాను ఆదేశం ప్రకారం మహాభారతం సంస్కృతం నుంచి బాంగ్లా చేశాడు పరమేశ్వరదాసు. అందుకని ఇతని భారతానికి పారగల్ మహా భారతమని పేరు. తన గ్రంథ రచనకు కారణం ఆదిలోనే వివరించా డతను.

“లస్కర పారగల్ సునంత కాహినీ,  
యేనమతె పాండవె హోరాయిల రాజధాని  
వనవాసె బంచితేక ద్వాదశవత్సర,  
కేనమతె ధర్మ రయిల వనేర్ భితర.  
వత్సరేక అఖిలంత అజ్ఞాత వసతి,  
కేనమతె తారా సబె పాయిల వసుమతీ?  
ఎహి సబ కథా కహా సంక్షిప్త కరియా,  
దినేక సునితె పారి పాంచాలీ కరియా.  
తాఁహోర ఆదేశమాల్య మస్తకె కరియా,  
కపింద్ర కహిల కథా పాంచాలీ రచియా.”

(పాండవులు రాజధాని ఎలా పోగొట్టుకున్నారు ? ధర్మానికి కట్టుబడి వన్నెండేళ్ళు వనవాసమూ, సంవత్సరమూ అజ్ఞాతవాసమూ ఎలా చేశారు ? ఎలా తిరిగి రాజ్యం సంపాదించారు? ఇదంతా సంక్షిప్తంగా వొక్కడినంలో వినగలిగి నట్టు పద్యకావ్యంగా రచించమని పారగల్ సేనాని ఆదేశించాడు. అతని ఆదేశ మాల్యం శిరస్సున దాల్చి కపింద్రుడు పద్యంగా (భారత) కథ వ్రాశాడు.)

భారతకథంతా వొక్కడినంలో చదవగలిగినట్టు మొదట సంక్షిప్తంగానే వ్రాశాడు కపింద్రుడు. తరువాత దానినే విస్తృతపరిచాడు. ఇప్పడది మొత్తం 17000 పద్యాలతో వుంది.

శ్రీకరనంది (1500, 1600)

పారగల్ఖాను కుమారుడైన నసరఖాను (హాదీఖాను) ఆస్థానకవి ఇతను. నసరఖాను ఆదేశంతో జైమిని భారతం అశ్వమేధపర్వం బాంగ్లాలో అనువ దించాడు నంది.

“సునంత భారత తజ్జె అభిషుద్యకథా,  
మహాముని జైమిని కహిల సంహితా.  
అశ్వమేధ కథాసుని ప్రసన్న హృదయ,  
సఖాఖండె ఆదేశిల భాన మహాశయ.  
దేశీ భాషాయ్ ఎహికథా రచిల పయార,  
సంచరాక కీర్తి మోర జగత్ సంసార.  
తాహార ఆదేశమాల్య మస్తకె ధరియా,  
శ్రీకరనంది కహిలేక పయార రచియా.”

(మహాముని జైమిని వ్రాసిన భారత సంహిత అశ్వమేధపర్వ కథ విని ప్రసన్నుడై భాను మహాశయుడు సఖామధ్య ఆదేశించాడు నన్ను, అది దేశభాషలో పయార్ ఛందస్సులో వ్రాయమని. అతని ఆదేశమాల్యం శిరస్సున దాల్చి నేను రశ్మీకనందిని పయార్ ఛందస్సులో వ్రాశాను.) పరమేశ్వరదాసు తన భారత ములో చేర్చిన జైమిని అశ్వమేధపర్వం అక్కడక్కడ సంక్షిప్తంగా వుండి. శ్రీకరనంది అనువాదం అలాకాక విస్తృతంగావుంది.

రఘునాథ కవి (1600)

జైమిని భారతం అశ్వమేధపర్వం అనువదించాడతను. కవి నివాసం తెలియదు. ఒడిశారాజు (తెలంగా)ముకుందదేవు రాజసభలో రఘునాథకవి తన అశ్వమేధపర్వం చదివినట్లు కవి తన గ్రంథంలో వ్రాశాడు.

“శ్రీయుక్త ముకుందదేవ నృపశిరోమణి  
పరమవైష్ణవ, దానె బలి, కర్ణజిని.  
అశ్వమేధపర్వకథా శ్రీరఘునాథ భాణా.  
అయిల తొమార దేశ గుణ సుని అతి,  
శ్రీరఘునాథ విప్రకులె ఉత్పత్తి.  
పాంచాలీ రచియా అయిలు తొమార సమాజె,  
చిరకాల రాజ్య కర ఉత్కలర మాయె.

అశ్వమేధ పాంచాలీ సేవరించాకాతుకె,  
అజ్ఞాదేహ అహ్మివడి తుమార సభాతె.  
సుసంచా విప్రేరజోల్ రాజావారపితె,  
అజ్ఞాదిల బ్రాహ్మణకె పాంచాలీ పడితె.”

(శ్రీయుక్త ముకుందదేవ నృపశిరోమణి పరమ వైష్ణవుడు. దానంలో బలిచక్రవర్తిసి, కర్ణుణ్ణి జయించాడు. అశ్వమేధపర్వ కథ శ్రీరఘునాథుడు వ్రాశాడు. ఓరాజా! నీ గుణాతిశయం విని మీదేశం వచ్చాను. శ్రీరఘునాథుడు నాపేరు. బ్రాహ్మణకులంలో నాజన్మ. అశ్వమేధపర్వం కావ్యంగా వ్రాసితెచ్చాను. చిరకాలం ఉత్కలం రాజ్యం చెయ్యి నువ్వు. సీనభలో అశ్వమేధపర్వ కథ చదవ దానికి అజ్ఞాపించు, అన్నాను. విని రాజు సంతోషంతో అనుమతించాడు.)

రామచంద్ర భాను (1600)

ఇతను కూడా అశ్వమేధపర్వమే అనువదించాడు. రాధదేశ దండసిమి లియా గ్రామం ఇతని నివాసం. తండ్రి కాశీనాథుడు. ‘భాను’ అన్నది మహమ్మదీయ ప్రభువుల ఆస్థానంలో లభించిన బిరుదు. కవి అశ్వమేధపర్వం 1572లో వ్రాశాడు. కవి తన పరిచయం తన గ్రంథంలో ఇలా తెలుపుతున్నాడు. :

“రాధాదేశ వసతి ఆచ్చయే పుణ్యస్థానె,  
దండ సిమలియా డాంగా సర్వలోకజానె.  
కాయేత కులేతె జన్మ దండత పద్ధతి,  
కాశీనాథ జనక, జననీ పుణ్యవతీ”

(రాధ దేశంలో పుణ్యస్థానం దండసిమలియాలో వసతి. దండసిమలియా అంటే అందరూ ఎరుగుదురు. కాయస్థకులంలో జన్మించాన్నేను, ‘దండ’ సౌంజు మాది, కాశీనాథుడు నా తండ్రి; తల్లి పుణ్యవతి.)

ద్విజ హరిదాస అచార్య (1600)

ముర్షిదాబాదు జిల్లా కాంచన గడియా ఇతని నివాసస్థానం. చైతన్యస్వామి భక్తుడితను. భక్త రత్నాకరంలో ఇతని చరిత్ర కనబడుతుంది. చైతన్యస్వామి

కనపదకపోతే ఆత్మహత్య చేసుకుంటానని దీక్షపూనాడు హరిదాసు. కలలో స్వామి కనపడి వారించాడట. అనంతరం బృందావనం వెళ్ళి చివరిదినాలు గడిపాడట. ఇతను కూడ జైమిని ఆశ్వమేధ పర్యమే బాండ్లావేశాడు. సంస్కృత గ్రంథం బాండ్లాలో అనువదించడానికి కారణం ఇలా వ్రాశాడు కవి.

“సంస్కృత నాహి బుయ్యసాధారణ జనె,  
భాషా కథా కహి అమి తథిర కారణె  
భాషా కథా కహి మీర నా కరిఁ మేలా,  
హోథ దిలె ఆశునె నా పోడె కోన్ లేలా.”

(సంస్కృతం సాధారణ జనులకు తెలియదు. ఈ కారణంచేత భాషలో (బాండ్లాలో) కథా రచన చేస్తున్నాన్నేను. భాషకదా అని హేళన చెయ్యకండి మీరులు (పండితులు), అగ్గిలో చెయ్యిపెడితే ఎప్పుడైనా కాలకుండా వుంటుందా!)

హరిదాసు జైమిని భారతమే కాక ముకుందమంగళ, ‘శ్రీకృష్ణ ఆష్టోత్తర శతనామ’, కొన్ని వైష్ణవపదాలూ వ్రాశాడు.

**నిత్యానంద మోషు**

భారతం పఠెనిమిది పర్వాలూ అనువదించాడితను. పాకుడా రాజు పృథ్వీ చంద్రుడు తన ‘గోరీమంగళ’ కావ్యంలో ఇలా వ్రాశాడు :

“అష్టాదశ పర్వ భాషా కైల కాశీదాన,  
నిత్యానంద కైల పూర్వే భారత వ్రకాశ.”

(కాశీదాసు భారతం పఠెనిమిది పర్వాలూ బాండ్లాభాషలో వ్రాశాడు. అంతకు పూర్వం నిత్యానందుడు అనువదించాడు) ఇతని మహాభారతం ‘విజయ పాండవకథ’ అన్న పేర ప్రసిద్ధిపొందింది.

“విజయ పాండవ కథా అమృతలహరీ,  
సునిలె అధర్మఖండె వరలోకె తరి.  
సున సున అరె భాయి హయె ఏకమన  
నిత్యానంద మోష బలె భారత కథన”.

(విజయ పాండవ కథామృతలహరి వింటే అధర్మం-ఖండనదిమవుతుం-  
పరలోకం లభిస్తుంది. వినండి వినండి సోదరులారా! ఏకాగ్రచిత్తంతో వినండి-  
భారత కథ నిత్యానందఘోష చెపుతున్నాడు.)

మోషు కూడా అశ్వమేధపర్వం మాత్రం వా నుడి రచన కాక జైమిని  
రచనే తీసుకొని అనువదించాడు. ఇతని రచన సరళ ంది. ఆబాల వృద్ధులకు  
అవగతమవుతుంది. కురుక్షేత్ర రణరంగంలో ర్యోధనుడి మృతదేహం  
చూచి గాంధారి అన్న మాటలు చూడండి.

“దేఖ కృష్ణ ! మరి ఆచె రాజాదుర్యోధన,  
సంగేతే నాచెఖ కెన కర్ణదుశ్శాసన?  
శకుని సంగేతే కెన నా దేఖ రాజన?  
కథాభీష్మ మహాశయ, గాంధార నందన?  
ఏకాదశ అక్షాహినీ యార సంగ జాయ్,  
హేన దుర్యోధన రాజా ధులాయ్ లుటాయ్,  
నువరేర ఖాటై జాకీ సతత శయన,  
ధూలాయ్ ధూపర తను హయ్యాచె ఏఖన.”

(చూడు కృష్ణ ! దుర్యోధనరాజు చచ్చి పడున్నాడు. దగ్గిత కర్ణ దుశ్శా-  
సనులు కనపడలేమి? రాజరాజుతో శకుని లేడేమి? భీష్మమహాశయుడేడి?  
పదకొండు అక్షాహిణుల సేన వెంట నడిచే మహారాజు ధూళిలో ఎలా పొర్లాడు  
తున్నాడో? బంగారం మంచంమీద ఎల్లప్పుడూ శయనించే రాజు ఇప్పుడు  
ధూళిధూసర దేహంతో పడున్నాడు!)

కాశీరామదాసు (1700)

బాంగ్లా మహాభారత రచయితలలో సుప్రసిద్ధుడితను. వర్తమాన జిల్లా-  
సిలిగి గ్రామం జన్మస్థానం. తండ్రి కమలాకాంతదాసు. కమలాకాంతుడు  
ఎంతోకాలం సపరివారంగా ఒడిశాలో నివసించాడు. కాశీరామదాసు సోదరులు  
కృష్ణదాసు (శ్రీకృష్ణ కింకర), గదాధర దాసులు కూడా కవులు. కాశీరామదాసు  
తమ్ముడు గదాధరుడు ఒడిశా కటక జిల్లా మాఖనిపురంలో వుండి ‘జగన్నాథ  
మంగళ’ (1848) వ్రాశాడు. అన్న కృష్ణదాసు ‘శ్రీకృష్ణవిలాస’ వ్రాశాడు.  
ఇతడు సన్యాసాశ్రమంస్వీకరించి ‘శ్రీకృష్ణ కింకరుడు’ అని పేరు పెట్టుకున్నాడు.  
కాశీదాసు కుమారుడు ద్వైపాయనిదాసు కూడా కవి. మహాభారతం వొకటి రెండు  
పర్వాలు ఇతడు కూడా అనువదించాడు.



కాశీరామదాసు వంశపరిచయం వివరంగా గదాధరదాసు తన 'జగన్నాథ మంగళ' కావ్యంలో ఇలా వ్రాశాడు.

“భాగీరథీ తటే వాటి ఇంద్రదాయిని నామ,  
తారమధ్యే ప్రతిష్ఠిత గణి సింగిగ్రామ.  
అగ్రద్వీప గోపినాథ రాయపదతలె,  
నివాస ఆమార సెయి చరణ కమలె.  
తాహోతె కాండిల్యగోత్రె దేవదైత్యారి,  
దామోదర పుత్రతార సదాసేవే హరి.  
దుబరాజ శుభరాజ తాహోర నందన,  
తాహోర నందన హైల మీనకేతన,  
తాహోర తనయ హైల నామ ధనంజయ,  
తాహో హైతె హైల వీయతినటి తనయ.  
వసువతి, ధనవతి దేవ, నరపతి  
వసువతిర పంచపుత్ర ప్రతిష్ఠితమతి.  
ప్రియంకర, సురేశ్వర, కేశవ సుందర,  
చతుర్థే శ్రీముఖదేవ, పంచమే శ్రీధర.  
ప్రియకర హైతెహర్యా ఏ పంచ ఉద్భవ.  
యదు సుధాకర మధు శ్రీరామ రాఘవ,  
సుధాకర నందన ఏతిని పరకాశ,  
శ్రీమంత కమలాకాంతదేవ, చండీదాస.  
దేవ, కమలాకాంత తేజియా నివాస  
జగన్నాథ దెఖియాసే ఓడ్ర కైలవాస.  
కమలా కాంతేర హైల్యావతిన కోంర.  
ప్రథమే నే కృష్ణదాస శ్రీకృష్ణ కింకర,

ద్వితీయ శ్రీకాశీదాస భక్త భగవాన్,  
రచిల పాంచాలిచందే భారత పురాణ.  
తృతీయ కనిష్ఠదీన గదాధర దాస  
జగత్మంగళ కథా రచిల ప్రకాశ."

(సంగ్రహంగా దీని అర్థం : గంగాతీరాన సింగి గ్రామం నివాసం. మాది శాండిల్య గోత్రం. దామోదరదేవు దైత్యాది పుత్రుడు. దామోదరదేవు హరి భక్తుడు. అతనికి దుఖరాజు శుభరాజు ఇద్దరు కుమారులు. శుభరాజు కుమారుడు మీనకేశనదేవు. అతని కుమారుడు ధనంజయదేవు. అతనికి వసుపతి, ధనపతి, నరపతి అని ముగ్గురు కుమారులు; వసుపతిదేవుకి ప్రియంకరదేవ, సురేశ్వరదేవ, కేశవసుందరదేవ, శ్రీముఖదేవ, శ్రీధరదేవ అని అయిదుగురు కుమారులు. ప్రియంకర దేవునికి యదుదేవ, సుధాకరదేవ, మధుదేవ. శ్రీరామదేవ, రాఘవ దేవ అని అయిదుగురు కుమారులు. సుధాకరదేవునికి శ్రీమంతదేవ, కమలాకాంత దేవ, చండిదాసు అని ముగ్గురు కుమారులు. కమలాకాంతదేవు స్వగ్రామం విడిచి పెట్టి జగన్నాథస్వామి దర్శనానికి వెళ్ళి ఒడిశాలో వుండిపోయాడు. కమలాకాంత దేవునికి ముగ్గురు కుమారులు. పెద్దవాడు కృష్ణదాసు శ్రీకృష్ణ కింకరుడు. రెండో వాడు కాశీదాసు భగవద్భక్తుడు. భారత పురాణం కావ్యంగా వ్రాశాడు. మూడో వాడు కనిష్ఠుడు దీనుడు గదాధరదాసు. జగత్మంగళవాని ప్రకటించాడు.)

బాంగ్లామహాభారతంలో కాశీరామదాసు మహాభారతానికి పున్న పేరు మహా బాంగ్లా భారతానికి లేదు. 1801లో జయగోపాల తర్కాలంకారుడు పరిష్కరించి మొదటిసారిగా శ్రీరామపురంలో ఈ మహాభారతం ప్రకటించాడు. తరువాత 1838లో దీని రెండో సంస్కరణ వెలువడింది. మరికొంత కాలానికి 1854లో పదిపాదుగురు పండితులు పరిష్కరించి ప్రకటించారు. ఆ మరుసటి సంవత్సరం (1855) తర్కవాళిశగరి శంకరుడు పరిష్కరించి ప్రకటించాడు.

కాశీరామదాసు పూర్తిగా పద్దెనిమిది పర్వాలూ వ్రాయలేదని కొందరు చరిత్రకారులు వ్రాశారు. \* కాని 'అష్టాదశ పర్వభాషాకైల కాశీదాస' అన్న 'గౌరీ మంగళ' కర్తవాక్యం దీనిని స్పష్టంగా ఖండిస్తున్నది.

\* Kasiram wrote only the first four sections. (Parva)

—History of Bengali Literature, Dr. Sukumar Sen, P. 132

కాశీరామదాసు రచన సుబోధమై సలాకలా సాగిపోతుంది. ఉదాహరణకి ఇతని 'ఉత్తర కుమార ప్రజ్ఞాఘట్టం' చూడండి.

“ఏకటిఁ నంగ నాహి ఆమార సారథి,  
సారథి థామాక దూరె, నాహిక పదాతి,  
మమపరాక్రమ మత పాయితె సారథి,  
మువలూరై కె జనిజారె పారికురుపతి,  
మత్త గజగణె యథా ఏకాకి కేశరీ,  
దైత్యగణె దలె యథా ఏకా వజ్రదారీ,  
నెయి మత దలి ఆమి కురు నైన్య గణి.  
ఏయిఱుణె ఫిరాయిబ అపన గోధన.  
జనై క సారథి యది మమయోగ హయ,  
ఏకరథె కరిబ జే కురు పరాజయ.  
ధనంజయ వీర యథా దలి దేవగణ  
ఏకేశ్వర కరిలేక భాండవ దాహన.  
తద్రూప మహత్కర్మ అజినే కరిబ  
ఏకేశ్వర సర్వసైన్య నిమిషే మారిబ.”

(ఒక్క సారథి కూడా నాకులేడు. సారథి మాట అలావుండనీ, వొక పదాతి అయినా లేడు. నా పరాక్రమానికి తగినట్టు సారథి వుంటేనా, ముహూర్తంలో కురు పతిని గెలవగలను. మదవుచేసుకుల మందలో వొక్క సింహంలాగ, రాక్షసుల మధ్య దేవేంద్రుడిలాగ కురుసేన నురుమాడతాను. ఈ క్షణంలో గోధనం మళ్ళిస్తాను. నాకు తగిన సారథి వొక్కరు దొరికితే చాలు, వొక్క రథంతో కురుపరాజయం జరిపేస్తాను. దేవసేన జయించి భాండవము కాల్చిన ధనంజయుడిలాగ ఈ ఘనకార్యం చేసేస్తాను. ఒక్కజ్జే సర్వసైన్యం నిమిషంలో చంపేస్తాను.)

కాశీరామదాసుని మెచ్చుకొని మైకేలు మధుసూదనదత్తు పాడిన

“హే కాశీ! కవీశ్వరలేతుమి పుణ్యవాన్”

అన్నపాటతో మనం కూడా ఏకీభవిస్తాం. పైన తెల్పిన కవులేకాక దైవకీ నందన, చందనదాసు, ద్వైపాయనదాసు, నందరామదాసు, కృష్ణానందవసు, అనంతమిశ్ర, రాజారామదత్త, రాజీవసేను, కమదదత్త, జయంతిదేవ మొదలైన కవులు ఎంతోమంది భారత కథలు వ్రాశారు.

## భాగవత కవులు

ఏ వాకరిద్దరో తప్పిస్తే బాంగ్లా భాగవత రతయితలందరూ శ్రీకృష్ణజన్మంతోనే గ్రంథారంభం చేశారు ప్రజలీలా, మధురాలీలా, ద్వారకాలీలా వర్ణించడంలోనే వారి శక్తిసామర్థ్యాలు వినియోగించారు. చండిదాసు కల్పించిన దానశీల కూడా చేర్చారు (1500).

మాలాధర వసు

‘శ్రీకృష్ణవిజయ’ అనుపేర బాంగ్లాలో తొలిసారిగా భాగవతం వ్రాసిన కవి మాలాధరవసు. పశ్చిమ బాంగ్లా కులీనగ్రామం ఇతని జన్మస్థానం. తండ్రి. భాగీరథివసు. తల్లి ఇందుమతి.

“బాప భాగీరథీ మోరమాతా ఇందుమతీ”

అని కవి తన గ్రంథంలో వ్రాసుకున్నాడు. ముఖ్యత శ్రీపతివసు, తాత యజ్ఞేశ్వరివసు. మాలాధరుడు పద్నాలుగువయసుకు మాళ్ళ తండ్రి.

పండితుల నోట విని భాగవతం బాంగ్లాలో వ్రాశానని చెప్పుకున్నాడు వసు.

“భాగవత సునిల ఆమి పండితేర్ ముఖే

సాధారణ లోకతాహా బుర్ఖుజే నా పారె,

భాగవత సునితే అనేక అర్థచా హి

తే కారణే భాగవత గీతచందే గాయి.”

(భాగవతం నేను పండితుల నోట విన్నాను. సాధారణ లోకులు అది తెలుసుకోలేరు. భాగవతం తెలుసుకోడానికి అనేకార్థాలు అవసరం. ఆ కారణంచేత గీతచందస్సులో నేను బాంగ్లా దేశభాషలో వ్రాశాను.)

అంతేకాదు బాంగ్లాలో భాగవతం వ్రాయమని వ్యాసుడు కలలో కనపడి కవిని ఆదేశించాడట :

“స్వప్నో ఆదేశ దితేన ప్రభువ్యాస,  
తాఁర అజ్ఞామతే గ్రంథకరిను రచన.”

(స్వప్నంలో వ్యాసభగవానుడు ఆదేశించాడు. అతని అజ్ఞప్రకారం నేను గ్రంథరచన చేశాను.)

సుల్తాను రుక్మిణీను బారక్ షాహ వసుకవికి గుణరాజభాను బిరుదిచ్చి సత్కరించాడు.

“గుణ నాహిఁ అదమముంచి నాహికోన జ్ఞాన  
గౌడేశ్వర దిలా నామ గుణరాజభాన.”

(అదముట్టిశేను. గుణమేమీలేదు. గౌడేశ్వరుడు గుణరాజభాను అని బిరుదు నామ మిచ్చాడు.)

మాలాధరుడు భాగవతం 1473లో ఆరంభించాడు. ఏడేళ్ళలో 1480లో పూర్తి చేశాడు. ఇతని గ్రంథమంటే చైతన్యస్వామికి ఎంతో ఇష్టంగా వుండేది. ఇతని కుమారుడు లక్ష్మీనాథవసు (సత్యరాజభాను), మనుమడు రామానందవసు స్వామిజీ శిష్యులు.

మాలధరవసు తన భాగవతం శ్రీకృష్ణ విజయం దశమస్కంధం నుంచి ఆరంభించాడు. శ్రీకృష్ణనిర్యాణం వరకు వర్ణించాడు. మధ్యమధ్య ఇతర పురాణ కథలు కూడా చేర్చాడు. చండీదాసు పదావళి నుంచి దానలీల గ్రహించాడు. తన గ్రంథరచనా ప్రయోజనం సాధారణ ప్రజలకు అర్థం కావడమే అని కవి ఆరంభంలోనే వ్రాసుకున్నాడు కనుక గ్రంథమంతా సరళమైన తేలిక భాషలోనే సాగింది మధురంగా. రాసవర్ణన చూడండి :

“నానావర్ణై సంపూర్ణ సెయి బృందావన,  
గోపీలయై క్రీడా కరితారె మైల మన.  
శారద పూర్ణిమా శశీ కరిల ఉదయె,  
సుగంధి శీతల వాయూ మపోహర బహె.

కోకిలేర్ కలరపి భ్రమర ఝంకార,  
కుసుమిత దళదిక వసంత అవతార.  
కామ అవతార కరి వంశీతె నాదదిల,  
సునియా గోకుల నారీ మూర్ఖిత హాయిల.  
జానిల గోవింద వంశీ బాయ బృందావనె,  
చవిల సకలనారీ ఏకచిత్తమనె.  
కెహతో స్వామీర కోవె ఆచిల సుతియె,  
కెహ ఉపకథా కహె బంధుజన లయె.,  
కెహ తో రంధన కరె కెహకరయె భోజన,  
శికున్న పియెకెహ శజ్జాయ శయన,  
కెయి జన యెమన చిల చవిల సత్వరె,  
బృందావనె వంశీ బాయ నందేరకుమారె,”

(నానా వర్ణపూర్ణంగావుంది బృందావనం. గోపికలతో క్రీడించడానికి మనసయింది. శారద పూర్ణిమా శశి ఉదయించింది. సుగంధ శీతల వాయువు మనోహరంగా వీచింది. కోకిలలు కలరవము చేశాయి. తుమ్మెదలు ఝంకారం చేశాయి. పదిదెసలూ వికసించి వసంతం అవతరించింది. కామావతారంతో వంశి మోగింది. విని గోకులం స్త్రీలు మూర్ఛపోయారు. గోవిందుడా బృందావనంలో మురళి వాయిస్తున్నాడని తెలుసుకున్నారు. ఒక్క మనస్సుతో అంతమాందీ బయలు దేరారు. (అప్పటికే) కొంతమంది మగల కౌగిలిలో నిద్రపోతున్నారు. కొంతమంది బంధువులతో మాటామంతి ఆడుతున్నారు. కొందరు వంట చేస్తున్నారు. కొందరు భోజనం చేస్తున్నారు. పక్కమీద పడుకుని కొందరు శిశువులకు పాలు కుడుపుతున్నారు. ఎవరెలావుంటే అలావున్న పాశాన బయలుదేరారు సత్వరంగా. బృందావనంలో నందకుమారుడు పిల్లంగ్రోవి వూడుతున్నాడు.)

రఘునాథ భట్టాచార్య (భాగవతాచార్య) 1800

భాగవతం పన్నెండు స్కంధాలూ అనువదించిన కవి ఇతను. ఇతని భాగవతానికి ‘కృష్ణ ప్రేమతరంగిణి’ అనిపేరు. లోకులకి అర్థం కావడం కోసమే భట్టాచార్యుడు దేశభాష బాంగ్లాలో భాగవతం వ్రాశాడు

“సుఖే భాగవత లోక బుద్ధుభారతలె,  
రఘునాథ పండితెరచిల కథా చలె”

(భాగవతం సుఖంగా లోకులు తెలుసుకోడంకోసం రఘునాథపండితుడు భాగవత కథ వ్రాశాడు.)

కవి నివాసం వరాహనగరం, భాగవతం విని చైతన్యస్వామి ఇతనికి ‘భాగవతాచార్య’ అని బిరుదిచ్చాడు.

“తబె ప్రభు ఆయిలేన వరాహ నగరె,  
మహాభాగవత ఏక బ్రాహ్మణేర ఘరె,  
సెయివిప్ర సుశీత భాగవతె  
ప్రభుదెఖ భాగవత లాగిల పడితె.  
ప్రభుబలె భాగవత ఎమన పడితె.  
కభు నాహిసుని ఆర కాహార ముఖతె.  
ఏతెకె తోమార నామ భాగవతాచార్య  
ఇహోబయి ఆర కోన నా కరియె కార్య”

—చైతన్య భాగవతం

(చైతన్య ప్రభువు వరాహనగరం వచ్చాడు. మహాభాగవతుడైన వాక బ్రాహ్మడింటికి వెళ్ళాడు. భాగవతంలో మంచి పండితుడా బ్రాహ్మడు. చైతన్య ప్రభువుని చూసి భాగవతం చదవడమారంభించాడతడు. ‘ఇలా భాగవతం ఎక్కడా ఎవరినోటా వినలేదు. ఇవాళ నుంచీ నీ పేరు ‘భాగవతాచార్యుడు’ ఇంకెవరు ఈ పేరు వ్యవహరించ కూడదు’ అన్నాడు చైతన్య ప్రభువు.)

భాగవతాచార్యుడి భాగవతంలో ఇరవై వేల పద్యాలున్నాయి. కృత్తివాళు, కాశీరామదాసుల వలె కాక మూలగ్రంథానికి దగ్గరగా రచన సాగించాడు రఘునాథ పండితుడు.

దైవకీనందనసింహ 'కవిశేఖర'

ఇతని భాగవతానికి 'గోపాల విజయ' అని పేరు. తండ్రి చతుర్బుజ సింహ, తల్లి హారావతి. కవి ప్రతిభావంతుడు. 'గోపాల విజయ' వ్రాయడానికి ముందు ఇతను 'గోపాల చరిత' మొదలైన కావ్యాలు వ్రాశాడు.

"తబె మహాకావ్య కైల గోపాల చరిత,

తబెకైల గోపాలవేర్ కిర్తనామృత.

గోపినాథ విజయ నాటక కైల ఆర,

తలు గోపవేశ మన నాపురె ఆమార,

తబెయి పాంచాలి కరి గోపాల విజయె,

వైష్ణవ జనేర్ రేణు ధరియా హృదయె,

సింహవంశె జన్మనామ దైవకీనందన,

శ్రీ కవిశేఖరనామ బలె సర్వజన."

(గోపాల చరిత మహాకావ్యం వ్రాశాను. తరవాత 'గోపాల కిర్తనామృత', 'గోపినాథ విజయ నాటక' వ్రాశాను. అయినా మనసు తీరలేదు. అప్పుడు 'గోపాల విజయ' వ్రాశాను. వైష్ణవ జనుల పాదరేణువు హృదయంలోనిల్చి. సింహవంశంలో జన్మించాను. పేరు దైవకీనందన. శ్రీ కవిశేఖర అని సర్వ జనులు అంటారు.)

దుర్లభానంద కవి (1700)

భాగవతాద్యుని వలె దుర్లభానందుడు పన్నెండు స్కంధాలు భాగవత అనువాదం చేశాడు. అక్కడక్కడ ఉపాఖ్యానాలు వొదిలి పెట్టి మూలానికి వ్యతిరేకంగా వ్రాయలేదనితను. కవి పదిహేడో శతాబ్దంలో జన్మించాడు. అంతకంటే అతని చరిత్ర అధికం తెలియదు.



## ఇతర పురాణములు

### హరివంశం

ఇది వ్యాస రచన ననుసరించి భవానందకవి బాంగ్లా చేశాడు. కవి తన విషయం గ్రంథంలో చెప్పుకోలేదు.

“సత్యవతి సుత వ్యాస నారాయణ అంశ,  
సంక్షేపే రచిత పుణ్యశ్లోక హరివంశ.  
సెయి శ్లోక బాఖాన కరియా పదబంధె,  
లోక బుర్ఖుబారె బలె దీన భవానందె.”

(సత్యవతి సుతుడు వ్యాసుడు, నారాయణాంతుడు సంక్షేపంగా పుణ్య శ్లోకాలలో హరివంశం రచించాడు. ఆ శ్లోకాలు వ్యాఖ్యానించి లోకులు తెలుసు కోడం కోసం పదబంధం చేశాడు దీనుడు భవానందుడు.) అని మాత్రం వ్రాశాడు. చైతన్యస్వామి అనంతరం జ్ఞానదాసు, గోవిందదాసు మొదలైన కవుల సమకాలికుడు భవానీదాసు అని హరివంశ సంపాదకుడు సతీశబాబు వ్రాశాడు.

### దేవీ భాగవతం

కైలాసవసు దీని తొలి అనువాదకుడు. మేదినిపురం జిల్లా పింగలా గ్రామం ఇతని నివాసం, తండ్రి వారణసీ వసు, దేవీభాగవతం కవి 1588లో పూర్తిచేశాడు.

కైలాసవసు అనంతరం త్రిలోచన తర్కరత్న, రాధారమణ మిత్ర అని ఇద్దరు కవులుకూడ దేవీభాగవతం అనువదించారు.

విష్ణుభాగవతం ఉపపురాణమనీ, దేవీభాగవతం మహాభాగవతమనీ మహాపురాణమనీ వొక వాదముంది. వైష్ణవులు విష్ణుపురాణమే మహాపురాణ మంటారు. శైవులూ, శాక్తేయులూ దేవీభాగవతమే మహాపురాణ మంటారు. దేవీభాగవత అనువాదకులు దానిని మహా భాగవతమనే వాడారు.

“శ్రీ కైలాస వసుదాన  
భాషాతే కరె ప్రకాశ  
మహాభాగవత పురాణం”

## భవిష్య పురాణం

దీని అనువాదకుడు కవిచంద్ర శంకర చక్రవర్తి. 'భవిష్య పురాణా ద్విజ కవిచంద్రభణే' (భవిష్యపురాణం ద్విజకవిచంద్రుడు తెల్పుడు) అని గ్రంథకర్త వివరించాడు. కవిపరిచయం గోవిందమంగళ కవులలో వెనక వివరించాను.

## మరాఠా పురాణం

ద్విజతిలకరామ కవి దీని అనువాదకుడు. కవి మదనగోపాలస్వామి భక్తుడు.

“శ్రీమదన గోపాల ఆగె ఆజ్ఞాయే మానియా,  
శ్రీమరాఠా సకహిత కహి పయార కరియా.  
సర్వవైష్ణవేర పాయె సహస్రప్రణామ.  
శ్రీమరాఠాసంహితా కహె ద్విజ తిలకరామ.”

(మదన గోపాలుడి ఆజ్ఞాపొంది శ్రీమరాఠాసంహిత 'పయార' భందస్సులో వ్రాశాను. సర్వవైష్ణవుల పాదాలకు సహస్ర వందనాలుచేసి ద్విజ తిలక రాముడు శ్రీమరాఠాసంహిత చెప్పాడు) అని గ్రంథాంతాన తెలుపుకున్నాడు కవి.

## క్రియా యోగసారం

పద్మపురాణంలోని క్రియా యోగసాగరం ఎంతోమంది కవులు బాంగ్లాను వాదం చేశారు. వారిలో ప్రాణనారాయణ, రామసుందర, గీతాస్వత ముఖోపాధ్యాయ, అనంతరామదత్త, రామేశ్వరనందీ, హరేంద్రనారాయణ, రిపుంజయ, రఘునాథ శరీనంద మొదలైనవారు ముఖ్యులు.

ఈ కవులందరూ క్రియా యోగసారంలో 'మాధవ చంద్రకలా ఉపాఖ్యానం' విస్తృతంగా వర్ణించారు:

తాంధ్యజమని వొకపట్టణం. ఆ పట్టణం రాజు విక్రముడు. రాణి హరవతి. వారికొక కుమారుడు కలిగాడు. అతనిపేరు మాధవుడు. వయస్సు వచ్చాక మాధవుడు ఒకనాడు వేటకి వెళ్ళాడు. దారిలో వొక యు స్నానం చేస్తుండగా చూశాడు. ఆమె అందానికి వలచి దగ్గరికి వెళ్ళి తనపేరు ప్పాడు. యువతి తన పేరు చంద్రకళ అని, తాను సుబాహురాజు భార్యనని చెంది. ప్లక్షద్విపంలో

వొక ఊరుంది. ఆ ఊరురాజు గుణాకరుడు. అతని కూతురు సులోచన. అప్పు రూప రూపవతి ఆమె. ఆమెదాసి చంద్రకళ. అదివిని సులోచన దగ్గిరికి గుర్రం మీద బయలుదేరాడు మాధవుడు పక్షద్విపానికి. అక్కడ వొక మాలాకారుడింట బస చేశాడు. సులోచన విద్యాధరుడనే మరో రాజకుమారుణ్ణి ఆవాళే వివాహమాడుతుందని మాలాకారుడు చెప్పాడు. సులోచనకి జాబువ్రాసి మాలాకారుడి భార్యచేత పంపాడు మాధవుడు. జాబందుకుని, రహస్యంగావచ్చి మాధవుణ్ణి చూసింది సులోచన. అతని అందం చూసి మోహించింది. 'వివాహకాలాన ప్రదక్షిణ సమయంలో వాషభుజం చాపుతాను. నువ్వు నన్ను ఎత్తుకుపో' అని చెపుతుంది. కాని, ఆ సమయానికి మాధవుడు నిద్రపోతాడు. ఇంతలో అతడి సేవకుడు ప్రచేష్టుడు మాధవుడి గుర్రం మీదవెళ్ళి సులోచనని పెళ్ళిమండపం నుంచి ఎత్తుకుపోతాడు. ఆమెని వెళ్ళి చేసుకోవాలని ప్రయత్నిస్తాడు. సులోచన గుర్రమెక్కి సుసేనరాజు పట్నానికి పారిపోతుంది. పురుషవేషంలో రాజు దగ్గిరికి వెళ్ళి తన పేరు వీరవరుడనీ, అసాధ్య కార్యాలు సాధించగలననీ చెబుతుంది. కొన్నాళ్ళ యాక పట్నంలోకి వొక ఖడ్గమృగం వస్తుంది. వీరవరుడు (సులోచన) దాన్ని చంపేస్తాడు. రాజు సంతోషించి తన కూతురునిచ్చి వివాహం చేస్తాడు. భార్యతో వీరవరుడు గంగాసాగర సంగమానికి వెళతాడు. ఎవరైనా ఆత్మహత్యకి అక్కడ ప్రయత్నిస్తే బంధించమని సేవకుల నాడేస్తాడు. ప్రచేష్టుడు మొదట ఆత్మహత్యకి అక్కడవచ్చి ప్రయత్నిస్తాడు. సులోచన (వీరవరుడు) సేవకులు అతణ్ణి బంధిస్తారు. అనంతరం విద్యాధరుడు వస్తాడు. అతణ్ణికూడా సేవకులు బంధిస్తారు. అనంతరం చివర మాధవుడు వస్తాడు. అతనికి తన విషయం వివరించి వివాహమాడుతుంది సులోచన. విద్యాధరుడికి ఆ హత్య కూడదని ఉపదేశించి పంపేస్తుంది. సుసేనరాజు దగ్గిరికివచ్చి జరిగిన దంతం వివరిస్తుంది. తన కుమార్తెను మాధవుడికే ఇచ్చి తిరిగి వివాహం చేస్తా సుసేనరాజు. ఇదీ క్రియాయోగసారం కథ.

### కాళిఖండం

జయనారాయణ ఘోషాచార్యుని అనువాదకుడు. కవి 1798లో అనువాదం పూర్తి చేశాడు. అనువాదం మూలానికి అనుగుణ్యంగా సాగింది. కవికాలం 1751-1885. భుక్తైలాసం రాజు కవి. వారన్ హేస్టింగ్స్ సాయంతో ఇతను 'మహారాజ బహదూరు' అయ్యాడు: 'కాళిపరిక్రమ', 'శంకరీశితా', మొదలైన గ్రంథాలు వ్రాశాడు. ఇతని అనువాదానికి వొక ఉదాహరణ :

శ్లో. వినతా ప్రాహతం పుత్రం సంప్రహృష్ట తనూరుహా,  
భోసుపర్ణార్ణవం తూర్ణం యాహి మంగళ మస్తుతే.  
స స్తి తత్రాపి బహుశో నిఖాదా మతస్యభూతినః.  
నేలాతట నివాసాశ్చ తాన భక్షయ దురాత్మనః.  
పరప్రాణైః నిజప్రాణాన్ యే ప్రయన్తి హ దాత్మిషః  
శాసనీయాః ప్రయత్నేన శ్రేయస్తచ్ఛాసనం పరమ్.

— మూలం

లోమాంయితా హైయా పున క హేర వినతా.  
హేమవర్ణ దక్షిణ ఆర్ణవే యోహ తూర్ణ,  
సెయిస్థానె మతస్యభూతి నిపాద సంపూర్ణ,  
సింధుతటె నేనకలె వసతి జానహ,  
సెయి సర్వ దురాశయ భక్షణ కరహ  
పరప్రాణై నిజప్రాణ పోషణజేకరే,  
తాహేర శాసన శ్రేయః పరమ విచారే.

— అనువాదం

### ముస్లిము కవులు

బాంగ్లా సాహిత్యచరిత్రలో ముస్లిము కవులకు ప్రత్యేక స్థానముంది. పీరిలో ఎంతోమంది వైష్ణవ కావ్యాలు వ్రాశారు కొంతమంది శాక్తేయ కావ్యాలున్నా వ్రాశారు. ప్రాచీన బాంగ్లా ముస్లిము కవులలో దౌలతకాజీ, ఆలావులు సుప్రసిద్ధులు, వీరిద్దరూ ఆరకానుకవులు. ఇద్దరూ బౌద్ధరాజ్యమైన రోషాంగ (ఆరకాను) నివాసులు.\*

ఆరకానురాజు సరమేఖలుడు బర్హారాజుతో వోడిపోయి (1404) బాంగ్లా దేశంలో పాతికేళ్ళు తలదాచుకున్నాడు. బాంగ్లా నవాబు జలాలుద్దీను సాయంతో తిరిగి 1430లో తన రాజ్యం సంపాదించాడు. ఆ నాటినుంచి ఆరకాను సంస్థానంలో బాంగ్లా సంస్కృతికి స్థానం లభించింది. బాంగ్లా సాహిత్యమూ, బాంగ్లా సంగీతమూ అక్కడ అభివృద్ధి పొందాయి. క్రమక్రమంగా ఆరకాను దర్బారులో బాంగ్లా భాష సభ్యభాషగా గణుతి కెక్కింది. చిట్టగాంగు మొదలైన చోట్లనుంచి బాంగ్లా మాతృభాషగాకల అధికార్లు ఆరకాను వచ్చారు. బాంగ్లాలో హుషేనుషా

\*ఆరకాను ఇప్పుడు బర్మాలో వుంది.

ఏలుబడి అయిపోయాక ఆరకాను స్వతంత్ర రాజ్యమైంద్. అయినా బాంగ్లాభాష అక్కడ దెబ్బతినలేదు; సరికదా మరింత వృద్ధి పొందింది. ఆరకాను బౌద్ధ రాజులు బాంగ్లా ముస్లిములను మంత్రులుగానూ, ఉన్నతోద్యోగులుగానూ నియమించారు. ఆరకాను రాజాస్థానంలో ముస్లిము పలుకుబడి హెచ్చింది. అది అక్కడి రాజులు ముస్లిముపేర్లు పెట్టుకున్నంతవరకూ వచ్చింది. దీనంతటి కారణంగా బాంగ్లా ముస్లిము కవులు ఆరకానులో ఆవిర్భవించారు.

### దౌలతకాజీ (1700)

రోసాంగ (ఆరకాను) రాజు శ్రీసుధర్మా (ధిరిభుధర్మా) (1622-1688) సేనాని అస్రపుఖాను ఆస్థానకవి ఇతను. చట్టగ్రామం ఇతని జన్మస్థానం. ఆరకాను బాంగ్లా ముస్లిము కవులలో మొదటికవి ఇతను.

దౌలతకాజీ సూఫీ మతస్థుడు. అస్రపుఖాను కోరిక ప్రకారం బాంగ్లాలో 'లోరచంద్రానీ' కావ్యం వ్రాశాడీతను. దీనికి 'సతీమయనా' అనికూడా పేరు. రాజపుత్రస్థాన ప్రేమగాథ ఇది. మూడు ఖండాల కావ్యం.

లోర గౌహరి దేశం రాజు. ఇతనిరాణి మయనామతి. రాజు రాణి ఇద్దరూ ప్రేమగా కాపరం చేస్తున్నారు. కొన్నాళ్ళయాక వొక యోగి లోర దగ్గరికి వచ్చాడు. చంద్రానీ రూపచిత్రం చూపించాడు. చంద్రానీ మొహరా రాజపుత్రి; వివాహిత. అయితే భర్తతో ఆమె సుఖంగా లేదు. చిత్రపటంలో చంద్రానీ అందం చూసి లోర మోహించాడు. మొహరావెళ్ళి ఆమెని కలుసుకున్నాడు. చంద్రానీ లోరను ప్రేమించింది. ఇదంతా జరిగినప్పుడు లోరభర్త వూళ్ళో లేడు. అతడు వచ్చేసరికి లోర, చంద్రానీ మొహరానుంచి పారిపోయారు. చంద్రానిభర్త వెంటాడతాడు. అడివిలో అతడికి లోరకి పోట్లాట జరుగుతుంది. చంద్రానిభర్త చచ్చి పోతాడు. ఆమెతండ్రి లోరను అల్లుడుగా అంగీకరిస్తాడు. తన రాజ్యానికి అతణ్ణి ఉత్తరాధికారి చేస్తాడు.

ఇక్కడ మయనామతి భర్తకోసం విరహమనుభవిస్తుంది. ఇంతలో చాతనుడని వొక ధనిక యువకుడు మయనామతిని ప్రేమిస్తాడు. దూతికను ప్రయోగిస్తాడు. మయనామతి చిక్కుల్లో పడిపోతుంది. అప్పుడు తాను సమ్మిన

వొక్క బ్రాహ్మడిచేత పెంపుడు చిలకని పంపుతుంది భర్తని వెదకడం కోసం. వెకి వెదికి మొహరా వస్తాడు బ్రాహ్మడు. లోరని చూస్తాడు. అతడికి మయనా మజ్జాపకం వస్తుంది. కుమారుణ్ణి మొహరాకు రాజుగా అభిషేకించి గౌహరీ వవాడు చంద్రానితో కూడా. మయనామరిని కలుసుకుంటాడు. అందరూ సుఖపతారు. ఇదీ మయనామతి (లోరచంద్రాని) కథ.

కావ్యం అసంపూర్తిగా విడిచి అకాలంలో మరణించాడు కాజి. చివరి భాగం ఆలావులు పూర్తిచేశాడు.

అలావులు సాహెబు సయ్యద్

ఫరీదుపూరుజిల్లా జాలాలుపురం ఇతని జన్మస్థానం. తండ్రి మజిలిన్ కుతుబు. ఇతనుకూడా సూఫీమతస్థుడు.

ఆలావులు సాహెబు హిందీలో జయసీ వ్రాసిన 'పద్మావతి' బాంగ్లాలో అనువదించాడు. 'వర్ణఉజ్జుమాలి', 'సప్తపదకర' మొదలైన పార్శ్వ కావ్యాలు అనువదించాడు. అరబ్బీ భాషనుంచి 'తావుఫా' (1883) బాంగ్లా చేశాడు. ఎన్నో వైష్ణవ పదాలున్నా వ్రాశాడు.

ఆలావులు తండ్రి మజిలిన్ కుతుబు దిగువ బాంగ్లాలో గవర్నరు. ఒక మారు కుమారుడితో కలిసి కుతుబు పడవ ప్రయాణంలో వుండగా బుడతకిమలు విరుచుకు పడ్డారు. కుతుబును చంపేసి, ఆలావులును ఆరకాను పటాలానికి అమ్మేశారు. ఆలావులు మంచి పాటగాడుకూడా. అతను కవిఅనీ గాయకుడనీ ఆరకాను మంత్రి సులేమాను తెలుసుకొని ఆదరించాడు. సులేమాను కోరికమీదే ఆలావులు సాహెబు దొలతకాజీ అసంపూర్ణంగా విడిచిన 'లోరచంద్రాని' పూర్తి చేశాడు (1859).

అనంతరం సయ్యద్ మహమ్మదు మూసా అతణ్ణి ఆదరించాడు. అతనిచేత నిజామీ కావ్యం 'హాఫ్ పైకర' బాంగ్లా చేయించాడు.

ఆ దినాల్లో షాజహాను కుమారుడు షాసుజా బాంగ్లా సుబేదారుగా వుండే వాడు. విద్రోహకారణంగా అతడు పారిపోయివచ్చి ఆరకాను దర్బారులో కొంత కాలం తలదాచుకున్నాడు. ఆలావులు అతని స్నేహితుడయ్యాడు. అది కారణంగా అతడు సందేహపాత్రుడై నిర్బంధింపబడ్డాడు. కొన్నేళ్ళు కారాగృహంలో గడి

చాయి. విడుదల అయ్యాక అతణ్ణి ఆరకాను మంత్రులు సయ్య మూసా, మజ్లిన్ నవరాజ్ ఆదరించారు. అప్పుడే నవరాజ్ కోరికమీద ఆలావు సాహెబు నిజామి 'ఇస్కందరునామా' బాంగ్లా చేశాడు.

ఆలావులు సాహెబు పార్శీ, ఆరబ్బీ భాషలలోనేకాక హిందీ, సంస్కృత భాషలలో కూడా అనమానమైన పాండిత్యం గడించాడు. అతని బాంగ్లా రచనలు పార్శీ లిపిలోకూడా వున్నాయి.

బాంగ్లా ముస్లిము కవులు కొంతమంది ఆరబ్బీ, పార్శీ కథలు పురస్కరించుకుని కావ్యాలు వ్రాశారు. కొందరు తమ మతాచారాలు పురస్కరించుకొని గ్రంథాలు వ్రాశారు. చిట్టగాంగు కవులు కొందరు హిందూ గ్రంథాలకు పటాంతరంగా బాంగ్లాలో గ్రంథ రచన చేశారు. 'హరివంశ'నికి పటాంతరం 'నఖి వంశం' వెలువడింది, 'పాండవ విజయ'నికి పటాంతరం 'రసూలు విజయం' (1854) వెలువడింది. 'మహాభారతానికి పటాంతరం 'జంగనామా' తయారయింది.

సయ్యదు సుల్తాను (1700)

ఇతను 'రసూలు విజయం' వ్రాశాడు. చిట్టగాంగు నివాసి ఇతను. కొన్ని చైత్రవపదాలు వ్రాశాడతను.

మహమ్మదుఖాను (1700)

ఇతడు కూడా చిట్టగాంగు నివాసి. 'జంగనామా' (1815) వ్రాశాడతను. ఇతని తరవాతకూడా కొంతమంది 'జంగనామా'లు వ్రాశారు. వారిలో నసరుల్లా ఖాను, హయాత్ మామూదు ప్రసిద్ధులు.

హయాత్ మామూదు (1800)

తూర్పు బాంగ్లా రంగపూరుజిల్లా ఇతని నివాసం. ఇతని 'జంగనామా'కు 'మ రం వర్ణం' అనిపేరు. మామూదు పార్శీ అనువాదం నుంచి 'హితోపదేశ' (1782) బాంగ్లా చేశాడు. 'హితాజ్ఞానవాణి' (1458), 'అంబియా వాణి', (18) మొదలైనవి ఇతని ఇతర గ్రంథాలు.

గరీబుల్లా (1800)

పశ్చిమబాంగ్లా నివాసి ఇతను. 'మధుమాలతీ' 'అమీరు హమ్మ జంగనామా' (1792-1794), 'యూసుఫ్ జులేఖా, హాసిఫా జంగనామా' లేదా, 'జయగునేర పుత్తి' (1797), 'హాతియ్యూర కిస్సా' (1804) మొదలైన కావ్యాలు వ్రాశాడు.

వీరేశాక 'లైలామజునూ' రచయిత దొలతవజీరు, 'దామిసీ చరిత్ర' రచయిత షరూఫు, 'చంద్రముఖి' రచయిత ఖలీలు, 'విద్యాసుందర' రచయిత షాబరీదుఖాను ప్రసిద్ధులు.

## పూర్వ రంగ సమాప్తి

పద్దెనిమిదో శతాబ్దంతో బాంగ్లా సాహిత్య పూర్వరంగానికి సమాప్తి చెప్పవచ్చు.

ఢిల్లీ మొగలు చక్రవర్తుల సార్వభౌమత్వం సన్నగిల్లింది. బాంగ్లాదేశం స్వతంత్ర సవాబుల ఏలుబడికిందికి వచ్చింది. వారి చేతకానితనం దేశంలో అల్లరులకు తావిచ్చింది. తూర్పుండియా కంపెనీ మెల్లి మెల్లిగా కాలూని నిలబడ సాగింది. కొత్త నగరం కలకత్తా తలపెత్తింది. బాంగ్లా నవాబు సురాజు లా ప్లాసీ యుద్ధంలో (1757) కంపెనీతో వోడిపోయాడు. బాంగ్లాదేశంలో ఇం ముఖావుటా ఎగిరింది. పట్టుమని పదేశ్శయినా తిరగకుండా బాంగ్లాదేశం ఘోర నదుర్పిక్షం పాలయింది.

పద్దెనిమిదో శతాబ్దం బాంగ్లా సాహిత్యంలో క్షీణదశ. ఈ శతాబ్దంలో పేరు పడ్డ బాంగ్లా కవులందరూ బాంగ్లాలో కుంపిసీ రాజ్యం ఏర్పడక ముందున్న వారే అన్న విషయం గమనించదగింది. ఈనాటి కవులలో గుణాకర భారతీ చంద్ర రాయి, కసిరంజన రామప్రసాదసేను, జయనారాయణ ఘోషాం మొదలైనవారు ముఖ్యులు.

భారతీ చంద్రరాయి (1712-1760)

భూరసిట పరగణా పోడావసంతపురం ఇతని జన్మస్థానం. తండ్రి జమీందారు నరేంద్రనారాయణ (ముఖోపాధ్యాయ), తల్లి భవాని. బాల్యంలోనే భారతీ చంద్రుడు ఇ నొదిలి హుగ్లీతీరం దేవానందపురం వెళ్ళిపోయాడు. అక్కడ రామచంద్రము ఆశ్రమంలోవుండి సంస్కృతమూ, కవిత్వమూ అభ్యసించాడు. ముస్తీ కోరిక కారం రెండు చిన్న కావ్యాలు, సత్యనారాయణ కథలు (1737) వ్రాశాడు. అనంతరం ఇంటికి తిరిగివచ్చి, జమీందారీ వ్యవహారాలలో తండ్రికి సాయపడ్డాడు.



వర్ధమాన రాజ్యంలో నరేంద్రనారాయణుడి జమీందారి ఇజరా పెట్టేటటువంటి వర్ధమాన రాజు కీర్తిచంద్రుడు 1740లో కాలంచేశాడు. దివాను ఏదోమిష పెట్టినారాయణుడి ఎస్టేటు లాక్కున్నాడు. రాణీ దగ్గర అపీలుకోసం భారతచంద్రుడు వర్ధమానవచ్చాడు. దివాను అతణ్ణి పట్టుకుని కారాగృహంలో పెట్టాడు. కారాగృహం నుంచి తప్పించుకుని పారిపోయాడు భారతచంద్రుడు. పూరీవచ్చి నైష్ఠమతం పుచ్చుకున్నాడు. సన్యాసి వేషంలో పూరీనుంచి బృందావనం బయలుదేరాడు. దారిలో అతని బంధువొకడు అతణ్ణి పోల్చాడు. అకనితో తన అత్తవారింటికి వెళ్ళాడు భారతచంద్రుడు. కొన్నాళ్ళుండే న్యగృహానికి వెళ్ళాడు. ఇంట తగిన ఆదరణ లభించలేదతనికి. అంచేత మళ్ళీ ఇల్లు వదిలిపోయాడు. ఆ వెళ్ళడం వెళ్ళడం తిన్నగా చంద్రనాగూరు వెళ్ళాడు. ఫ్రెంచి ఏజంటు దగ్గర ఉద్యోగమర్థించాడు. ఫ్రెంచి ఏజంటు అతణ్ణి కృష్ణగడ రాజు దగ్గరికి పంపాడు. కృష్ణగడ రాజు కృష్ణచంద్రుడు భారతచంద్రుణ్ణి తన ఆస్థానకవిగా నియమించాడు. మూలజోడలో అతనికి భూవసతి కూడా కల్పించాడు.

కృష్ణచంద్రుడి ఆదేశం ప్రకారం భారతచంద్రుడు 'అన్నదామంగళ' (1753) వ్రాశాడు. అంతకుముందు 'రసమంజరి' (1750) వ్రాశాడు. భారతచంద్రుడి విఖ్యాతకావ్యం 'విద్యాసుందర'. వర్ధమానరాజు వీరసింహుడి కన్య విద్యకాంచీరాజు కుమారుడు సుందరుడు. వీరి పరిణయగాథ 'విద్యాసుందర' కావ్యం. భారతచంద్రుడికి ముందూ, తరువాతకూడా ఎంతోమంది కవులు విద్యాసుందర కథ వ్రాశారు. కాని వాటన్నిటిలోనూ భారతచంద్రుడి కావ్యమే సుప్రసిద్ధమైంది. కృష్ణచంద్రమహారాజు ఆస్థానంలో నీలమణి కంఠాభరణుడు గొప్ప గాయకుడు. అతడు 'విద్యాసుందర' గానంచేసి సభ సభంతా చకితపరిచాడట. 'అన్నదామంగళ' 'విద్యాసుందర' కావ్యాలు విని కృష్ణచంద్రుడు భారతచంద్రుడికి 'రాయగుణాకర' అని బిరుదమిచ్చాడు. భారతచంద్రుడు 'మానసింహ' అని వొక చరిత్ర కావ్యం కూడా వ్రాశాడు.

'విద్యాసుందర' 1816లో తొలిసారిగా అచ్చుపడింది. అనంతరం ప్రపుల్లి చంద్రపాలు సంపాదకత్వంలో మరోకూర్పు వెలువడింది. ఈ కూర్పులో సంపాదకుడు 'విద్యాసుందర' కావ్యాలు వ్రాసిన ఇతర కవులు గోవిందదాసు, కృరామదాస, మధుసూధన చక్రవర్తి, కవిచంద్ర నిధిరామ చక్రవర్తి, రాధాకామిశ్ర, రామప్రసాద సేను, షాబీరీదుఖానుం వివరం తెలిపాడు.

భారతచంద్రుడు వైష్ణవగేయాలు కూడా వ్రాశాడు. సంస్కృతంలో 'సాగవ్యకం' వ్రాశాడు.

రామప్రసాదసేను (1723-1775).

ఇతను సాధకకవి. హుగ్లీజిల్లా కుమారహట్ట గ్రామం ఇతని నివాసం. తండ్రి రామరామసేను. 'విద్యాసుందర' 'కాశీకిర్రన' ఇతని గ్రంథాలు. 'కాశీకిర్రన' ఇప్పటికీ కూడా మంచి ప్రచారంలోవుంది.

రామప్రసాదసేను కూడా కృష్ణచంద్ర మహారాజు ఆస్థానంలో కవి. మహారాజు ఇతనికికూడా పన్నులేకుండా భూవసతి అనుగ్రహించాడు.

పద్దెనిమిదో శతాబ్దంలోనూ, అంతకుముందూ కూడా బాంగ్లా కవులు తరచు స్వీకరించిన కథా వస్తువులలో గోవింద చంద్రుడికథ మౌకటి. భారతదేశం ఇతర ప్రదేశాలలో కూడా ఈ కథ ప్రచారంలోవుంది.

ఈ కథ మొదట దుర్లభ మల్లిక కవి వ్రాశాడు. అనంతరం భవానీ 'దాసు' సుకురమామూడు వ్రాశారు. కావ్యాలపేరు 'మయనామతీర గాన్'.

రాజామానికచాందు భార్య మయనామతి. ఆమె కుమారుడు గోవిందచంద్రుడు. తన కుమారుడు పద్దెనిమిదో ఏట సన్యాసి కాకపోతే అకాలమృత్యువు వాత పడతాడని మయనామతి యోగబలంవల్ల తెలుసుకుంది. కుమారుణ్ణి సన్యాసికమ్మవి నిర్బంధిస్తుందామె. గోవిందచంద్రుడి భార్యలు అదనా పదునా వాదిస్తారు. అయినా తల్లి బలాత్కారంవల్ల గోవిందచంద్రుడు సన్యాసిఅయి దేశదేశాలు తిరుగుతాడు. ఎంతోకాలమయ్యాక దేశానికి తిరిగి వస్తాడు. భార్యల్ని, అన్నదమ్ముల్ని కలుసు కుంటాడు. సంగ్రహంగా 'మయనామతీర గాన్'లో కథఇది. ఈ కథ వ్రాసిన కవుల కావ్యాలు సర్వజ్ఞార్థిగ్రయర్చన 1878లో సంగ్రహించాడు.

పద్దెనిమిదో శతాబ్దం చివరి భాగంలో చిన్నచిన్న చారిత్రక కావ్యాలు కొన్ని వెలువడ్డాయి. వాటిలో గంగారామదత్తు 'మహారాష్ట్రపురాణం' (1751) చెప్పదగినది. 'మహారాష్ట్రులు భాస్కరపండితుడి నాయకత్వం కింద బాంగ్లాదేశం కొల్లగొట్టిన ఉదంతం' ఇందులో ప్రధానకథ. ఆలీవర్దిఖాన్, షరాఫ్ వమూ, మహారాష్ట్రుల పోరాటమూ, చివర మహారాష్ట్ర సేనానాయకుడు భాస్కర పండితుడు ఆలీవర్ది

ఖాను కౌశలంతో గుప్తచరుడిచేతి హతుడవడమూ కనులకట్టినట్టు వర్ణించాడు కవి.

### ‘కవివాలాలు’

ఈ శతాబ్దం చివరిలోనూ తరవాత శతాబ్దం ఆరంభంలోనూ కొందరు కవులు ‘కవిగేయాలు’ వ్రాశారు. ఈ తరగతి కవులను ‘కవివాలా’లంటారు. వీరిలో కలహాలు కూడా సాగేవి. వాటిని ‘కవీరలదాయ’లంటారు. కవులు రెండు పక్షాలుగా ఏర్పడి ఆశువుగా తరచు ఈ గేయాలు పాడతారు. పాడినప్పుడు ‘కాంశి’ అనే కంచువాద్యం వాయిస్తారు. ఈ పక్షం కవి ఆ పక్షం వారిని పాటలతో సవాలుచేస్తాడు. ఆ పక్షం కవి సవాలుకి జవాబు పాటతోనే చెప్పరాడు. జవాబుచెప్పలేని పక్షం వోడిపోయినట్టు లెక్క.

కవివాలాలలో నిధూబాబు, శ్రీధర కథకుడూ, రామవనూ, దాశరథి రాయి, భవానీవణిక మొదలైన వారు సుప్రసిద్ధులు.

### నిధూబాబు (1741-1834)

ఇతని అసలు పేరు నిధిరామగుప్త. ముగ్ధీజిల్లా చాంపరా జన్మస్థానం. శలకత్తా కుమారటులీ నివాసం. ‘ఉప్పా’ గేయాలు వ్రాయడంలో ఇతను సిద్ధ మున్నడు. ఇతని గేయాలకు ‘నిధుబాబురఉప్పా’ అని పేరు. మాతృభాషమీద నిధుబాబు మమత ఉదారమైంది.

“నానా దేశ నానా భాషా,

ఖినె స్వదేశియా భాసె పూరెకి ఆశా !

కత నదీ సరోవర

కికా ఫల చాత కీర

ధారా జల ఖినె కభుఘ చెకితాన ?”

(నానా దేశాల్లో నానా భాషలున్నాయి. స్వదేశభాషతో కాక ఆశతీరు తుందా? ఎన్నో నదులు ఎన్నో సరోవరాలున్నాయి. వాన నీళ్ళతో కాక చుకోరం దప్పితిరుతుందా ?)

## శ్రీధర కథకుడు

సుప్రసిద్ధ కథకుడితను. నిధుబాబు సమకాలికుడు. హుగ్లీజిల్లా ఖాంస బేడియా ఇతని నివాసం. తండ్రి లాలబాంద విద్యాభూషణుడు కూడా పేరెకి న కథకుడు. శ్రీధరుడు ఎన్నో గేయాలు వ్రాశాడు. సంగీతంలో ఘమ డు. అతని గేయాలలో 'బాలబానిసె బల్యేబాలబానిసె' (ప్రేమించాలని ప్రేమించ దు) అన్న గేయం అక్షరాస్యులైన బంగాలీలందరికీ ఆనాడు పరిచితం.

## రామవసు (1787-1829)

కలకత్తా శావిదా ఇతని జన్మస్థానం. కవివాలాలలో ఆరిందా ఇతను. లెక్కలేనన్ని 'కవిగేయాలు' వ్రాశాడు. ఎన్నో వైష్ణవ, గేయాలున్నూ వ్రాశాడు. మొదట కొంతమంది కవివాలాలతో వుండి తరువాత తన సొంత జట్టు ఏర్పరచు కున్నాడితను.

## దాశరథిరాయి (1806-1857)

వర్ధమానజిల్లా బాంకదా ఇతని జన్మస్థానం. దాసురాయి అని వాడుక పేరు. సుమారు అరవై 'పాలా' గ్రంథాలు ఇతనివి ఈవాడు అచ్చులో వున్నాయి. శ్రీమతి అకాబాయితీ స్థాపించిన 'కవివాలా' జట్టులో మొదటినుండి, తరువాత సొంత జట్టు ఏర్పరచుకున్నాడు దాసురాయి. కృష్ణకమల గోస్వామి ఇతని ప్రతిపక్షుడు.

## కృష్ణకమల గోస్వామి

నదియాజిల్లా భాజనమాట ఇ ని జన్మస్థానం. తండ్రి మురలీధర తాకూరు. గోస్వామి 'నిమాయి సన్యాస', ' ప్నవిలాస' 'రాయి ఉన్మాదిసి', 'విచిత్ర విలాస', 'భారతమిలన', 'సుఖలంబాద' మొదలైన ప్రసిద్ధ గేయకావ్యాలు వ్రాశాడు. చివరి దినాలు ఢాకాలో గడిపాడు. అక్కడ ఇతణ్ణి 'బడగోసాయి' అనే వారు.

## భవానీ వణిక

వర్ధమాన జిల్లా సాతగెఛె ఇతని జన్మస్థానం. వరాహనగరము నివాసం. మంచి కవి, గాయకుడున్నూ ఇతను. ప్రసిద్ధ 'కవిపాలా' నితాయదాసుతో ఇతను 'లదాయి' సాగించేవాడు. ఈ 'కవిలదాయి'ని 'బామమహిషలదాయి' అనేవాడు. ఎన్నో కవి గేయాలూ, మనోహరమైన ప్రేమగేయాలూ, భక్తి గీతాలు వ్రాశాడు వణిక.

### నితాయుదాసు (1751-1821)

ఇతని వాడుక పేరు నితాయి బైరాగి. పరాసదాంగా, చందననగరం జన్మస్థానం. ఇతడు కూడా మొదట వొక కవి శైవాలాం జట్టులోవుండి, తరవాత తన సొంత జట్టు ఏర్పరచుకున్నాడు. 'కపిల్ లడాయ్' లో ఆరిందా ఇతను. కపి, గాయకుడున్నూ కూడా.

### మధుకాన (1818-1868)

దాశరథిరాయి సమకాలికుడితను, పదాలలో 'దావ' పద్ధతి ప్రవేశపెట్టిన సుప్రసిద్ధ పదకర్త.

బాంగ్లా సాహిత్యంలో పద్దెనిమిదో శతాబ్దం చివరిలో ప్రాచీన పద్ధతుల మీద అభిలాష సన్నగిల్లుతూ వచ్చింది. మిషనరీల కారణంగా గద్యకు పునాదులు కూడా ఈ సమయంలోనే పడ్డాయి. ముందు ముందు రానున్న బాంగ్లాసాహిత్య మహాదయానికి దూరభూరేఖలో తెలిరేకలు ఈ కాలంలోనే కనపడ్డాయి స్పష్టాస్పష్టంగా.

# వంగ సాహిత్య చరిత్ర

ఉత్తర రంగం

ఆధునిక సాహిత్యం

“ఐరోపీయ సాహిత్యానుప్రేరణ మూలంగానే ఆధునిక బాంగ్లా సాహిత్యం ఉద్భవించింది. ఇందులో సందేహంలేదు.”

— రవీంద్రుడు.

ఇంగ్లీషు సభ్యత బాంగ్లాలో మ మందులా పనిచేసింది. అది బాంగ్లా సాహిత్య ప్రవాహాన్ని కొత్తదారులు పంచింది. అయితే తొలినాళ్లలో దీనిని వ్యతిరేకించినవారు కూడా లేకపోలేదు వ్రంగా. ఒక కవి ఆధునికుల్ని ఇలా పరిహసించాడు.

“హాథిక్ !

ఫేరంగ వేశే

ఏయి వాల్మీకిర దేశే

కేశోరా

బేడాన్ సబ్

ఉల్కిముఖ ఆయా !”

(చీచీ! ఎవరుమీరు, ఈ వాల్మీకి దేశంలో ఫరంగి వేషంలో తిరుగుతున్నారు. గుడ్లగూబ మొహంతోవచ్చి !)

అయితే గుడ్లగూబ అక్రోశించినంత మాత్రాన అరుణోదయం ఆగదు; ఆగలేదు. పందొమ్మిదో శతాబ్దారంభమే బాంగ్లా సాహిత్యంలో అరుణోదయం.

గద్య

నన్నయనుంచి అంతకు ముందునుంచీ మన తెలుగులో గద్య కనిపిస్తుంది. కాని, బాంగ్లా సాహిత్యంలో పందొమ్మిదో శతాబ్దానికి పూర్వం చెప్పదగిన

గద్య మచ్చుకై నా కనిపించదు. పందొమ్మిదో శతాబ్దం ఆరంభంలోనే 1801లో బాంగ్లా గద్యగ్రంథం ప్రతాపాదిత్య చరిత్ర వెలువడింది. బాంగ్లా గద్య సాహిత్య చరిత్రను నాలుగు యుగాలుగా విభజించారు చరిత్రకారులు. రామమోహనరాయ్ యుగం (1801-1848), తత్వబోధినీయుగం (1848-1872), బంకిమచంద్ర యుగం (1872-1892), రవీంద్రనాథ యుగం (1892-నేటివరకు) అని.

### రామమోహనరాయ్ (1774-1838)

హుగ్లిజిల్లా రాధానగరం ఈయన జన్మస్థానం. మొదట ఈయన పూర్తి పేరు రామమోహన వంద్యోపాధ్యాయ. ఎనిమిదేళ్ళదాకా అరబ్బీ, బాంగ్లా భాషలు అభ్యసించాడు. తొమ్మిదేళ్ళ వయస్సులో అరబ్బీ అభ్యసించడానికి పాట్నా వెళ్ళాడు. అరబ్బీలో మంచి పాండిత్యం గడించాడు; పన్నెండేళ్ళ వయస్సులో కాశీపేళ్ళ సంస్కృతమూ, వేదాంతమూ నేర్చుకున్నాడు. పదహారేళ్ళ ప్రాయంలో కాశీపండితులతో వాదించి 'నాస్తికుడు' అని పేరుపడ్డాడు. అంచేత ఇంటికివచ్చాక తండ్రి ఇంటినుంచి తరిమేశాడు. పదహారో ఏటే తన మతప్రచారం కోసం తిబ్బతు వెళ్ళాడు. అనంతరం ఇంగ్లీషు, ఉర్దూ, హిందూ, ఫ్రెంచి, గ్రీకు, లాటిను భాషలు ఖుష్టంగా అభ్యసించాడు. ఆ భాషల ధర్మగ్రంథాలన్నీ అవలోకించాడు. అవసరమైనవి బాంగ్లాలో అనువదించాడు, 'ఆత్మీయసభ' 'బ్రహ్మసమాజము' స్థాపించాడు. సహగమనం, విధవా వివాహం మాన్పించాడు. బాంగ్లాలో 'బ్రాహ్మణ పత్రిక' స్థాపించాడు. ఇంగ్లీషులో 'ఈస్టిండియా గెజిటు' సంపాదకుడుగా వున్నాడు. మొత్తం డెబ్బయి గ్రంథాలు వ్రాసి ప్రకటించాడు. 1830లో ఢిల్లీ చక్రవర్తి ప్రతినిధిగా ఇంగ్లాండు వెళ్ళాడు. చక్రవర్తిచేత 'రాజా' బిరుదు పొందాడు. 1832లో ప్రాన్సు వెళ్ళాడు. ఆమరుసటి ఏడు బ్రిష్టులులో కాలం చేశాడు.

బాంగ్లా గద్యసాహిత్య ప్రథమ ప్రవర్తకుడు రామమోహనరాయ్. కలకత్తా ఫోర్డు విలియం కళాశాల (1800) గద్యగ్రంథాలు ప్రకటించడానికి కూడా రామమోహనరాయల ప్రోత్సాహమే కారణం. 1801-1815-లోపల ఫోర్డు విలియం గ్రంథమాల పదమూడు గద్యగ్రంథాలు ప్రకటించింది. రాయల చేయూతతోనే 1818లో స్థాపితమైన 'స్కూలు బుక్సు సొసైటీ' ఎన్నో గద్యగ్రంథాలు ప్రకటించింది.

“నవ్య వంగేర సృష్టికర్త రాజా రామమోహనరాయ్ బాంలాదేశే గద్య సాహిత్యేర భూమిపత్తన కరియా చేన్”. (నవ్యవంగదేశ సృష్టికర్త రాజా రామ మోహనరాయ్ బాంలాదేశ గద్యసాహిత్యానికి పునాదులు వేశారు) అన్నాడు విశ్వ కవి రవీంద్రనాథుడు.

రామమోహనరాయలే ఆనాటి సర్వశ్రేష్ఠ గద్యరచయిత కూడా. తన సంస్కారోద్యమానికి గద్యరచన వొక ఉపకరణంగా స్వీకరించాడాయన. సామాన్య ప్రజకు దుర్గాహ్యమైన శాస్త్రీయ రహస్యాలు సులభమైన గద్యలో వివరించాడు రాయలు. అందుకనే సనాతన వాదులు అతనిమీద కత్తికట్టారు. సంస్కృతం లోని శాస్త్రీయ విషయాలు దేశభాషలో వ్రాయడమే మహాపరాధమన్నారు.

‘దేశభాషలో వేదాంత విషయాలు వినడం పాపం’ అని ప్రచారంచేసే పండితుల వాదం ఖండిస్తూ రాయలు ‘వేదాంతగ్రంథ’ (1815) బాంలా గద్యలో వ్రాసి ప్రకటించాడు. రాయల బాంలాగద్య సరళమైంది. సుబోధమైంది. సంస్కృత శబ్దాడంబర మాయనకు కిట్టదు. ‘వేదాంత చంద్రిక’ రచయిత రాయలును పేళన చేసినదానికి ప్రత్యుత్తరంగా రాయలు ‘భట్టాచార్యేర సహిత విచార’ అని వొక గ్రంథం వ్రాసి ప్రచురించాడాయన. ఇందులో ఎదటి వారిని పల్లెత్తు కటువాక్కయైనా ఉపయోగించలేదు.

రాయల యుగంలో పాఠ్యగ్రంథాలూ, ‘సమాచారదర్పణ’, ‘సంవాద శాముది’, ‘సమాచార చంద్రిక’, ‘సమాచారాభిమిర’, ‘బెంగాలు హెరాల్డు’, ‘వంగ దూత’, ‘సంవాద ప్రభాకర’, జ్ఞానాన్వేషణ’ మొదలైన పత్రికలూ గద వాఙ్మయ వికాసానికి తోడ్పడ్డాయి.

పాఠ్యగ్రంథాలు : బాంలా మొదటి గద్యగ్రంథం ప్రతాపాదిత్య చరిత్ర. ఇది ఫోర్డు విలియం కళాశాల కోసం రామరామవసు వ్రాశాడు. దీనిని 1801లో లండనులో బాంలా అక్షరాలలో ప్రకటించారు. ఈ గ్రంథం అచ్చయే ముందు రామమోహనరాయలు సరిదిద్దాడు. ఈ సంవత్సరమే లోకవాదశర్మ సంస్కృతం మంచి పాఠ్యపదేశం బాంలాగద్యలో వ్రాశాడు. రామరామవసు రెండో గ్రంథం



“లిపిమాల”. ఇది 1802లో వెలువడింది. అదేవిధమైన మృత్యుంజయ విద్యాలంకారుడి “బ్రతిస నింహాసన” వెలువడింది. విద్యాలంకారుడు ‘హితోపదేశ’, ‘ద్వాత్రింశత్పుక్షలిక’, ‘రాజాచారి’, ‘ప్రబోధచంద్రిక’, ‘వేదాంతచంద్రిక’ మొదలైన గ్రంథాలు వ్రాశాడు. ఇతని ప్రబోధచంద్రిక ఏదై ఏళ్ళు పాఠ్యగ్రంథంగా వుంది. 1808లో శారణీచరణమిత్ర ‘ఈసపేర్కథావళి’ ప్రకటించాడు. 1805లో చండిచరణ మున్సి వ్రాసిన ‘తోతా ఇతిహాస’ వెలువడింది. ఆ సంవత్సరమే రాజీవలోచన ముఖోపాధ్యాయ వ్రాసిన ‘రాజాకృష్ణచంద్రరాయ చరిత్ర’ వెలువడింది. విలియం కేరే (W. Carey) 1812లో ‘ఇతిహాసమాల’ ప్రకటించాడు. విద్యాపతి సంస్కృత గ్రంథానికి అనువాదం 1815లో హరప్రసాదరాయ ‘పురుషపరీక్ష’ ప్రకటించాడు.

రామ రామ వసు (1757-1813)

చుంచురా ఇతని జన్మస్థానం. చబ్బీస పరగణా నిమ్నలో విద్యాభ్యాసం చేశాడు. కలక బాప్టిస్టు మిషనులో మున్నీగా చేరాడు. నవద్వీపం వెళ్లి సంస్కృతం నేర్చుకున్నాడు. మిషనరీల కోసం ఎన్నో గ్రంథాలు వ్రాశాడు. “బ్రాహ్మ విఫరణా తం” ‘హరకరా’ గ్రంథాలు మిషనరీలు చెప్పిన ప్రకారం వ్రాశాడు. అనంతరం వసు ఘోర్హవిలియం కళాశాలలో పండితుడుగా చేరాడు. ఆ కారేజీ కోసమే ‘రాజాప్రతాపాదిత్య చరిత్ర’ (1801) వ్రాశాడు. బాంగ్లా గద్యసాహిత్యంలో ఇదే మొదటి గ్రంథం. జీవితాంతం వరకు రామరామ వసు కళాశాల పండితుడుగానే వున్నాడు.

ఈ కాలంలోనే రామజయ తర్కాలంకారుడి ‘సాంఖ్య ప్రవచన భాష్యానువాద’ (1818), తారాచంద్రదత్తు ‘మనోరంజనేతిహాస’ (1819), ఫిలిక్సుకేరీ (Filix karey) ‘వ్యవచ్చేద విద్య’ (1820), ‘విద్యాహారావళి’, కాశీనాథ తర్క పంచాననుడి ‘భాషా పరిచ్ఛేదానువాద’ (1831), ‘పాషంప పీడన’ (1828), భవానీచరణ వంద్యోపాధ్యాయ ‘కలకత్తా కమలాలయ’, గౌరమోహన విద్యాలంకారుడి ‘బహుదర్శన’, భవానీచరణ తర్కభూషణుడి ‘జ్ఞానరసతరంగిణి’ (1828), జాన్ క్లార్క్ మార్షమాన్ ‘సద్గుణ ఓ వీర్యేర ఇతిహాస’ (1831), ‘భారత వర్షేర ఇతిహాస’ (1831). శ్రేతమోహన ముఖోపాధ్యాయ అనువదించిన ‘గ్రీకు దేశేర ఇతిహాస’ (1838), కలకత్తా బైబిలు సొసైటీవారి బైబిలు అనువాదం (1838), గోపాలలాల్ మిత్ర ‘జ్ఞానచంద్రిక’ (1837), గౌరీశంకర తర్కవాగీశుడి ‘జ్ఞాన ప్రదీప’ (1840) మొదలైనవి వెలువడ్డాయి.

## తత్వబోధిని

ఈ మాసపత్రిక 1848లో ప్రారంభమైంది. దీని ప్రతిష్ఠాత దేవేంద్రనాథ తాకూరు, సంపాదకుడు అక్షయ కుమారదత్తు. బాంగ్లా గద్యపాఞ్చాయ వికాసానికి తత్వబోధిని చేసిన సేవ అపారమైంది. అంత వరకు సాగుతూవుండిన బాంగ్లా గద్యను నూతన మార్గం పట్టించింది. సంపాదకుడు అక్షయ కుమారదత్తు, దేవేంద్రనాథ తాకూరు, ఈశ్వరచంద్ర విద్యాసాగర, రాజనారాయణ వసు. ద్విజేంద్రనాథ తాకూరు మొదలైన మహారథులు ఈ పత్రిక వ్యాసకర్తలు. వీరి వ్యాసాలతో బాంగ్లా గద్య సాహిత్యం ఎంతయినా పురోగమించింది వదివడిగా.

## అక్షయకుమార దత్తు (1820-1886)

పన్నెండేళ్ళు 'తత్వబోధిని' సంపాదకుడుగా వున్నాడీయన. జన్మస్థానం వర్ధమాన జిల్లా చుపీ. తండ్రి పీతాంబర దత్తు. తల్లి దయామయి. 'దర్శన శాస్త్రం'లో పాశ్చాత్య గ్రంథాలు ముఖ్యంగా చదివిన పండితుడు దత్తు. ఈశ్వర చంద్ర విద్యాసాగరుడి ప్రోత్సాహంతో గద్యరచనకు పూనుకుని బాంగ్లా గద్య నిర్మాతలలో వొకడయ్యాడు. విద్యాసాగరుడే మహర్షి దేవేంద్రనాథుడి పరిచయం కలిగించాడతనికి. మహర్షి 'తత్వబోధిని' పత్రిక సంపాదన దత్తుకి అప్పగించాడు. మూడు భాగాలు 'చారుపాతీ', 'భూగోల', 'బాహ్యవస్తుర సహితమానవ ప్రకృతిర సంబంధ విచార', 'దర్శనీతి', 'పదార్థవిద్య', భారతవర్షీయ ఉపాసక సంప్రదాయ' మొదలైన గ్రంథాలు వ్రాశాడు దత్తు. ఇతని గ్రంథాలన్నీ ఇంచుమించు, తత్వబోధినిలోనే వెలువడ్డాయి. మొదటి గద్యరచన సంపాద ప్రభాకరలో వెలువడింది. 'బాహ్యవస్తుర సహిత మానవ ప్రకృతిర సంబంధ విచార' జార్జికాంబే వ్రాసిన 'కాన్సిట్యూషన్ ఆఫ్ మాన్' గ్రంథానికి అనుసరణ. 'చారుపాత' వివిధమైన ఆంగ్ల వ్యాసాల ననుసరించిన వ్యాససంపుటి. 'దర్శనీతి' హెచ్. హెచ్. విల్సన్ వ్రాసిన 'ఎస్సెస్సు అండు లెక్చర్స్ ఆన్ ది రెలిజన్ ఆఫ్ హిందూస్' గ్రంథానికి అనుసరణ.

దత్తు గద్యలో అతని తరవాతవారి లాలిత్యం లేకపోవచ్చు. కాని సరళంగా, నిరాదంబరంగా, సూటిగా వ్రాయడంలో గద్య రచయితలకు అతడు పెట్టినది తొలి ఒరవడి.

## మహర్షి దేవేంద్రనాథతాకూరు (1817-1905)

రవీంద్రనాథతాకూరుగారి తండ్రి. 'తత్వబోధిని' నఖా, 'తత్వబోధిని' పాఠశాల, 'తత్వబోధిని' పత్రికా స్థాపించాడు. ఈయన ఉద్యోగంతో 'బ్రహ్మ సమాజం' స్థాపితమయింది. 'బ్రహ్మధర్మ', 'బ్రహ్మధర్మేర వ్యాఖ్యాన', 'ఆత్మ జీవని', 'ఋగ్వేద అనువాద' మొదలైనవి ఈయన గ్రంథాలు. గాంధీర్వమూ, సరసతా కలిగిన గద్య వ్రాశాడీయన.

## ఈశ్వరచంద్ర విద్యా సాగరుడు (1820-1891)

ఆధునిక గద్యసాహిత్య జనకుడియన. అసలుపేరు ఈశ్వరచంద్రవంద్యో పాధ్యాయ; 'విద్యాసాగర' ఉపాధి. మేదినిపురం జిల్లా పీఠసింహ గ్రామం ఇతని జన్మస్థానం. తండ్రి తాకూరదాస వంద్యోపాధ్యాయ. తల్లి భగవతీదేవి. విద్యాసాగ రుడు కలకత్తా సంస్కృత కళాశాలలో వ్యాకరణమూ, సాహిత్యమూ, అలంకారమూ, వేదాంతమూ. స్మృతీ, న్యాయశాస్త్రమూ అభ్యసించాడు. స్వయంగా పాండి, ఇంగ్లీషు నేర్చుకున్నాడు. 'హిందూ లా కమిటీ' ఇతనికి 'విద్యాసాగర' బిరుదిచ్చింది.

విద్యాసాగరుడు మొదట ఖోర్దు విలియం కళాశాలలో పండితుడిగా చేరాడు. తరువాత 1851లో సంస్కృత కాలేజీ అధ్యాపకుడిగాచేరి అనంతరం అధ్యక్షుడయ్యాడు. విధవా వివాహ సంస్కారోద్యమంలో ఈయన కృషి చారిత్రకమైంది.

బాంగ్లాలో లలితమైన, మధురమైన గద్యకైలి ప్రవేశ పెట్టాడీయన. అందు కనే ఇతణ్ణి గద్యసాహిత్య జనకుడన్నారు. 'వేతాల పంచవింశతి', 'సీతారవన వాస', 'కథామాల', 'బోధోదయ', 'చరితావలీ', 'అఖ్యానమంజరి'. 'ఉపక్రమ ణికా', 'వ్యాకరణ కౌముది', 'ఋజుపాఠి', 'శకుంతలా' 'ఉత్తర రామచరిత' 'భ్రాంతి విలాస', 'సంస్కృతభాష ఓ సంస్కృత సాహిత్య శాస్త్ర విషయక ప్రస్తావ', విధవా వివాహ ప్రచలిత హవుయా ఉచితకి నా ఏతద్విషయక ప్రస్తావ' మొదలైన గ్రంథాలు వ్రాశాడు విద్యాసాగరుడు. చివరిరెండు గ్రంథాలూ ఆయన అసాధారణ పాండిత్యానికి నిదర్శనాలు.

విద్యాసాగరుడు మహాభారతం సంస్కృతం నుంచి బాంగ్లాలో అనువాదం చేసి ఆదిపర్వం 'తత్వబోధిని'లో ప్రకటింపాడు. అనంతరం ఆ పనికాశీప్రసన్న సింహకు అప్పగించాడు.

సంస్కృతకాలేజీ అధ్యక్షుడుగావుండి విద్యాసాగరుడు కొంతమంది రచయితలను వొక గోష్ఠిగా ఏర్పరిచాడు. ఈ గోష్ఠిని 'సంస్కృతకాలేజి గోష్ఠి' అనేవారు. ఈ గోష్ఠి రచయితలు విద్యాసాగరుణ్ణి అనుసరించి గద్య రచనలు సాగించారు. వీరిలో తారాశంకర తర్క రత్న, రామగతి న్యాయరత్న, నీలమణి బసాక ముఖ్యులు.

### తారాశంకర తర్క రత్న (—1858)

నదియాజిల్లా పాంచపులి ఇతని జన్మస్థానం. తండ్రి మధుసూదన చటోపాధ్యాయ. సంస్కృత కళాశాల గ్రంథభండాారిగా వుండేవాడు. బాబట్టు 'కాండంబరి'కి ఇతని బాంగ్లా గద్యానువాదం ప్రసిద్ధమైంది. 'సోమప్రకాశ' పత్రికలో వ్యాసాలువ్రాసి పేరు గడించాడితను. 'భారతవర్షీయ శ్రీ గణేశవిద్యా శిక్ష' 'రాసెలాన్' ఇతని ఇతర గ్రంథాలు.

### రామగతి న్యాయరత్న (1831-1894)

మంచి విమర్శకుడితను. హుగ్లీజిల్లా హల్ బోవా జన్మస్థానం. హుగ్లీ నార్మలు స్కూల్లో ఉపాధ్యాయుడుగా వుండేవాడు. 'బాంగ్లా భాష ఓ బాంగ్లా సాహిత్య విషయక ప్రస్తావ', 'రోమావతి', 'ఇలచోవా' మొదలైన గద్యగ్రంథాలు వ్రాశాడు. 'బాంగ్లాభాష ఓ బాంగ్లా సాహిత్య విషయక ప్రస్తావ' మొదటి బాంగ్లా సాహిత్య చరిత్ర గ్రంథం.

### నీలమణి బసాక (1805-1884)

సుప్రసిద్ధ గద్య రచయిత ఇతను. తండ్రి రామచంద్ర బసాక. రామ బాగాన్ ఇతని జన్మస్థానం. ఇతని 'నవనారి' బాంగ్లా గద్య సాహిత్యంలో పేరు పడిన గ్రంథం. 'పారస్య ఇతిహాస', 'పారస్య ఉపన్యాస', 'భారత వర్షేర ఇతిహాస' మొదలైనవి ఇతని గ్రంథాలు.

'సంస్కృత కాలేజి గోష్ఠి' లాగే కొంతమంది రచయితలు 'హిందూకాలేజి గోష్ఠి'గా ఏర్పడ్డారు. ఈ గోష్ఠికూడా బాంగ్లా గద్యసాహిత్యంలో ప్రముఖ పాత్ర వహించింది. ఈ గోష్ఠి చేతిలో 'తర్కబోధిని' పత్రిక వుండేది. 'సంస్కృత కాలేజి గోష్ఠి' బాంగ్లా సాహిత్యంలో సంస్కారం ప్రవేశపెడితే, 'హిందూ కాలేజి గోష్ఠి' 'విప్లవం' ప్రవేశపెట్టింది. ఈగోష్ఠి గద్య రచయితలలో ప్యారీచాందమిత్ర

బాంగ్లా గద్యలో విప్లవం తీసుకువచ్చాడు. ఇలాగే మధుసూదనదత్తు పద్యంలో విప్లవం సృష్టించాడు తరవాత.

‘హిందూకాలేజి గోష్ఠి’ గద్య రచయితలలో మహర్షి దేవేంద్రనాథ తాకూరు, రాజనారాయణ వసు, ద్విజేంద్రనాథ తాకూరు, భూదేవముఖోపాధ్యాయ, ప్యారిచాందమిత్ర ముఖ్యులు.

### రాజ నారాయణవసు (1826-1899)

మంచి వ్యాసనచయిత ఇతను; భాషాతత్వవేత్త. ఇంగ్లీషులోను, బాంగ్లాలోను ఎన్నో వ్యాసాలు వ్రాశాడు. ఇతని రచనలు ఇంగ్లాండులోకూడా చర్చింపబడ్డాయి అధికంగా. విద్యాసాగరుడితో కలిసి విధవా వివాహోద్యమంలో పనిచేశాడు. సంస్కృత కాలేజిలో కొన్నాళ్ళు ఉపాధ్యాయుడుగా పనిచేశాడు. ‘బ్రహ్మసమాజేర వక్తృతా’ ‘సేకాల ఆర్ ఏకాల’, ‘వక్తృతా’, ‘వివిధ ప్రసంగ’, ‘వృద్ధహింధూర ఆశా’, ‘బాంగ్లా భాష ఓ సాహిత్య విషయక వక్తృతా’ మొదలైనవి ఇతని గ్రంథాలు.

### భూదేవముఖోపాధ్యాయ (1825-1894)

పేరుపడిన గద్యరచయిత; విద్యావేత్త. కలకత్తా ఇతని జన్మస్థానం. తండ్రి విశ్వనాథ తర్కరత్న. భూదేవుడు మధుసూదనదత్తు సహపాతి. కొంత కాలము Director of Public Instruction) గా పనిచేశాడు. ‘పారివారిక ప్రబంధ’, ‘సామాజిక ప్రబంధ’, ‘ఆచార ప్రబంధ పుష్పాంజలి’, ‘ప్రాకృతిక విజ్ఞాన’, ‘షేత్రతత్వ’ ‘పురావృత్తసార’, ‘ఇంటెండేర ఇతిహాస’, ‘రోమేర ఇతిహాస’, ‘ఇతిహాసిక ఉపన్యాస’, ‘స్వప్నలబ్ధ భారతేర ఇతిహాస’ మొదలైనవి గ్రంథాలు వ్రాశాడు. ‘ఎడ్యుకేషన్ గెజటు’, ‘శిక్షాదర్శణ’ ‘సంవాదసార’ పత్రికల సంపాదకుడిగా పనిచేశాడు.

### ప్యారిచాంద మిత్ర (1811-1889)

చేకచాంద తాకూరు అని ఇతని ప్రసిద్ధ నామం. బాంగ్లా గద్యలో విప్లవం తెచ్చిన రచయిత ఇతను. కలకత్తా నిమతలా జన్మస్థానం. తండ్రి రామనారాయణ మిత్ర. కలకత్తా పబ్లికు లైబ్రరీ లై బ్రేరియనుగా పనిచేశాడు చేకచాంద తాకూరు. ‘అలాలేర మరేర దులార’ ఇతని ప్రసిద్ధ నవల. ‘మదభాశ్రయా బడ దాయ’

“జీతభాకారీకి ఉపాయ”, ‘అధ్యాత్మికా’ మొదలైనవి ఇతని గ్రంథాలు. ‘మాన పత్రిక’ అని వొక మాసపత్రిక కొన్నాళ్ళు వడిపాడు. ‘కలకత్తా రివ్యూ’లో ఎన్నో వ్యాసాలు వ్రాశాడు’.

ద్విజేంద్రనాథ తాకూరు (1850-1926)

‘తత్వబోధిని’ ‘భారతి’ పత్రికల సంపాదకుడుగా కొన్నాళ్ళున్నాడు. వంగీయ సాహిత్య పరిషత్తు సభాపతిగా కొన్నాళ్ళున్నాడు. మహర్షి చేవేంద్రనాథ తాకూరు ప్రథమ కుమారుడియన; రవీంద్రుడి అన్న; కవి; సాధకుడు. ‘గీతా పాధేర భూమిక’ మొదలైన రచనలు చేశాడు.

కృష్ణమోహన వంద్యోపాధ్యాయ (1818-1885)

ఆనాటి గద్యనిర్మాతలలో ఒకడియన. కలకత్తా ఇతని జన్మస్థానం. తండ్రి జీవన కృష్ణవంద్యోపాధ్యాయ. క్రయిస్తవమతం స్వీకరించిన కారణంగా రెవ రెండు. కె.ఎమ్. బానర్జీ అని ఇతని వాడుక పేరు. ఇతని సాయంతో మధుసూదన దత్తు క్రీస్తుమత వీడితాడయ్యాడు. కృష్ణమోహనుడు సంస్కృతం, ఉర్దూ, పార్శీ, హిందీ, గ్రీకు, లాటిను, హిబ్రూ, ఒడియా మొదలైన భాషలలో పండితుడు. ఎన్నో సంస్కృత గ్రంథాలు ఇంగ్లీషులో తర్జుమా చేశాడు. బాంగ్లాలోను ఇం పులోనూ గ్రంథాలు వ్రాశాడు. ‘హిందూ యూత్’ ‘సంవాదసుధాంకు’ ప కలు నడిపాడు. ‘ఉపదేశకథా’ (1840), ‘రోమేర్ ఇతిహాస’ (1848), ‘ష న సంవాద’, ‘The Persecuted’ మొదలైనవి ఇతని ప్రసిద్ధ గ్రంథాలు.

గ్రంథ రచన ఎలాచెయ్యాలో ఇతను ‘విద్యాకల్పద్రుమ’ లో ఇలా వివ రించాడు :

“శుద్ధంగా, స్పష్టంగా, తాత్పర్యం వ్యక్తపరచడమే గ్రంథకర్త కర్త వ్యం. అలంకారం కోసం ప్రయాస అనవసరం. బాంగ్లాభాష ఈనాడు (1850) కూడా విశృంఖలావస్థలో వుంది. ఇది అందరూ అంగీకరిస్తారు. మాధుర్యంపేరు చెప్పి భాషను అలంకార బాహుళ్యం చెయ్యడం అనర్థానికి దారితీస్తుంది. సమాసాల అడంబరమూ, అర్థంకాని శబ్దాలు ప్రయోగించడమూ, వంగభాష ప్రగతికి గొడ్డలిపెట్టు.”

కాలీప్రసన్నసింహ (1840-1890)

మహాభారతం గద్యలో అనువదించిన రచయిత ఇతను. జోడా సంఖ ఇతని జన్మస్థానం. తండ్రి నందలాసింహ. ‘విక్రమోర్వశీ’ ‘మాలతీమాధవ’

వాటకాలూ, 'హుతోమపేంచారనక్సా' మొదలైన ఎన్నో గ్రంథాలు వ్రాశాడు కాలీ ప్రసన్న. 'విద్యోత్సాహిని' 'సర్వతత్వ ప్రకాశికా', 'పరిధర్మక' మొదలైన పత్రికలు నడిపాడు.

బాంగ్లా ప్రభుత్వం 1851లో 'వంగభాషానువాదక సంఘం' స్థాపించింది. ఈ సంఘం ముఖ్యంగా ఇంగ్లీషునుంచి మంచిమంచి గ్రంథాలు బాంగ్లా గద్యలో అనువాదం చేసి ప్రకటించింది. సంఘ యాజమాన్యంలో 'వివిధార్థ సంగ్రహ' పత్రిక 1851లో వెలువడింది. బాంగ్లా గద్యసాహిత్యానికి ఎంతో సేవ చేసింది. దీని సంపాదకుడు రాజేంద్రలాలు మిత్ర.

### రాజేంద్రలాలు మిత్ర (1822-1891)

చబ్బిసి వరగణా నుండా ఇతని జన్మస్థానం. తండ్రి జనమేజయ మిత్ర. "ఏసియాటిక్ సొసైటీ" సహాయ సంపాదకుడిగా కొంతకాలం పనిచేశాడు. రాజేంద్రలాలు. బాంగ్లా, ఇంగ్లీషు, ఫార్సీ, ఉర్దూ, హిందీ, గ్రీకు, లాటిను, జర్మన్ మొదలైన బహుభాష లెరుగు నితను. మొత్తం నూటపాతిక గ్రంథాలు వ్రాశాడు. వీటిలో 'వివిధార్థ సంగ్రహ', 'మివారేర రాజ్యేతివృత్త', 'శివాజీర జీవని' 'రహస్య సందర్భ' 'వ్యాకరణప్రవేశ' మొదలైనవి ముఖ్యమైనవి. బుద్ధ గయ, ఓడిశాల పురాతత్వ విషయాల గూర్చి ఇతను వ్రాసిన గ్రంథాలు సుప్రసిద్ధమైనవి.

వర్తమాన మహారాజు మహాతాపచంద (1820-1879) బాంగ్లాగద్య సాహిత్యానికి చేసిన సేవ చిరస్మరణీయమైంది. 'రామాయణ' మహాభారతాలు', 'చార్ దర్శిష', 'హతిమతాయి' మొదలైన గ్రంథాలు బాంగ్లా గద్యలో అనువాదం చేయించాడతను. వాటిని ప్రకటించి ఉచితంగా పంచిపెట్టాడు. తాను స్వయంగా కవి; పండితుడు; గ్రంథకర్త.

### చంద్రశేఖరవసు (1838-1902)

నదియాజిల్లా ఉలాగ్రామం ఇతని నివాసం. తండ్రి కాలీదరణవసు. 'అధికారతత్వ', 'వేదాంతప్రవేశ', 'పరలోకతత్వ', 'వక్తృతా కుసుమాంజలి' మొదలైన గద్య గ్రంథాలు వ్రాశాడతను.

### కేశవచంద్రసేను (1838-1884)

సుప్రసిద్ధ బ్రహ్మసమాజ నాయకుడితను. హుగ్లిజిల్లా గరిపా నివాసస్థానం. తండ్రి ప్యారీమోహనసేను. జన్మస్థానం కలకత్తా కలుదోలా. 1857లో కేశవ

చందుడు బ్రహ్మసమాజంలో చేరాడు కాని, దేవేంద్రనాథ ఠాకూరుతో మత భేదం కలిగి తాను ప్రత్యేకం 'భారతవర్షేరి బ్రహ్మ సమాజం' స్థాపించాడు. అయితే 1875లో తనకూతుర్ని కూచిబిహారు మహారాజుకిచ్చి వివాహం చెయ్యడంతో ఈ బ్రహ్మ సమాజంలో కల్లోలం బయలుదేరింది. దాంతో ఇదికూడ విడిచిపెట్టి 'నవ విద్యా బ్రహ్మసమాజం' స్థాపించాడు.

కేశవచంద్రసేను మంచివక్త. గద్యరచనలో సిద్ధహస్తుడు. ఇతని బ్రహ్మ సమాజ ఉపన్యాసాలు బాంగ్లాగద్య 'సాహిత్యంలో అమూల్యమైన సంపద. 'ఆదా ర్శ్మర ఉపదేశ', 'బ్రహ్మత్వవ', 'జీవనవేద' మొదలైన ఇతని గ్రంథాలు సుప్రసిద్ధమైనవి.

### గిరిశచంద్రసేను

పార్సీ, అరబ్బీ భాషలలో మంచిపండితుడితను. ఆభాషలనుంచి ఎన్నో గ్రంథాలు బాంగ్లా గద్యలో వ్రాశాడు 'హితోపాఖ్యానమాల', 'దేవర్షి దీశేర ఉక్తి', 'హాపీజ్', 'మహమ్మదేర్ జీవని', 'ఖొరాను' మొదలైనవి ఇతని గ్రంథాలు.

### త్రిలోక్యనాథ సన్యాలు

కవీ, నవలా రచయిత, వ్యాసరచయితాన్ని ఇతను. 'గరలే అమృత' 'విశ శతాబ్ది' అని రెండు నవలలూ, మూడు నాటకాలూ, మూడు కావ్యాలూ 'జగతేర బాల్య ఇతిహాస', 'భక్త చైతన్య చంద్రిక', 'ఈశాన చరితామృత' 'కేశవచరిత' అని ప్రసిద్ధగద్య గ్రంథాలూ వ్రాశాడితను.

### జీవిత చరిత్రలు

బాం గద్యసాహిత్యం జీవిత చరిత్రతో ఆరంభమైంది. తొలి గ్రంథం 'ప్రతాపాదిత చరిత్ర'. అనంతరం క్రమంగా ఎన్నో చరిత్ర గ్రంథాలు వెలువడ్డాయి. వీ లో అమృతనాథగుప్త వ్రాసిన 'శాత్రుముని చరిత్ర', ఈశ్వరచంద్రగుప్త వ్రాసిన 'భారత చంద్రరాయ గుణాకరేర్ జీవనవృత్తాంత', కాలీమయా ఘటక వ్రాసిన 'చింతావృత్త', సోదామనీ సింహ వ్రాసిన 'నారీ చరిత', శ్యామ నాథరాయ చౌధురి 'కుముదినీ చరిత', కార్తికేయ చం యి 'ఆత్మజీవని', రాసనుందరి వ్రాసిన 'అమార జీవన', మహర్షి దేవేం నాథ ఠాకూరు 'ఆత్మకథ', దేవేంద్రనాథదాసు 'గోపాలేరకథా', యోగేం విద్యాభూషణ వ్రాసిన 'జోసెఫ్ మాట్సినీ ఓ ఇతలి', 'గారిబాట్టి జీవనవృత్తి', సత్యాచరణశాస్త్రి 'చిత్ర



పత్తి మహారాజ శివాజీర జీవన చరిత్ర', 'మహారాజ నందకుమారీ చరిత్ర', నగేంద్ర చట్టోపాధ్యాయ 'రాజా రామమోహనరాయేర జీవన చరిత్ర', వీహారీలాలు సర్కారు 'విద్యాసాగర', యోగేంద్రనాథ వసు వ్రాసిన 'మైకేలు మధుసూదనదత్తేర జీవనచరిత్ర', చండీచరణ వంద్యోపాధ్యాయ వ్రాసిన 'విద్యాసాగర జీవని' పేర్కొనదగినవి.

### బంకిమచంద్ర చట్టోపాధ్యాయ (1835-1898)

బాంగ్లా గద్య సాహిత్యంలో నవయుగం ప్రతిష్ఠించిన మహనీయుడు బంకిమచంద్ర చట్టోపాధ్యాయ. నవలా రచనకు పూనుకొని గద్యరచనలో ఆయన చూపిన కళాకౌశలం అపూర్వమైంది. అతని తొలినవల (1865) వెలువడడంతోనే బాంగ్లా గద్యకు శుభోదయమైందనవచ్చు. రామమోహనరాయ, దేవేంద్రనాథ తాకూరు. అతయ కుమారదత్తు, ఈశ్వరచంద్ర విద్యాసాగర, ప్యారీచాంద, భూదేవులు ప్రభృతులు వేసిన రాజబాటలో బాంగ్లా గద్యసాహిత్యరథం పరువులు పెట్టించిన విజయసారథి బంకిమచంద్రుడు.

బంకిమబాబు 1835 ఏప్రిలు అయిదున నైహాటీ దగ్గర కాంచాలపాదాలో జన్మించాడు. తండ్రి యాదవచంద్ర చట్టోపాధ్యాయ. బంకిమచంద్రుడు మొదట కవిత్వమల్లుతూ సాహిత్యరంగానికి వచ్చాడు. అతని తొలికవిత 1854లో 'సంవాద ప్రభాకర'లో వెలువడింది. 1858లో తన 'లలితా ఓ మానస' కావ్యం వ్రాశాడు.

బంకిమబాబు 1865లో కలకత్తా విశ్వవిద్యాలయంలో పట్టభద్రుడయ్యాడు. 1868లో బి.ఎల్. పాసయాడు. పట్టభద్రుడైన సంవత్సరమే అతని మొదటి నవల 'దుర్గేశనందిని' వెలువడింది. మొత్తం పద్యాలుగు నవలలు వ్రాశాడతను. 'కమలాకాంతేర దత్తర్', 'లోక రహస్య', 'వివిధ ప్రబంధ', 'కృష్ణచరిత్ర' మొదలైన ఇతర గ్రంథాలూ, ఎన్నోవ్యాసాలూ వ్రాశాడు. 'వంగదర్శన' 'ప్రచార' పత్రికలు నిర్వహించాడు. 'వంగదర్శన' సుప్రసిద్ధ సాహిత్య పత్రిక, 'కృష్ణచరిత్ర' భారత, భాగవత, హరివంశాది పురాణాలు పరిశీలించి వ్రాసిన మంచి విమర్శన గ్రంథం. రచయిత పాండిత్యానికి అదొక మచ్చుతునక.

బంకిమబాబు బాంగ్లా గద్య సాహిత్యంలో నవయుగ ప్రతిష్ఠాపకుడని ముందే చెప్పాను. గతానుగతికంగా సంస్కృత శబ్దాడంబరానికి, అలంకార

జాహ్నుకీ దానిసగా వుండిన బాంగ్లాభాషా దేవిని స్వతంత్రమూర్తిగా తీర్చి దిద్దాడతను. సహజ సుందరమైన అతని గద్య పాఠకలోకాన్ని పరవశపరిచింది. మదుర మంజులమైన పదాలు, చిన్నచిన్న వాక్యాలు చిత్రించడంలో బంకిమబాబు సిద్ధహస్తుడు. అతని తొలి రచనలలో అవుపడే సమాసాలు రానురాను చివరి రచనలలో మాయమైనాయి. బంకిమచంద్రుడంతటి ఆసాధారణ ప్రతిభావంతుడు అవతరించకపోయివుంటే బాంగ్లా గద్యసాహిత్యం ఇంత త్వరలో ఇంత బాగున్న త్యం పొందివుండేదికాదు. గద్య ఎలావుండాలో తెలుపుతూ అతను వ్రాసిన వాక్యాలు రచయితలందరూ గమనించ దగినవి.

“గద్య ఎంత సుబోధ్యమైతే సాహిత్యం అంత ఉన్నతికి వస్తుంది. ఏసాహిత్యం అయిదారుగురి కోసం మాత్రం వ్రాయబడుతుందో ఆ సాహిత్యం జగత్తులో ఎందుకూ పనికిరాదు.”

చిన్నచిన్న వాక్యాలు సృష్టించడంలో బంకిమబాబు నైపుణ్యం పరికించ దగింది.

“వర్షాకాల బడ దుర్దిన, సమస్తదిన వృష్టి హాయియాచె. ఎకబారపు సూర్యోదయ హయనాయి, ఆకాశ మేఘేధాకా. కాశీ జాయిబార పాచా రస్తార ఘటింగేర ఊపరి ఏకటు ఏకటు పిఛల హాయి యాచె. పడేప్రాయ లోక నాయి. ఖిజియా ఖిజియాకే పథదాలె? ఏక జన మాత్ర పథిక జాయితె చిల, పథికేర బ్రహ్మచారి వేశ, గైరి వర్దేర వస్త్రపరా, గలాయ దుద్రాక్ష, కపోలె చందన రేఖా. జటార ఆడంబర కిఛానాయి.”—విషవృక్ష.

“బంకిమచంద్రుని నవీన ప్రతిభాలక్ష్మి సుధాభాండము బుజాన పెట్టుకొని బాంగ్లా దేశంలో అవతరించింది. అప్పుడు ప్రాచీనపండితులు పలువురుండే వారు. కాని వారు బంకిమచంద్రుని రచనలను ఆనంద సమ్మానాలతో అభ్యర్థించలేక పోయినారు. పైగా ఉదారులవలె ఉపేక్షించలేదు. అందుచే బంకిమచంద్రుడు ఆనాడు పరిహాసమూ, విద్రూపమూ, గ్లానీ సహించవలసి వచ్చింది. ఆయనమీద కొంతమందికి తీవ్రమయిన విద్వేషమంకురించి ఉద్రేకించింది, ఆయన ననుకరించ వలెనని వ్యర్థప్రయత్నం చేశారు ఖుద్ర రచయితలు. భంగపడ్డారు. కాగా తమ చర్య గోప్యము చేసుకోడానికై అందరికంటె ఎక్కువగా దుష్మైత్తి పోశారు.

“బంకిమచంద్రుడు వంగ సాహిత్య ప్రభావముతో సూర్యుడివలె  
భాసించాడు.”

“రామమోహనరాయలు వంగసాహిత్యం ఏ ముచ్చటలోనూ పడకుండా  
ఆవిషమస్థాయిలో స్థాపించాడు. బంకిమచంద్రుని ప్రతిభాప్రవాహం ఆభూమి మీద  
నిండార వెల్లివిరిసి ఒండుమట్టి పేరబెట్టి బలపరచి పోయింది. ఈవేళ బాం  
క్షేత్రం కేవలమూ వ్యవసాయ యోగ్యం కావడమే కాదు, బహుసారవంత  
ఫలసస్య శ్యామలంగా ప్రకాశిస్తున్నది. నివాసభూమి నిజమైన మాతృభూ  
మయింది.

“మాతృభాషకు ప్రాప్తించిన పంధ్యాదళను తప్పించి సఫల గౌరవశాలి  
విగా చేశాడు బంకిమచంద్రుడు.”

“ఒకప్పుడు వంగభాష ఏకతార వాద్యములాగా వొండితీగతో వుండేది.  
అది సహజ స్వరావళితో కేవలం ధర్మసంకీర్తనకు మాత్రం పనికివచ్చేది. బంకిమ  
జాబు స్వహస్తాలతో దానికి ఒక్కచొక్కటిగా తీగెలు సవరించి వీణాయంత్రంగా  
సిం చేశాడు. పూర్వం స్థానిక పదాలు వాయించడానికే సరిపోయింది అది.  
ఇప్పుడు విశ్వసభలో వినదగిన ద్రువపదాంగ కలాపతీ రాగాలు ఆలపించడానికి  
సర్థమయింది. అదే ఆయన స్వహస్త పూర్ణస్నేహపాలిత క్రోడసంగిని”  
అన్నాడు విశ్వకవి రవీంద్రుడు.

అనాటి చిన్నపెద్ద రచయిత లందరిమీదా బంకిమచంద్రుడి ప్రభావం  
ఇంతోఅంతో పడింది. రమేశచంద్రదత్తు, సంజీవచంద్ర చట్టోపాధ్యాయ, స్వర్ణ  
కుమారీదేవి, అక్షయచంద్ర సర్కారు, యోగీంద్రనాథవిద్యాభూషణ, చంద్రశేఖర  
ముఖోపాధ్యాయ, చంద్రనాథవసు, మీర్ మశారవ్ హుసేను మొదలైన వారు  
స్పష్టంగా ఆయన ననుసరించారు. బంకిమబాబు అనంతరం కూడా హరప్రసాద  
శాస్త్రి, ప్రభాతకుమార ముఖోపాధ్యాయ, రాఖాలదాస పంద్యోపాధ్యాయ ప్రభు  
కులు ఆయన ననుకరించారు.

రమేశచంద్ర దత్తు (1848-1909)

బంకిమయుగ గద్య రచయితలలో ముఖ్యంగా పేర్కొనదగిన వ్యక్తి  
రమేశచంద్ర దత్తు. కలకత్తా రామబాగాన్ ఈయన జన్మస్థానం. తండ్రి ఈశాన  
చంద్రదత్తు.

రమేశచంద్ర దత్తు ఐ.సి యస్. పరీక్షలో ఉత్తీర్ణుడై శాసన విభాగంలో  
పనిచేశాడు. ఇతని నవలలు బాంగ్లాసాహిత్యంలో ప్రసిద్ధమైనవి. ఇతని ఇంగ్లీషు  
గ్రంథం ‘Civilisation of Ancient India’ ఉత్కృష్ట గ్రంథం.

“బంకిమచంద్రుడు వంగ సాహిత్య ప్రభావములో సూర్యుడివలె బాసించాడు.”

“రామమోహనరాయలు వంగసాహిత్యం ఏ ముంపులోనూ పడకుండా అవిషమస్థాయిలో స్థాపించాడు. బంకిమచంద్రుని ప్రతిభాప్రవాహం ఆభూమి మీద నిండార వెల్లివిరిసి ఒండుమట్టి పేరజెట్టి బలపరచి పోయింది. ఈవేళ బాంగ్లా షేత్రం కేవలమూ వ్యవసాయ యోగ్యం కావడమే కాదు, బహుసారవంతమై ఫలసస్య శ్యామలంగా ప్రకాశిస్తున్నది. నివాసభూమి నిజమైన మాతృభూమి అయింది.

“మాతృభాషకు ప్రాప్తించిన వంధ్యాదశను తప్పించి సఫల గౌరవశాలి విగా చేశాడు బంకిమచంద్రుడు.”

“ఒకప్పుడు వంగభాష ఏకతార వాద్యములాగా వొంటిటీగతో వుండేది. అది సహజ స్వరాలతో కేవలం ధర్మసంకీర్తనకు మాత్రం పనికివచ్చేది. బంకిమ బాబు స్వహస్తాలతో దానికి ఒక్కటొక్కటిగా తీగెలు సవరించి వీణాయంత్రంగా నిర్దం చేశాడు. పూర్వం స్థానిక పదాలు వాయించడానికే సరిపోయింది అది. ఇప్పుడు విశ్వసభలో వినదగిన ద్రువపదాంగ కలాపతీ రాగాలు అలవించడానికి సమర్థమయింది. అదే ఆయన స్వహస్త పూర్ణస్నేహపాలిత క్రోడసంగిని” అన్నాడు విశ్వకవి రవీంద్రుడు.

అనాటి చిన్నపెద్ద రచయిత లందరిమీదా బంకిమచంద్రుడి ప్రభావం ఇంతోఅంతో పడింది. రమేశచంద్రదత్తు, సంజీవచంద్ర చట్రోపాధ్యాయ, స్వర్ణ కుమారీదేవి, అక్షయచంద్ర సర్కారు. యోగీంద్రనాథవిద్యాభూషణ, చంద్రశేఖర ముఖోపాధ్యాయ, చంద్రనాథవసు, మీర్ మశారప్ హుసేను మొదలైన వారు స్పష్టంగా ఆయన ననుసరించారు. బంకిమబాబు అనంతరం కూడా హరప్రసాద శాస్త్రి, ప్రభాతకుమార ముఖోపాధ్యాయ, రాథాలదాస వంద్యోపాధ్యాయ ప్రభృతులు ఆయన ననుకరించారు.

రమేశచంద్ర దత్తు (1848-1909)

బంకిమయుగ గద్య రచయితలలో ముఖ్యంగా పేర్కొనదగిన వ్యక్తి రమేశచంద్ర దత్తు. కలకత్తా రామబాగాన్ ఈయన జన్మస్థానం. తండ్రి ఈశాన చంద్రదత్తు.

రమేశచంద్ర దత్తు ఐ.సి యన్. పరీక్షలో ఉత్తీర్ణుడై శాసన విభాగంలో పనిచేశాడు. ఇతని నవలలు బాంగ్లాసాహిత్యంలో ప్రసిద్ధమైనవి. ఇతని ఇంగ్లీషు గ్రంథం ‘Civilisation of Ancient India’ ఉత్కృష్ట గ్రంథం.

రజనీకాంత గుప్త (1845-1887)

అల్పవయస్సులో పేరు సంపాదించిన రచయిత ఇతను. 'ఐతిహాసిక రహస్య' మొదలైనవి ఇతని గ్రంథాలు.

అక్షయచంద్ర సర్కారు (1846-1917)

బంకిమచంద్రుడి గద్యరచనాపద్ధతి పుణికి తెచ్చుకున్న రచయిత అక్షయ చంద్రుడు. 'సమాజ సమాలోచన', 'సనాతనీ', 'రూపక ఓ రహస్య' మొదలైన గ్రంథాలు వ్రాశాడు.

ప్రఫుల్ల చంద్ర వంద్యోపాధ్యాయ (1864-1900)

'గ్రీకు ఓ హిందూ', 'వాల్మీకి ఓ తత్సామయిక వృత్తాంతే' మొదలైన గ్రంథాలు వ్రాశాడతను.

పూర్ణ చంద్ర వసు

సాహిత్య విమర్శకుడితను. 'కావ్యసుందరీ', 'వేదసుందరీ' 'కావ్యచింతా' 'సాహిత్యచింతా' మొదలైన విమర్శ గ్రంథాలు వ్రాశాడు. కావ్యసుందరిలో బంకిమ చంద్రుడి నవలలలోని స్త్రీ పాత్రల చరిత్రలు వివరించాడు.

చంద్రశేఖర ముఖోపాధ్యాయ (1849-1922)

అద్భుతమైన గద్యకావ్యం 'ఉద్రాంతప్రేమ' రచయిత ఇతను. నదియా ఇతని నివాసం. తండ్రి విశ్వేశ్వర ముఖోపాధ్యాయ. సాహిత్యకృషిలో బంకిమ బాబు సహాయోగి చంద్రశేఖరుడు. 'వంగదర్శనీ'లో ఎన్నో వ్యాసాలు వ్రాశాడు. 'ఉద్రాంతప్రేమ', 'మశలాబాంధా కాగజ్', 'స్త్రీ చరిత్ర'. 'కుంజరతార మనేర కథా' మొదలయిన గ్రంథాలు వ్రాశాడు. ఇతని 'ఉద్రాంత ప్రేమ' వంటి గద్య కావ్యం అంతకుముందు బాంగాలో లేదు. భార్యావియోగంతో ఉద్బ్రాంతుడై రచయిత ఈకావ్యం వ్రాశాడు. దీనిలోని 'స్మృశానెప్రస్తావ' (అధ్యాయం) ఆనాటి బాంగా గద్యరచనలో శ్రేష్ఠమైంది.

"ఎయి ఖానె ఆసిలె, సకలెయి సమాన హయ. పండి; మూర్ఖ; ధనీ,

దరిద్ర; సుందర; కుత్సిత; మహత్, ఘద్ర; బ్రాహ్మణ, శూద్ర;

ఇంరేజి, బాంగాలీ; ఎయిఖానె సకలెయి సమాన. నైసర్గిక, అనైసర్గిక సకలవైషమ్య ఎయిఖానె తిరోహిత హయ. శాక్యసింహబల, శంకరాచార్యబల, ఈషాబల, రూషాబల, రామమోహనబల; కింతు ఎమన సామ్యసంస్థాపక ఏ జగతె ఆర్ నాయి. ఏ బాజారె సబ్ ఏకదర-అతి మహత్ ఏవం అతి ఘుద్ర, మహాకవి కాళిదాస ఏవం బటతలార నాటక లేఖక, ఏకయి మూల్య బహనకరె. తాయిబలి, ఏస్థాన ధర్మభావపూర్ణ-ఏస్థాన సదుపదేశపూర్ణ-ఏస్థానపవిత్ర”.

(ఇక్కడికివస్తే-అంతా సమానమవుతారు. పండితుడూ, మూర్ఖుడూ; ధనవంతుడూ, దరిద్రుడూ; సుందరుడూ, కుత్సితుడూ; గొప్పవాడూ, ఘుద్రుడూ; బ్రాహ్మణుడూ, శూద్రుడూ; ఇంగ్లీషువాడూ, బంగాలీ; ఇక్కడ అంతా సమానం. నైసర్గిక అనైసర్గిక వైషమ్యాలన్నీ ఇక్కడ తిరోహితమయిపోతాయి. శాక్య సింహుడనండి, శంకరాచార్యుడనండి, ఏసనండి, రూషా అనండి, రామమోహనుడే అనండి - ఎవ్వరూ ఇలాటి సామ్యం స్థాపించలేదు జగత్తులో. ఈ బాజారులో అంతా వాకబే ధర - అతిమహత్తయినా, అతిఘుద్రమైనా, మహాకవి కాళిదాసైనా, బట్టతల నాటక రచయిత అయినా వాకేమూల్యం వహిస్తారు. అందుకే అంటున్నాను- ఈ స్థానం ధర్మభావపూర్ణమైంది — ఈ స్థానం సదుపదేశ పూర్ణమైంది — ఈ స్థానం పవిత్రమైంది) ఇలా ఆరంభమవుతుంది ఈ ప్రస్తావన.

‘సెయి ముఖఖాని’, జాహ్నువీతీరె’, ‘పాణేరవ్యవసాయ’, ‘పూర్ణిమార శశి’ ‘స్మతానె’, ‘నవవసంత సమాగమె’, ‘శయనమందిరె’ అని ఏడు ప్రస్తావాలున్నాయి గ్రంథంలో, ఉత్తమ కోటికి చెందిన గ్రంథమిది.

మీర మశూర్రఫ్ హోసేను (1847-1911)

నదియాజిల్లా లాహిసీపాడా ఇతని జన్మస్థానం. తండ్రి ముయాసుఫ్ హోసేను. బాల్యం నుండి సాహిత్యానురాగి. కాంగాల హదినాథుడు ఇతని సాహిత్య గురువు. పందొమ్మిదో శతాబ్దం ముసల్మాను రచయితలలో సర్వశ్రేష్ఠ గద్య రచయిత ఇతను. ‘విషాదసింధు’, ‘జమీదార దర్పణ’, (నాటకం), ఉదాసీన పథికేర మనేర కథా’ (నవల) మొదలైనవి ఇతని గ్రంథాలు. ‘విప్లావసింధు’ ఇతని రచనలో ఉత్తమ రచన. మహారము మూలకథ ఇందలి కథావస్తువు మహమ్మదు ప్రవక్త దోహిత్రులు హాసాను, హోసేనుల కలహం కన్నుల కట్టినట్లు చిత్రించాడు రచయిత.

## రచయిత్రులు

ఈ కాలంలో ఎంతోమంది రచయిత్రులు కూడా మంచి గద్య రచనలు చేశారు. వాటిలో స్వర్ణకుమారీదేవి (1855-1932) నవలలా, అన్నదా సుందరీదేవి 'అబలా విలాస' (1872), ఇందుమతిదాసి 'దుఃఖమాలా' (1874), విరాజ మోహిని దాసి 'కవితావార' (1876), నవీనకాలీదేవి 'స్మశానభ్రమణ' (1879), కామినిసుందరిదాసి 'కల్పనాకుసుమ' (1881) మొదలైనవి చెప్పదగినవి.

## రవీంద్రనాథ ఠాకూరు (1861-1941)

రవీంద్రుడు బాంగ్లా సాహిత్యాకాశంమీద ఉదయించడంతోనే గద్య సాహిత్యంలో స్వర్ణయుగం ఆరంభమైంది. కవిత్వం కట్టడంతోపాటు ఆయన రచనకు కూడా శ్రీకారం చుట్టాడు. కలకత్తా బోధాసంక ఇతని జన్మస్థానం. తండ్రి మహర్షి దేవేంద్రనాథ ఠాకూరు.

రవీంద్రుని మొదటి గద్యరచన అతని పదిహేనోయేట వెలువడింది. బంకిమ చంద్రుడివలె మొదట సాధుభాషలోనే రచన ఆరంభించి, అనతికాలంలోనే అది సరికాదని గ్రహించి చలితభాషలో (వాడుక భాషలో) రచన సాగించాడు రవీంద్రుడు. రచన సుస్పష్టమూ, బోధగమ్యమూ కావాలంటే వాడుకభాష అనివార్యమని ఆయన సిద్ధాంతం. వాడుక భాషలో గద్య వొక కళగా నిరూపించాడాయన.

గద్య రచనా శిల్పంలో రవీంద్రుడు కల్పించిన పరివర్తనం అపూర్వమైంది; అద్భుతమైంది. అతని కవితలాగే అతని గద్య లలితమైంది; రసవంతమైంది. దీర్ఘసమాసాలు విడిచి పెట్టడమూ, మధురశబ్దాలు ప్రయోగించడమూ, నవనవోన్నేషమైన శబ్దాలు సృష్టించడమూ, వాక్యాలలో తూగు చెడకుండా చూడడమూ రవీంద్రుడు వుగ్ధపాలతోనే అలవరుచుకున్నాడు. అతని గద్యలో పాండిత్య ప్రకర్ష కనపరిచే ఆడంబరముండదు. నాలుగు పదాల పొడుగు సమాసాలు ఎక్కడోకాని మచ్చుకైనా కనపడవు. పదాలు ఏరుకోడంలో అతని కౌశలం అసాధారణమైంది. గద్యకాని పద్యమేకాని అతని ప్రతివాక్యమూ రసాత్మకమైన కావ్యం; సందేహము లేదు. గద్యలో భావభరితమైన మధుర శబ్దాలతోపాటు విశేషణాలు ప్రయోగించడంలోనూ సిద్ధహస్తుడాయన. అలాగే అలంకార ప్రయోగంలో కూడా అతని కలం ఆశ్చర్యమైంది. అయితే అలంకారం కోసం ఆయన ప్రయత్నించడు. సహజంగా అప్రయత్నంగా తమంతటవచ్చి

పదతాయి అలంకారాలు అవసరానికి మించకుండా. వాటిలో కృత్రిమత్వం వుండదు. అలంకారాలలో ఆయన ఉత్పేక్ష, ఉపమా, రూపకం, శ్లేషా తరచు వాడుతాడు. అందులోనూ ఉత్పేక్ష అంటే ఆయనకు ప్రీతి. ఇందులో కాళిదాసు, బాణభట్టులకంటే కూడా ఆయనది ప్రేచేయి

రవీంద్రుడు గద్యలో పెద్దవాక్యాల తుదిని వొక చిన్నవాక్యం ప్రయోగిస్తాడు. అనిర్దేశక సర్వనామానికి బదులు మధ్యపురుష సర్వనామం ప్రయోగిస్తాడు. విన్మయాత్మక వాక్యానికి బదులు వర్జనాత్మక వాక్యం ప్రయోగిస్తాడు. పేతువాచక శబ్దాలతో తరుచు స్వతంత్రవాక్యాలు ఆరంభిస్తాడు. భూతకాల క్రియాపదాలతో భూతకాలార్థంలో భవిష్యత్కాల క్రియాపదం జోడిస్తాడు. (వాడుకభాష మూలంగా వచ్చిన ప్రయోగమిది). విశేషణపదం విశేష్యపదంగా ప్రయోగిస్తాడు. బాంగ్లా, సంస్కృత సమ్మేళనంచేసి విచిత్రమైన సమాసాలు సృష్టిస్తాడు. బాంగ్లా కావ్య జగత్తులో నవయుగం సృష్టించినట్లే బాంగ్లా గద్యసాహిత్యంలో కూడా రవీంద్రుడు నవయుగం సృష్టించాడు.

రవీంద్రుడి మొదటి వ్యాసం 1878లో వెలువడింది. కాళిదాసు కవితమీదా, బాణభట్టు కాదంబరి మీదా ఆయన వ్రాసిన విమర్శనాత్మక వ్యాసాలు బాంగ్లా గద్య సాహిత్యానికి అలంకారంగా నిలిచాయి. ఆయన 'పంచభూత' (1897), 'స్వదేశీసమాజ' (1904), 'శబ్దతత్వ' (1909), 'భారత వర్షేర ఇతిహాస దార' (1911), 'బాంగ్లాభాషా పరిచయ' (1939) మొదలైన వ్యాస సంపుటలు భారతీయ సాహిత్యానికే తలమానికాలు. 'యూరపు ప్రవాసీరపత్ర' (1881), 'బానుసింహేర పత్రావళి' (1912), 'భిన్నపత్ర' (1912), మొదలైనవి అతని ఉత్తరాల సంపుటలు. 'చేలేబేలా' (1940), 'జీవనస్మృతి' (1912), ఆత్మ చరిత్రలు. 'గల్పసంపు' (1941) 'విచిత్ర ప్రబంధ' మొదలైనవి బాంగ్లాలో 'రమ్యరచనలు.'

రాజకీయ, సాంఘిక, సాహిత్య, చారిత్రక, దార్శనిక, వైజ్ఞానిక విషయాల మీద-ఒక విషయం మీదేమిటి అన్ని విషయాల మీద ఉత్తమమైన వ్యాసాలు వ్రాశాడు రవీంద్రనాథుడు. గద్య శిల్ప పంచాననుదాయన.

రవీంద్రనాథుడి ఉత్తరాలు బాంగ్లా గద్య సాహిత్యంలో ప్రత్యేకస్థానం సృష్టించుకున్నాయి.



“పత్రావళిని విడిచిపెట్టి రవీంద్రనాథుని సాహిత్య విషయం సంభావించడానికే వీలులేదంటాను. ఏమంటే, అవి కేవల పరిమాణ విస్తృతిలో మాత్రమే లెక్కకు వచ్చేవి కావు. అంతటంతట సాహిత్య సౌరభంతో వానితములైనవి. అంతేకాదు. అవి ఆయనచేత స్వభావ స్నిగ్ధగుణులు అంటిన పత్రాలు. సుస్మరణీయములైన కావ్యచరణాలు. అన్నీ నిండు యౌవనములో రచించిన రమణీయ పంక్తులు. ఏనాడైతే ఆయన శాంతినికేతనములో గురుదేవుడైనాడో, ఎప్పుడైతే జగత్కృపిండుడయ్యే దుర్భాగ్యం పట్టిందో, ఆనాడే ఇటువంటి లేఖలువ్రాసే సాహిత్య సుయోగం పోగొట్టుకున్నాడు రవీంద్రనాథుడు” అన్నాడు బుద్ధవేదవసు.

గద్య విషయంలో రవీంద్రనాథుడు చెప్పిన వాక్యాలు ఇక్కడ ఉదహరించడం అప్రస్తుతం కాదనుకుంటాను.

“శైశవకాలమునుంచీ మనము మాటాడేది గద్యరూపమే. కాని గద్య కావ్యం ఎంత దుర్బాహ నిర్వహణమో మన ప్రథమ గద్యకారుడి రచన చూస్తే తెలుస్తుంది. పద్యములో ప్రతి దానికి విశ్రాంతి స్థానమున్నది. ప్రతిరెండు పంక్తుల తర్వాతనో నాలుగు పంక్తుల తర్వాతనో ఆపుదలకు నియత విరామ ముంటుంది. కాని గద్యలో వొక వాక్యంతో మరొక వాక్యం బంధించవలసి వస్తుంది. మధ్య వెలితి వుంచడానికి వల్లకాదు. వాక్యం మధ్య కర్తా, కర్మా, క్రియా నిలపాలి; వాక్యాలు పరస్పరం కలిసినట్టు సవరించి గద్య ప్రబంధ ఆది మధ్యాంతాలు గొలుసులాగ సుసంగతమయినట్టు చూడాలి. ఛందస్సులో అనివార్యమైన ప్రవాహ ధర్మమున్నది. ఆ ప్రవాహధారను చదరమైన వాటముతో నెరప గలిగితే సహజంగానే ఆడుతూ, పాడుతూ తేలి తేలి సాగిపోతుంది కవిత; కాని గద్యలో స్వయంగా దారిచూస్తూ అడుగులువేసి భావసామంజస్యంతో దాని గతి గమకాలు నడపాలి. ఈ చరణ చారణ విద్య సరిగా అభ్యసించకపోతే గతి వంకరబింకరగా అల్లిబిల్లిగా వ్యత్యస్తమవుతుంది. ఈ గద్య ప్రణాళీబద్ధ నియమము ఈనాడే మనకు అలవాటయింది. కాని కొద్దికాలానికి ముందు ఇలా లేదు.”- రవీంద్ర వ్యాసావళి, సం. 2, పు. 2199.

నాటకాలలో మైకేలు మధుసూదనదత్తు, నవలలు మొదలైన వాటిలో బంకిమచంద్ర చట్టోపాధ్యాయ ఏర్పరచిన గద్య మార్గాలు రవీంద్రనాథ తాకురు ఆవిర్భావంతో సన్నగిల్లి, పాతవడిపోయాయి. రవీంద్ర యుగంలో కొత్త రచయితలందరూ ‘రవీంద్ర మార్గమే’ పట్టారు. వారిలో ముఖ్యంగా నవలా చక్రవర్తి శరత్చంద్ర చట్టోపాధ్యాయ తనంతవాడు తాను అనిపించుకున్నాడు.

ఈయనతోపాటు సుప్రసిద్ధులైన గద్య రచయితలు ఎందరో వున్నారు.

రామేంద్ర సుందర త్రివేది (1864-1919)

పురాతన ఆధునిక సాహిత్యాల్నూ, సంస్కృతుల్నూ మధించిన పండితుడితను. 'ప్రకృతి' (1896), 'జిజ్ఞాస' (1903), 'కర్మకథ' (1913), 'శబ్దకథ' (1917) మొదలైన వ్యాససంపుటలు వ్రాశాడు. 'ఐతరేయ బ్రాహ్మణం' బాండ్లలో ఆనువదించాడు. రవీంద్రుడు నెలకొల్పిన 'సాధన' పత్రికలో ఎన్నో వ్యాసాలు వ్రాశాడు.

ఉమేశ చంద్ర పటవ్యాలి (1852-1898)

పండితుడూ, విమర్శకుడున్నూ ఇతను. దర్శన శాస్త్రం మీదా, వేద చరిత్ర మీదా 'సాధన' పత్రికలో మంచి వ్యాసాలు వ్రాశాడు. ఇతని 'సాంఖ్య దర్శన' వ్యాసావళి (1899) ప్రసిద్ధమైంది.

యోగేశ చంద్ర విద్యానిధి (1859-1956)

సరళమైన గద్యలో వ్యాస రచన చెయ్యగలిగిన రచయిత ఇతను. 'అమాదేర జోతిషీ ఓ జోతిష' (1903) ఇతని సుప్రసిద్ధ గ్రంథం.

అక్షయకుమార మైత్రేయ (1861-1930)

సాధనలో మంచి చారిత్రక వ్యాసాలు వ్రాశాడితను. 'సిరాజుద్దౌలా' (1897), 'పిర్థాసిమ్' (1904), 'పిరింగి వణిక' (1922) మొదలైన గ్రంథాలు వ్రాశాడు. ఇతని గ్రంథాలు ముఖ్యంగా బాండ్లలో జాతీయోద్యమ ప్రబోధానికి తోడ్పడ్డాయి.

సఖారామ గణేశ దేవోస్కరు (1869-1916)

ఈయన బాండ్లలో స్థిరపడిన మహారాష్ట్రుడు. బాండ్ల రచయితగా ప్రసిద్ధుడు. లోకమాన్యతిలకు నాయకత్వం కింద బాండ్లలో రాజకీయోద్యమంలో పాల్గొన్నాడు. బాండ్లలో శివాజీ ఉత్సవం నెలకొల్పాడు. బాండ్ల గద్యలో ఇతను 'బాజీరావు' (1899), 'రూస్సిర రాజకుమార్' (1901), 'ఆనందబాయి' (1903), 'కృష్ణకేర సర్వనాశ' (1904), 'దేశేర కథ' (1904) మొదలైన గ్రంథాలు వ్రాశాడు.

### వివేకానందస్వామి (1862-1907)

వివేకానందస్వామి మహాపురుషుడని లోక మెరుగును. కాని ఆయన బాంగ్లా సాహిత్యానికి చేసిన సేవ ఎరిగినవారు తక్కువ. ఉజ్జ్వలమైన సాధుభాషలోనూ, చలిత భాషలోనూ గ్రంథాలు వ్రాశాడాయన. 'ప్రాచ్యపాశ్చాత్య', 'పరివ్రాజక', 'వర్తమాన భారత' మొదలైన గ్రంథాలు ఆయన బాంగ్లాలోనే వ్రాశాడు. రవీంద్రనాథుడు వాడుకభాషలో రచనలు ఆరంభించక ముందే వివేకానందస్వామి వాడుక భాషలో రచనలు చేయండని తన ఆనుయాయులకు ఉపదేశించాడు. ఆయన చేసిన ఉపదేశం - ఈ కింది రచన-సాహితీపరులకు శిరోధార్యమైంది.

“బుద్ధుడు మొదలుకుని రామకృష్ణుడి దాకా లోకహితం కోసం అవతరించిన మహాపురుషులందరూ సామాన్యుల భాషలోనే జనసామాన్యానికి శిక్షణ గరిపారు. పాండిత్యం ఉత్కృష్టమైందే, కాదనను; కాని అప్రాకృతమైన, కల్పితమైన, కఠినమైన భాషలోనేకాని పాండిత్యం లేదా? వాడుక భాషలో శిల్పనైపుణ్యం సాగదా? స్వాభావికమైన భాష వొదిలిపెట్టి, ఆస్వాభావికమైన భాష ఆశ్రయించడం వల్ల ఏమవుతుంది? ఏభాష ఇంట మాట్లాడతామో, ఆభాషలోనేకదా మనస్సులో గవేషణ సాగిస్తాం; మరి, వ్రాసేటప్పుడు మాత్రం అయోమయమైన భాష ఎందుకు వాడతారు? ఏభాషలో దర్శన విజ్ఞానాలు ఆలోచిస్తామో, పదిమందిమి కలిసి చర్చిస్తామో - ఆభాష దర్శన విజ్ఞానాల రచనకు పనికిరాదా? స్వాభావికంగా ఏభాషలో మనసులోని మాట వెల్లడిస్తామో, ఏభాషలో క్రోధం, దుఃఖం, ప్రేమ ప్రకటిస్తామో ఆ భాషను మించిన భాష లేనేలేదు.”

### బలేంద్రనాథ ఠాకూరు (1870-1899)

విమర్శాత్మక వ్యాసాలు వ్రాయడంలో సమర్థుడితను. ముచ్చటగా ముప్పయ్యేళ్ళయినా నిండకుండా ఇతను అకాలమృత్యువు పాలు కావడం బాంగ్లా సాహిత్యానికి ఎంతయినా నష్టం కలిగించింది. 'చిత్ర ఓ వ్యాస' అని ఇతని వ్యాసాలు సంపుటంగా వెలువడ్డాయి.

### ప్రమథ చౌధురి (1868-1848)

“భాష మనిషి నోటి ద్వారా కలం నోటికి వస్తుంది. కలం నోటి ద్వారా మనిషి నోటికి రాదు. ఈ పని ఉల్టాగా చెయ్యబోతే మనిషి నోట వొట్టిసిరా పడు

“నవ్య వంగేర సృష్టికర్త రాజా రామమోహనరావు బాలాదేశే గద్య సాహిత్యేర భూమిపత్రన కరియా ఛేన్”. (నవ్యవంగదేశ సృష్టికర్త రాజా రామ మోహనరాయి బాంగ్లాదేశ గద్యసాహిత్యానికి పునాదులు వేశారు) అన్నాడు విశ్వ కవి రవీంద్రనాథుడు.

రామమోహనరాయలే ఆనాటి సర్వశ్రేష్ఠ గద్యరచయిత కూడా. తన సంస్కారోద్యమానికి గద్యరచన వొక ఉపకరణంగా స్వీకరించాడాయన. సామాన్య ప్రజకు దుర్గాహ్యమైన శాస్త్రీయ రహస్యాలు సులభమైన గద్యలో వివరించాడు రాయలు. అందుకనే సనాతన వాదులు అతనిమీద కత్తికట్టారు. సంస్కృతం లోని శాస్త్రీయ విషయాలు దేశభాషలో వ్రాయడమే మహాపరాధమన్నారు.

‘దేశభాషలో వేదాంత విషయాలు వినడం పాపం’ అని ప్రచారంచేసి పండితుల వాదం ఖండిస్తూ రాయలు ‘వేదాంతగ్రంథ’ (1815) బాంగ్లా గద్యలో వ్రాసి ప్రకటించాడు. రాయల బాంగ్లాగద్య సరళమైంది. సుబోధమైంది. సంస్కృత శబ్దాడంబర మాయనకు కిట్టదు. ‘వేదాంత చంద్రిక’ రచయిత రాయలును హేళన చేసినదానికి ప్రత్యుత్తరంగా రాయలు ‘భట్టాచార్యేర సహిత విచార’ అని వొక గ్రంథం వ్రాసి ప్రచురించాడాయన. ఇందులో ఎదటి వారిని పల్లెత్తు కటువాక్యమైనా ఉపయోగించలేదు.

రాయల యుగంలో పాఠ్యగ్రంథాలూ, ‘సమాచారదర్పణ’, ‘సంవాద శాముదీ’, ‘సమాచార చంద్రిక’, ‘సమాచారాతిమిర’, ‘బెంగాలు హెరాల్డు’, ‘వంగ దూత’, ‘సంవాద ప్రభాకర’, ‘జ్ఞానాన్వేషణ’ మొదలైన పత్రికలూ గదవాఙ్మయ వికాసానికి తోడ్పడ్డాయి.

పాఠ్యగ్రంథాలు : బాంగ్లా మొదటి గద్యగ్రంథం ప్రతాపాదిత్య చరిత్ర. ఇది ఛోద్దు విలియం కళాశాల కోసం రామరామవసు వ్రాశాడు. దీనిని 1801లో లండనులో బాంగ్లా అక్షరాలలో ప్రకటించారు. ఈ గ్రంథం అచ్చయే ముందు రామమోహనరాయలు సరిదిద్దాడు. ఈ సంవత్సరమే లోకనాథశర్మ సంస్కృతం నుంచి హితోపదేశం బాంగ్లాగద్యలో వ్రాశాడు. రామరామవసు రెండో గ్రంథం

పద్నాలుగేళ్ళ వయస్సులోనే నవలలు వ్రాయడం ప్రారంభించాడు శరత్చంద్రుడు. అప్పుడు వ్రాసినవే 'కాశీనాథ', 'బడదీది', 'దేవదాసు' మొదలైన నవలలు. 'యమున', 'సాహిత్య' పత్రికలు వీటిని ముద్రించాయి.

శరత్పాలు బంకిమచంద్ర, రవీంద్రనాథులతో సమానుడైన గద్య రచయిత. ఎన్నో నవలలూ, కథలూ, వ్యాసాలూ, 'నాలేరమూల్య' వంటి విమర్శక రచనలూ వ్రాసి బాంగ్లా సాహిత్యంలో అమరజీవి అయ్యాడతను.

"As for Bengali we have had Bankim; have still Tagore and Saratchandra. That achievement is enough for a single century" అన్నాడు అరవిందుడు.

రవీంద్రుడి రచనలో అక్కడక్కడ ఎంతటి వారినైనా తికమకపరిచే వ్యాసమట్టాలు ఎదురుకావచ్చు. కాని శరత్చంద్రుడిలో అలాటిది లేదు. ఇతని భాషలో ఏ శబ్దమైనా నిఘంటువు తడవవలసిన అవసరం కల్పించదు.

అవనీంద్రనాథ ఠాకూరు (1871-1951)

శిల్పాచార్యుడైన ఈయన చెప్పకోతగిన మంచి గద్య రచయిత కూడా. జోడాసంఖ ఇతని జన్మస్థానం. తండ్రి గుణేంద్రనాథ ఠాకూరు (రవీంద్రుడి పినతండ్రి). 'శకుంతలా', 'క్షీరేరపుతులా', 'రాజకాహినీ' 'నాలక', 'బూడో అలా', 'భారతశిల్ప' 'భారతశిల్పేర షడంగ' 'వాగేశ్వరీశిల్ప ప్రబంధావళి' మొదలైనవి ఇతని గ్రంథాలు. రవీంద్రనాథుడివలెనే అవనీంద్రనాథుడు చక్కని వాడుకభాషలో గద్యరచన చేశాడు. అతని 'శకుంతలా', 'రాజకాహినీ', 'క్షీరేర పుతలా', 'నాలక' పిల్లల కోసం వ్రాసినవి. అవనీంద్రనాథుడి చిత్రాలవలె అతని గ్రంథాలుకూడా ఆకర్షణతమైనవి. బాంగ్లాగద్యలో ఇతనిదొక ప్రత్యేకశైలి.

బాంగ్లా సాహిత్యంలో అత్యాధునిక యుగం ఏర్పడిన అనంతరం గద్య సాహిత్యానికే హెచ్చుప్రాముఖ్యం వచ్చింది. ముఖ్యంగా ఈనాడు చిన్నకథ బాగా ప్రాముఖ్యానికి వచ్చింది. కవితలో 'గద్య కవిత' ప్రముఖపాత్ర వహించింది.

## నాటకాలు

ప్రాచీన కాలంలో బాంగ్లాలో మన యక్షగానాల వంటి నాటకాలుండేవి. వాటికి 'యాత్రల'ని పేరు.

పంచామ్మిదో శతాబ్దంలో మైకేలు మఘసూదన దత్తుకు పూర్వం కొంత మంది బాంగ్లాలో నాటకాలు వ్రాశారు. అయితే అవి చదవడానికేకాని ప్రదర్శనానికి అనుకూలంగా వుండలేదు. ముందు ముందు కొన్ని ప్రహసనాలు బయలు దేరాయి. భవానీచరణుడి 'నవబాబు విలాస', 'నవ బిబి విలాస', విశ్వనాథ మిత్రుడి 'కవిరాజేరమాహాత్యు', రామధనరాయి 'కవి చరిత', నారాయణ భట్టరాజ గుణనిధి 'కవి కుతూహల' మొదలైనవి ఈ తరగతికి చెందినవి.

పద్దెనిమిదో శతాబ్దంతంలో హెదాసిమ్ లెబెడెఫ్ అనివౌక రష్యా కళా కారుడు కలకత్తా వచ్చి పాశ్చాత్య పద్ధతి రంగస్థలంలో బాంగ్లా నాటకం ప్రదర్శించాడు. ఏదో ఇంగ్లీషు నాటకం బాంగ్లా చేయించి, భారతచంద్రుడి విద్యా సుందరి నుంచి పాటలుచేర్చి ప్రదర్శించాడతడు. అతడు ప్రదర్శించిన నాటకం అచ్చులోకి మాత్రం రాలేదు.

ఇది జరిగిన ఎన్నో దినాల తరువాత 1885లో నవీన చంద్రవసు కలకత్తా శామబజారులో తన ఇంట రంగస్థలం నిర్మించి 'విద్యా సుందరి' నాటకం వేయించాడు. ఇది కూడా అచ్చు కాలేదు.

నాటకాలు అన్న పేర కొన్ని రచనలు మొదట వెలువడ్డాయి. అవి మినహాయిస్తే కృష్ణమిత్రుడి సంస్కృత నాటకానికి 1840లో విశ్వనాథస్వామ్య రత్న చేసిన అనువాదమే బాంగ్లాలో సరైన నాటకం అని చెప్పవచ్చు. కవి కాలం చేకాక 1871లో అచ్చయింది. దీని తరువాత నీలమణి పాలు 'రత్నావళి' నాటకం అనువదించాడు. ఇది 1849లో వెలువడింది. నందకుమారరాయి అనువదించిన 'అభిజ్ఞాన శాకుంతలం' 1855 లోనూ, నారాయణ తర్కరత్న అనువదించిన 'వేణీసంహారం' 1856లోనూ, 'రత్నావళి' 1849 లోనూ, 'అభి న శాకుంతలం' 1880 లోనూ, 'మాలతీ మాధవం' 1887లోనూ, కాశీ ప్రసాద సాహాయ అనువదించిన 'విక్రమోర్వశీయం' 1857లోనూ, 'మాలతీ మాధవం' 1859లోనూ, శారీంద్ర మోహన తామర అనువదించిన 'మాళవికాగ్ని మిత్ర' 1880లోనూ, గణేంద్రనాథతామర వ్రాసిన 'విక్రమోర్వశీయం' 1889 లోనూ వెలువడ్డాయి.

బాంగ్లాలో మొట్టమొదట స్వతంత్ర నాటకం వ్రాసిన కవి యోగేశచంద్ర గుప్త. ఇతని 'కీర్తి విలాస నాటకం' 1852లో వెలువడింది. ఇది విషాదాంత నాటకం. బాంగ్లా తొలి విషాద నాటకం అన్న కీర్తి కీర్తివిలాసానికి దక్కింది. పీఠికలో ఆనాటి బాంగ్లా నాటకాల స్థితి వివరించాడు రచయిత.

'కీర్తి విలాస' వెలువడిన సంవత్సరమే తానాచరణశీకదాసు వ్రాసిన 'భద్రాద్ధున' నాటకం వెలువడింది. "ఇది నూతన ప్రణాళికలో వ్రాసిన నాటకం" అని పీఠికలో ప్రాసుకున్నాడు రచయిత. 1852లో హరచంద్ర ఘోష వ్రాసిన 'భానుమతి చిత్తవిలాస' వెలువడింది. ఇది షేక్స్పియరు 'మర్చంట ఆఫ్ వెన్నిసు' నాటకానికి అనువాదం. అనంతరం 'కారవ వియోగం' 'చారుముఖ చిత్తహరా', 'రజితగిరినందినీ' అని మరి మూడు స్వతంత్ర నాటకాలు వ్రాశాడు ఘోష.

1867లో శ్యామాచరణదాసు ఇంగ్లీషులో Rowe వ్రాసిన 'The fair penitent' బాంగ్లా చేశాడు. బాంగ్లా రచనకు ఇంగ్లీషు పేరే పెట్టాడు. యువకుల కోసం ఇది అనువదించాను అని వ్రాశాడు రచయిత. ఇంగ్లీషు నుంచి బాంగ్లాలో అనువాదమైన నాటకాలలో ఇది రెండోది. దీని తరవాత షేక్స్పియరు 'Cymbeline' నాటకం సత్యేంద్రనాథ తాకూరు 'సుశీలా వీరసింహ' అని చంద్రకావీ ఘోష 'కుసుమ కుమారి' అనీ బాంగ్లా చేశారు.

ఈ సమయంలోనే కొన్ని సాంఘిక నాటకాలూ, ప్రహసనాలూ వెలువడ్డాయి. వీటిలో రామనారాయణ తర్క రత్న వ్రాసిన 'కులీనకుల సర్వస్వ నాటకం' ప్రసిద్ధమైంది.

రామనారాయణ తర్క రత్న (1822-1886)

బాంగ్లాలో మొదటి పేరుపడ్డ నాటక కర్త ఇతను. 'నామకె రామనారాయణ' అని ఇతని ప్రసిద్ధ నామం. ఛబ్బీస పరగణా హరినాథి ఇతని జన్మ స్థానం. తండ్రి రామధన శిరోమణి. మెట్రోపాలిటను కలాకాలలో ప్రధాన పండితుడుగా కొంతకాలం పనిచేశాడు. అనంతరం పాతికేళ్ళు సంస్కృత కళాశాలలో అధ్యాపకుడుగా పనిచేశాడు. 'కులీనకుల సర్వస్వ' నాటకమే ఇతని మొదటి నాటకం. ఇది 1854లో వెలువడింది. బాంగ్లాలో ఇదే సరైన స్వతంత్ర నాటకం అన్నారు కొందరు. సంస్కృతం నుంచి 'వేణీ సంహారం', 'రత్నావళి', 'అభిజ్ఞాన శాకుంతలం', 'మాలతీ మాధవం' మొదలైన నాటకాలు అనువదించాడు

తర్క రత్న. సంస్కృతంలో 'ఆర్యా శతకమ్', 'దక్షయజ్ఞమ్', మొదలైన గ్రంథాలు వ్రాశాడు. 'దుక్తిణీహరణ', 'కంసవధ', 'ధర్మవిజయ' మొదలైన హిందీకి నాటకాలూ 'బుర్ఖువేకినా', 'ఉభయసంకట', 'చక్షుదాన' 'జెమన కర్మ తెమని ధం' మొదలైన ప్రహసనాలూ వ్రాశాడు.

'కులీనకుల సర్వస్వ' ఒక పోటీలో ఏబది రూపాయలు బహుమతి సంపాదించింది. 'రత్నావళి' నాటకం పొయికపడా రాజమందిరంలో (1858) ప్రదర్శింపబడటంతోనే బాంగ్లా నాటక రంగంలో కొత్తశకం ఆరంభమైంది. ఈ ప్రదర్శన చూశాకే మైకేలు మధుసూధన దత్తు నాటక రచనకు పూనుకున్నాడు.

తర్కరత్నూడి 'కులీనకుల సర్వస్వ' అనుకరించి కొన్ని నాటకాలు వెలువడ్డాయి. వాటిలో 'కులీనీ వైదికకుల కాలీనకరాల కరవాల భూత సంబంధ సమాధి నాటకం', 'సపత్నీ నాటకం' ముఖ్యమైనవి. మొదటి నాటకానికి కుదింపు పేరు 'సంబంధ సమాధి నాటక'. దీని రచయిత పేరులేదు. రామనారాయణ తర్క రత్న అన్న ప్రాణకృష్ణ విద్యాసాగరుడు ఇది వ్రాశాడని ప్రతీతి. దీనికి ముందు శ్రీపతి ముఖోపాధ్యాయ, శ్యామాచరణ శ్రీమాలి బాల్యవివాహం ఖండిస్తూ రెండు నాటకాలు వ్రాశారు. 'సపత్నీ' నాటకకర్త తారకచంద్ర చూదామణి. దీని మొదటి భాగం మాత్రం వెలువడింది.

ఈశ్వరచంద్ర విద్యాసాగరుడి ఉద్యమ ఫలితంగా 1856లో విధవా వివాహ చట్టం ప్రభుత్వం ఆమోదించింది. అదే యేడు ఉమేశచంద్రమిత్ర 'విధవా వివాహ నాటకం' వెలువడింది. విద్యాసాగరుడి ఉద్యమానికి అనుకూలంగానూ, వ్యతిరేకంగానూ కొన్ని నాటకాలు వచ్చాయి. వాటిలో ఉమాచంద్ర చటోపాధ్యాయ 'విధవా వివాహ నాటకమూ', రాధామాధవమిత్ర 'విధవా మనోరంజన నాటకమూ', యదుగోపాల చటోపాధ్యాయ 'చపలాచిత్ర చాపల్యనాటకమూ', విహారీలాలు నంది 'విధవాపరిణయోత్సవ నాటకమూ' నారాయణభట్టరాజ గుణనిధి 'కవికౌతుక నాటకమూ', హరసచంద్ర ముఖోపాధ్యాయ 'దేశభంజక నాటకమూ', హరిశ్చంద్రమిత్ర 'శుభస్యశీఘ్రం', 'మ్యాప్ ఫురేకే', యదునాథచటోపాధ్యాయ 'విధవావిలాస నాటకమూ', విపిన్విహారిదే 'పిశాచిపారణ' మొదలైనవి ఆనాడు ప్రజానీకాన్ని ఆకర్షించాయి. ముఖ్యంగా ఉమేశచంద్రమిత్ర 'విధవా వివాహ నాటకం' అంటే వేలాది ప్రేక్షకులు విరగబడేవారట! ఇది అచ్చయిన కొద్ది దినాలలోనే మొదటి కూర్పు ప్రతులు పూర్తిగా అమ్ముడు పోయాయి.



దీనిని అనుసరించి అస్సాం భాషలో గుణాభిరామ బారువా 1857లో 'రామనవమి' నాటకం వ్రాశాడు. అస్సాం భాషలో అదే తొలి నాటకం. ఉమేశ చంద్రమిత్ర రెండో నాటకం 'సీతావనవాసం'. 'యాత్రాదళం' స్థాపించి ఈ నాటకం ఎన్నోమార్లు ప్రదర్శించాడు కవి.

ఆ దినాల్లో బాంగ్లాదేశంలో మద్యపానం వొక సభ్యతగా ఉండేది. ధనిక కుటుంబాలలో స్త్రీలు కూడా స్వేచ్ఛగా మద్యపానం చేసేవారు. ఈ కలంక చరిత్ర చిత్రించి శ్లేత్రమోహన ఘటక 'కామినీ నాటకం' వ్రాశాడు. ఇలాగే ప్రసన్నకుమారపాలు వేశ్యావృత్తి నిరసించి 'వేశ్యాసక్త నివర్తక నాటకం' వ్రాశాడు.

రామనారాయణ తర రత్న, ఉమేశచంద్ర మిత్రుల తరవాత చెప్ప దగిన నాటకకర్త కాశీ పన సింహ (1840-1870). మహాభారత గద్యాను వాదకుడుగా సుప్రసి దిత 'విద్యోత్సాహినీ సభ' స్థాపించి బాంగ్లా నాటక రంగభివృద్ధికి ఎంతై పాటుపడ్డాడు. ఇతని 'బాబూనాటక' స్వతంత్ర రచన. 'విక్రమోర్వశీయ' (1857), 'సావిత్రిసత్యవాస' (1858), 'మాలతీమాధవ' (1859) నాటకాలు అనువాదాలు.

**మధుసూదన దత్తు నాటకాలు :**

మైకేలు మధుసూదన దత్తు రచనకు ఉప్రకమించిన తరవాత బాం నాటక సాహిత్యంలో కొత్తయుగం ప్రారంభమైనది. 1859లో అతని 'శర్మి' వెలువడింది; బాంగ్లా నాటక సాహిత్యం కొత్త పుంత తొక్కింది. 'శర్మి' వెలువడిన వొకటి రెండు మాసాలలోనే అతని 'ఎకేయి బలే సభ్యత' (దీనినేనా సభ్యత అంటారు?) 'బుడసాలికేర ఘాడేరో' అని రెండు ప్రహసనాలు వెలువడ్డాయి. 1860లో 'పద్మావతి' నాటకం వెలువడింది తరవాత 'సుభద్రనాటకం' రెండంకాలు మాత్రం రాసి అసంపూర్తిగా వొడిలిపెట్టాడు దత్తు. 1861 లో అతని 'కృష్ణకుమారి' వెలువడింది. దత్తు నాటకాలన్నిటిలోకి మిన్న 'కృష్ణకుమారి'. ఇతని చివరి నాటకం 'మాయాకాననం'. కవి కాలం చేశాక ఇది అచ్చయింది. 'కృష్ణకుమారి' ఆధునిక బాంగ్లానాటకాలలో మొదటి నాటకమన్నారు విమర్శకులు. ఇది వొక్కనెలలో పూర్తి చేశాడు కవి. ఇది పూర్తిగా గద్యనాటకం. నాటక మంతటితోనూ అయిదు పాటలు మాత్రమున్నాయి. దేశభక్తి ఈ నాటకంలో ఉదారంగా, ఉజ్వలంగా పోషించాడు రచయిత. 'కృష్ణకుమారి' తరవాత 'రజియా' నాటకం వ్రాయాలని ప్రయత్నించాడు. మద్రాసులో వుండి దీని కోసం చిన్న నాట్యకావ్యం కూడా తయారు చేశాడు. 1860లో వొక పుత్తరం ఇలా వ్రాశాడు!

"I am quite ready to undertake another drama, but this must be acted first. We ought to take up Indo-Mussulman subjects. The Mohommadens are a fiercer race than ourselves and would afford splendid opportunity for the display of passion. Their women are more cut out for intrigue than ours, ..... After this, we must look to "Razia". I hope that will be a drama after your own heart. The prejudice against Moslem names must be given up"

మధుసూదన దత్తు నాటకాల వలెనే అతని ప్రహసనాలు కూడా ప్రతిభా పూర్ణ మైనవి. 'ఎకెయిబలె సభ్యత' లో రచయిత పెడదారి తొక్కిన నవ యువకుల నవ నాగరికత మీద దండెత్తాడు. ఈ విధంగా తన్నుతానే విమర్శించుకున్నాడు పరోక్షంగా. 'బుడ సాలికేర ఘాడె రోఁ' లో వృద్ధ రసికుల తాంపట్టం వ్యంగ్యంగా చిత్రించాడు.

### నీలదర్పణ నాటకం

బాంగ్లాలో నీలదర్పణ నాటకం కలిగించినంత కదలిక ఏ నాటకమూ కలిగించలేదు. దీనబంధు మిత్ర దీని రచయిత (1830-1878). నీలిమందు దొరల వౌఞ్ఞ్యాలు ఇందులో నగ్నంగా చిత్రించాడు రచయిత.

సర్వపురంలో గోలోక చంద్రవసు అని వొక గృహస్థు వుంటాడు. అతని భార్య సావిత్రి. నవీనమాధవుడూ, బిందు మాధవుడూ అని అతనికి ఇద్దరు కుమార్తెలు. నీలిమందు దొరలు ప్రజల్ని నానాహింసలూ పెడుతూ వుంటారు. గోలోకచంద్రుడి కుమార్తె ప్రజల్ని రక్షిస్తూ వుంటారు సాయపడి. అందుకని మండిపడి నీలిమందు పెద్దదొర ఉడ్డు నవీనచంద్రుడు మీద తప్పుడు కేసు తెచ్చి అతణ్ణి జైల్లో పెట్టిస్తాడు. జైల్లో గోలోకచంద్రుడు ఆత్మహత్య చేసుకుంటాడు. చిన్నదొర పి.పి.రోగ్ సాధుచరణుడనే వొకని కూతుర్ని శ్రేత్రమణిని ఇంటికి పిలిచి బలిమి చెరపడతాడు. నవీనమాధవుడు మహమ్మదీయులసాయంతో ఆమెని రక్షిస్తాడు. గర్భవతి అయిన శ్రేత్రమణి కడుపుమీద రోగ్ దొర గుద్దుతాడు. గర్భస్రావమై ఆమె చచ్చిపోతుంది. నవీనమాధవుణ్ణి అవమానించి ఉడ్డు దొర అతని తలమీద బాదుతాడు. అతడు చచ్చిపోతాడు. భర్తా కుమార్తె మరణం వల్ల దుఃఖం భరించలేక సావిత్రి పిచ్చిదై పోతుంది. ఆ పిచ్చిలో చిన్న కోడల్ని పీకతొక్కి చంపేస్తుంది. తరవాత తెలివినచ్చి, దుఃఖపడి, ఆత్మహత్య చేసుకుంటుంది ఇదీ 'నీలదర్పణ' నాటకంలో కథ. రచయిత సామర్థ్యంతో

నాటక రచన సాగించాడు. దీనిని మైకేలు మధుసూదనదత్తు ఇంగ్లీషు చేశాడు. దాంతో యూరపులో కూడ 'సీలదర్పణం' అల్లకల్లోలం రేపింది. ఇతర యూరోపీయ భాషలలో కూడా ఇది అనువాదమైంది. ఇంగ్లీషులో ప్రచురించినందుకు పాడ్రీలంగ్ దొరకు కారాగృహవాసం, జరిమానా విధించారు. బాంగ్లా రచయిత పేరూ, ఇంగ్లీషు అనువాదకుడి పేరూ గ్రంథంలో లేక వారికేమీ జరగలేదు.

“సీలదర్పణకు లభించిన సౌభాగ్యం బాంగ్లాలో మరి ఏ గ్రంథానికి లభించలేదు” అన్నాడు బంకిమ చంద్రుడు.

'సీలదర్పణ' దీనబంధుమిత్ర తొలి నాటకం. అనంతరం 'నవీన తపస్విని', 'లీలావతి', 'కమలే కామిని', 'జమాయి బారిక', 'సధవార ఏకాదశి' 'బియే పాగాలాబుడో' మొదలైనవి వ్రాశాడు. తపాలాశాఖలో పనిచేసి ఇతను 'రావు సాహెబు' బిరుదు సంపాదించాడు. మధుసూదనదత్తు ప్రభావం ఇతని మీద బాగా కనిపిస్తుంది. “మధుసూదనదత్తు 'ఎకెయి బలె సభ్యత' సూత్రమైతే దీనబంధు మిత్ర 'సధవార ఏకాదశి' మహాభాష్యం” అన్నాడు వాకాయన.

దీనబంధు మిత్ర తరువాత బాంగ్లా నాటకాలలో కొత్తపుట తిప్పిన వాడు మనమోహనవసు (1881-1912). పౌరాణిక నాటకాలలో ఇతను ప్రవీణుడు. 'రామాభిషేక', 'సతీ', 'హరపార్వతీ మిలన', 'ప్రణయ పరీక్ష'. 'పార్థవరాజయ' మొదలైన నాటకాలు వ్రాశాడు. అనేక మారులు ఈ నాటకాలు ప్రదర్శింపబడి ప్రేక్షకుల ప్రశంసకు పాత్రమయినాయి. 'సతీ' నాటకం అన్నిటికంటే జనాదరణ పొందింది.

ఈ కాలంలో నాటకాలు ముమ్మరంగా వెలువడ్డాయి. వాటిలో శౌరీంద్ర మోహనుడి 'మాళవికాగ్నిమిత్ర', 'రసావిష్కార', కాళిదాస శరత్ 'ముక్తావళి', కాళిదాస సన్యాస 'నలదమయంతి', యశీంద్రమోహన తాకూరు 'విద్యా సుందర', విజయసుందర వసు 'అవకాశ గఢ', నవీనచంద్రసేను 'అమార జీవన', మహేంద్ర నాథుడి 'ఈయారే తీర్థయాత్ర', మణిమోహన సర్కారు 'మహాశ్వేతా', 'ఉషా' 'అనిరుద్ధా', యదునాథమిత్ర 'విశ్వవినోద' ముఖ్యమైనవి.

పైన తెల్పిన నాటకాలే కాక హరిశ్చంద్రమిత్ర 'జానకీ', 'జయద్రథ వధా', 'ప్రహ్లాద', 'హతభాగ్య శిక్షక', 'శుభస్యశీఘ్రం', 'ఘర థాకై బాబుయి

భేజే' మొదలైనవి, నిమాయచాంద శీల (1895-1898) 'కామినీ గోపన ఓయామినే యాపన', మహేశచంద్రదాసదే 'కులప్రదీప', మణిమోహనసర్కారు 'మహాశ్వేత', ఉమాచంద్రమిత్ర 'సీతార వనవాస'. వేణీమాధవమోషు 'భ్రాంతి రహస్య', పూర్ణచంద్రకర్మ 'కిచకవధ', గౌరీసుందర చౌధురి, నందలాలరాయి, తినికడి విశ్వాన, కేదారనాథ గంగోపాధ్యాయ. శిశిచంద్రమోషు, త్రైలోక్య నాథ ముఖోపాధ్యాయ మొదలైన వారి నాటకాలు, మనోమూరిలాలు 'కుము ద్వ్యతి'. విహారీలాలునంది 'మేఘమాల', విహరిచాలసింహ 'రసరంజన', శ్రీనాథ ముఖోపాధ్యాయ 'మధుమతి', సిద్ధేశ్వర చట్టోపాధ్యాయ 'కిన్నెరకామిని' కూడ. పేర్కొన దగినవి.

### ముస్లిము నాటక కర్తలు

బాంగ్లా ముస్లిము కవులు కూడా కొన్ని నాటకాలు వ్రాశారు. వారిలో 'మొదటి నాటక రచయిత మీర్మనసర్రఫ్ హాసేను. ఇతని పరిచయం బెనక తెలిపాను. 'జమీందారదర్పణ', 'వసంతకుమారి' అని రెండు నాటకాలు వ్రాశాడతను. 'జమీందారదర్పణ'లో మధుసూదన దత్తు 'బుడసాలికేర ఘాడేశ్వర' ముద్ర కనిపిస్తుంది స్పష్టంగా. ఈ నాటకంలోని భాషా, కథా సంవిధానమూ బంకిమబాబు ప్రశంసించాడు. మనర్రఫ్ హాసేను తరవాత చెప్పదగిన నాటక రచయిత మహమ్మద్ ఆబ్దుల్ కరీము. ఇతని 'జగన్నాథాని నాటకం' 1875 లో వెలువడింది. ఇతని అనంతరం కాదేర్ అలీ 'ప్రేమ పాశ' 1881లో వెలువడింది.

### కొత్త 'యాత్ర'

ప్రాచీన 'యాత్రా' నాటకాలు కొత్త ఆఖరుదికి తగినట్లు మలిచి గేయ నాటకాలు కొండ్రు వ్రాశారు. వారిలో కేదారనాథ గంగోపాధ్యాయ, కవివాలా మనోమోహనవసు మొదలైనవారు ముఖ్యులు. గంగోపాధ్యాయ ఎన్నో గేయ నాటకాలు వ్రాశాడు. ఇతని 'విద్యాసుందర' యాత్రా, 'గులేబకావళి' యాత్రా, 'చిత్రాగిని' యాత్రా మంచి ప్రసిద్ధిలోకి వచ్చాయి.

### మనోమోహనవసు (1881-1912)

'యాత్ర' లు కొత్త దారిని పట్టించిన కీర్తి ముఖ్యంగా ఇతనికి దక్కింది. ఇతని 'సతీత ఆభిమాన' బాగా జనాదరణ పొందింది, యశోహరజిల్లా నిశ్చింత పురం ఇతని జన్మస్థానం. తండ్రి దేవనారాయణవసు. 'తత్వబోధిని'లో మొదట

వ్యాసాలు వ్రాశాడు. అనంతరం 'సంవాద విభాకర' పత్రిక స్థాపించాడు. 'మధ్యాహ్న' అని వారపత్రిక నెలకొల్పాడు. 'దులీన' (రంజితసింగు జీవితం), 'రామాభిషేక', 'ప్రణయపరీక్ష', 'హరిశ్చంద్ర' మొదలైన నాటకాలు వ్రాశాడు. ఎన్నో కీర్తనలు, 'యాత్ర' లా వ్రాశాడు.

**జోడా సంఖ పబ్లిక్ థియేటరు**

కలకత్తా జోడాసంఖలో 1874లో పబ్లిక్ థియేటరు ఏర్పడింది. దీంతో బాంగ్లా నాటకాలలో రెండో రంగం ఆరంభమైంది. ఈ థియేటరులో దీనబంధు, మధుసూదన, రామనారాయణుల నాటకాలు ప్రేక్షకుల్ని ఆకర్షించాయి. ఈ థియేటరు కోసం సాంఘిక నాటకాలూ, ప్రహసనాలూ అవసరమైనాయి. అలా తయారైన వాటిలో శిశిరకుమారమోషు వ్రాసిన 'నయసో రుపెయా', 'బాజారేర లడాయి' మంచి ప్రచారంలోకి వచ్చాయి. ఈ సమయంలోనే బంకిమచంద్రుడి నవలలు కొన్ని నాటకాలుగా మార్చబడ్డాయి. మధుసూదనదత్తు 'తిలోత్తమ సుభవ', 'మేఘనాథవధ', హేమచంద్రుడి 'వృత్రసంహార', నవీన చంద్రరాయి 'పలాశీరయుద్ధ' కావ్యాలు కూడా నాటక రూపాలుగా వెలువడ్డాయి. ఇలాగే ఆ మధ్య లక్ష్మీకాంతరాయి ప్రభృతులు కలకత్తాలో 'ఆనంద పరిషత్తు' స్థాపించి శరశ్చంద్రుడి నవలలకు నాటకరూపాలు ఏర్పరచారు స్థారు థియేటరు కోసం భూపేంద్రనాథ వంద్యోపాధ్యాయ శరత్పాట్రులు 'విరాజబహు' నాటకం చేశాడు.

పబ్లిక్ థియేటరు కాలంలోనే కిరణచంద్రవంద్యోపాధ్యాయ 'భారతమాత' (1878), 'భారతయవన' (1874), 'గోపనచంబన' (1875), హరనాచంద్ర మోషు 'భారతీ దుఃఖిని', నరేంద్రనాథ తాకూరు 'ఏయికిసెయి భారత' (1875), 'మాల్యప్రధాన' (1876), కుంజి విహారవసు 'భారత ఆదీన', 'ధర్మక్షేత్ర', హరలాలరాయి 'హేమలత' (1878), 'శత్రుసంహార' (1874), 'వంగేర సుఖావసాన' (1874), యద్రపాల (1874), 'కనకపద్మ' (1875), మదనమోహన మిత్ర 'మనోరమ' (1872), 'బృహన్నల' (1874), 'విచిత్ర మిలన' (1875), 'శరద ప్రతిమ' (1875), లక్ష్మీనారాయణ చక్రవర్తి 'నందవంశోచ్ఛేద' (1878), నవాబు సెరాజుద్దౌలా (1878), 'కులీం కన్య' (1874) మొదలైనవి వెలువడ్డాయి.

**జ్యోతిరీంద్రనాథ తాకూరు (1848-1927)**

రవీంద్రనాథ తాకూరు అన్నగారీయన. నటుడు; నాటక రచయిత; సంగీతజ్ఞుడు. 'కించిత జలయోగ', 'పురువిక్రమ', 'సరోజిని', 'అశ్రుమతి',

‘మానము’, ‘స్వప్నము’, మొదలైన నాటకాలూ, ‘ఏమొన్ కర్మ ఆర్ కరివివా’, ‘ఆత్మిక బాబూ’, ‘హటాత్ నవాబు’ మొదలైన ప్రహసనాలూ వ్రాశా చిత్ర సుస్సక్రమం నుంచి ‘అభిజ్ఞాన శాకుంతలం’, ‘మాలవికాగ్నిమిత్రం’, ‘చిత్రమోహనయం’, ‘ఉత్తరరామచరిత’, ‘మాలతీమధవం’, ‘మహావీర చరిత’, ‘రత్నావళి’, ‘మృచ్చ కటిక’, ‘ప్రబోధ చంద్రోదయం’, ‘విద్వ సాలభంజిక’, ‘ప్రియవర్తిక’, ‘కర్పూర మంజరి’, ‘ధనంజయ విజయం’, ఇంగ్లీషు నుంచి ‘జూలియసు సీజు’, మహారాష్ట్రం నుంచి లోకమాన్యతిలకుగారి ‘గీతారహస్యం’, శ్రీలంక నుంచి మోలియరు రచనలు బాంగ్లాలోకి అనువదించాడు.

భారతదేశం మీద మహమ్మదీయుల దండయాత్రలు పురస్కరించుకుని అన్ని ప్రాంతాలలోవలెనే బాంగ్లాలో కూడా కొన్ని నాటకాలు వెలువడ్డాయి. వాటిలో హరమోహన భట్టాచార్య ‘సమరే కామిని’, మహేంద్రలాలు వసు. ‘చిత్తూరు రాజసతి పద్మిని’, రాజేంద్రనాథ చక్రవర్తి ‘భారత విజయ’, నలినీ చంద్ర విద్యారత్న ‘భారతేర సుఖ శశి యననేర కబళె’, ప్రమథనాథ మిత్ర ‘జయపాల’, గోపాలచంద్ర ముఖోపాధ్యాయ ‘యోవనే యోగిని’, కుంజ విహార వసుదే ‘భారత అధీన’, మనోరంజన గుహ ‘భారత బందిని’ మొదలైనవి పేర్కొనదగినవి.

సాంఘిక నాటకాంలో కృష్ణచంద్రరాయ చౌధురి ‘అమరనాథ’, ‘ప్రణయ ప్రమాద’, ‘చాకర దర్పణ’, ప్రసన్నచంద్ర ముఖోపాధ్యాయ ‘పల్లీగ్రామ దర్పణ’, రాధానాథవర్ధన ‘సరోజిని’, ‘నిమిచంద్ర మిత్ర’, ‘శరత్కుమారి’ మొదలైనవి ముఖ్యమైనవి.

ఒకే దురంతానికి పాతిక నాటకాలు

తారకేశ్వర మతం మహాంతు మాధవగిరి ఎలోకేశి అనే వాక యువతిని బలిమి చెరపట్టి అత్యాచారం చేశాడు అందుకునికొద్దులో కేసుయింది. మాధవగిరి శిష్యురాలాడు. ఈ ఉదంతంతో బాంగ్లా అట్టుడికినట్టు వుడికి పోయింది. దీనిని పురస్కరించుకుని వాక్క మొని ‘భండతపస్వి’, ‘మహంతేర ఎయి కి కాజ్?’, ‘మహంతేర జై సాకి తె సా’, ‘మహంతేర శేష కాన్నా’, ‘మహంతేర జెమన కర్మ తెమనఫం’, ‘మహంత పజేభూతోనంది’, ‘మహంతేర ఏకదశా’, ‘మహంతేర ఏయికాజ్’, ‘మహంతేర కీ మర్దశా’, ‘మహంతేర కీ సాజా’, ‘మహంతేర చక్ర.

భ్రమణ', 'యమలోకే ఏలోకేర 'విచార మహంతేర దఫారఫా', 'మహంతేర కారవాస', 'మహంత ఎలోకేశి', 'నవీన మహంత', 'నవీనగేద', 'నవీన మహంత', 'నవీన నాటక'-ఇలా సుమారు పాతిక నాటకాలు వెలువడ్డాయి.

నాటక రచయితలు

బాంగ్లాలో మొదటి నాటక రచయిత్రి కామినీ సుందరి దాసి (1900). ఈమె 'ఊర్వశి' (1866), 'రామేర అధివాస' (1877), (ఉషా) - ఇలా మూడు పౌరాణిక నాటకాలు వ్రాసింది. ఈమె తరవాత లక్ష్మీమణిదేవి 'చిరసన్యాసిని' (1872), నిత్యబినీదేవి 'అనూధా యువతి', స్వర్ణలతాదేవి 'శూరబాల' (1878), నయనతారాదేవి 'మణి మోహిని', మణిమోహనీదేవి 'వినోద కానన' (1880), ప్రఫుల్ల నలినీ దాసి 'షష్ఠిబాంటా', తరంగిణీ దాసి 'సుగ్రీవమిలన'. యాత్రా (1879) వ్రాశారు.

గేయ నాటకాలు

గేయ నాటక రచయితలలో రామతారణ సన్యాలు పేరుముందు చెప్పాలి. 'అదర్శనతి' (1876), 'ఆనంద కానన' (1877), 'ప్రభాత కమల', 'నిశా కుసుమ' (1877), 'ప్రమోద కానన' (1878), 'రాసలీల' (1880), 'శివేర వివాహ' (1881), 'ప్రణయ పారిజాత' (1881) మొదలైన నాటకాలు వ్రాశాడితను.

గిరీశచంద్రమోషు, వినోద విహారదత్తు, కుంజ విహారవసు, అతుల కృష్ణమిత్ర, యదుపాలవసు, కాశీప్రసన్న వంద్యోపాధ్యాయ, యోగేంద్రనాథ వంద్యోపాధ్యాయ, షుహేంద్రలాలఖాను, లాలవిహారిదే, రాజకృష్ణరాయి, అమృత లాలవసు, వైకుంఠనాథవసు, కుమారకృష్ణమిత్ర, మనమోహనవసు, వ్రజ మోహనరాయి, మతిలాలరాయి, ఈశ్వరచంద్ర సర్కారు, శశిభూషణ వంద్యోపాధ్యాయ, హరనాథ మజుందారు, అన్నదా ప్రసాద వంద్యోపాధ్యాయ వేణీ మాధవమోషు. నగేంద్ర కృష్ణమోషు, కృష్ణధన చట్టోపాధ్యాయ, వినోద విహారి మల్లికు, ప్రఫుల్ల చంద్రముఖోపాధ్యాయ, రాజకృష్ణరాయి మొదలైన వారు ఎంతో మంది చక్కని గేయనాటకాలు వ్రాశారు.

గిరీశచంద్రమోషు (1844-1911)

నటుడిగా, నాటక రచయితగా మిక్కిలి ప్రసిద్ధుడైన. జన్మస్థానం కలకత్తా. తండ్రి నీలకమలమోషు.

ముందు నటుడిగా అనుభవం సంపాదించిన తరువాత నాటక రచనకు పూనుకున్నాడు గిరీశచంద్రుడు. ఓం ప్రథమంగా బంకిమబాబు నవలలు 'కపాలకుండల', 'మృతాశిని', నాటకాలుగా మార్చి వ్రాశాడు 'మోషు' అనంతరం 'అగమనీ', 'అకాలబోధన', 'డోలీల' (1878), 'మాయాతరు' (1881), 'మోహినీ ప్రతిమ' (1881) మొదలైన గేయనాటికలు వ్రాశాడు. ఈలోగా బంకిమబాబు 'విషవృక్ష', 'దుర్గేశనందిని', మధుసూదనదత్తు 'మేఘ నాథవధ', నవీనచంద్రుడి 'పలాసీర యుద్ధ' నాటకాలుగా తయారుచేశాడు. ఇది గిరీశచంద్రుడి సాహిత్య సాధనలో మొదటి రంగం.

తరువాత అతను 'వ్రజవిహార', 'వోట మంగళ', 'మలినమాల', 'హీరారహూల్' మొదలైన ప్రహసనాలూ, గేయనాటకాలు వ్రాసి, పౌరాణిక నాటక రచనకి పూనుకున్నాడు. అతని మొదటి నాటకం 'ఆనందరహో' గ్రేట్ నేషనల్ థియేటరులో ప్రదర్శించారు.

గిరీశచంద్రుడి ప్రథమ పౌరాణిక నాటకం 'రావణవధ'. అనంతరం ఆయన క్రమంగా 'సీతారవనవాస', 'అభిమన్యవధ', 'లక్ష్మణవర్జన', 'సీతార వివాహ', 'రామేర వనవాస', 'సీతాహరణ', 'వ్రజవిహార', 'మలినమాల', 'వోట మంగళ', 'పాండవేర అజ్ఞాతవాస', 'దక్షయజ్ఞ', 'ద్రుపదపితృ', 'నల దమయంతి', 'కమల కామిని', 'శ్రీవత్సచింత', 'బేల్లిక బాజార', 'చైతన్యలీల', 'నిమాయి సన్యాస', 'ప్రహ్లాద చరిత్ర', 'ప్రభాసయజ్ఞ', 'బుద్ధదేవ చరిత్ర', (1885), 'బిల్వ మంగళ తామూర్', 'రూపసనాతన', 'పూర్ణచంద్ర', 'విషాద', 'నసీరామ', 'ప్రపుల్ల' (1891), 'హారానిధి' (1890), 'చంక', 'మలికా వికాస', 'మహాపూజ', 'మిలనాంత', 'ముకుల ముంజుర', 'అయి హోసేన్', 'సప్తమీతే విసర్జన', 'జనతా', 'పంజరేర', 'బడచినేరబక్సిస్', 'సఖ్యతార పాండా', 'పంచకోనే', 'స్వప్నేరహూల్', 'ఫణిరమణి', 'కరమేటిబాయి', 'నిత్యానంద విలాస', 'కాలాపహాడ్' (1898), 'హీరక జూబిలీ', 'పారస్వ ప్రసూన', 'మాయావసాన', 'దాలకార', 'పాండవ గౌరవ', 'మణిహరణ', 'నందదు లాల', 'అశ్రుధార', 'మనేరమతన', 'అదిశాప', 'శాంతి', 'బ్రాంతి', 'అయనా', 'సత్నామ', 'వైష్ణవి', 'హరగౌరి', 'బలిదాన', 'సిరాజుద్దౌలా', 'మీర్ఖాసిమ్', 'చత్రపతి', 'ఆర్యరాజు' జ్యోతికి తె సా, 'శాంతికి శాంతి' 'శంకరాచార్య', 'ఆశోక', 'తపోబల' మొదలైన నాటకాలూ గేయనాటికలూ వ్రాశాడు. వ్రాసినవన్నీ ప్రదర్శించాడు. కొన్ని నాటకాలు అసంపూర్ణంగా విడిచి పెట్టాడు.



గిరీశచంద్రమోషు నాటకాలు ముఖ్యంగా పౌరాణికాలనీ, మహాపురుషాలనీ, సాంఘికాలనీ మూడు భాగాలుగా విభజించవచ్చు. ఇతని ప్రతి నాటకంలోనూ ప్రత్యేక ప్రతిభ వ్యక్తమవుతుంది. ఈయన తన నాటకాలలో మిత్ర - అమిత్రాక్షర చందస్సు ప్రయోగించి కృతకృత్య దయ్యాడు. ఈ చందస్సులో ఈయన చూపిన సామర్థ్య కారణంగా దీనిని 'రిశ చందస్సు' అన్నారు. 'తపోబల' గిరీశబాబు చివరి నాటకం. 'జనా' సర్వస్వ నాటకం.

ఈయన నాటకాలూ, ప్రహసనాలూ 'దే నేషనల్ థియేటరులోను, స్టార్, మినర్వా, ఎమర్జెన్సీ, క్లాసిక్కు థియేటర్ లోనూ అభినయించారు. ప్రతి ప్రదర్శనానికి వేలాది ప్రేక్షకులు విరగబడ వారు. గిరీశబాబు స్వయంగా 'నిమచాంద', 'యోగీశ', 'కరుణామయ', 'కరీమ్ బాబా' మొదలైన పాత్రలు అభినయించే వాడు. ఆయనను 'బాంగ్లా గ్యారిక్కు' అనే వారు.

### అమృతలాలు వసు (1853-1929)

గిరీశబాబు తరవాత చెప్పదగిన నాటక రచయిత ఇతను. ఇతను కూడా రంగస్థలంతో చివరిదాకా సంబంధం కల రచయిత. 'హేరకమార' (1875), 'తరుబాల', 'విజయవసంత', 'హరిశ్చంద్ర', 'ఆదర్శబంధు', 'ఖాన్ దఖల్', 'నవయావన', 'యాజ్ఞసేని' మొదలైన నాటకాలూ, 'డిన్ మిన్' 'కృపణేర ధన' మొదలైన ప్రహసనాలు రచించాడు.

### రవీంద్రనాథ ఠాకూరు

గిరీశచంద్రుడూ, అమృతలాలూ నాటకరంగంలో ఉజ్వలంగా ప్రకాశిస్తున్న దినాల్లోనే రవీంద్రనాథుడు నాటక రచయితగా, నటుడుగా అవతరించాడు. ఇంగ్లాండు నుంచి తిరిగి వచ్చాక రవీంద్రుడు మొదటి నాటకం 'వాల్మీకి ప్రతిభ' (1881) వ్రాశాడు ఇది గేయ నాటకం. ఆ సంవత్సరమే అది తమ ఇంట్లోని రంగస్థలం మీద అభినయించారు. రవీంద్రుడు స్వయంగా వాల్మీకి పాత్ర అభినయించాడు. గేయనాటకాలలో 'వాల్మీకి ప్రతిభ' కొత్త రేకు విప్పింది. ప్రేక్షకులలో బంకిమచంద్రుడు మొదలైన ప్రముఖులుండి నాటకం మెచ్చుకున్నారు.

రవీంద్రుడి రెండో నాటకం 'కాలమృగయ' (1882), మూడోది 'ప్రాకృత పరిశోధ' (1884). ఇది రంగస్థలం మీద ఎన్నడూ ప్రదర్శించలేదు. అనంతరం వరుసగా రవీంద్రుడు 'నలిని' (1884), 'రాజా ఓ రానీ' (1889),

'ప్రాయశ్చిత్త' (1909), 'విసర్జన' (1890), 'చిత్రాంగద' (1892), 'మాయా ఆధికార' (1894), 'మాలిని' (1895), 'రాజా' (1910), 'అచలా యతన' (1911), 'డాక్టు' (1912), 'ముక్తాధార' (1922), 'తపతి' (1923), 'రక్తకరవి' (1924), 'గృహప్రవేశ' (1933), 'భాంసరి' 1933 మొదలైన నాటకాలు వ్రాశాడు.

1955-1992 సంవత్సరాల మధ్య 'గోదాయ గలాద్', 'వైకుంఠేర భాతా', 'చిరకుమారసభ', 'సోధణోధ' మొదలైన ప్రహసనాలు వ్రాశాడు. 'శరదోత్సవ' (1908), 'పాల్లని' (1915), 'వసంత' (1923) మొదలైనవి అతని గేయ నాటకాలు. 'చిత్రాంగద' (1936), 'చండాలిక' (1938), 'శ్యామా' (1938) - ఈ మూడూ నృత్యనాటకాలు, రవీంద్రుడి కవిత వలెనే నాటకాలు కూడా అతని ప్రత్యేక ప్రతిభ చాటుతున్నాయి.

### ద్విజేంద్ర లాలు రాయి (1867-1918)

బాంగ్లా మొదటి తరగతి నాటక రచయితలలో ద్విజేంద్రలారురాయి. పాకీడు. కృష్ణనగరం ఈయన జన్మస్థానం. తండ్రి కార్తికేయ చంద్రరాయి. మంచి కవి, విమర్శకుడున్నా ద్విజేంద్రుడు.

ఈయన మొదట ప్రహసనాలతో నాటక రంగంలో అడుగు పెట్టాడు. మొదటి ప్రహసనం 'కల్కి-ఆవతార' 1895 వెలువడింది. తరవాత 'విరహ' (1897), 'సుప్తి పరివార' (1900), 'అనంద విదాయ' 'ప్రాయశ్చిత్త' (1901) మొదలైనవి వ్రాశాడు.

'అనంద విదాయ' లో రవీంద్రనాథుడి మీద ధ్వజమెత్తాడు రచయిత. ఇది ప్రచురించినప్పటికీ ప్రేక్షకులలో గందరగోళం రేగేది.

'పాషాణి' (1900), 'సీత' (1902), 'తారాబాయి' (1903), 'సోదాన్ టు దుస్తుమ్' (1908), 'భీష్మ' (1913) మొదలైనవి ద్విజేంద్రుడి తొలి నాటకాలు. అనంతరం అతను 'సింహాల విజయ', 'చంద్రగుప్త', 'ప్రతాపసింహ', 'దుర్గాదాస', 'నూర్జహాన్', 'మేవాడ పతన', 'సాజహాన్' మొదలైన చారిత్రక నాటకాలు వ్రాశాడు. ఇవన్నీ అతని కీర్తి ఇనుమడింప జేసిన గద్యనాటకాలు. వీటిలో 'సాజహాన్' సర్వోత్తమమైన నాటకం. రాయి 'వంగనారి', అని మరొక నాటకం వ్రాశాడు. అది అతని మరణానంతరం.

అచ్చయింది. కాళిదాస భవభూతుల నాటక సాహిత్యంమీద రాయి వ్రాసిన రచన బాంగ్లా విమర్శనాత్మక సాహిత్యంలో శ్రేష్ఠమైంది.

ఈనాటి నాటక రచయితలలో క్షీరోదప్రసాద విద్యావినోద (1888-1927), అమరేంద్రనాథదత్తు (1876-1916), రామలాలు వంద్యోపాధ్యాయల పేర్లు కూడా పేర్కొనదగినవి.

క్షీరోదప్రసాదు 'పులకయ్య', 'ప్రేమాంజలి', 'అలిబాబా', 'అలాదిన్', 'బాద్ సాజాద్' మొదలైన నాటకాలు వ్రాశాడు. రచనలో ఇతను రవీంద్ర, గిరీశచంద్రుల్ని అనుకరించాడు.

అమరేంద్రనాథుడు అల్పవయస్సులోనే నాటక రంగంలో ప్రవేశించాడు. నటుడిగా, నాటక రచయితగా పేరు పొందాడు, 'రంగాలయ' పత్రిక నడిపి నాటక రంగానికి సేవచేశాడు. 'నిర్మల', 'పాటికజల', 'దలితఫణి' మొదలైన నాటకాలు వ్రాశాడు.

రామలాలు 'అశ్రుపుంజ', 'కమల', 'కాలపరిణయ' మొదలైన నాటకాలు వ్రాశాడు.

గిరీశచంద్ర ఘోష కాలం చేశాక బాంగ్లా నాటకాలలో చెప్పదగిన మార్పేడి రాలేదు. అపరేశచంద్ర ముఖోపాధ్యాయ (1875-1931), నిశాంతనసురేవంటి వారు కొందరు మాత్రం కొన్ని నాటకాలు వ్రాశారు. కొంతమంది ఏకాంకికలు వ్రాశారు.

## ఆధునిక కవిత్వం

పాశ్చాత్య ప్రభావం మూలంగా ఆధునికత బాంగ్లా గద్యలో త్వరితగతిని స్థానమేర్పరచుకుంది. కాని కవిత్వంలో మాత్రం పందొమ్మిదో శతాబ్దంలో నాలుగు పుష్కరాలు దాటాక కానీ ప్రవేశించలేదు. భారతచంద్రుడి పేరు చలామణి అవుతూనేవుంది. కవివాలాలు 'లడాయి' సాగిస్తూనే వున్నారు. అయితే క్రమ క్రమంగా నవ్య కవిత్వ తీసుకువచ్చిన వారు ఆనాడు కాలేజీ ఇంగ్లీషు చదివిన యువ రచయితలు. బైరను, షెల్లీ, కీట్సు, వర్డ్స్ వర్త్ మొదలైన ఆంగ్ల కవుల కావ్యాలు వీరిని కొత్తపుంతలు పట్టించాయి. అప్పటికి ప్రాచీన కవుల కోవకు

చెందిన కవులలో చివరికి ఈ శ్వరచంద్రగుప్త. ఈయన ప్రసిద్ధి పంచొమ్మిదో శతాబ్దం చివరి వరకూ వుండేది.

### ఈశ్వర చంద్రగుప్త (1812-1859)

కంచడాపడా ఇతని జన్మస్థానం. తండ్రి హరినారాయణగుప్త; అల్లి శ్రీమతిదేవి. ఈశ్వరచంద్ర విద్యాసాగరుడి విధవా వివాహోద్యమం ప్రతిఘటించిన వాడితను. ఆధునికుల్ని ఇతనే 'పరంగి వేషంలో వాల్మీకి దేశాన వులుగు పిట్ట మొహంతో తిరుగుతున్నారు' అని హేళన చేసిన కవి. భారత చంద్రుడి కవిత్యమూ, కవివాతాల గేయాలూ అంటే మాత్రం చెవికోసుకునేవాడు అయితే యువకవుల రచనలకు తన 'సంవాద ప్రభాకర' పత్రికలో అవకాశమిచ్చేవాడు. ఈ విధంగా ఆధునిక కవిత్వానికి పరోక్షంగా సాయపడినవాడయ్యాడు, 'ప్రబోధ ప్రభాకర', 'హిత ప్రభాకర', 'బోధేందువితాన' మొదలైన గ్రంథాలు వ్రాశాడితను. భారతచంద్ర, రామప్రసాద ప్రభృతుల జీవిత చరిత్రలూ, వారి ప్రాచీన కావ్యాలూ ప్రకటించాడు.

ఇతని శిష్యులు అనేకులు గురువు ననుసరించి గద్య పద్యాలలో కావ్యాలు వ్రాశారు. ఈ రకం కావ్యాలలో ఆనంద చంద్రవర్మ 'పదార్థప్రబోధ', ద్వారకా నాథ ఆదికారి 'సుధీరంజన' రసిక చంద్రరాయి 'విజ్ఞాన సాధురంజన', బంకిమ చంద్ర చట్టోపాధ్యాయ 'సలలితా ఏవం మానస', కృష్ణకామినీదేవి 'చిత్త విలాసిని' ముఖ్యమైనవి.

ఇంగ్లీషు కావ్యాలు కూడ కొందరు అనువదించి. అనుకరించి గద్య పద్యాలలో కావ్య రచన చేశారు. వారిలో గిరీశచంద్ర చందోపాధ్యాయ, నీలమణి బసాక, హేమచంద్ర మిత్ర, హరిమోహన కర్మకార, ద్వారకానాథ కుండు, కాలీ కృష్ణదేవు, రంగలాలు చందోపాధ్యాయ, హరిమోహనగుప్త, యదునాథచట్టోపాధ్యాయ ప్రధానులు.

సంస్కృత కావ్యాలు కూడా ఈ కాలంలో అనువాదమైనాయి. వాటిలో లాలమోహనగుప్త, ఈశ్వరచంద్రమోషులు అనువదించిన 'మేఘదూతము', హరిచంద్రవర్మ అనువదించిన 'రుతుసంహార', ప్యారీమోహనగుప్త అనువదించిన 'కుమారసంభవ', హరిమోహనగుప్త అనువదించిన 'శాకుంతల', రంగలాలు చందోపాధ్యాయ అనువదించిన 'కుమారసంభవ' చెప్పదగినవి.

అయితే రంగలాలు చందోపాధ్యాయ 'పద్మినీ ఉపాఖ్యాన' (1858) కావ్యంలో మొదట ఆధునికత మనకు దర్శన మిస్తుంది.

రంగలాలు (1826 - 1886)

వర్ణమాన జిల్లా బాకులియా ఇతని జన్మస్థానం. తండ్రి రామనారాయణ వంద్యోపాధ్యాయ. ఈశ్వరచంద్రగుప్త ప్రియశిష్యులలో వాకడితను. 'పద్మినీ ఉపాఖ్యానము', 'కర్మదేవి', 'కంచికావేరి', 'సురసుందరీ' కావ్యాలు వ్రాశాడు. 'విరహవిలాపం' అనివొక ఇంగ్లీషు కావ్యం అనువదించాడు. 'కాశీయాత్రా', 'బాంగ్లా కవితా విషయక ప్రబంధ', 'శరీరసాధనీ విద్యార గుణోత్కీర్తన', 'భేక మూషికయద్ధ' మొదలైన ఇతర గ్రంథాలు కూడా వ్రాశాడు.

రంగలాలు 'పద్మినీ ఉపాఖ్యాన' సరిగ్గా మొదటి స్వాతంత్ర్య యుద్ధం జరిగిన మరుసటి సంవత్సరం వెలువడింది. ఆధునిక బాంగ్లా సాహిత్యంలో ఇదే మొదటి కావ్యం. ఇందులోని చందస్సు, భాష, అలంకారాలూ పురాతనమైనవే కావ్య పద్ధతి మాత్రం ఆధునికం. ఇంగ్లీషు ఆధునిక కావ్యాలు చదివినా భారత్, చంద్ర, ఈశ్వరగుప్తులనే కావ్యగురువులుగా చేసుకున్నాడు కవి.

రంగలాలు రెండో కావ్యం కర్మదేవి 1852లో వెలువడింది. ఇందులో Walter Scott అనుకరణ స్పష్టంగా అవుపిస్తుంది. అంతకి తప్ప భాషలో కాని, భంగిమలోకాని ఆధునికత అవుపడదు. ఇది వెలువడే సరికి బాంగ్లా సాహిత్య రంగంలో మైకేలు మధుసూదనదత్తు విప్లవశంఖం మేఘనాదంతో ప్రతి ధ్వనిస్తూ వుంది. ఆ ప్రతిధ్వని రంగలాలులో కూడా ధ్వనించడం సహజం. మధుసూదనదత్తు రంగలాలు బాల్య స్నేహితుడు. అలా అని మధుసూదనుడి విప్లవశక్తి రంగలాలులో ద్యోతకం కాలేదు.

మైకేలు మధుసూదనదత్తు (1824-1878)

బాంగ్లా సాహిత్యంలో ప్రాచీన ఆధునిక యుగాల మహాసంధిలో జన్మించాడు మధుసూదనదత్తు. అప్పటికి గొర్రెతోకలాగ పెరగకుండా తరగకుండా సాగిపోతూవుంది బాంగ్లా కావ్యధార. నలిగిన దారినే నడిచి పోతున్నారూ కవులు. కవితలో కొత్తదనం లేదు; మార్పున్నాలేదు. అనుప్రాసభావశ్యమే కావ్యంలో గొప్ప. ఈశ్వరగుప్త ప్రతిభావంతుడైన కవే. అయితే ప్రాచీన కోవకే చెందినకవి అతను. పాశ్చాత్య ప్రభావం అతణ్ణి మార్చలేదు. మధుసూదనుడే బాంగ్లా కవితలో

యుగపరివర్తనం కలిగించిన మహాకవి; రామమోహన, బంకిమచంద్ర, రవీంద్ర నాథులతో చెప్పవలసిన సాహిత్య మహారథి.

యశోహర టిల్లా సాగరదండి ఇతని జన్మస్థానం. తండ్రి రాజనారాయణ దత్తు. కలకత్తాలో పకీలు. తల్లి జాహ్నవి.

మధుసూదనదత్తు 1837లో హిందూ కాలేజీలో చేరాడు. కాలేజీ విద్యార్థులందరిలో అతడే తెలివైనవాడు. ఇంగ్లీషులో అతని ప్రజ్ఞ అసాధారణంగా వుండేది. విద్యార్థిదశలోనే మంచి ఇంగ్లీషు పద్యాలు వ్రాసేవాడు.

సీమదేశం వెళ్ళాలనీ, దొరసానిని పెళ్ళిచేసుకోవాలనీ, ఇంగ్లీషులో గొప్ప కవి కావాలనీ చిన్నప్పటినుంచీ అతను కలలు కనేవాడు కుమారుడి ఈ అభిలాష కనిపెట్టాడు తండ్రి రాజనారాయణదత్తు. అతనికి వివాహం తలపెట్టాడు జాతి పిల్లను. అన్నీ సిద్ధమయ్యాయి. పెళ్ళినాడు మధుసూదనుడు పారిపోయాడు. పాదిరీల సాయంతో ఫోర్టు విలియంలో దాక్కున్నాడు. 1843 లో అతను క్రైస్తవ మతం వుచ్చుకున్నాడు. ఆవాళనుంచి తనపేరు ముందు 'మైకేలు' అని చేర్చుకున్నాడు. అనంతరం అతను హిందూ కాలేజీ వాచిలి పెట్టి బిషపు కాలేజీలో ప్రవేశించాడు. కుమారుడు క్రియిస్తవుడైపోయినా అతని చదువు కోసం తండ్రి ధనసహాయం మానలేదు. నాలుగేళ్ళు బిషపు కాలేజీలో చదివాడు మధుసూదనుడు. గ్రీకు, లాటిన్, హిబ్రూ, పార్సీ, ఇంగ్లీషు భాషలు కూలంకషంగా నేర్చుకున్నాడు. కాలేజీ మద్రాసు పండితుడు కుమారస్వామి దగ్గర సంస్కృతం చదువుకున్నాడు. 1848లో కాలేజీ విద్య పూర్తిచేసి మద్రాసు వెళ్ళాడు. అక్కడ 'మద్రాసు సర్క్యులేటర్', 'అధీనియం', 'హిందూ', 'మద్రాస్ స్పెక్టేటర్' పత్రికలలో సంపాదకుడిగా పనిచేశాడు. మంచి 'ఇండో ఇంగ్లీషు కవి' అని పేరు పడ్డాడు. కొన్నాళ్ళు మద్రాసు ప్రెసిడెన్సీ కాలేజీలో ఇంగ్లీషు అధ్యాపకుడిగా పనిచేశాడు. ఈ సమయంలోనే రెబెకా మాక్టవిస్ అనే ఆం యువతిని వివాహం చేసుకున్నాడు. కాని ఏడేళ్ళ తరవాత ఆమెను విడిచి పె శాడు. అనంతరం ఎమిలియా హెన్రీ ఎటా అని మరొకామెను పెళ్ళి చేసు న్నాడు. ఈమెతో అనుకూల మేర్పడింది. కొంతకాలం మద్రాసులో వుండి ఆమెతో కలకత్తా తిరిగి వచ్చాడు.

ఇంగ్లీషులో మధుసూదనదత్తు మంచి కవిత్వమే వ్రాశాడు. కానైతే అతని అభిలాష మాత్రం పూర్తి కాలేదు. చివరకు బాంగ్లాలో కవిత్వం వ్రాసి యుగ ప్రవర్తకుడయ్యాడు.

పాయకపాడా రాజు కోరిక మీద మధుసూదనుడు రత్నావళి నాటకం ఇంగ్లీషు చేశాడు. ఈ అనువాదం బాంగ్లాలోని పెద్ద దొరల అందరి ప్రశంసలు అందుకుంది. ఇది 1858 లో మాట. అంతవరకు అతను బాంగ్లాలో గ్రంథ రచన చేసిన పాపాన పోలేదు. రత్నావళి ఇంగ్లీషు రచన చూశాక తన స్నేహితులు బాంగ్లాలో గ్రంథరచన చెయ్యమని ప్రోత్సహించారు. అప్పుడే అతను 'శర్మిష్ఠ' నాటకం వ్రాశాడు. అది పాయకపడారాజుగారి బేలగాభియా నాటకశాలలో దర్శించారు తన 'శర్మిష్ఠ' కూడా ఇంగ్లీషులో అనువదించాడు మైకేలు. 'శర్మిష్ఠ' బాంగ్లాలో వ్రాశాకే మాతృభాష మీద గాఢానురాగంకుదిరింది అతనికి. మూ శ్శ స్వల్పకాలంలో 'పద్మావతి' నాటకం, 'తిలోత్తమ సంభవ' కావ్యం, 'ఏకయాకి బలె సభత', 'బుడశాలికేర ఘాడేరో', ప్రహసనాలూ, 'మేనునాథవధ' కావ్యం, 'ప్రజాంగన' కావ్యం. 'కృష్ణకుమారి' 'పీఠాంగన' కావ్యాలు వ్రాసి ప్రకటించాడు. ఈ మూడేళ్లలో అతని కీర్తి ఖండాంతరాలు వ్యాపించింది. బాంగ్లా సాహిత్య రాజ్యంలో సార్వభౌమత్వమే అతనికి లభించింది. కలం పట్టిన మూడేళ్లలో ఇంతటి కీర్తి ఎవరికి వచ్చి వుండ దంటే అతిశయోక్తి కాదు. ఈ సందర్భంలో వాక స్నేహితుడి ఉత్తరంలో తానే ఇలా వ్రాశాడు దత్తు.

"You may take me for it friend Raj that I shall come out like a tremendous comet and no mistake."

దత్తు బాంగ్లా కవితలో అమిత్రాక్షర ఛందస్సు ప్రవేశ పెట్టాడు. 'ప్రజాంగన', మినహాయిస్తే తక్కిన అతని కావ్యాలన్నీ అమిత్రాక్షర ఛందస్సు లోనే నడిచాయి.

బాంగ్లా గద్య మహాభారత రచయిత కాలీ ప్రసన్న సింహ 1861 లో జోడా సంఖలో మధుసూదనదత్తును ఘనంగా సన్మానించాడు. బాంగ్లా కవని సన్మానించడం చరిత్రలో ఆదే మొదటి సారి. ఆ సంవత్సరమే మధు సూదనుడు దీన బంధు మిత్ర 'నీలదర్పణ' వొక్క రాత్రిలో ఇంగ్లీషు చేశాడు.

1862 లో దత్తు ఇంగ్లాండు వెళ్ళాడు. వెళ్ళేముందు 'వంగభూమిర ప్రతి' కవిత వ్రాసి మాతృభూమి దగ్గర సెలవు తీసుకున్నాడు. లండనులో బారిస్టర్ చదివాడు. 1863 లో ఫ్రాన్సు వెళ్ళాడు. Versailles నగరంలో వుండి 'చతుర్దశపది కవితావళి' వ్రాశాడు. బాంగ్లాలో 'చతుర్దశపది' (సానెట్సు) కవిత అతనే మొదట ప్రవేశ పెట్టాడు.

ప్రాన్సులో ధనాభావంతో బాధపడ్డాడు దత్తు. అది తెలిసి ఒకమారు ఈశ్వరచంద్ర విద్యాసాగరుడు ధనం పంపి సాయపడ్డాడు. అయినా, అక్కడ భార్యాబిడ్డలతో ఉపవాసాలు కూడా చేశాడతను. ఇరుగు-పొరుగు ఉదారులు అది తెలిసి, అతడెరగకుండా తినుబండారాలు అతని గుమ్మంలో పెట్టి దయతో స్వీకరించండి అని వ్రాసి పోయారు. ఇది పురస్కరించుకుని తన 'సంసారిక జ్ఞాన' అనే కవితలో ఇలా వ్రాశాడు దత్తు.

“కి కాజె బజాయె బీనా , కికాజ జాగాయే.  
 సుమధుర ప్రతిధ్వని కావ్యేర కాననే?  
 కి కాజ గరజే ఘన కావ్యేర గగనే  
 మేఘరూపే, మనరూప మయూర నాచాయే?  
 స్వతరీతే తులితోరె బెడాబేకి బాయే  
 సాసార సాగర జలె, స్నేహకలి మనె  
 కోన జన దెబె అన్న అర్థమాత్ర భేయె  
 తుదాయ్ కాతర తోరె దేఖరె తో రణే?”

మధుసూదనదత్తు పారిసులో వున్నప్పుడు ఇటలీలో దాంతే త్రిశతి వార్షిక మహోత్సవం జరిగింది. యూరపులో పేరుపడ్డ కవులందరూ దానికి కవితలల్లి పంపారు. మధుసూదనదత్తు కూడా పంపాడు. ఆ కవితను మెచ్చుకుని ఇటలీరాజు విక్టర్ ఇమానియేల్ ఇలా వ్రాశాడు.

‘It will be a ring which will connect the Orient with the Occident’

(మీ కవిత ప్రాకృశ్చిమాలను ముడిలా కలుపుతుంది.)

బారిస్టరు పరీక్ష పూర్తి చేసుకుని మధుసూదనదత్తు 1887 లో బాంగ్లా తిరిగి వచ్చాడు. అయితే కవి అయిన తాను కలకత్తా హైకోర్టులో బారిస్టరుగా పనిచెయ్యలేదు. ప్రివీ కౌన్సిలులో రికార్డుల పరీక్షకుడుగా నియమితుడయ్యాడు. అనారోగ్య కారణంగా ఆ పని కూడా చెయ్యలేక పోయాడు. ఈ సమయంలో అతను ‘మాయాకానన’ నాటకమూ, హెక్టరు కథ గద్య కావ్యమూ, నీతి కవితా మాలా వ్రాశాడు.



1862లో మధుసూదనుడు పంచకోట మహారాజు దగ్గర మానేజరు గానూ, లీగలు అడ్వయజరుగానూ ప్రవేశించాడు; ఏదెనిమిదేళ్ళు పనిచేశాడు. మహారాజు చపలబుద్ధి నచ్చక ఆ పని వొదిలి పెట్టి కలకత్తా వచ్చేశాడు. కలకత్తాలో మంచం పట్టాడు. దారిద్ర్యం పైన పడింది. గంగానది వాడున ఉత్తర పడా గ్రంథాలయ మందిరంలో నివసించాడు. మూడు మాసాలు మాత్ర మక్కడ వున్నాడు. 1873 జూన్ నెలలో ప్రెసిడెన్సీ జనరల్ ఆస్పత్రిలో చేరాడు. అదే నెల 29 తేదీని స్వర్గస్థుడయ్యాడు.

మహాకవి మధుసూదనదత్తు దనాభావంతో మరణించాడు. క్రయిస్తవుడు కావడం చేత అతని మృతదేహం వెంట స్నేహితులు కాని, బంధువులు కాని వెళ్ళలేదు. తన కావ్యాలు చదివి మెచ్చుకునే జనం కూడా వెళ్ళలేదు. అనంతరం మాత్రం ఆ మహాకవి సమాధి దేశీయులకు యాత్రాస్థలమైంది.

మహాకవి సమాధి కలకత్తా సర్కులరు రోడ్డులో వుంది. మరణానికి ముందు అతను వ్రాసుకు పెట్టిన గేయం సమాధి బలపురాతి మీద ఇలా వుంది.

“దాండావ్ పథికవర ! జన్మయది తీవ  
వంగే! తిష్ట తుణకాల! ఏ సమాధి స్థలె,  
జననీర కోలె శిశులబయే యెమతి  
విరామ మహీర పదె మహానిద్రావృత  
దత్తకులోద్భవ కవి శ్రీమధుసూదన !  
యశోరె సాగర దాండి కపోతాక్ష తీరె  
జన్మభూమి, జన్మదాతా దత్త మహామతి  
రాజనారాయణ నామే జననీ జాహ్నవి!”

(నిలు, పథికవరా ! నీ పుట్టుక వంగదేశమే అయితే ఒక క్షణం ఈ సమాధి దగ్గర ఆగు. తల్లి వాడిలో శిశువు విశ్రాంతి పొందుతున్నట్టు భూదేవి వాడిలో దత్త కులోద్భవుడు కవి శ్రీ మధుసూదను డిక్కడ మహానిద్రావృతుడై వున్నాడు. కపోతాఖ్య నదీతీరం యశోరసాగర దాండి జన్మభూమి. తండ్రి మహామతి రాజనారాయణదత్తు, తల్లి జాహ్నవి).

ఆధునిక బాంగ్లా కావ్యకాననంలో తొలి కలుపులు తీసిన మాలి మధుసూదనదత్తు. పాశ్చాత్య వాయువులే విప్లవం రేపాయి, నిజమే; అయితే ఆ విప్లవంలో మహానాయకుడు మధుసూదనదత్తు. అతని ప్రతిభ అసాధారణమైంది. అతని సాహసం అనితరసాధ్యమైంది, వ్యాస, వాల్మీకిలతోను; హోమరు, డాంఛేలతోను; కాళిదాస, భవభూతులతోను అతను సమానుడు కాకపోవచ్చు; కాని పెట్రార్డు, మిల్టన్ వంటి కవులకు అతను ఏ మాత్రమూ తీసిపోడు.

మధుసూదనదత్తు ప్రతిభతో అలాటి బాంగ్లా కాలిబాట నవీనయాత్రకు యోగ్యమైన మహారథపథంగా మారింది. తన శక్తిని తాను విశ్వసించినవాడు కనుకనే మాతృభాష మీద ఆ కవి శ్రద్ధమాపాడు. నిర్భీక భావంతో బాంగ్లా భాషకు ఆధునిక చీక్షను ఇచ్చాడు. ఆ సాధనలో పూర్వానువృత్తికంటే అది అధిక సంపూర్ణంగా, స్వతంత్రంగా విరిసి వర్ధిల్లింది. వంగవాణిని గంభీర స్వరతరంగ భంగీముద్రితం చెయ్యడానికై సంస్కృత భాండారం నుంచి నిస్సంకోచంగా అభిష్టానుసారంగా దోచుకునిరావడం కూడా ఆ మహాకవి చూపిన మార్గమే. ప్రాచీన పాయర్ వృత్త సమద్విభక్త వేలాబంధం తెగగొట్టి దాని మీద ఆయన ప్రవహింప చేసిన అమిత్రాక్షర స్రవంతి కూడా నూతనమైనదే. మహాకావ్య, ఖండకావ్యాల రచనా రీతులలో అతను అవలంబించినరీతి కూడా బాంగ్లా భాషకు కొత్తవే. ఇలా క్రమ క్రమంగా పాఠకుల హృదయాలను నచ్చించి మెప్పించడంతో పూరుకోలేదు. శాస్త్రీయమైన మంగళాచరణం కూడా మానివేసి కవితను కొనిపోయి తుఫాను వీపు మీద ఎక్కించాడు. దాంతో ప్రాచీన సింహద్వారం గడియలు సళ్ళి పడిపోయాయి. \*\*.

### మేఘనాథ వధ

మహాకావ్యం వ్రాయాలని మొదటినుంచి మధుసూదనదత్తు అభిలాష. ఆ అభిలాషతోనే అతను మొదట 'తిలోత్తమ సంభవ' వ్రాశాడు. కాని, 'మేఘనాథ వధ' వ్రాశాకే అతని అభిలాష పూర్తయింది. 'మేఘనాథవధ' తోనే అతను మహాకవిగా ప్రసిద్ధి పొందాడు. 'మేఘనాథవధ' బాంగ్లా సాహిత్యంలోనే కాదు, భారతీయ సాహిత్యంలోనే మహాకావ్యం.

\* రవీంద్రుడు.

రామాయణంలోని కథే తీసుకున్నాడు కవి. కాని దానిని వొక అద్భుత మైన మయసభగా చిత్రించాడు. అదొక అపూర్వ సృష్టి; నవీనసృష్టి; మహాసృష్టి.

మేఘనాథవధలో కథానాయకుడు రాముడు కాడు; లక్ష్మణుడున్నా కాడు; మేఘనాథుడే కథానాయకుడు. కవి రాముడి పక్షం వహించలేదు; రాక్షసుల పక్షం వహించాడు. ఇదే ఈ కావ్యకథలో అపూర్వం. కావ్యరచన సాగిస్తూ కవి వొక స్నేహితుడికి ఇలా వ్రాశాడు; "... the glorious son of Ravana was a fine fellow. Ravana was a grand fellow. The idea of Ravana elevates and kindles my imagination. I hate Rama and his rabble."

మేఘనాథవధలో వాల్మీకి, హోమరుల ప్రభావం అమితంగా అవుపడు తుంది. అలా అని అంధానుకరణతో జాతీయత మరుగు పరచలేదు కవి.

కథ రామాయణంలోదే అయినా పాత్రలు ఇలియడ్ ను తలపుకు తెస్తాయి. మేఘనాథ వధలోని శివపార్వతులు ఇలియడ్ లోని జీవుస్ (zeus), హేరా (Hera) లనూ, దుర్గ ఆథేనా (Athena) నూ, స్కందుడు ఆరెస్ (Ares) నూ, తలపుకు తెస్తారు. మేఘనాథుడివధ తరువాత రావణుడి వైఖరి పాత్రోక్లాస్ (Patroklos) మృతి తరువాత అఖిల్లెవోస్ (Akhilleos) వైఖరిని తల పిస్తుంది. మేఘనాథవధలో ప్రమీల పాత్ర ఇలియడ్ లోని ఆండ్రోమాఖే (Andromakhe) నూ, క్లోరిండా (Clorinda) నూ తలపుకు తెస్తుంది. మేఘ నాథ వధలో కొన్ని సన్నివేశాలు కూడా ఇలియడ్ ను జ్ఞాపకం చేస్తాయి.

మేఘనాథవధలో ఇంద్రజిత్తు వధార్థం దేవేంద్రుడు దేవదూత చిత్రరథుడి చేత లక్ష్మణుడి దగ్గరికి దివ్యాస్త్రాలు పంపుతాడు. ఇలాగే ఇలియడ్ లో హెక్ తోర్ వధార్థం థేటిస్ (Thetis) దేవశిల్పి హెఫాయిస్తోస్ (Hephaistos) చేత అఖిల్లెవోస్ దగ్గరికి దివ్యాస్త్రాలు పంపుతాడు.

ఇలియడ్ లో హెక్ తోర్ అంత్య సంస్కారమూ, మేఘనాథ వధలో ఇంద్రజిత్తు అంత్యేష్టి వొక్కలాటి సన్నివేశాలే. అనేకచోట్ల ఆలంకారాలూ, వాక్యాలూ కూడా యథాతథంగా ఇలియడ్ లోంచి మేఘనాథ వధలోకి తీసు కున్నాడు కవి.

మేఘనాథ వధ కథ

సమ్ముఖ యుద్ధంలోపడి వీరచూడామణి వీరబాహు యమపురం చేరిన వా రైవసి, రాజకులమణి రావణుడు శోకాకులుడై మూర్ఛపోతాడు. తెలుసుకుని

ఎవడి భుజబలం విని అమరులు కాతరులవుతారో అతడి ముందు ఈ బికారి. రాముడా కోదండమెత్తాడు: 'అని నిట్టూరుస్తాడు. యుద్ధసన్నద్ధుడవుతాడు. వీరబాహు. తల్లి చిత్రాంగద విలపిస్తుంది. లక్ష్మీదేవి మారువేషంతో ప్రమోదకాననానికి వెళ్ళి వీరబాహు మరణవార్త మేఘనాథుడితో చెప్పుతుంది. అతడు వచ్చి తండ్రిని వాడిస్తాడు. తానే యుద్ధసన్నద్ధుడవుతాడు. కొడుకును సేనాధిపతిగా అభిషేకిస్తాడు రావణుడు. వీరధాత్రి, సర్వలంకలో జయజయ ధ్వనులు ప్రతిధ్వనిస్తాయి.

లక్ష్మి ఇంద్రసభకు వెళ్ళి ఇంద్రజిత్తు రణయాత్ర వినిపిస్తుంది. నికుంభి లలో ఇంద్రజిత్తు యజ్ఞం పూర్తిచేస్తే అతణ్ణి జయించడం అసాధ్యం. శబీ ఇంద్రులు కైలాసం వెళతారు. శివుడితో విన్నవిస్తారు. దివ్యాస్త్రాలు పుచ్చుకుని దేవేంద్రుడు చిత్రరథుణ్ణి లక్ష్మణుడి దగ్గరికి పంపుతాడు. లక్ష్మణుడు మహామాయని పూజించి వరం పొందుతాడు, ఆమె సాయంతో, విభీషణుణ్ణి వెంట బెట్టుకుని అదృశ్యంగా నికుంభిల యజ్ఞాగారంలో ప్రవేశిస్తాడు. ఇంద్రజిత్తును వధిస్తాడు.

పుత్రశోకంతో రావణుడు రాముడి మీద దండెత్తి వస్తాడు. అతడి శక్తి తగిలి లక్ష్మణుడు పడిపోతాడు. రాముడు మాయాదేవి సాయంతో యమలోకానికి వెళతాడు. అక్కడ దశరథుణ్ణి చూస్తాడు. అతనివల్ల లక్ష్మణుడు బతికే ఉపాయం తెలుసుకుంటాడు. హనుమంతుడు సంజీవి తేవడంతో లక్ష్మణుడు బ్రతుకుతాడు. లక్ష్మణుడు లేచిన వార్తవిని రావణుడు కుంగిపోతాడు. ఇంద్రజిత్తు అంత్యక్రియల కోసము రాముడి దగ్గర ఏడు దినాలు యుద్ధ విరమణ కోరుతాడు.

సముద్రతీరంలో ఇంద్రజిత్తు అంత్యక్రియలు ఘనంగా జరుగుతాయి. రావణ్యమయి పతిభక్తి పరాయణ ఇంద్రజిత్తు భార్య ప్రమీల సహగమనం చేస్తుంది.

“హామాత! రాక్షసలక్ష్మీ, కి పాపె ల్లిఖలా  
ఏ పీడా దారుణ విధి రావణేర భాలె:”

(హామాతా రాక్షసలక్ష్మీ! ఏ పాపం వల్ల ఈ దుఃఖం రావణుడి నొసట వ్రాశాడు విధి!) అని రాక్షసరాజు రావణుడు వాపోతాడు.

కైలాసంలో శివుడు కంపర మెత్తుతాడు. అతని జటాజూటం పూగి పోతుంది. మెడలోని నాగులు బుసకొట్టి గర్జిస్తాయి, నుదుటికన్ను ధగధగ

.మండుతుంది. త్రిపథగ సురనది జటాజూటంలో వుప్పొంగుతుంది; పర్వత కందరాల వెల్లువై పారుతుంది. కైలాసగిరి శిఖరాలు జవజవ లాడతాయి. విశ్వం అతంతో కంపిస్తుంది.

సభయంతో ఆభయ పార్వతి అంజలిబంధంతో శివుణ్ణి శాంత పరుస్తుంది.

ఎత్తి పోతలు జరిపి రాతసులు కన్నీళ్ళతో ఇళ్ళకు మళ్ళుతారు.

“నవ్వు దిచా నిశి లంకా కాందిలా.”

(ఏడు పగళ్ళు, ఏడు రాత్రిళ్ళు ఏడ్చింది లంక.)

మేఘనాథ వధలో ఛందస్సు అమిత్రాక్షరి (Blank verse). ఈ కావ్యంలో భాష కూడ సరికొత్తది. ఛందో బంధాలే కాదు, వ్యాకరణ శృంఖలాలు కూడా ఛటాఫట్ మనిపించాడు కవి. కొత్తశబ్దాలు సృష్టించాడు. కొత్త తెన్నులు చూపాడు. స్వర్గ నరకాల వింత దృశ్యాలు చిత్రించాడు. సజీవమైన పాత్రలు సృష్టించాడు. మేఘనాథుడి నోట వీరోచితమైన భాష పలికించాడు. ప్రమీల వంటి అద్భుత పాత్రను, బాంగ్లాకు కాదు భారతీయసాహిత్యానికి, ప్రసాదించాడు.

ప్రమీల వీరాంగన. ఆమె వీరవాక్యాలు వినండి :

“.....జని భుజబలె

రఘుశ్రేష్ఠ; ఏ ప్రతిజ్ఞ, వీరాంగనా మమ;

నతుబా మరిబ రణె, జాధాకె కపాలె;

దానవకుల సంభవా అమరా, దానవి!

దానవకులేర విధి వధితె సమరె,

ద్విషత్ శోణిత నదె, నతుబాడుబితె!

అదరె ధరిలో మధు, గరళలోచనె

అమరా; నహికి బలి ఏ భుజ మృణాళె?

చలి నబె; రాఘవేర పేరి వీరవణా,

దెఖిబ, జేగూప దెఖి సూర్యణఖా పిసీ

మాతిల మదన మదె పంచవటీ వనె;

దెఖిబ లక్ష్మణకూరె; నాగ పాశదియా  
 బాంధిలబ విభీషణె, రాక్షసులాంగారా!  
 డలిబ విషకు దలె, మాతంగినీ యథా  
 నలవన. తోమరాలో విద్యుత్ ఆకృతి,  
 విద్యుతేర గతి చల, పడి అరి మార్చె..”

(రఘుశ్రేష్ఠుణ్ణి భుజబలంతో జయిస్తాను. లేదా సమరంలో ప్రాణాలర్పిస్తాను. పీరాంగన నేను ఇదే నా ప్రతిజ్ఞ. ఏముంటే అదవుతుంది నుదుట. దానవకులసంభవను నేను. దానవీ! సమరంలో వధించడమే దానవుల విధి. రక్త నదులు పారించడమో, రక్తనదంలో మునిగిపోవడమో మన విధి. మా ఆధరింలో మధువూ, కళ్ళలో గరళమూ వుంటుంది. మా మృణాలభుజాలలో జలం లేదా? రాక్షసాంగనలారా పదండి; రాఘవుణ్ణి చుట్టముట్టండి; వీరత్వంతో చూద్దాం అతణ్ణి - ఏరూపం చూసి మేనత్త శూర్మజులు పంచవటి వనంలో కామాతుర అయిందో ఆ రాఘవుణ్ణి చూద్దాం యుద్ధంలో. శూర లక్ష్మణుణ్ణి చూద్దాం. రాక్షసకులాంగారుడు విభీషణుణ్ణి నాగపాశాలతో బంధించి తెస్తాను. కమలవసం తొక్కిసిన మాతంగిని లాగ శత్రువుల్ని తొక్కిస్తాను. మీరంతా విద్యుత్తులలాంటి ఆకారం కలవారు. విద్యుద్వేగంతో పదండి రాఘవుల మీద విరుచుకు పడదాం).

మేఘనాథవధ అమరకావ్యం. మైకేలు మధుసూదనదత్తు అమర కవి. ఇతని ఇతర కావ్యాలు ‘తిలోత్తమ సంభవ’, ‘పీరాంగన’; ‘చతుర్దశపది’, ‘వ్రజాంగన’ (రాధావిరహ) కూడా ఉత్తమ కావ్యాలు. చతుర్దశపది (సానెట్సు) లో మధుసూదనుడు చూపిన శిల్పం బాంగ్లా కవులలో రవీంద్ర నాథుడు తప్ప ఇంకెవ్వరూ చూపలేదు. ‘వ్రజాంగనా’ కావ్యంలో కవి పక్కా వైష్ణవ కవిగా దర్శన మిస్తాడు. అతను క్రయస్తవు డని తెలియనివారు ఆ కావ్యం చదివితే కవి వైష్ణవభక్తుడే అనుకుంటారు. అయితే వైష్ణవ కవుల ప్రభావం కంటే భారత చంద్రుడి ప్రభావమే ఇందులో తొంగిచూస్తుంది.

ఆనాటి బాంగ్లా కవులలో హెచ్చుమంది సంస్కృత పండితులు. వారికి పాశ్చాత్య వాసన కిట్టదు. ఇంగ్లీషు చదివి కవిత కోసం కలం పట్టిన నవ యువకులకు బాంగ్లా బాగా రాదు. ఈ రెండు రకాల వారిని ఉద్దేశించి మధు సూదన దత్తు వ్రాసిన వాక్యాలు మనం కూడా గమనించదగినవి.

“..... foreign rascals, nothing is poetry to them which is not an echo of Sanscrit-they have no notion of originality... the poor devils dont know Bengali enough to understand what they read !”

దత్తు సమకాలిక కవులు

మైకేలు మధుసూదన దత్తు సమకాలికులైన ఆధునికులలో రంగలాం వంద్యోపాధ్యాయ, దీనబంధుమిత్ర, రసికచంద్రరాయి, ద్వారకానాథరాయి, హరినాథమజుందారు, కృష్ణచంద్రమజుందారు, హరిశ్చంద్రమిత్ర, రాధా మాధవమిత్ర మొదలైనవారు ముఖ్యులు. రంగలాలు, దీనబంధుల విషయం వెనక తెలుసుకున్నాము.

రసిక చంద్ర రాయి (1885-1900)

గేయకావ్య రచయితగా సుప్రసిద్ధుడితను. పాలడా గ్రామం ఇతని జన్మస్థానం, ‘విజ్ఞాన సాధూర వచన’, ‘హరిభక్తి చంద్రిక’, ‘జీవనతార’ మొదలైన పదకొండు పాంచాల (గేయ) గ్రంథాలు వ్రాశాడు. ‘జీవనతార’ శృంగార కావ్యం.

ద్వారకానాథరాయి

కొత్త పాత దారులు రెండూ తొక్కిన కవి ఇతను. ఇతని ‘బిల్వమంగళ’ ‘రాస రసామృత’, ‘ప్రకృతప్రేమ’, ‘సీతాహరణ’ మొదలైన గ్రంథాలు పాతరకం గ్రంథాలు, ‘ప్రకృతసుఖం’, ‘సుశీలమంత్ర’ కొరకం కావ్యాలు. ‘ప్రకృత సుఖం’ అమితాక్షర ఛందస్సులో వ్రాసిన రూప కావ్యం. ‘సుశీల మంత్ర’ గద్య కావ్యం. ‘మోహముద్గర’ ‘ప్రీతిజ్ఞా విద్యా విధాన’, ‘భాత్రబోధ’, ‘కవితా పాఠ’, ‘పాఠామృత’, ‘శిక్షావళి’. ‘పరమాద్భుత పదావళి’ మొదలైనవి కూడా వ్రాశాడు ద్వారకానాథరాయి.

హరినాథ మజుందారు (1888-1898)

‘కంగాళ’, ‘పికిరిచాంద’ అని ఇతని కవితానామాలు. అందుకని ఇతణ్ణి ‘కంగాళ హరినాథ’ అనేవారు. నదియాజిల్లా కుమారఖాలి గ్రామం ఇతని జన్మస్థానం. తండ్రి హరిధర మజుందారు, మీర్మశాస్త్రివర్యుల సేన, ఇతని శిష్యుడు. ఇతని గేయాలు దేశమంతటా ఆదరణ పొందాయి. ఇతని ‘చారు చరిత్ర’, ‘పద్యపుండరీక’ పద్యకావ్యాలు, ‘విజయ వసంత’ గద్య కావ్యం.

‘అక్షర సంవాద’ గేయనాటకం. ఇతను తన గ్రామంలోనే ‘గ్రామవార్తా ప్రకాశిక’ అని వొక పత్రిక స్థాపించి గ్రామవాసుల మీద జరిగే అన్యాయాలు నిర్భయంగా ఖండించే వాడు.

కృష్ణచంద్ర మజుందారు (1887- 1908)

ఖులనార సేనహాటి గ్రామం ఇతని జన్మస్థానం. సంస్కృత, పారిసి భాషలలో మంచి పండితుడు. సహజ కవి. ఇతని రచనలలో సూఫీ కవులైన సాదీ, హామీజుల భావాలు కనపడతాయి తరుచు. ‘సద్భావశతక’, ‘మహాభోగ’, ‘రాసర ఇతివృత్త’ (ఆత్మకథ), ‘కైవల్య తత్వ’ మొదలైన గ్రంథాలు వ్రాశాడితను. ‘థాకాప్రకాశ’, ‘విజ్ఞాపనీ’, ‘ద్వైభాషికీ’, పత్రికల సంపాదకుడుగా పనిచేశాడు. ఈశ్వరగుప్త పత్రిక ‘సంవాద ప్రభాకర’లో ఎన్నో కావ్యాలు ప్రకటించాడు.

హరిశ్చంద్ర మిత్ర (1888-1872)

కవి, నాట్యకారుడున్నూ ఇతను. హవుడాజిల్లా సావిఖా గ్రామం జన్మ స్థానం. థాకా నివాసం. తండ్రి ఆభయచరణమిత్ర. ‘రామాయణ బాలకాండ’, ‘నిర్వాసిత సీత’, ‘కీచక వధ’, ‘కవితా కౌముది’, ‘విధవ వంగాంగన’, ‘వీర కావ్యవళి’, ‘కవితా రహస్య’, ‘కవికావళి’ మొదలైనవి ఇతని గ్రంథాలు. థాకాలో వుండి ‘కవితా కుసుమావళి’ అని వొక నెల పత్రిక నడిపాడితను. ఇతని రచనలలో మధుసూదనదత్తు ప్రభావం బాగా కనిపిస్తుంది.

రాధామాధవమిత్ర

ఈశ్వరచంద్రగుప్త శిష్యుడితను. జేబారు గ్రామం ఇతని జన్మస్థానం. ‘జోధేందూదయ’. ‘కవితావళి’ అయిదు భాగాలు. ‘శ్రీశోకేర దర్పచూర్ణ’ ఆరణ్య ఉపన్యాస, ‘విధవామనోరంజన నాటక’ మొదలైన గ్రంథాలు వ్రాశాడు.

ఈ కాలంలోనే గోవింద రామదాసు ‘సతీరంజన’ కావ్యమూ, రామచంద్ర వసు ‘చేతనకౌముది’, రామరత్నదాస సర్కారు ‘రసిక రతన’, ‘మానవ దేహ రతన’ వ్రాశారు. రంగలాలు ముఖోపాధ్యాయ ఎన్నో పదాలు. ‘హరిదాస సామ’, ‘విజ్ఞాన దర్శక’, ‘చిత్రచైతన్యోదయ’, ‘వైరాగ్య విపిన విహార’ మొదలైన గ్రంథాలూ వ్రాశాడు. చబ్బిసి పరగణా రాహుకా గ్రామం ఇతని జన్మస్థానం. తండ్రి విశ్వంభర ముఖోపాధ్యాయ.



రంగలాలు వంద్యోపాధ్యాయ పద్మిని కావ్యం అనుసరించి కొందరు కవులు కావ్యాలు వ్రాశారు. వాటిలో వనోయారీలాలు వ్రాసిన 'జయావతి', లలితమోహన ఘోషు వ్రాసిన 'అచల వాసిని', ముఖ్యమైనవి. వనోయారీలాలు 'ద్వారకాకేళి విలాస', 'కోకిలదూత', 'యోజనగంధ', కుముద్వతి నాటక' మొదలైన గ్రంథాలు కూడా వ్రాశాడు.

మధుసూదనదత్తు ననుసరించి దీననాథధర, మహేంద్రశర్మ, భోలానాథ చక్రవర్తి, బలదేవపాలిత, సూర్యకుమార సేనుగుప్త, విహరీలాల వంద్యోపాధ్యాయ, హరివరణ చక్రవర్తి, భారతచంద్ర సర్కారు, ప్రజనాథమిత్ర, గోపాల చంద్ర చక్రవర్తి, రామకుమారనంది, ప్రసన్నకుమారనాగ, రజనీనాథచట్టోపాధ్యాయ, యాదవానందరాయి, గురునాథసేనుగుప్త, అంబికాచరణగుప్త, రాజకృష్ణ ముఖోపాధ్యాయ, హేమచంద్ర వంద్యోపాధ్యాయ, శారదా ప్రసాద ముఖోపాధ్యాయ, నరనారాయణరాయి, రామదాససేను మొదలైన వారు ఎందరో కావ్యాలు వ్రాశారు.

### హేమచంద్ర వంద్యోపాధ్యాయ (1888-1908)

'మేఘనాథవధ' రెండోకూర్పు (1888) కు విమర్శనాత్మకమైన పీఠిక వ్రాశాడితను. హుగ్లీజిల్లా గులిటా ఇతని జన్మస్థానం. తండ్రి విలాసచంద్ర వంద్యోపాధ్యాయ. వకీలుగా ఎంతో ధనం గడించాడు. అంతా బీదలకు దానం చేశాడు. చివరి దినాల్లో (1897) అంధుడై పోయాడు. దారిద్ర్యమనుభవించాడు. 'చింతా తరంగిణి', 'వృత్రసంహార', 'వీరబాహు', 'ఛాయామయి', మొదలైన కావ్యాలు వ్రాశాడు. 'వృత్రసంహార' కావ్యంలో మధుసూదనదత్తు ముద్ర పడింది. అయితే, ఛందస్సులో మాత్రం ఈ శ్వరచంద్రగుప్తనే అనుసరించాడు కవి. షేక్స్పియరు 'ఔంపెన్సు', 'రోమియో జూలియట్'ల ననుసరించి రెండు నాటకాలున్నూ వ్రాశాడు.

### నవీన చంద్ర సేను (1846-1909)

'ప్లాసీరయద్ధ' కావ్యం వ్రాసి పేరుపడ్డ కవి ఇతను. చట్టగ్రామ జిల్లా నయాపాతా జన్మస్థానం. తండ్రి గోపీ మోహనసేను. బాల్యంనుంచీ కవిత్వ మంటే ప్రీతి. ఇతని తొలి కావ్యం 'అవకాశ రంజని'. 1876లో 'ప్లాసీరయద్ధ'

వెలువడింది. దాంతో అతని భ్యాతి కవిలోకంలో హెచ్చింది. 'కురుక్షేత్ర', 'రంగమతి', 'రైవతక', 'ప్రభాస', 'భానుమతి', 'అమితాభా', 'అమార జీవన' 'గీతా ఓచండీర అనువాద' మొదలైనవి ఇతని గ్రంథాలు.

### కొందరు కవయిత్తులు

ఈ కాలంలో కొందరు కవయిత్తులు కూడా కావ్యాలు వ్రాశారు. వాటిలో కైలాసవాసినీదేవి 'విశ్వశోభా', అన్నధానుందరిదేవి 'అబలా విలాస', ఇందుమతి దాసి 'దుఃఖమాల', విరజామోహినీదాసి 'పనితా విహార', భువనమోహినీదేవి 'స్వప్నదర్శనే అభిజ్ఞాన', నవీనకాలీదేవి 'స్మశానద్రమణ', కామినీ సుందరీదేవి 'కల్పనా కుసుమ' మొదలైనవి పేర్కొనదగినవి.

### మధుసూదనదత్తు అనంతరం

"సాహిత్యసీమలో మహాకవి మధుసూదన దత్తు యుగం సమాప్తి అయిన తరువాత అనతి కాలానికే నా చిన్నతనంలో ఎంతోమంది యువకులు ఇంగ్లీషు సాహిత్య సౌందర్యభావ విహ్వలులై వుండేవారు. వారిని షేక్స్పియర్, మిల్టన్, బైరన్, మోలియర్ మొదలైనవారి రచనలు ఉర్రూతలూపి వదిలిపెట్టేవి. తమ సమకాలీన బాంగ్లా సాహిత్యంలో ఉదయించిన నూతన చైతన్య రుచులు నాటి యువకులు ముచ్చట్లలో కూడా ముట్టలేదు. అది అవధాన యోగ్యమని కూడా వారు తలచేవారు కారు. సాహిత్యంలో ప్రాతః కాలమైనా వారికి నిద్ర వదలలేదు."\*

మధుసూదనదత్తు అనంతరం బాంగ్లా కవులలో రెండు మార్గాలేర్పడ్డాయి. మొదటిది గతానుగతికంగా వస్తున్న క్లాసిక్ మార్గం; రెండోది నవీనమైన రొమాంటిక్ మార్గం. మొదటి మార్గం అనుసరించిన కవులలో హేమచంద్ర వంద్యోపాధ్యాయ (1838-1907), నవీనచంద్రసేను (1848-1909), అక్షయ చంద్ర చౌధురి, ఈశానచంద్ర వంద్యోపాధ్యాయ (1856-1897), రామకృష్ణరాయ (1852-1894), శివనాథశాస్త్రి, హరిమోహన ముఖోపాధ్యాయ, అధరలాలసేను (1855-1885), ఆనందచంద్రమిత్ర, నవీనచంద్ర ముఖోపాధ్యాయ, దినేశ చంద్రవసు (1851-1899) మొదలైనవారు ప్రసిద్ధులు.

రెండోతెగ కవులలో మొదట కొత్తకంఠం వినిపించిన కవి బీహారీలాలు చక్రవర్తి (1884-1894). ఆధునిక గీతికావ్యజనకుడితను. రవీంద్రనాథుడి కావ్య గురువు. చిన్నతనంలోనే కవిత్వం అలవదుచు కున్నాడు. అనతి కాలంలోనే కొత్త మార్గం తొక్కాడు. ఆధునిక సాహిత్యంలో 'కవిగురువు' అనిపించు కున్నాడు. వాల్మీకితో కాళిదాసు సంబంధం ఏలాటిదో బీహారీలాలుతో రవీంద్రనాథుడి సంబంధం అలాటిది అన్నాడు, బాంగ్లా సాహిత్య చరిత్రకారుడు సుకుమారసేను.

'సంగీత శతక', 'స్వప్నదర్శన' (గద్య), 'బంధువియోగ' (1870), 'ప్రేమ ప్రవాహిని' (1870), 'వంగసుందరి' (1870), 'శారదామంగళ' (1879), 'సాదేర ఆసన' (1888-89) మొదలైనవి ఈయన వ్రాశాడు. ఇతని కవిత సరళమైంది; సరసమైంది; ప్రతిభాసంపన్నమైంది. ఇతని 'హిమాలయ' ఖండకావ్యం చూడండి.

“అసీమ నీరద నయ

ఓయి గిరి హిమాలయ

ఉధవే ఉరేచె జెనొ అనంత జలధి

వ్యేపె దిక దిగంతర

తరంగియా ఘోరతర

ప్లాఖియా గగనాంగనె జాగె నిరవధి

వదే పృథ్వీ, శిరే వ్యోమ,

తుచ్చతారా సూర్య, సోమ,

నక్షత్ర నరవాగ్రే జెనొ గినిబారె పారె

సముఖె సారాదాంబరా

చడియే రయెచె ధాతా,

కటాక్షే కరబన జెనొ హరిచె తాహారె.

కత శత అభ్యుదయ

కతయీ విలయ లయ

చక్షేర ఊపరె జెనొ ఘటె ఊడెక్షణే

హరహర హరహర

సున నర ధర

ప్రళయ పినాకరావ బాణే నా శ్రవణే

ఘటికా దురంత మేయే

బుకే భేలా కరే ధేయే

ధరిత్రి గాసియా

సింధులోచే పదతలె.

జ్వలంత ఆనల చవి

ధ్వక ధ్వకజ్వలే రవి

కిరన జ్వలన జ్వాలా మాలా శోభేగవే.

కావేర కరాల హాసి

దమకె దామినీ రాశి

కక్కడ దంతే దంతే భీషణ ఘర్షణ

త్రిజగత త్రాహి త్రాహి

కించువాలా భూక్షేప నాహి

కే యోగేంద్ర వ్యోమ కేశ యోగే నిమగ్న

అసీమ సీరదం కాదీ హిమాలయ గిరి, అనంతజలధిలా నిలబడివుంది. వింతలు వ్యాపించి హెరతరతరంగాలలో గగనాంగణం ముంచేస్తుందిలా వుంది. కిరవది రూపంతో ప్రెకిలేచింది! పాదాల మ్రోలపుడమి, శిరస్సున ఆరాళం. సూర్యచంద్ర నక్షత్రాలు తువ్వంగా నక్షత్రాలు గోళ్ళతో లెక్కిస్తుండేమో' ఎవరు సాగరాంబర భూదేవి పడుంది. అప్పుడప్పుడు దానిమీద కటాక్షం పడుచుంది. క్షణక్షణం వందలువందలు అభ్యుత్థానాలు, పతనాలు దాని కళ్ళ మీద పడి పోతున్నాయి. హరహర హరహర విని గజగజ వణుకుతుంది. కానీ ప్రళయ పినాకరావం నా చెవుల వినపడదు. తుఫాను కన్నకూతురై దాని పొడలమీద ప్రెకిస్తుంది. ధరిత్రిని గ్రసించి సముద్రం దాని పాదాల దగ్గర వాల్చుంది. చగచగమందుతూ రవి కిరణజ్వాలామాల కంఠాన తొడుగుతాడు

హరహర హరహర

సున నర ధర

ప్రళయ పినాకరావ బాజే నా శ్రవణే

ఝటికా దురంత మేయే

బుకే భేలా కరే ధేయే

ధరిత్రి గాసియా

సింధులోచే పదతలె.

జ్వలంత ఆనల చవి

ధ్వక ధ్వకజ్వలే రవి

కిరన జ్వలన జ్వాలా మాలా శోభేగవే.

కావేర కరాల హాసి

దమకె దామినీ రాశి

కక్కడ దంతే దంతే భీషణ ఘర్షణ

త్రిజగత త్రాహి త్రాహి

కిచుహలా భూజేప నాహి

కే యోగేంద్ర వ్యోమ కేశ యోగే నిమగ్న”

(అసీమ నీరదం కాదీ హిమాలయ గిరి, అనంతజలధిలా నిలబడివుంది. దిగంతాలు వ్యాపించి ఘోరతర తరంగాలతో గగనాంగణం ముంచేస్తుందిలా వుంది. నిరవధి రూపంతో పైకిలేచింది! పాదాల మ్రోలపుడమి, శిరస్సున అకాశం. సూర్యచంద్ర నక్షత్రాలు తుచ్చంగా నక్షత్రాలు గోళ్ళతో లెక్కిస్తుం దేమో! ఎడట సాగరాంబర భూదేవి పడుంది. అప్పుడప్పుడు దానిమీద కటాక్షం విసురుతుంది. క్షణక్షణం వందలువందలు అభ్యుత్థానాలు, పతనాలు దాని కళ్ళ ముందు జరిగి పోతున్నాయి. హరహర హరహర విని గజగజ వణుకుతుంది. కాని ప్రళయ పినాకరావం నా చెవుల వినపడదు. తుఫాను కన్నకూతురై దాని గుండెలమీద క్రీడిస్తుంది. ధరిత్రిని గ్రసించి సముద్రం దాని పాదాల దగ్గర వాలుంది. ధగధగమండుతూ రవి కిరణజ్వాలామాల కంఠాన తొడుగుతాడు

కర ఇంద్రచాప విరచన,  
 కింబా కరో పరిసనే  
 చంద్రికా భోజన,  
 అమి న కరిబో దేవి తవ అవాహన.  
 విధాతార ఏ సంసారె  
 జారే నా తుషితా పారె—  
 జో కవిర మహతీ కామనా,  
 సే కవి కరజే  
 దేవి, తవ ఉపాసనీ.  
 తోమార ముకుర ఫలే  
 హేరే సే హరషభరే  
 ఛాయా తార కాయా  
 నహీ జార  
 తతో లోకాతీత  
 నయవాసనా అమార  
 లక్ష్మ్య మమ  
 సామాన్య ఏ సత్యైర సంసార.  
 —సురేంద్రనాథ మజుందారు.

(ఓ కవికల్పనామాయా! ఓ సత్యస్వర్ణచ్ఛాయా! కావ్యేంద్రజాల భానుమతీ! క్రిడా  
 వతీ! యథేచ్ఛగా వుండు; సుఖంగా వుండు. పుష్పక రథమెక్కి ఛాయాపథాన  
 విహరించు. ఇంద్ర ధనుస్సులు సృష్టించు లేదా అప్పరసంతో కలిసి చంద్ర  
 కిరణాలు భుజించు. దేవి, నిన్ను నేను అవాహన చెయ్యను. విధాత సృజించిన  
 ఈ సంసారం ఎవరిని తృప్తి పరచదు? ఇంతకంటే ఏ కవి వాంఛ గొప్పదో,  
 ఆ కవి నిన్ను ఉపాసిస్తాడు. అతడే నీ అద్దంలో కాయురేని ఛాయ తిరికించి  
 కులుకుతాడు. ఈ లోకాతీతవాసన నాకులేదు తల్లీ. ఈ సాధారణ సంసారమే  
 నా లక్ష్యం.)

ద్విజేంద్రనాథ ఠాకూరు (1840 - 1926)

రవీంద్రనాథుడి అన్న ఈయన. కవి మాత్రమే కాదీయన. సంగీతము, చిత్రకళ, గణితము, తత్వవిద్య, దర్శన శాస్త్రము-అన్నిటా సమర్థుడు. గద్య పద్యాలు రెండిటా రచన సాగించాడు. బీహారీలాలు కావ్యాలతో ఇతని కావ్యాలకు సామంజస్యం కవిపిస్తుంది. ఇతని 'స్వప్నప్రయాణ', 'కావ్యమాల', 'రేఖాక్షర చక్రమాల', 'జాతుకనాకాతుక' ప్రసిద్ధ కావ్యాలు. 'స్వప్నప్రయాణం' నుంచి చిన్నతునక :

కరియా జయె  
మహా ప్రళయ  
బాజియా ఉరిలి బాజినా నానా.  
తాల వేతాల  
దిచ్చేతాల  
థెయి థెయి నాచే పిశాచదానా.  
గాధాయ చడి  
లాగాయ ఛడి  
అదభుతరస కింపురుష.  
దుటి అధరె  
హాసి నా ధరె  
లంబా ఉదర జేంతు మానుష.

(మహా ప్రళయం జయించి నానా వాద్యాలు మోగాయి. లయతోనూ, అయతప్పీ తాళాలు, రేగాయి. థెయిథెయి పిశాచాలు నాట్యం చేశాయి. గాడిద లెక్కి, చబుకువేసి, అద్భుతంగా కింపురుషులు - పెదవుల నవ్వులేదు. పెద్ద పొట్టల పొట్టి మనుషులు.)

దేవేంద్రనాథ సేను (1855 - 1920)

ఇతను కూడా ప్రేమకవి. మధుసూదనదత్త, బీహారీలాలు, రవీంద్ర నాథుల అనుకరణవుండినా ఇతని కవిత్వంలో నిజత్వం దెబ్బతినలేదు. ఆధునిక

ద్విజేంద్రనాథ ఠాకూరు (1840 - 1926)

రవీంద్రనాథుడి అన్న ఈయన. కవి మాత్రమే కాదీయన. సంగీతము, చిత్రకళ, గణితము, తత్వవిద్య, దర్శన శాస్త్రము-అన్నిటా సమర్థుడు. గద్య పద్యాలు రెండిటా రచన సాగించాడు. బీహారీలాలు కావ్యాలతో ఇతని కావ్యాలకు సామంజస్యం కవిపిస్తుంది. ఇతని 'స్వప్నప్రయాణ', 'కావ్యమాల', 'రేఖాక్షర వర్ణమాల', 'జాతుకనాకౌతుక' ప్రసిద్ధ కావ్యాలు. 'స్వప్నప్రయాణం' నుంచి చిన్నతునక :

కరియా జయె

మహా ప్రళయ

బాజియా ఉరిలి బాజనా నానా.

తాల వేతాల

దిచ్చేతాల

థెయి థెయి నాచే పిశాచదానా.

గాధాయ చడి

లాగాయ ఛడి

అదభుతరస కింపురుష.

దుటి అధరె

హాసి నా ధరె

లంబా ఉదర జేంతు మానుష.

(మహా ప్రళయం జయించి నానా వాద్యాలు మోగాయి. లయతోనూ, లయతప్పి తాళాలు, రేగాయి. థెయిథెయి పిశాచాలు నాట్యం చేశాయి. గాడిద లెక్కి, చబుకువేసి, అద్భుతంగా కింపురుషులు - పెదవుల నవ్వులేదు. పెద్ద పొట్టల పొట్టి మనుషులు.)

దేవేంద్రనాథ సేను (1855 - 1920)

ఇతను కూడా ప్రేమకవి. మధుసూదనదత్త, బీహారీలాలు, రవీంద్ర నాథుల అనుకరణవుండినా ఇతని కవిత్వంలో నిజత్వం దెబ్బతినలేదు. ఆధునిక



పానకరి అహర్నిశ  
సంసారేర వ్రజవనే  
విపిన విహారి.

—దేవేంద్రనాథ సేను.

(చిరకాలం, చిరకాలం రూపపూజారిన్నేను, రూపపూజారిని. సాయం కాలమంతా రాత్రంతా రూపబృందావన డోలికల ఊయల లూగుతుంది నారి. ఆనందంతో తిలకిస్తాన్నేను. పెదవుల మీద రంగుల నవ్వు మనోవిద్యుత్తు మెరిసి నట్టుంటుంది. కేశతరంగాల నాగకుమారి నాట్యమాడుతున్నట్టుంటుంది. వాసంతపు రంగుముసుగుతో ప్రకృతి రాధ నాట్యం చేస్తుంది. కవి చిత్తం ఉద్రేకిస్తుంది. ఈ అమృత విషం పదేపదే పానం చేస్తాను. సంసార వ్రజవనంలో విపిన విహరిస్తేను.)

గోవింద చంద్రదాసు (1855 - 1918)

ఇతను కూడా ప్రణయకవి. జయదేవపురం ఇతని జన్మస్థానం. తండ్రి రామనాథ దాసు. భావలాఢేటులో అతనిమీద అక్రమంగా నేరారోపణచేసి రాజ్యం నుంచి వెళ్ళగొట్టారు (జయదేవపురం భావలాలోది). ఇది పురస్కరించుకొని ఇతడు 'మగేరములక్' అని వొక వ్యంగ్య కావ్యం వ్రాశాడు. ఆజీవనం దారిద్ర్య మనుభవించాడు. మధ్య మధ్య దేశబంధు, చిత్తరంజనదాసు ఆర్థిక సహాయం చేసి తోడ్పడ్డాడు. 'ప్రేమ ఓ పూల', 'కుంకుమ', 'కస్తూరీ', 'చందన', 'పుర రేణు' మొదలైన కావ్యాలు వ్రాశాడు. తొలిభార్య వియోగం పురస్కరించుకుని ఇతను ప్రణయ వియోగ కవిత ఆరంభించాడు. అధునిక కవులలో ఇంగ్లీషు ఎరగని కవి ఇతను. దేవేంద్రనాథ సేను ప్రభావం ఇతని మీద ఎంతయినావుంది ఇద్దరూ ఇంచుమించు వొక్క కోపకు చెందిన భావకవులు. ఇతని వొక భావగీతం :

ఆమి తారె భాల బాసి

అస్తి మాంస సహ!

ఆమి ఓ నారీర రూపె,

ఆమి ఓ మాంసేర మూపె,

కామనార కమనీయ

కేలీ కాలీ దహ.

ఓ కర్ణమె-అయివంకె,

అయిల్లేదె-ఓ కలంకె

కాలీయ నాగేర మత

సుఖి అహరహ !

ఆమి తార బాల బాసె

అస్తి మాంస సహ!

(ఆమెను నేను ప్రేమిస్తున్నాను. అస్తిమాంసాలతో ప్రేమిస్తున్నాను. ఆ నారీరూపంలో, ఆ మాంస స్థూపంలో కామనా కమనీయకే? కాశీయదశనం. ఆ కర్ణమంలో, ఆ పంకంలో, క్షేదంలో, కలంకంలో కాశీయ నాగులాగ అహరహం సుఖిస్తాను. ఆమెన్నేను ప్రేమించాను, అస్తిమాంసాలతో ప్రేమించాను.

గోవింద చంద్రదాసు వ్యంగ్య కావ్యం 'మగేరములక్' ప్రభుత్వం, నిషేధించింది.

అక్షయకుమార బడార్ (1885 - 1918)

బీహారీలారును అనుకరించినా తుదకి తన కవితా పద్ధతి తనదే అనిపించుకున్న ఆధునిక కవి అక్షయకుమార బడార్. కలకత్తా చోరబాగాన్ ఇతని జన్మస్థానం. తండ్రి కాలీచరణబడార్. గురువు బీహారీలాల చక్రవర్తి. బాల్యంలో కవిత్వమల్లడం అలవరుచుకున్నాడు బడార్. ఇతని మొదటి కావ్యం 'పునర్మిలన'. ఆనాటి పేరుపడ్డ బాంగ్లా పత్రికలన్నిటిలోను ఇతని రచనలు వెలువడ్డాయి. 'ప్రదీప', 'కవకాంజలి', 'భూల', 'శంఖ', 'ఏషా' మొదలైనవి ఇతని కావ్యాలు. 'ఏషా' తన భార్యా వియోగం పురస్కరించుకుని వ్రాసిన విషాద కావ్యం. గోవింద చంద్రదాసు కవితతో పలెనే ఇతని కవితలో కూడా తీవ్రమయిన ఆవేశం అవుపిస్తుంది. అయితే రససృష్టిలో బడార్ దే పైచేయి. గోవింద చంద్రుడివలె అక్షయకుమారుడుకూడా వారి ఉ సక్కుడు. ఉభయులూ భార్యా వియోగంతో బాధపడిన కవులే. ఇద్దరూ వి దష్టృతికావ్యాలు వ్రాసినవారే. అయితే ఉభయులలోను కావలసినంత వ్యత్యాసం లేకపోలేదు.

రవీంద్రనాథుణ్ణి అక్షయకుమారుడు అనేకచోట్ల అనుకరించాడు. అయితే ఆ అనుకరణలో అందం చెడలేదు.

“కోథారె తరురభామా, వనేర శ్యామలస్నేహ” అని రవీంద్రుడంటే, అక్షయకుమారుడు “కోథాసే నికుంజ భాయా అలస సరసభేలా?” అన్నాడు. రవీంద్రుడు “కఖన వసంతగెల ఏబార హలనా గాన” అంటే అక్షయకుమారుడు “అమారి హలనాగాన, అమారి బాంశరీనాయి ! వసంత పె ఎలగెల, బసె ఆఖి సూన్యెతాయి” అన్నాడు.

అక్షయకుమారుడు పద్యం నడపడంలో వాక ప్రత్యేకత కనపరిచాడు. అనేకచోట్ల బ్రానింగు ననుసరించాడు. ‘ప్రదీప’ కావ్యంలో ఇది అధికంగా ఆవు పిస్తుంది.

బిడార్ ‘కనకాంజలి’ ఖండకావ్యాల సంపుటం. మొదట ఇందులో రెండు డజన్ల కావ్యాలుండేవి. రెండో ముద్రణలో మరికొన్ని కొత్త కావ్యాలు చేరాయి. ఈ కావ్యసంపుటం కవిగురు బీహారీలాలు పేర అంకితం చేశాడు కవి. కనకాంజలి కావ్యాలు ‘కిశోరకథ’, ‘బృందావనగాథ’, ‘వనలత’ అని మూడు భాగాలుగా విభక్తమైనాయి.

ఉదాహరణకు అక్షయకుమారుని దొక కావ్యఖండిక :

ఆమి జగతేర త్రాస,  
విశ్వగ్రాసి మహోచ్ఛ్వాస,  
మాథాయ్ మత్తలా స్రోత,  
నేత్రే కాలానల;  
శ్రీశానే మశానేటాన,  
గరతే అమృత జ్ఞాన,  
విషకంఠ, శూరిపాణి,  
ప్రళయ పాగల.  
తుమి పోసె బసె వామె,  
సజాయియా పుల దామె  
కుత్సిత శిఖాలె,

శివే, హయిత సుందర  
తోమారి ప్రణయ స్నేహ,  
బంధిల కైలాస గేహ,  
పాగవె కరిల గృహీ  
భూతే మహేశ్వర.

— అక్షయకుమార బడౌల్ .

(జగదృయాన్ని నేను, విశ్వగ్రాసిమహాచ్ఛాసాన్ని. నా తలమీద కల్లోల ప్రవాహం. నేత్రాన కాలానలం, స్మశానమే వాసం చేశాను. గరళమే అమృతమని భావించాను. విషం కంఠంలో వుండి. హులం చేతిలో వుండి, ప్రళయోన్మాదుణ్ణి నేను.

పూలదండ కూర్చి నా వామభాగాన కూచున్నావు నువ్వు నవ్వుతూ. శివే! కుత్సితుడికి సుందరుడు కావడం నేర్పావు. నీ ప్రణయస్నేహ కారణంగా కైలాసంలో ఇల్లు కట్టాను. పిచ్చివాణ్ణి గృహస్థుడేశావు. భూతాన్ని మహేశ్వరుణ్ణి చేశావు.)

ఆధునిక కవయిత్రులు

బాంగ్లాలో ఆధునిక కవయిత్రులు పండిట్ మిర్దోశ్ తాబ్దం చివరి భాగంలోనే కనిపిస్తారు. వారిలో గిరీంద్ర మోహినీ దాసి, స్వర్ణకుమారీదేవి, కామినీరాయి, మానకుమారి వసు, ప్రమీలానాగ, షోడశీబాలదాసి, జ్ఞానేంద్ర మోహినీదత్త, మృణాలినీదేవి, నాగేంద్రబాల, సురమాసుందరీ ఘోష, అంబుజాసుందరీ దాసగుప్త, కుసుమకుమారీరాయ చౌధురి, విస్తారిణీదేవి, అనంగ మోహినీదేవి, వినయకుమారీ వసు, లక్ష్మవతీ వసు ముఖ్యులు. వీరందరూ ఛందోరీతులతోనూ, భావభంగిమలతోనూ, భాషాశిల్పంలోనూ నవీనత సృష్టించ గలిగారు.

గిరీంద్ర మోహినీదాసి (1858-1924)

ఆధునిక కవయిత్రులలో మొదటి ఆమె ఈమె. కలకత్తా భవానీపురం ఈమె జన్మస్థానం. తండ్రి హరీదాస్ చంద్ర మిత్ర. భర్త నరేశ్ చంద్రదత్త, పాతికేళ్ళప్రాయంలో గిరీంద్రమోహినికి వైధవ్యం ప్రాప్తించింది, మిగిలిన జీవనం కావ్యరచనలో గడిపిందామె. 'అశ్రుకణ', 'అర్ఘ్య', 'సన్యాసినీ',

‘సింధుగాథ’, ‘స్వదేశీని’, ‘భారతకుసుమ’, ‘కవితాహార’, ‘అలక’, ‘శిఖ’, ‘అభాష’ మొదలైన గ్రంథాలు వ్రాసింది. మూడేళ్ళు ‘జాహ్నవి’ పత్రిక నడిపింది. గ్రామ జీవనం చిత్రించడంలో ఈమె సిద్ధహస్త, అనేక కవులకు గురువు. ఒక పల్లె చిత్రం చూడండి:

పుకురె నిర్మలజల,  
 ఘేరాకలమీర దల,  
 హోసి దుటి కరెసంతరణ,  
 పుతురేర పాడె వంశవన  
 శూన్యజన కోలాహల,  
 కిచిమిచి పాణి దల,  
 సాంయిసాంయి వాయుర స్వనన,  
 రోదటకు సోనార వరణ.  
 లుకాయ చూవేర గోఢా,  
 బాలాదుటి హోతె గోంజా,  
 ఏకాకినీ ఆపనార మనె  
 ధాననాడె బసియా ప్రాంగణె.  
 శాంత స్తబ్ధ ద్విప్రహరె  
 గ్రామ్య దూరె గోరు చలె;  
 తరుతలె రాఖాల శయాన;  
 సరు మోటా రాస్తా దియె  
 వధిక చలెచె గేయె,  
 మరపడె నెయి మిరె తాన.---గ్రామ్యభవి.

(చెరువులో నిర్మలంగావుంది నీరు. చుట్టూ నాచు. హంసలు రెండు-ఈడుతున్నాయి. కోనేటి పక్క వెదుళ్ళవనం. జనకోలాహల శూన్యం. పిట్టలు కిచిమిచి మంటున్నాయి. సాంయి సాంయి గాలి ధ్వనిస్తూవుంది. ఎండ బంగారం రంగు. జుత్తుముడి చేతులతో నవరిస్తూ ఏకాకిని వాకిట ధన్యమేరుతోంది కూచుని, శాంత స్తబ్ధ మధ్యాహ్నవేళ. ఊరి పొలాల సొమ్ములు (పశువులు) మేస్తున్నాయి.

చెట్టుకింద సొమ్ములకాపరి నిద్రపోతున్నాడు. సన్నపాటి ముతక దారిని పథికులు నడిచి పోతున్నారు. ఆ తియ్యనితనం తలపుకు వస్తుంది.)

స్వర్ణ కుమారి దేవి

ఈమె పరిచయం ఇంకో చోట తెలుసుకున్నాము. అక్షయ చంద్రబౌధురి ననుసరించి కవిత్వమారంభించిందీమె. నాలుగు ఖండ కావ్యాలతో 'గాథా' కావ్యసంపుటి ప్రకటించింది. ఛందస్సులో బీహారీలాలు ననుకరించింది. వసంత ఉత్సవ (1880) గేయనాటకం. 'కవితా ఓ గాన' కావ్యసంపుటం, 'బాల్యసఖి' ఈమె తొలి కవిత్వ.

కామినీరాయి (1868 - 1938)

ఎనిమిదేళ్ళ ప్రాయంలోనే కవిత్వం కట్టడ మారంభించిందీమె. తండ్రి చండిచరణసేను. ఈమె కవితలో స్త్రీ హృదయం కృత్రిమత లేకుండా ప్రస్ఫుటితమైంది. 'ఆలో ఓ ఛాయా' ఈమె తొలి కావ్య గ్రంథం. ఇది 1889 లో వెలువడింది. 'మహాశ్వేత', 'పుండరీక' (1886) ఈమె దీర్ఘ కావ్యాలు. 'మాల్య ఓ నిర్మాల్య' (1880), 'పౌరాణిక', 'అశోక సంగీత' (1914), 'గుంజను' (1928), 'ధూప ఓ దీప' (1929), 'జీవన పథ' (1930) మొదలైనవి ఈమె ఇతర కావ్యాలు. ఈమె కవిత్వం సరళమైంది. నిష్కపటమైంది. ఉదాహరణకు వొక గేయం.

హయ హోక్ ప్రియతమ,

అనంత జీవన మమ

అంధకారమయ,

తోమార పథేర పరె

అనంత కావేర తరె

ఆలో యది రయ-

తుమి పతి,తుమి ప్రభు,

మన,మాన మమ

సకలి తోమార హోతె.

దలయది హోయ,

ఏయి రమణీర మన,

తాహా, ప్రియతమ  
తోమారి చరణ ప్రాంతె  
లుటాబె ధరాయ.

(ప్రియతమా, అనంతకాలం నీ పథాన వెలుగు కాగలిగితే, నా అనంత జీవనం అంధకారమైతే అవుగాక. నువ్వే పతివి. నువ్వే ప్రభువు. నా మనస్సు మానమూ అన్నీ నీ చేతిలోనే ఉన్నాయి. ఈ రమణి మనస్సు కు మ్రేగినా ప్రీయతమా, నీ పాదాల ముందే నేలమీద దొర్లిపోతాన్నేను).

రవీంద్రనాథ ఠాకూరు (1861 - 1941)

బాంగ్లా సాహిత్యాకాశంలో మధ్యందిన మార్తాండుకు రవీంద్రనాథుడు బాంగ్లాలో అంతటి మహాకవి ఏనాడూ వుట్టలేదు. ఇక ముందున్నా వుట్టబోడేమో! అతనొక మహాయుగ పురుషుడు, మహామానవుడు. పద్యం, పాట; శ్యాసం, కథ; నాటకం, నవల - పట్టిందల్లా బంగారం పంట, వజ్రాలగని చేసిన బాంగ్లాకవి-విశ్వ కవి అతను. కేవలం కవి మాత్రమే కాదు, నటుడు, గాయకుడు, చిత్రకారుడు, వైయాకరణి, భాషావేత్త. దార్శనికుడు, తత్త్వవిదుడు ఒకటేమిటి విశ్వజనీను డతను. సర్వతోముఖ ప్రతిభావంతుడు, విశ్వవిస్మయ మనీషి.

పుట్టుకతోనే కవి రవీంద్రనాథుడు. కవిత్వంలో తన ప్రవేశం తానే ఇలా చెప్పాడు :

“నా వయస్సు అప్పుడు ఏడేనిమిది సంవత్సరాలకంటే అధిక ముండదు. నా మేనల్లుడు శ్రీజ్యోతిః ప్రకాశ నాకంటే వయస్సులో కొంచెం పెద్ద. అప్పటికే అతను ఇంగ్లీషు సాహిత్యంలో ప్రవేశించి ‘హామెట్’ స్వగతం ఉత్సాహంతో వల్లిందేవాడు. నావంటి పిల్లవాడిచేత కవిత్వం వ్రాయించడానికి ఎందుకతనికి ఉత్సాహం కలిగిందో చెప్పలేను. ఒకనాడు మధ్యాహ్నం వారి యింటికి నన్ను పిలుచుకునివెళ్ళి ‘నువ్వు పద్యాలు వ్రాయాలి’ అంటూ పయార్ భండస్సులో పదునాలుగు అక్షరాలు సంధించడం నాకు నేర్పించాడు.

పద్యాలు ఇంతవరకు నేను అచ్చుప్రస్తకాలలోనే చూశాను. వాటిలో తుడుపులూ గిడుపులూ లేవు. భావచింతనా జేదు ఎక్కడా మానవ సహజమైన.

దొర్బల్య చిహ్నం లేదు. అలాటి పద్యాలు స్వయంగా ప్రయత్నించి వ్రాయగలనని ఊహించడానికయినా నాకు సాహసం కలగలేదు. ఒకనాడు మాఇంటిలో వొక దొంగ పడ్డాడు. ఎంతో భయంతోనూ, పట్టరాని కుతూహలంతోనూ దొంగను చూడటానికి వెళ్ళాను. చూశాను. కేవలం సాధారణమైన మనిషిలాగే వున్నాడు వాడు. ఆ అవస్థలో మా దర్బాను వాణ్ణి కొట్టడం చూసి నా మనస్సు చాలా బాధ పడింది. పద్యరచన విషయంలో కూడా అనాటిదశ తటస్థించి నట్టయింది నాకు. స్వహస్తాలతో కొన్ని శబ్దాలు కూర్చేసరికి అవి పయార్ ఛందస్సు కింద పరిణమించాయి. దాంతో పద్యరచన మీద మోహం పుట్టింది. ఆ మోహం ఆగింది కాదు. అయితే పద్యం మీద దెబ్బలు పడటం సహించలేక పోయేవాణ్ణి. అనేక సమయాలలో జాలి కలిగేది, కాని దెబ్బలు అగవు. చేతులూ దురదవేస్తాయి. దొంగ పిచ్చమీద కూడా ఇంత అధికంగా ఇన్ని చేతులు పడవేమో !

భయం తీరిపోయింది. ఇక విచరద్భుతారు ? ఒక గుమస్తా దయవల్ల నీలి కాగితాల పుస్తకం వొకటి సంపాదించాను. దానిలో స్వహస్తాలతో పెనసలు వుచ్చుకొని వంకరటింకరగా రూఘు వేశాను. పెద్దపెద్ద అక్షరాలతో పద్యరచన ప్రారంభమైంది.

జింక పిల్లకు మెత్తగా కొమ్ములు వచ్చేటప్పుడు తల కణతలతో కుమ్ముతూ చిమ్ముతూ ఇక్కడా ఆక్కడా ఎలా తిరుగుతుందో అలాగ నూతన కావ్యోద్గమంతో నేను కళ్ళిదుద్వేజనంతో మొదలు పెట్టాను. విశేషించి మా అన్నయ్య నా కవితకు సంతోషించడమేగాక శ్రోతలను సమకూర్చే ఉత్సాహంతో ప్రపంచం కిందా మీద చేసేవాడు. జ్ఞాపకముంది. ఒకనాడు కింది అంతస్తులో మా కచేరి గుమస్తాలకు నా కవిత వినిపించిన తరువాత మేమిద్దరమూ బయలుదేరాము. ఆ సమయంలోనే 'నేషనల్ పేపర్' పత్రికాసంపాదకుడు శ్రీ నవగోపాలమిత్ర మాయింట అడుగు పెట్టాడు. వెంటనే అన్నయ్య అతణ్ణి పట్టుకొని 'నవగోపాల బాబూ! రవి కవిత్యం వ్రాశాడు వినదా?' అన్నాడు. వినిపించడానికి ఏమంత ఆలస్యం కాలేదు. కావ్యగ్రంథావళి అప్పటికి అధికంకాలేదు. కవికీర్తి కవిలాల్పజ్ఞులోనే వుంది. స్వయం కవి, స్వయం ముద్రాపకుడు, స్వయం ప్రకాశకుడు ఈ ముగ్గురూ నేను వొక్కణ్ణి. వొక్కచే రూపం మూడు పేర్లు. ప్రకటనా కార్యంలో మాత్రం మా అన్నయ్య సాయముండేది. పద్మం మీద వొక కవిత వ్రాశాను. అది దేవిడి దగ్గర నిలబడి ఉత్సాహంతో గొంతెత్తి నవగోపాల బాబుకు వినిపించాను. చిరునవ్వుతో అతడన్నాడు- 'బాగుంది, కాని ఈ ద్వితీయ శబ్దానికి అర్థమేమిటి?' అని.



ద్విరేఫ, భ్రమర శబ్దాలు రెండూ మూడక్షరాల మాటలే. భ్రమర శబ్దం ప్రయోగించినా చందస్సులో ఏమీ లోపంరాదు. అయితే ఆ దూర దురూహ్య శబ్దం ఎక్కడినుంచి సంగ్రహించానో జ్ఞాపకం లేదు.

పైగా పద్యమంతటిలోనూ ఆ శబ్దం మీదే అన్నిటికంటే కౌతుకం అధికంగా వుండేది. మా దప్తరుఖానా ఉద్యోగులలో నాకు పేరు వచ్చింది ఈ శబ్ద ప్రయోగంవల్లనే. కాని నవగోపాల బాబును మాత్రం కొంచెమైనా దీనితో మెప్పించ లేకపోయాను. పైగా అతడు నవ్వాడు. అంతటితో నవగోపాలబాబు శబ్దాల సౌరు తెలుసుకోగల మనిషి కాడనిపించింది. అతడి కెప్పుడూ మరి నా కవిత వినిపించలేదు. తరవాత నేను పెరిగి పెద్దవాణ్ణియాను. అప్పుడు ఎవరు కవిత తెలిసినవారో, ఎవరుకారో ఆ గీటురాయి గీసే ప్రవాళికలో అంతగా పరివర్తన జరిగిందనుకోను. ఏమైతేనేమి! నవగోపాలబాబు నా కవిత విని నవ్వాడేకాని ఆ ద్విరేఫ శబ్దం మధుసూదనమత్త మదభ్రమరం లాగ వున్నతోడే కదలకుండా వుండి పోయింది". \*

రవీంద్రుడు కలాశాలలో పట్టభద్రుడు కాలేదు. కొద్దికాలంమాత్రం స్కూలులో విద్యాభ్యాసం చేసి, ఇంటిదగ్గరే స్వయంగా బాంగ్లా, ఇంగ్లీషు భాషలూ, సంస్కృతమూ కృషిచేశాడు. తనతల్లి పద్నాలుగో సంతాన మతను. చిన్నప్పడు సేవకుల అడుపులో పెరిగాడు. తల్లినోటా, ఇతరబంధువుల నోటా రామాయణ భారతాలు వినేవాడు. ఊహలల్లేవాడు. మైకేలు మధుసూదనదత్తు నవ్యకవితా, కాళిదాసు మేఘదూతా మొదలైనవి కూడా శ్రద్ధతో వినేవాడు. కలలు కనేవాడు. చదవనేర్చిన తరవాత జయదేవుడి గీత గోవిందమూ, చండిదాస విద్యాపతుల వైష్ణవపదాలూ, మేఘనాథవధా మొదలైన ఇతర కావ్యాలూ, బంకిమ బాబు మొదలైన వారి నవ్యరచనలూ, ఇంగ్లీషు కావ్యాలూ కూలంకషంగా చదివాడు. చిన్ననాడే తన అన్నగారి 'స్వప్నసుందరీ', 'హేమచంద్ర వంద్యోపాధ్యాయ 'భారతసంగీత', ఖీహరీలాలు చక్రవర్తి 'వంగసుందరీ', 'శారదామంగళ' అంటే చెవి కోసుకునే వాడు.

ఎనిమిదేళ్ళనుంచి అతను క్రమంగా కవిత్వ మల్లడ మారంభించాడు. తన పన్నెండో యేట (1878-74) వ్రాసిన కవితలలో అప్పటికి తాను చదివిన

కవుల ప్రభావం చూచాయగా తొంగిచూస్తుంది. విద్యాపతి పదాలు చదివి రవీంద్రుడు వ్రాసిన 'భానుసింహ పదావళి' మొదట ప్రతికలలో వెలువడినప్పుడు ఎంతోమంది ఆ పదాలు ఏ పదిహేడో శతాబ్దంనాటి వైష్ణవకవివో అని భావించారు.

రవీంద్రనాథుడి రెండో అన్న సత్యేంద్ర నాథరామూరు అతణ్ణి బారిష్టరు పరిక్షాకౌన్సిల్ ఇంగ్లాండు పంపాడు. కాని ఆ చదు అతనికి అబ్బలేదు. 1880లో ఇంగ్లాండు నుంచి తిరిగి వచ్చేశాడు. అయి ఈ ఇంగ్లాండుయాత్ర తన కవిత్వానికి దోహదమిచ్చింది. స్వదేశానికి వచ్చిన తరువాత అతని కావ్య సంపుటి 'సంస్కృతసంగీత' 1882లో వెలువడింది. మొదటి ఈ సంస్కరణలో ఇందులో పాఠిక కావ్య ఖండిక లున్నాయి. అతని తరువాతి కావ్యం 'ప్రభాత సంగీత' 1883లో వెలువడింది. ఈ కావ్యసంపుటలతో రవీంద్రనాథుడి కొత్తకంతం కావ్య కాలంలో కిన్నెరలు మోగింది. అతని మరో కావ్యం 'భబీ ఓగాన' 1884లో బైట పడింది. అప్పటికి పాతికేళ్ళ యువకవి రవీంద్రుడు. అందుకని ఈ కావ్యంలో మంచి ప్రేమగీతాలు మోగాయి.

అనంతరం వరసగా అతని కావ్యసంపుటలు 'మానసి' (1890), 'సోనారత్న' (1893), 'చిత్రా' (1896), 'బైతాలీ' (1896) వెలువడ్డాయి. 'మానసి' ప్రకటించేముందు ప్రాన్సుమీదుగా ఇంగ్లాండు వెళ్ళాడతను. అతని గేయకళా సంపుటలు 'కథా', 'కాహినీ' 1900లో వెలువడ్డాయి. ఈ సంపుటల గేయాలలో కవి రామాయణ భారతాలనుంచి, బౌద్ధ, సిక్కు, మహారాష్ట్ర గ్రంథాల నుంచి కథలు తీసుకుని తనస్వతంత్ర ప్రతిభతో కొత్త కొత్తగా చిత్రించాడు. తరువాత అతని 'కల్పన', 'క్షణిక' కావ్యసంపుటలు వెలువడ్డాయి. వీటిలో కావ్యశిల్పము మంచి పాకానికి వచ్చింది. కవి రెండు నెలలలో అరవైకి పైగా కావ్యాలు అల్లగలిగాడు. "ఈ గేయాలు సీతాకోకచిలకలవంటి రంగు రంగుల భావాలుకల ప్రేమ కావ్యాలు" అన్నాడోకాయన. 'క్షణిక' తరువాత 'నైవేద్య' (1901) వెలువడింది.

1902లో రవీంద్రుడి ధర్మపత్ని కాలం చేసింది. ఇది పురస్కరించుకొని మరుసటి ఏడు 'స్మరణ' కావ్యసంపుటి ప్రకటించాడు. తల్లిలేని తన సంతానం చూసి కలిగిన వేదనతో వారికోసం 'శిశు' కావ్యసంపుటి (1903) వ్రాశాడు. 'శిశు'లోని కవితను చాలవరకు శిశుసాహిత్యంలో చేర్చవచ్చు.

అప్పటికి వచ్చిన రవీంద్రుడి కావ్యాలూ, నాటకాలూ కలిపి 1903-1904లో మోహినీ చంద్రసేను వొక సంపుటంగా ప్రకటించాడు.

## గీతాంజలి

చిన్ననాటి నుంచి రవీంద్రుడికి బాంగ్లా వైష్ణవ పదాలతో పరిచయముంది. బాంగ్లా 'బోలు గీతాలు'\* కూడా ఆయన నాకర్పించాయి. కబీరుదాసు, మీరాబాయి, దాదుజ్ఞానదాసు మొదలైన మర్మకవులా, సూఫీకవులా కావ్యాలు చదివాడు. ఉపనిషత్తులు వొంటపట్టించుకున్నాడు. వీటన్నిటి ఫలితంగా ఆ మహాకవినుండి 'గీతాంజలి' (1907) వెలువడింది. 'గీతాంజలి' బాంగ్లా గేయాలు కొన్ని కవి తానే ఇంగ్లీషులోకి మార్చాడు. ఆ ఇంగ్లీషు 'గీతాంజలి'కే అతనికి 1918లో నోబెలు బహుమానం లభించింది. ఈ అనువాద విషయంలో రవీంద్రుడు 7 మే, 1917 లో ఇందిరాదేవికి వ్రాసిన లేఖ గమనించదగింది.

"గీతాంజలి ఇంగ్లీషు తర్జుమా విషయం నీకు వ్రాశాను. అది ఎలా వ్రాశానో, ఎలా లోకానికి ఇంతగా నచ్చి ఇంపీతమయిందో ఇప్పటిదాకా నేను ఊహించలేక పోతున్నాను. నేను ఇంగ్లీషులో గ్రంథరచనకు చాలరు. ఈ మాట సాధారణ విషయం. ఈ సందర్భంగా సిగ్గుపడవలసిన అవసరం కూడా నాకు ఎన్నడూ కలగలేదు. ఎవరైనా నన్ను 'తేనీటి' విందుకు ఆహ్వానిస్తూ ఇంగ్లీషులో ఉత్తరం పంపితే దానికి జవాబు ఇంగ్లీషులో వ్రాయడానికి నాకు సాహసంచాలదు. ఇప్పుడైనా ఆమాయ నన్ను వొదిలిపెట్టి పోయిందనుకుంటావేమో, ఉహూ! లేదు - ఇంగ్లీషులో వ్రాయడమే మాయ అని నేను అనుకుంటాను.

గతసారి నౌక ఎక్కిననాడు తల తిరిగి పడిపోయాను. శియల్దాలో విశ్రాంతి కోసం వెళ్ళవలసి వచ్చింది. నడుము కట్టి వ్రాయగల వోపిక లేదు. అందుకని నా గీతాంజలిలోని కవితలు ఒక్కటే ఇంగ్లీషులో అనువదిస్తూ కూచున్నాను. కూచున్నానుసరే, కాని స్వస్థతలేని శరీరంతో ఇలాటి దుస్సాహసం పూనాలని ఎందుకు బుద్ధివుట్టిందీ తేలదు. అయితే నా గొప్ప చూపెట్టాలని మాత్రం ఈ పనికి నేను పూనుకోలేదు. ఒకనాడు ఏదో భావావేగం అంతస్సులో వుప్పొంగింది రసోత్సవంలాగ. అదే మరొకనాడు వేరొక భావలో ప్రసరింప చెయ్యవలెననే ఝడితి ప్రేరణగా తాకింది. వెంటనే ఒక చిన్న వ్రాతపుస్తకం జేబులో పెట్టుకుని ఓడ ఎక్కాను. జేబులో పెట్టుకుని వెళ్ళడం మొదలు కంటే సముద్రం మీద మధ్య మధ్య మనస్సు రేకెత్తి నప్పుడల్లా డెక్కుమీద కుర్చీలో

\* సన్యాసులు పాడే తత్వాలు.

కూచుని ఎప్పటికప్పుడు రెండు మూడు తర్జుమా చెయ్యడానికి. అదే జరిగింది కూడా. ఒక పుస్తకమునించి మరొక పుస్తకంలో ఆ గేయాల అనువాదాలనే పాపు వ్రాశాను.

ఇంతకు ముందే వొక భారతీయుడు చెప్పగా 'రాథన్ స్టయిన్' నా కవితా ప్రస్తావన విన్నాడట. ప్రసంగవశాత్తూ ఆయన నా కవితా రచన చూడ కోరడమూ, వెంటనే జంకుతూ నా వ్రాతప్రతి ఆయన చేతిలో పెట్టడమూ జరిగింది. అందులో అక్కడక్కడ పరికించి ఆయన పలికిన అభిప్రాయం నేను నమ్మలేక పోయాను. ఆయన ఆ వ్రాతప్రతి "ఏట్సు" కవికి పంపించి వేశారు; తరువాత ఏమి జరిగిందో ఆ చరిత్ర యావత్తు నీకూ-జగానికి - తెలుసు."

బాంగ్లా "గీతాంజలి"లో నుంచి ఉదాహరణకు వొక కవిత:

తోమార సోనారథాలాయ్ సాజాబో ఆజ్

దుఃఖేర అశ్రుధార,

జననీ గో, గాంధీబో తోమార

గలార ముక్తా హార.

చంద్రసూర్యపాయేర కాచె

మాలాహాయె బడియె ఆచె.

తోమార బుకె శోభా పాచె ఆమార

దుఃఖేర అలంకార.

ధనధాన్యతోమారి ధన,

కీ కర్మో తో కవో.

దితెచావోతో దియో ఆమాయ్

నితె చావో తోలివో.

దుఃఖ ఆమార ఘరేర జినిష్,

ఖంటి రతన తుయితో జానిష్,

తోరప్రపాద దియె తారె కినిష్,

ఏ మోర అహంకార.

(నీ బంగారు పశ్చరం ఇవాళ దుఃఖాశ్రువులతో సవరిస్తాను. ఓ జననీ, నీ కంఠ ముక్తాహారంగా కూరుస్తాను. సూర్య చంద్రులు మాలగా నీ పాదాల మోలపడున్నారు. నీ గుండెల మీద నా దుఃఖాలంకారమే శోభ కలిగిస్తుంది, ధన ధాన్యం నీ ధనమే. ఏంచేసుకుంటావు చెప్పు? ఇవ్వాలంటే ఇయ్యి, కావాలంటే పుచ్చుకో. దుఃఖం మా ఇంటి వస్తువు, నీకు తెలుసు జాతిరత్నం అది. నీ ప్రసాద మిచ్చి అది కొంటావు. ఇదే నా అహంకారం.)

‘గీతాంజలి’ మాత్రమే రవీంద్రుడి గొప్ప కావ్యం కాదు. అంతకంటే మంచి కావ్యాలే, గొప్ప కావ్యాలే వ్రాశాడతను. అయితే అది ఇంగ్లీషు కావడం వల్ల దానికే నోబెలు బహుమానం వచ్చింది. అసలు ఇంగ్లీషు ‘గీతాంజలి’ కంటే బాగా ‘గీతాంజలి’లో ఇంకా మంచి కవితలున్నాయి. ఇంగ్లీషులో 109 కవితలుంటే బాంగ్లాలో 157 కవితలున్నాయి.

రవీంద్రనాథ తాకూరు నోబెలు బహుమానం బాంగ్లాకు కాదు, భారత దేశానికే గర్వకారణమైంది. ‘గీతాంజలి’ తెగలోపే మరొక రెండు కావ్య సంపుటలు ‘గీతమాల్య’, ‘గీతాలి’ (1914) వ్రాశాడాయన. అయితే ‘గీతాంజలి’ ఖ్యాతి వీటికి రాలేదు.

అతని ‘బలాకా’ కావ్యసంపుటి 1913లో వెలువడింది. ఇందులో కొత్త శిల్పం చిత్రించాడు కవి. అతని ‘ఊర్వశి’కంటే బలాకాలో శిల్పం ఉదారమైంది. ఇలాగే ‘పలాతక’ (1918)లో కూడా ఆయన నవ్యత చిత్రించాడు. అతని ‘శిశుభోలానాథ’ 1922లోనూ, ‘పూరబి’ 1925లోనూ వెలువడ్డాయి. ‘పూరబి’లో వొక కవిత ‘ముక్తి’ చూడండి. అనుదినం జరిగే సామాన్య విషయమే కవి ఎలా మార్చ గలిగాడో అనిపిస్తుంది.

ధాక్తోర జా బలె బలుక నాకో

రాఖో రాఖో ఖువె రాఖో

శివోరేర ఓయి జానలా దుటో, గాయేలాగూకహోవా.

ఓషుధ? ఆమార పురియేగేచె ఆషుధ ఖావా.

తితో కడా కతో ఓషుధ ఖేలామ ఏజీవనె,

దినే దినే ఊడెఊడె.

బెంచే థాకా, సెన్సి జెనో ఏక రోగ;

కతోరకవా కవిరాజీ, కతోయిముష్టియోగ!

(డాక్టరు ఏమంటే అననీ, తలవేపు కిటికీలు రెండూ తెరిచి వుండనీ, వొంటికి రువంత గాలి తగలనీ. మందు? నామందు తినడం ముగిసింది. ఈ బతుకులో ఎన్నో మందులు తిన్నాను, దినదినమూ క్షణకణము కూడా. ఎన్ని యోగాలు ఎన్ని ఆయుర్వేదమందులు: బతికి వుండడమే వొక రోగం:)

రవీంద్రుడి మరోకావ్యం 'మహాయా' 1929లో వెలువడింది. 'వనరాణి' 1931లోనూ, 'పరిశిష్ట', 'పునశ్చ' 1932లోనూ, 'శేషసప్తక' 1935లోనూ 'పత్రపుట', 'శ్యామలీ' 1936లోనూ వెలువడ్డాయి. 'శ్యామలీ' గద్య కవిత.

అతని 'భావపాదా' పిల్లలకవిత 1937లో వెలువడింది. 'చందచాపి' 1937లోనూ, 'ప్రాంతిక', 'సంజాతీ' 1938లోనూ, 'ప్రహసినీ', 'ఆకాశ ప్రదీప' 1939లోనూ వెలువడ్డాయి.

ఈ సమయంలోనే తూర్పు బాంగ్లా యువకవులు కొందరు రవీంద్రుడి కవితలమీద ఎదురు తిరిగారు. వారికి ప్రత్యుత్తరంగా 'సమయహారా' కవిత ప్రాకాశితను.

రవీంద్రుడి చివరి కావ్యసంపుటి 'జన్మదినే' 1941లో వెలువడింది. ఆ సంవత్సరమే ఆయన ఈ లోకం విడిచి వెళ్ళాడు. 'జన్మదినే' ముందు 'నవజాతక', 'సానాయి', 'రోగశయ్యా' (1940), 'ఆరోగ్య' (1941) కావ్యాలు వెలువడ్డాయి. ఎనిమిదేళ్ళనుంచి మరణించిన వరకూ, చివరకు చివరి యూర్పు వొడులుతూ కూడా కవితాగానం చేశాడు రవీంద్ర కవీంద్రుడు. కావ్యాలూ, నాటకాలూ, నవలలూ, చిన్న కథలూ, వ్యాసాలూ అన్నీ మొత్తం మూడువందల గ్రంథాలు వ్రాశాడాయన. భారతదేశంలో ప్రాదేశిక సాహిత్యాన్ని పరిచి, ఇతర దేశాలలోనూ ఇంతో అంతో ఆయన ప్రభావం గాఢంగా పడింది.

రవీంద్రుడు 1891లో 'సాధన' పత్రిక స్థాపించాడు. అంతకు ముందేదే సురేంద్రనాథ సమాజపతి (1870-1927) 'సాహిత్య' పత్రిక స్థాపించాడు. 1899 నుంచి కలకత్తా బాంగ్లా రచయితలలో రెండు తెగలు ఏర్పడ్డాయి. ఒకటి రవీంద్రనాథుడి తెగ. రెండోది సమాజపతి తెగ. సమాజపతి

తెగలో పలువురు యువకులు చేరారు. వీరంతా రవీంద్రనాథుడికి వ్యతిరేకంగా 'సాహిత్య' పత్రికలో రచన లారంభించారు. 1905లో ఈ పత్రిక ద్వితీయేంద్రలాలురాయి సంపాదకత్వం కిందికి వచ్చింది. దాంతో రవీంద్రుడిమీద మరింత తీవ్రంగా ద్వజమెత్తింది. అయితే 1908లో రామానంద చటోపాధ్యాయ సంపాదకత్వంతో వెలువడిన 'ప్రవాసి', 'మాడరన్ రివ్యూ' పత్రికలు రవీంద్రనాథుణ్ణి సమర్థిస్తూ వచ్చాయి. 1913లో రవీంద్రనాథుడికి నోబెలు బహుమానం వచ్చాక ఇతని ప్రతిపక్షుల ప్రభావం సన్నగిల్లింది. అయితే చామపక్షం మౌకటి ఎప్పుడూ వుంటూనే వుంది.

రవీంద్రనాథ తామూరు సమకాలికు లెందరో ప్రతిభావంతులైన కవులున్నారు. అయితే వారు చంద్రుడి ముందు చుక్కల్లాగ అయిపోయారు. వారిలో ముఖ్యులు:

ద్వితీయేంద్రలాలురాయి:

ఈయన పరిచయం నాటకాలలో తెలుసుకున్నాము. రవీంద్రుడి కైలి ప్రభావం నుంచి సంపూర్ణంగా బయటవుండి కావ్యరచన చేసిన కవి ఇతను, 'ఆర్యగాథ' రెండు భాగాలు, 'ఆషాఢ', 'హాసిరగాన', 'మంద్ర', 'ఆలేఖ్య', 'త్రివేణి' మొదలైనవి ఇతని కావ్యసంపుటలు. 'ఆషాఢ' హాస్య కవిత. 'మంద్ర' జాతీయ కవిత. ఇతని కవిత చందోబద్ధమైనా అప్పుడప్పుడు గద్యసనుసరిస్తుంది. ఇతని 'మంద్ర' కావ్యం రవీంద్రుడు మెచ్చుకున్నాడు. హాస్య కవితలో ఇతనికి ప్రత్యేక స్థానముంది. ఇతని 'నందలాలు' ఖండ కావ్యం 'గిరీశం'వంటి దేశభక్తులమీద సెలైరు.

విజయచంద్ర మజుందారు (1861 - 1842)

చందోనైపుణ్యంలో సమర్థుడితను. ఫరీదపుర జిల్లా భానాకుల ఇతని జన్మస్థానం. తెలుగు, తమిళ, ఉడియా భాషలలో మంచి కృషిచేశాడు. కంటి జబ్బుతో సీమదేశం వెళ్ళాడు. అక్కడ కూడా నయంకాక చివరి దినాల్లో అంఘటైపోయాడు ఇతనిలో ద్వితీయేంద్రలాలు అనుసరణ కనిపిస్తుంది. 'యజ్ఞ ఓ తపస్వీరఫల', 'కవిత', 'యుగపూజ' (1892), 'యజ్ఞ భస్మ', 'పులకర', 'పంచకమాల', 'హెయాలి', 'గీతగోవింద' (అనువాదం) మొదలైనవి ఇతని కావ్యాలు.

శశాంక మోహన సేను:

'సింధుసంగీత' (1895), 'కైలసంగీత' (1907), 'సావిత్రి', 'స్వర్గై ఓ మర్త్యై', 'విమానిక' మొదలైన కావ్యాలు, 'పంగవాణి', 'మధు సూదన' మొదలైన విమర్శక గ్రంథాలూ వ్రాశాడితను.

### నవకృష్ణ భట్టాచార్య (1859-1939)

హవుడా జిల్లా నారిట గ్రామం ఇతని జన్మస్థానం. తండ్రి రాజ నారాయణతర్క- వాచస్పతి. 'సోమప్రకాశ', 'ఎడ్యుకేషన్ గెజెట్', 'నవవిభాకర', 'పాక్షిక సమాలోచక' మొదలైన పత్రికలలో మొదట కవిత్వం ప్రకటించాడు. ఇతని తొలి కవిత 'భారతి'లో చూసి రవీంద్రుడు ప్రశంసించాడు. శిశు సాహిత్యంలో సిద్ధహస్తుడితను. 'చేలేఖేలా', 'టుకుటుకె రామాయణ', 'చవిరచడా', 'పుష్పాంజలి' మొదలైనవి ఇతని కావ్య సంపుటలు.

నిత్యకృష్ణవసు, ప్రియనాథసేను, ద్వీజేంద్రనారాయణ బాగ్చీ (1878-1927), యతీంద్ర మోహన బాగ్చీ (1877-1955), కుసుమ రంజన మల్లిక్, కాశిదాసరాయ, కిరంధన చట్టోపాధ్యాయ, సుకుమారరాయబౌధురి మొదలైన వారినికూడా ఈ సందర్భంలో పేర్కొనాలి.

### చిత్తరంజనదాసు (1870-1925)

దేశబంధు చిత్తరంజనదాసు సుప్రసిద్ధ దేశనాయకుడు. గాంధీమహాత్ముని ఆసహాయాద్యమంలో పాల్గొన్న యోధుడు. ఢాకా తెవిరబాగ జన్మస్థానం. తండ్రి భువన మోహన దాసు.

చిత్తరంజనుడు 'నారాయణి' మాసపత్రిక స్థాపించి కొన్నాళ్ళు నడిపాడు. 'సాగరసంగీత', 'మాలించ', 'మాల', 'అంతర్యామి', 'కిశోర కిశోరి' కావ్యాలు వ్రాశాడు. 'సాగరసంగీత' ఆరవిందమోష ఇంగ్లీషులోకి తర్జుమా చేశాడు. ఇది మొదట పాండూరిపూర్వలోను, తరవాత గ్రంథరూపంగానూ వెలువడింది. సరళమూ, సుగమ్యమూ, గంభీరమూ అయిన కవిత చిత్తరంజనదాసుది. సాగర సంగీతలో వాక ఖండిక:

ఒపారె కిఆలో జ్వితె రహస్యేర మత, -

తె ఆలో చేఖేని కెహ ప్రభాతె సంధ్యాయ ?

ఒపారె కి గీతధ్వని జాగే అవితత, -

తె గావ సునెవి కెహ దివసె నిశాయ?

ఒపావె కి బసె కెహ తృష్టార్త ఆకుల,



పరాణ పరశ తరె అమారి మతన?

ఒపారె కి దెఖా జాయ, అనంత అతుల,

తోమార అంతర ఛాయా పరాణస్వపన?

ఆమిజే తృషిత బడ ఒగో మహాప్రాణ!

ఆమిజే తృషార్త అతి పరాణమార్పారె!

ఆమారె డుబాయదావ్, ఒగో మహాప్రాణ!

ఆమారె భాసాయె లవ్, తోమార ఒపారె!

తబెకి మిలిచె హోర అశార స్వపన?

కాంగాల పరాణ హబె రాజార మతన?

(ఆవలి వొడ్డన ఏమిటా వెల్లుతుంది రహస్యంలా? ప్రభాతాన సంధ్యతో ఎవరూ చూడని వెలుగది. అవిరతం ఆవలి ఏమిగీత మరి ధ్వనిస్తోంది? రేయిం బిగళ్ళు ఎవరూ వినని గీతమది. అవతలి ఎవరూ తృషార్తాకులుడు కూచున్నాడు. నాకుమల్లే? ఆవలి ఏంకనవడుతుంది. అనంతమై, అతులమైన నీఅంతర ఛాయా ప్రాణస్వప్నమా! ఓ మహాప్రాణ! నేను తృషితుణ్ణి, మహా తృషార్తుణ్ణి. ఓ మహా ప్రాణ! నన్నుముంచెయ్యి. నన్నుతేల్చేసి తీసుకుపో, నీ అవతలి తీరానికి! అప్పుడైనా నా ఆశాస్వప్నం ఫలించేనా? నా దరిద్ర ప్రాణం రాజులా అయేనా!)

యతీంద్రనాథసేనుగుప్త (1887-1954)

యువకవిగా 1910 నుంచి కవిత్వమారంభించాడీయన. ఇతని మొదటి కవితా సంపుటి 'మరీచిక' (1923), 'మరుశిఖా' 1927), 'మరుమాయా' (1930), 'సాయం' (1940), 'త్రియామ' (1948), 'నిశాంతిక' (1957). మొదలైనవి ఇతని కావ్యాలు. 'కావ్యపరిమితి' (193 ) ఇతని గద్యగ్రంథం. ఇతని కవిత 'హట' ఉదాహరణకు :

దూరె దూరె గ్రామ దశబారోఖాని

మార్పూ ఏకఖాని హట

సంధ్యాయ సెథా జ్వలె నాప్రదీప

ప్రభాతె పడెనా రూంట.

బెచా కేన సెరె వికాలవేలాయ్  
 జే జాహీర సబెఘరె ఫిరె జాయ్  
 బకేర పాఖాయ్ ఆలోక లుకాయ్  
 ఛాడయె పుబేర మాత  
 దూరె దూరె గ్రామె జ్వలె ఉతె దీప—  
 అంధారెతె థాకె హీట.

(దూరదూరంగా పదిపూళ్లు, మధ్య వొక సంత సాయంకాలం అక్కడ  
 దీపం వెలగదు. ఉదయం చీపురు నడవదు. కొనుగోలూ అమ్మకాలూ ముగించి  
 ఎర్రప్రొద్దువేళ ఎవరి మానాన వారు వెళ్ళిపోతారు. పక్కపక్కల నడిచి పూరి  
 పొలాల అవతలి దాగిపోతాయి దీపాలు. దూరగ్రామాల దీపాలు వెలుగుతాయి.  
 చీకట్లో పడుంటుంది సంత.)

ప్రియంవదాదేవి (1871-1935)

రవీంద్రనాథుడు సంపాదకత్వం నెరపిన 'వంగదర్శిని'లో కవితలు  
 ప్రాసించేమె. ఈమె తల్లి ప్రస మయీదేవి కూడ మంచి కవయిత్రి. ప్రీయం  
 వదాదేవి 'రేణు' (1900), 'ప రేఖ' (1910), 'అంకు' (1927), 'చంపా  
 ఓ పాతర్' (1939) కావ్యాలు సింది. 'రేణు' పలువుర ప్రశంసలందుకున్న  
 కావ్యం.

సత్యేంద్రనాథ దత్తు (1882-1922)

అక్షయకుమారదత్తు మున్ను డీయన. వర్తమాన జిల్లా చూడీ నివాస  
 స్థానం. కవి; మంచి గద్య రచయిత. ఇతని మొదటి కవితా గ్రంథం 'సవిత'  
 తన పద్దెనిమిదో ఏట వెలువడింది 'శీర్ష లిల', 'అభ్రతార' (1916), 'కుహ  
 ఓ కేకా' (1912) మొదలైనవి అతని సిద్ధ కావ్యాలు. అధునిక బాంగ్లా  
 కావ్యాలలో రకారకాల ఛందస్సులు ప్రయోగించా డితను. 'జన్మదుఃఖి' మొద  
 లైన నవలలూ, 'చీనేరదూప', వ్యాసావళి, 'రంగమల్లి' నాటక సంపుటి, ధూపేర్  
 దోయాయ్ నాటికా మొదలైనవి వ్రాశాడు. 'శీర్షసలిల', 'శీర్షరేణు'  
 'మజిమఃజుష' (1915) అనువాద కావ్యసంపుటాలు.

రవీంద్రనాథుడి ప్రీయశిష్యులలో వొకడు సత్యేంద్రనాథదత్తు. ఇతని  
 ఆకాల మృతి సుదౌఢింది రవీంద్ర డీకింది కవిత వ్రాశాడు.

వర్షానవీనమేఘు ఎలో ధరణీర పూర్వద్వారె  
బజాయిలో వజ్రభేరి, హేకవి, దివెనాసాడాతారె  
తోమార నవీనచందె? ఆజికార కాజరీగాఢాయ్  
ఝులనేర దోలాలాగెడావెడావె పాతాయ్ పాతాయ్  
ఎర్రేవర్రే ఏదోలాయ్ దితొతాల తోమారజావణి  
విద్యుత నాచన గానేసే ఆజిలలాచేకర హాని  
విధవారవేశే కెనో నిశ్శబ్ద లుటాయ ధూలివరె?

(నవీన వర్షామేఘం పుడమి తూడపు ద్వారాన వజ్రభేరి మోగించింది. వచ్చి, ఓ కవీ! నీ నవీన చందస్సులో దానికి ప్రత్యుత్తర మియ్యవో? నేటి కజ్జం గాథంలో ఆకు ఆకునా, కొమ్మకొమ్మనా దోలా యాత్ర. ప్రతియేడు దోలాయాత్ర నీ వాణి విద్యున్నత్య గానంతో పల్లవి పట్టేది. అది ఇవాళ విధవావేషంతో తలవాల్చి ధూళితో పడుందేమీ నిశ్శబ్దంగా?)

సరయుబాల దాస గుప్త (1889-1949)

గద్య కవిత వ్రాసిన కవయిత్రి ఈమె. 'వసంతప్రయాణ' (1914), 'త్రివేణి' (1915), 'దేవోత్తర విశ్వనాట్య' (1916) ఈమె రచనలు. 'వసంత ప్రయాణ'కు రవీంద్రనాథుడు పీఠిక వ్రాశాడు.

కాజీ నజరుల్ ఇస్లాము (జ 1899-)

విద్రోహకవి ఇతను, వర్ధమాన జిల్లా చురులియా ఇతని జన్మస్థానం. ఆనాడు రవీంద్రనాథుడి తరవాత హిందువులలోనూ, మహమ్మదీయులలోనూ ఇంతటి ప్రసిద్ధి పొందిన కవి మరొకరులేరు. రవీంద్రుడు తన 'వసంత' నాటకం ఇతనికి అంకితమిచ్చాడు.

నజరుల్ ఇస్లాము విద్యార్థిగా వుండి బాంగ్లా రెజిమెంటులో చేరాడు (1916). క్రమంగా హవల్దార్ య్యాడు. పటాలంలో వుండి కవిత్యం వ్రాశాడు. 1918 లో ఉద్యోగం విడిచిపెట్టాడు. దేశానికి తిరిగివచ్చి 'నవయుగ' 'ధూమ కేతు', 'లాంగల' పత్రికలు కొన్నాళ్లు నడిపాడు. రాజద్రోహరచనలు చేశాడని

నేరం మోపి వొక యేడు ఆతనికి కఠినశిక్ష విధించింది అప్పటి తెల్లదొరతనం. తన గ్రంథాలలో వొకటి రాజద్రోహకరమైందని మరో ఆరు మాసాలు జైల్లో పెట్టింది.

‘అగ్నివీణ’, ‘బుల్ బుల్’ ‘సంచిత’, ‘దోలనచాంపా’, ‘చాయానట’, ‘ఝింగెపూల్’, ‘వరయుగవాణి’, ‘విషేరవాంశీ’, ‘భాంగారగాన్’ (1928) మొదలైన ఇరవైకవితా సంపుటాలు వ్రాశాడు నజరుల్. ‘అగ్నివీణ’ బాంగ్లాలో చిచ్చుల పిడుగులు ఉరిమింది. అన్ని విధాలా పేరుకి తగిన కావ్యమిది. చందో వైచిత్ర్యమూ, శబ్దరూపకారమూ, భావోద్వేగమూ - అన్నీ దీనికి అగ్నిశీఖల్లా అమిరాయి. ‘అగ్నివీణ’ లోని, ‘ప్రళయోల్లాస’, ‘విద్రోహి’, ‘రక్తాంబరధారిణీమ’, ‘ఆగమనీ’ ‘ధూమకేతు’ కావ్యాలు చదివినా, విన్నా భాష తెలియనివారికి కూడా ఉద్రేకం కలుగుతుంది.

ఏకి రణ బాజా బాజే ఘనఘన—

ఝన రణరణరణ ఝనఝన!

గేకి దమకి దమకి

ధమకి ధమకి

దామాద్రిమిద్రిమి గమకి గమకి

ఖలే చోఘె చోఘె,

ఛోఘె లోఘె ఛోఘె!

వహ్ని ఫిణికి చమకి టమకి

టాల తలొ యారె ఖనకనీ!

ఏకి రణబాజా బాజే ఘనఘనీ!

రణఝనఝన ఝన రణరణ!

‘ఆగమనీ’ ఆరంభం ఇలా నడుస్తుంది.

ఇతని ‘వరయుగవాణి’, ‘విషేరవాంశీ’, ‘భాంగారగాన్’ కావ్యాలు ఆనాటి ప్రభుత్వం బజపిచ్చేసింది.

‘బంధనహారా’, ‘మృత్యుతుదా’ అని రెండు నవలలా, ‘అలేయా’, ‘ఝిలిమిలి’ అని రెండు నాటకాలూ ‘వృధాఽదాన’ మొదలైన కథలూ ఎన్నో

సంగీత గేయాలూ వ్రాశాడు నజరుల్. తూర్పు పాకిస్తాను ప్రభుత్వం ఇతనికి సాహితీభృతి ఏర్పరిచింది. చివరి దినాల్లో శిరోరోగంతో బాధపడ్డాడు.

రవీంద్రముగంలోనే — రవీంద్రుడి జీవితకాలంలోనే బాంగ్లా కవిత్వో అత్యాధునిక యుగం ఆరంభమైంది. ఎజ్రాపౌండు, ఇలియట్ల ప్రభావం నవకవుల మీద పడింది. రష్యా సాహిత్యచ్ఛాయతో అభ్యుదయ కవిత్వం తలయెత్తింది. కవిత్వవస్తువు విస్తృతమయింది. అయినా సాహిత్యరంగం మీద రవీంద్రనాథ ఠాకూరు నీడ వుండనేవుంది. ఆయన సంగీతం పల్లెపల్లెల మూలమూలల వినిపిస్తూనే వుంది.

## నవల

పందొమ్మిదో శతాబ్దారంభంలోనే బాంగ్లాలో గద్యం ఆరంభమయింది. అయినా అరవయ్యేళ్ళ అనంతరంకాని నవలా రచనకు విఘ్నేశ్వర పూజకాలేదు. 1858 లో ప్యారీచాంద 'అలాలేర ఘరేర దులాల', వెలువడింది. అంతకు ముందు భూదేవ వసు 'అంగురీయ వినిమయ' నవలిక వెలువడింది. బాంగ్లా నవలా సాహిత్యంలో తొలి మొలక లివి. 1865 లో బంకిమచంద్రుడి 'దుర్గేశనందిని' వెలువడింది. దాంతో బాంగ్లానవలకు అరుణోదయ మయింది.

దుర్గేశ నందినికి ముందు 1864 లో బంకిమబాబు ఇంగ్లీషులో 'Rajamohan's wife' అని వొక నవల వ్రాశాడు అది 'Indian field' పత్రికలో ప్రకటించాడు. అంతకంటే ముందు విద్యార్థిదశలో ఆయన కవిత్వం వ్రాసేవాడు. కేవలం కవిత్వమే వ్రాసివుంటే అతను రవీంద్రు డంతటి కవి అయి వుండేవాడు. అతని 'సుజలాం సుఫలాం' జాతీయగేయమే దీనికి నిదర్శనం. కాని తన అమృతహస్తం నవలా రచనకు వినియోగించాడు; యుగపురుషుడయ్యాడు. కథ నడపడంలో అతని శక్తి అపూర్వమైంది. సూటిగా, సుబోధంగా రచన సాగించడంలో అతడు పెట్టినదే వొరవడి. అతను వ్రాసిన నవలలూ, నవలికలూ మొత్తం పధ్నాలుగు — దుర్గేశనందిని, కపాలకుండల, మృణాలిని, విషవృక్ష, ఇందిర, యుగళాంగులీయ, చంద్రశేఖర, రజని, కృష్ణ కాంతేర ఉయిల్, బాధారాణి, రాజసింహ, ఆనందమఠ, దేవీచౌధురాణి, సీతారామ.

బంకిమబాబు నవలలు అనురాగాత్మకమైనవీ, దేశభక్త్యాత్మకమైనవీ అని రెండు భాగాలుగా విభజింపవచ్చు. ప్రతి నవలలోనూ అతని ప్రతిభ ఉజ్వలంగా అవుపడుతుంది. పాఠకుల్ని చకితపరుస్తుంది. దేశభక్త్యాత్మకమైన నవలలలో

‘ఆనందమత’, ‘దేవీచౌదురాణీ’, ‘సీతారామ’ వుదహరించదగినవి. పరాధీన భారతభూమి ఎలా ప్రతీకార దీక్ష పూనాలో పరోక్షంగా ఈ మూడు నవలలు లోను బంకిమబాబు ఉద్బోధించాడు.

‘దుర్గేశనందిని’ వెలువడడంతోనే బాంగ్లా పాఠకలోకంలో నవలలమీద అభిలాష పెచ్చింది. విక్రయశాలలలో నవలల గిరాకీ అధికమైంది. దాంతో రచయితల దృష్టి నవలవేపు తిరిగింది. దుర్గేశనందిని ననుసరించి, అనుకరించి ఎన్నో నవలలు వెలువడ్డాయి. ఈ వడిలోనే కాలీ కృష్ణలాహిడి ‘రోషనార’, రాజకృష్ణ ముఖోపాధ్యాయ ‘రాజబాల’, మహేశచంద్రకారవర్మ ‘ప్రణయ ప్రవాహ’, జయగోపాల గోస్వామి ‘శైవలీని’, హేమాంగిని ‘మనోరమ’, ‘ప్రణయప్రతిమ’, ప్రతాపచంద్రమోషు ‘వంగాధిప పరాజయ’, తారకానాథ గంగోపాధ్యాయ ‘స్వర్ణలత’, ‘హరిషేఖితా’, ‘అదృష్ట’ మొదలైన నవలలు వెలువడ్డాయి.

హేమాంగిని బాంగ్లాలో తొలి నవలా రచయిత్రి. ‘మనోరమ’ నవల ఈమె 1865-66లో వ్రాసింది.

ప్రతాపచంద్రమోషు ‘వంగాధిప పరాజయ’ బాంగ్లాలో మొదటి చారిత్రక నవల. దీని మొదటిభాగం 1869 లోనూ, రెండోభాగం 1884 లోనూ వెలువడ్డాయి. రచయిత చరిత్ర తెలిసిన పండితుడు.

రమేశచంద్రదత్తు నవలలు

రమేశచంద్రుడు ‘వంగ విజేత’ (1874), ‘మాధవీకంకణ’ (1877), ‘మహారాష్ట్ర జీవన ప్రభాత’ (1870), ‘రాజపుత్ర జీవన సంధ్య’ (1879), ‘సంసార’, ‘సమాజ’, ‘గార్హస్థ్య’ (1894) నవలలు వ్రాశాడు. ఇందులో మొదటి నాలుగు చారిత్రక నవలలు. చివరివి సాంఘిక నవలలు ‘మహారాష్ట్ర జీవన ప్రభాత’లోనూ, ‘రాజపుత్ర జీవన సంధ్య’లోనూ రచయిత దేశభక్తి వెల్లువలై పారింది. ‘వంగవిజేత’లోనూ, ‘మాధవీ కంకణ’లోనూ వీరరసం పరవళ్ళు తొక్కింది. సాంఘిక నవలలలో బాంగ్లా పల్లెజీవనం సజీవంగా చిత్రించాడు రచయిత.

బంకిమబాబు అన్నగారు సంజీవచంద్ర చట్టోపాధ్యాయ ‘కంఠమాల’, ‘మాధవీలత’ అని రెండు నవలలు వ్రాశాడు. ‘రామేశ్వరేర అదృష్ట’, ‘దామిని’ అని రెండు నవలికలు వ్రాశాడు. ‘దామిని’ బాంగ్లా చిన్న కళల తొలిరూపం అనవచ్చు. ‘జాలప్రతాపచంద’ అన్నివొక పెద్ద కథ కూడా వ్రాశాడు.

బంగళాభాషలు తమ్ముడు పూర్ణచంద్ర చట్టోపాధ్యాయ, 'మధుమతి', 'తైశవ సహచరి' అని రెండు నవలలు వ్రాశాడు. ఇవి మొదట 'వంగదర్శని'లో వెలువడ్డాయి.

ఈ కాలంలో ఇంకా ఎన్నో నవలలు పైకి వచ్చాయి. వాటిలో శ్రేష్ఠపాల చక్రవర్తి 'చంద్రనాథ' (1873), 'మూరలా' (1880), 'మధుయామిని', 'కృష్ణా' (1885), గంగాధరశర్మ 'రోజునామచా' (1883), దామోదరముఖోపాధ్యాయ (1853-1907) 'నవాబు నందినీ', 'కమల కుమారి', 'శుక్లవసనాసుందరి', 'విమల', 'శాంతి', 'శోనార కమల', 'యోగేశ్వరి', 'అన్నపూర్ణ', 'లలితమోహన', 'సపత్ని', 'అమరావతి', 'విషవివాహ', 'ప్రతాపసింహ', 'నవీన', 'శంభురామ', ఈశ్వర చరణగుప్త 'కపట సన్యాసి', 'పురాన కాగజ', హారానచంద్రరాహు 'రణచండి', దేవీప్రసన్న రాయచాధురి (1854-1920) 'శరచ్చంద్ర', విరాజ మోహన', 'భిఖారి', 'యోగజీవన', 'అపరాజిత', దేవీప్రసన్న 'సోపాన', భివనాధశాస్త్రి (1847-1919) 'మేజబా', 'యుగాంతర', 'నయనతార', తారకా నాథ విశ్వాస 'గిరిజా' (1882), సుహాసిని (1882), 'కమల' (1883) 'విరజా' 'వసంతబాల', 'చంద్రప్రభ', 'జ్ఞాంతమణి', నగేంద్రనాథగుప్త 'పర్వతవాసిని' 'లీల', హరిదాస్ వంద్యోపాధ్యాయ 'రాయమహాళయ' (1892), చండిచరణ సేను (1845-1906) అనువాదం 'టామకాకార కుటీర', 'అయోధ్యారబేగమ్', 'మహారాజనందకుమార', 'ఎయికిరామేరరాజ్య', 'దేవాన్ గోవిందసింహ', 'ఝాన్సీరాణి', శ్రీశచంద్ర మజుండారు 'శాంతికానన' (1881), 'పుంజానీ' (1894), కృతజ్ఞత, 'విశ్వనాథ' ముఖ్యమైనవి.

స్వర్ణకుమారిదేవి (1857-1932)

సుప్రసిద్ధరచయిత్రి ఈమె. మహాద్విచంద్రనాథ తాకూరు ద్వితీయ పుత్రిక, రవీంద్రనాథుని అక్కగారు, జానకీనాథమోషాలు భార్య. కావ్యం, నాటకం, వ్యాసం, నవలా, చిన్నకథ - అన్నిటా అందెవేసిన చెయ్యి. ఈమె తొలి నవల 'దీపనిర్వాణ' (1878). రాణీ సంయుక్త చరిత్ర దీనిలో కథ. 'చిన్నముకళ', 'మాలతి', హుగ్లిర ఇమామ్బాడి', 'కాహికే', 'స్నేహలత' మొదలైన మంచి నవలలు వ్రాసింది స్వర్ణ కుమారి. అన్నిటిలోకి స్నేహలత ఉత్తమ నవల. ఎన్నో చిన్న కథలు కూడా వ్రాసిందిమె.

వ్యంగ్యాత్మక నవలలు

వ్యంగ్యాత్మక నవలలు కొన్ని వెలువడ్డాయి. వాటిలో ఇంద్రనాథ వంద్యోపాధ్యాయ (1844-1911) 'కల్పతరు', 'క్షుదీరామ', 'పాంచుతాకూరు'. యోగేశచంద్రవసు 'మాడెల్ భగిని' (1836), 'కాలచాంద' (1899), 'చినివాస చరితామృత', 'నెడాహరిదాస', 'బాంగాలీ చరిత', 'మహిరావణేర ఆత్మకథ' చెప్పదగినవి.

'దుర్గేశనందిని' అశ్లీల నవల

ఏ కొత్త వచ్చినా సనాతనులు కొందరు దుమ్మెత్తి పోస్తారు. వెలుగు విరోధులు వారు. అంతవరకు సాహిత్యంలో లేని నవల రావడం వారికి తేళ్ళూ జెడ్రులూ పాకాయి. తిట్టిపోతారు. రామగతి న్యాయరత్న 'బాంగ్లాభాష ఓ బాంగలా సాహిత్య విషయక ప్రస్తావ'లో బంకిమబాబు 'దుర్గేశనందిని' నవలను మరి రెండు నవలలను తీవ్రంగా ఖండించాడు. 'దుర్గేశనందిని' అశ్లీల గ్రంథ మన్నాడు. 'ప్రెగసిగ్గుమాలి దానిని అన్నగారికి అంకితం చేశాడు రచయిత' అని తిట్టి పోతాడు. ప్యారీమోహన కవిరత్న తిట్లతో కవిత్వమే కట్టి ప్రకటించాడు. 'సురలేకే వంగేర పరిచయ' అని వొక ప్రబుద్ధుడు వ్యంగ్య రచన చేశాడు. స్వర్గం దాకా వెళ్ళి. గోపాలచంద్ర ముఖోపాధ్యాయ బంకిమబాబు మీద నొక ప్రహసనమే వ్రాసి దుగ్ధ తీర్చుకున్నాడు. 'సురలోకే వంగేర పరిచయ'లో ఆధునికులందరి మీదా ధ్వజమెత్తాడు రచయిత, అయితే తన పేరు మాత్రం వెప్పకోలేదు గ్రంథంలో.

రవీంద్రనాథుడి నవలలు

పందొమ్మిదో శతాబ్దం చివరి దశాబ్దంలో నవలా రచనకు పూనుకొన్నాడు రవీంద్రుడు. అప్పటికి ఆయన వయస్సు ఇరవయ్యేళ్ళు. ఆయన మొదటి నవల 'బొరాకు రా జీహాట్' 1883లో వెలువడింది. దీనిలో కథ ప్రకాశచంద్రమోహన నవల 'వంగాధిపతి పరాజయ' నుంచి గ్రహించాడు రచయిత. ఆయన రెండో నవల 'రాజ్ని' 1885 లో వెలువడింది. కథ త్రిపుర రాజవంశ చరిత్ర. ఈ నవల ననుసరించే ఈయన 'విసర్జన' నాటకం వ్రాశాడు. తరువాత నవల 'నో ఫేరబాలి' పదిహేనేళ్ళ తరువాత 1902లో వచ్చింది. ఇది సాంఘిక నవల. దీని అనంతరం వెంటనే 'నౌకాదూబి' రచనకు పూనుకున్నాడు రవీంద్రుడు. అది 1905 లో వెలువడింది. 'నో ఫేరబాలి', 'నౌకాదూబి'. ఈ రెండు నవలలూ వంగదర్శినిలో వరసగా వెలువడ్డాయి మొదట. వీటి తరువాత 1910 లో అతని గోరా' వెలువడింది. ఇతని నవలల్లో ఇది గొప్ప నవల.



గోరా ఐరిష్ బాలకుడు. చిన్నతనంలోనే ఇతని తల్లి చచ్చిపోతుంది. కృష్ణ దయాల దంపతులు గోరాను కన్నకొడుకులా పెంచుతారు. గోరా స్నేహితుడు వినయ పరేశబాబుకన్య లలితను వివాహమాడతాడు. పరేశబాబు బ్రహ్మ సామాజికుడు. తాను ఐరిష్ మనిషినని తెలిశాక గోరా పరేశబాబు పెంపుడు కన్య రాధారాణిని పెళ్ళి చేసుకుంటాడు. ఆ ర్తరక్షణకు వెళ్ళి గోరా జైల్లో పడతాడు. ఇలా సాగుతుంది గోరాలో కథ వొక ప్రత్యేక పద్ధతిలో. గోరా తరవాత 'చతురంగ' నవల వ్రాశాడు రవీంద్రుడు. ఇది 1916 లో వెలువడింది. ఆ ముందటి యేడు ఇది ప్రవాళ బౌధురి 'సబ్బాజపత్ర'లో ప్రకటితమయింది. 'ఘరేబాయిరె' కూడా 1916 లోనే వెలువడింది. అనంతరం అతని సాంఘికనవల 'యోగాయోగ' 1920 లో వచ్చింది. ఇది మొదట 'విచిత్ర'లో 'తీన్ పురుష' అని వెలువడింది. 'శేషేర కవిత' 1929 లో వెలువడింది. ఇది రొమాంటిక్ నవల. ఇందులో గద్యపద్యాలు రెండు వాడాడు రవీంద్రుడు.

1933 లో రవీంద్రుడి 'దుయిబోన్'. 1934 లో 'మాలింబా', 'చార అధ్యాయ' వెలువడ్డాయి. మొత్తం పన్నెండు నవలలు వ్రాశాడీయన.

శరత్ బాబు నవలలు

బంకిమబాబు రవీంద్రనాథుల నవలలకంటే కూడా జనాదరణ పొందాయి శరత్ బాబు నవలలు. మొదటమొదట బంకిమబాబు ననుసరించినా అనంతరం తన మాతాను ఓర్వరచుకొని సుప్రసిద్ధుడైన నవలా చా' వర్తి శరత్ బాబు. 'కా నాథ' 'బడదీది' (1907), 'విరాజబహు' (1914), 'ప సమాజ', (1916), 'చ త్రన' (1917), 'శ్రీకాంత' 1 భా. (1917), 'త్త' (1917-19), 'శ్రీకాంత' 2 భా. (1918), 'గృహదాహ' (1919), 'చంద్రనాథ', 'దేవదాస', 'రామేశుమతి', 'పథని శ' 'నవవిధాన', 'శ్రీకాంత' 3 భా. (1927), 'దేనా పావునా' (1923), 'పథే దాబి' (1926), 'శ్రీకాంత' భా. 4. (1933), 'శేష ప్రశ్న' (1931), 'విప్రదాస' (1932) 'బిందూరచేలే' మొదలైన ఎన్నో నవలలు, నవలికలు వ్రాశాడీయన. ఈయన నవలలకు కొత్త సీటికి ఎగబడిన చేపల లాగ ఎగబడ్డారు పాఠకులు. ఇతను 'బడదీది' రంగంనుంచి రచయిత పేరు లేకుండా 'భారతి' పత్రికలో ప్రకటించాడు శరత్ బాబు. అది రవీంద్రుడే వ్రాశాడనుకున్నారు పాఠకులు. ఆ దినాల్లో 'వంగదర్శని' రవీంద్రుని సంపాదకత్వాన వెలువడుతూ వుండేది. 'భారతి'లో బడదీది చూసి 'వంగదర్శని' మానేజింగు సంపాదకుడు రవీంద్రుని దగ్గరికి వచ్చి, 'ఇంత మంచి నవల మన పత్రికకు ఇవ్వకుండా భారతి కిచ్చారేమీ?' అన్నాడట. నవల చదివి 'బాగుంది,

కాని నేనిది వ్రాయలేదు' అన్నాడు రవీంద్రుడు. ఈ నవలతో శరచ్చంద్రుడి కీర్తి హెచ్చింది. తన రచనలకు రాబడి వచ్చింది. దాంతో అతను బర్మాలో ఉద్యోగ మానుకుని కలకత్తా వచ్చి రచనా వ్యాసంగం. ఆరంభించాడు. శరచ్చంద్రుడివలె కేవలం రచనల ఆదాయంతోనే జీవనము చేసిన బాంగ్లా రచయిత ఇంకొకడు లేడు.

శరత్పాబు నవలలలో 'దేవదాసు' మొదటి నవల. ఇది 1901 లో వ్రాసి, 1907 లో ప్రకటించాడు. ఇతని 'పథేరదాబి' అప్పటి ప్రభుత్వం నిషేధించింది.

శరచ్చంద్రుడి 'శేషప్రశ్న' తేలికరచన కాదు, బుద్ధిజీవులు చదువదగిన. గొప్ప రచన. శేషప్రశ్న అంటే చివరి ప్రశ్న అని కాదు, మిగిలిన ప్రశ్న అని అర్థం. నవలా సాహిత్యంలో యుగపరివర్తనం కలిగించిన నవల ఇది. అందు కనే 'దీనికి నోబెలు బహుమానం ఇవ్వాలి' అన్నాడు ఎం. ఎన్. రాయి. అమానిత, అవహేలిత. అవజ్ఞాత మానవుల దుఃఖ సుఖాలు, ముఖ్యంగా బాంగ్లా త్తీలదుఃఖవేదన శరత్పాబు నవలలలో చిత్రించినట్లు ఏ రచయితా చిత్రించలేదు.

ప్రభాతకుమారముఖోపాధ్యాయ

సుప్రసిద్ధ కథా రచయిత ఇతను. మొదట కవిత్వ మల్లడంతో సాహిత్య రంగంలో ప్రవేశించాడు. రవీంద్రుడి ప్రోత్సాహంతో గద్య రచనకు పూను కున్నాడు. ఇతని తొలి గద్య రచన రవీంద్రుడి 'చిత్రకావ్య' విమర్శ, ఇది. 1896 లో వెలువడింది. రవీంద్రుడి ప్రతిపక్షుల నెదిరిన తొలి విమర్శ ఇది.

ప్రభాతకుమారుడు పన్నెండు కథా సంపుటలూ, 'రమాసుందరి' (1907), 'నవీన సన్యాసి' (1912), 'రత్నదీప' (1915), 'జీవనేరమూల్య' (1916), 'సిందూరకోట' (1919) మొదలైన నవలలూ వ్రాశాడు.

మహామహోపాధ్యాయ హరప్రసాదశాస్త్రి (1858-1931)

సంస్కృతం, ఇంగ్లీషు, పాఠీ, జర్మన్, తిబ్బతీ మొదలైన భాషలలో మంచి పండితుడితను. వ్యావహారిక భాషకు చేరువైన గద్య వ్రాశాడు, చప్పిన పరగణా నై హటి నివాసస్థానం. తండ్రి కమలలోచన న్యాయరత్న. హర ప్రసాదశాస్త్రి 'బేజేర మేయే' (1920) మంచి చారిత్రక నవల. బంకిమబాబు

'వంగదర్శిని'లో వ్యాసాలు వ్రాసి ఖ్యాతి గడించాడితను, నేపాల దర్బారులో 'చర్యాపదాలు' అవిష్కరించి బాంగ్లా సాహిత్య పౌరాతన్యం నిరూపించిన దీయనే. 'వాల్మీకి విజయ' 'భారతమహిళ', 'మేఘదూత' (అనువాదం) మొదలైనవి ఇతని ఇతర గ్రంథాలు.

రాఖాలదాస వంద్యోపాధ్యాయ (1884-1930)

హరప్రసాదశాస్త్రి శిష్యుడితను. చారిత్రక పండితుడు; పురాతత్వవేత్త; ముద్రాతత్వవిదుడు. ఎన్నో చారిత్రక వ్యాసాలు వ్రాసి విదేశాలలో కూడా పేరు పెట్టాడు. కనిష్కూడి మీద ఇతను వ్రాసిన వ్యాసం ప్రాకృశ్చిమ పండితులందరూ ప్రమాణంగా స్వీకరించారు. మహేంజుదరాలో, హరప్పాలో త్రవ్వకాలు చేయించి ఎన్నో పురాతన విషయాలు వెల్లడించాడు. మూడు సాంసారిక నవలలూ, ఏడు చారిత్రక నవలలూ వ్రాశాడీయన, 'పాషాణేరకథా' (1914), 'కరుణ' (1917), 'శశాంక' (1914), 'ధర్మపాల' (1915), 'మయూఖ' (1917), 'అసీమ' (1924), 'ఉత్పల్లి' (1929), 'హేమకణ' (1930), 'ద్రువ' మొదలైనవి ఇతని నవలలు. చివరి రెండు నవలలు అసంపూర్ణులు.

ఈ కాలంలోనే యువరచయితల నవలలు కొన్ని వెలువడ్డాయి. వాటిలో మణిలాలు గంగూలి 'ముక్తి', చారుచంద్ర వంద్యోపాధ్యాయ 'పంకతిలక', మహేంద్ర కుమారరాయ 'ఝాడేర యాత్రి', చారుచంద్రవంద్యోపాధ్యాయ 'శ్రోతేర పూల్', 'దుయితార', 'పరగాచా', ఇందిరాదేవి 'స్వర్ణమణి', అమరూపదేవి 'పోష్యపుత్ర', 'మా', 'మంత్రశక్తి', నిరుపమాదేవి 'దిధి', శైలబాలాదేవి 'జన్మ అపరాధి', శాంతా సీతాదేవుల 'ఉద్యానలత', నారాయణ భట్టాచార్య 'కులపురోహిత' ప్రసిద్ధమైనవి.

## చిన్న కథ

బాంగ్లా సాహిత్యంలో సరైన 'చిన్నకథ'కు రవీంద్రనాథుడు శ్రీకావంచుట్టాడు. అతని మొదటి కథ 'తుధితపాషాణ'. రవీంద్రుడికి పూర్వం ప్రయత్న పూర్వకంగానో అప్రయత్నంగానో బాంగ్లాలో చిన్నకథ తలెత్తకపోలేదు. నవలతోనే చిన్నకథ కూడా పుట్టిందనవచ్చు. అయితే సరైన టెక్నిక్కు-శిల్పం పట్టిన చిన్నకథ రాలేదు రవీంద్రుడితోకాని. ఏ సాహిత్య చరిత్రచూసినా ఎంతో కాలానికి కాని చిన్నకథ అవతరించలేదు. పాశ్చాత్యసాహిత్యంలో కూడా

పంచామ్మిదో శతాబ్దంలోనే పుట్టింది. చిన్నకథ. ఎడ్గార్ ఎలెన్ పో మొదటి కథా రచయిత.

రవీంద్రుడికి పూర్వం బాంగ్లాలో వెలువడిన కథలలో సంక్షేపచంద్ర చట్టోపాధ్యాయ వ్రాసిన 'దామిని' మాత్రం కొంతవరకు 'చిన్నకథ' అనవచ్చు. రవీంద్రుడు చిన్నతనంలో వ్రాసిన కథ 'భికారిణి'.

రవీంద్రనాథుడి చిన్న కథలు వెలువడడమే తడువుగా చిన్నకథ లారంభించిన వారిలో స్వర్ణకుమారిదేవీ, నగేంద్రనాథగుప్తా ముఖ్యులు.

స్వర్ణకుమారీదేవి పరిచయం వెనక నవలా రచయితలలో కొంత తెలుసు కున్నాం. ఈమె చిన్న కథలు 'నవకాహిని'లో సంకలన మయ్యాయి.

నగేంద్రనాథగుప్త చిన్న కథలు 'సంగ్రహ'లో 1892లో వెలువడ్డాయి. వీటిలో 'శ్యామేరకాహిని' శ్రేష్ఠమైంది.

రవీంద్రుడు వందకి పైగా చిన్న కథలు వ్రాశాడు కథలు వ్రాయ దానికి తనలో కొట్లాడిన సంకల్పం 'సోనారతరీ' కావ్యగుచ్ఛంలో ఇలాగానం చేశాడతను.

“ఇచ్చాకరే అవిరత

అపనార మనోమొత

గల్పవిఖి ఏకేక్షికరె.”

(నా ఇచ్చానుసారం వొక్కొక్క కథ వ్రాయాలని ఆనవరతం అను కుంటాను.

కవిత్వంలో లాగానే చిన్న కథలలో కూడా రవీంద్రనాథుడు చూపిన శిల్పం అద్భుతమైంది. అపూర్వమైంది. ఇంగ్లీషు, అమెరికను, ఫ్రాన్సు, రష్యను చిన్నకథలకు ఆయన చిన్నకథలు ఏ మాత్రం తీసిపోవు. ఇప్పడవి అన్ని భాషల లోను అనువాదమైనాయి. ఇంగ్లీషులో సురేంద్రనాథ ఠాకూరు, అమియ చక్రవర్తి సోమనాథ మిత్ర, సి. ఎఫ్. అండ్రూసు, ఇందిరాదేవి చౌధురాని, యదునాథ ఠాకూరు, పీయర్సను, కృష్ణకృపలాని వంటి సమర్థులు తర్జుమాచేశారు. కొన్ని రవీంద్రుడే స్వయంగా ఇంగ్లీషు చేశాడు.

రవీంద్రుడి అనంతరం చిన్న కథకు రూపు దిద్దిన వారు ప్రమథచౌధురి, శరచ్చంద్రచట్టోపాధ్యాయులు. తొలి దినాల్లో రవీంద్రునితో పాటు చిన్న కథను ఉత్తమస్థాయికి తెచ్చారు వీరు. ప్రమథ చౌధురి 'బార ఇయారకథ' ప్రసిద్ధమైన కథా సంపుటి. ఇది ఇంగ్లీషులో కూడ అనువాదమైంది.

శరత్చాబు కథలు

ఇతని మొదటి కథ మంజరి. ఆ దినాల్లో 'కుంతలినీ' తలనూసె అధికారి H వసు కథలకు పోటీ యేర్పరిచేవాడు. ఉత్తమకథకు బహుమతులిచ్చేవాడు. ఈ బహుమానానికి 'కుంతలినీ బహుమానము' అని పేరు. శరచ్చంద్రుడు రంగూన్ వెళుతూ తన మేనమామ సురేంద్రనాథ గంగూలి పేర 'మందిర' కుంతలినీ పోటీకి పంపాడు. దానికి మొదటి బహుమానం వచ్చింది.

శరత్చాబు కథలు నవలికల వలె వుంటాయి. ఆయనే వ్రాసుకున్నాడు. "నేను చిన్న కథ వ్రాయాలని కూచుంటాను. అది పెద్దదై కూచుంటుంది" అని.

ఎన్నో చిన్న కథలు వ్రాశాడితను. 'మహేశ', 'విలాసి', 'అభాగిని', 'సర్గర్', 'హేమాగిని' మొదలైన కథలు గొప్పవి. చిన్న పిల్లల కోసమున్నూ కొన్ని కథలు వ్రాశాడు శరచ్చంద్రుడు. 'చెలేబేలారగల్పు' అని సంపుటంగా వెలువడ్డాయవి. ఈ సంపుటం పీఠికలో తాను 'ఇది కమ్మరి కుమ్మరి పనిచేసి నట్టుండి' అన్నాడు. అయితే కథా రచయితగా కాక నవలా రచయితగానే శరత్చాబు కీర్తి వంగసాహిత్యంలో.

శై లేంద్ర మజుందారు (మృ. 1919)

రవీంద్రుడి 'సాధన' పత్రికలో చిన్న కథలు ప్రారంభించా డితను. ఇతని సంపుటి, 'చిత్రవిచిత్ర' 1902 లో వెలువడింది.

ప్రభాత కుమార ముఖోపాధ్యాయ (1873 - 1932)

రవీంద్రనాథుడి తరువాత చెప్పదగిన ప్రసిద్ధ కథా రచయిత ఇతను. వర్తమాన జిల్లా ధాత్రి గ్రామం ఇతని జన్మస్థానం. తండ్రి జయగోపాల ముఖోపాధ్యాయ. బారిష్టరు పరీక్షలో ఉత్తీర్ణుడై, కలకత్తా విశ్వవిద్యాలయ కళాశాలలో అధ్యాపకుడుగా పని చేశాడు. మొట్టమొదట కవితలెల్లతూ సాహిత్యరంగంలో దిగాడు. కాని రవీంద్రుడి ప్రోత్సాహంతో కథారచనకు కలంపట్టాడు. మొదటి

కథ 1896 లో వ్రాశాడు. రెండేళ్ళ తరువాత 'భారతి'లో వరసగా కథలు వ్రాసి ప్రచురించాడు. ఇతని కథలు 'నవకథ' (1900), 'షోడశి' (1916), 'ఓదేశి ఓ చిలాటి' (1910), 'కల్పాంజ' (1913), 'గల్పవీధి' (1916), 'పత్రపుష్ప' (1917), 'గహనారణ్యాక' (1921), 'హతాశ ప్రేమిక' (1923), 'నూతన బొ' (1928), 'జామత బావాజీ' (1931) అని ఎన్నో సంపుటలు వెలువడ్డాయి. 'రమానుందరి' మొదలైన నవలలు కూడా వ్రాశాడీయన. అయితే కథా రచయిత గానే పేరు సంపాదించాడు ముఖ్యంగా.

సుశీంద్రనాథ తాకూరు (1869-1929)

రవీంద్రనాథ తాకూరు మేరల్లుగీతను. రవీంద్రుడు స్థాపించిన 'సాధన' పత్రిక మొదటి సంపాదకుడు. 'మంజుషా' (1903), 'కలంక', (1912), 'చిత్రాలి' (1916) మొదలైన కథాసంపుటలు వ్రాశాడు.

సురేంద్రనాథ మజుందారు

కథారచనలో సొంతకైలి కుదుర్చుకున్నాడీతను. 'చోటాచోటాకల్ప' (1915), 'కర్మయోగేర టీక' (1918) అని రెండు కథా సంపుటలు ప్రకటించాడు.

సూరీంద్ర మోహన ముఖోపాధ్యాయ

1903 నుంచి చిన్నకథలు మొదలుపెట్టిన యువరచయిత ఇతను. 'సేపాలి' (1909), 'నిర్జ్వర' (1911), 'పుష్పక' (1913) మొదలైన కథా సంపుటలు వ్రాశాడు కొన్ని నవలలు, నాటకాలు కూడా వ్రాశాడు. అయితే అవి చాలవరకు అనువాదాలు.

చారుచంద్ర వంధ్యోపాధ్యాయ (1876-1938)

పన్నెండు కథాసంపుటలు ప్రకటించాడీతను. ఇంగ్లీషునుంచి కొన్ని కథలు బాంట్లా చేశాడు. 'వరణదాలా' (1910), 'పుష్పపత్ర' (1910), 'సౌగాత' (1911), 'వనజోత్పన్న' (1938) మొదలైనవి మంచి కథాసంపుటలు.

విభూతి భూషణభట్ట

కేవలం చిన్న కథలే వ్రాసి ప్రసిద్ధి పొందిన రచయిత ఇతను. 'స్వేచ్ఛా దా' (1917), 'అకాశేరకాశ' (1920), 'సహజియా' (1922), 'సప్తపది' (1923) మొదలైనవి ఇతని కథాసంపుటలు.

నిరుపమదేవి (1888-1951)

విభూతి భూషణభట్ట సోదరి ఈమె. ఎన్నో కథలు, పది పన్నెండు నవలలు, వ్రాసింది.

శైలబాల ఘోష్యాజ

ఏడెనిమిది కథాసంపుటలు, రెండు దజన్ల నవలలూ వ్రాసిందీమె.

శాంతాదేవి, సీతాదేవి

రామానంద చట్టోపాధ్యాయ కుమార్తెలు వీరు. 'ప్రవాసి'లో చిన్న కథలు, పిల్లల కథలు వ్రాశారు.

వివిన చంద్రపాలు (1887-1952)

దేశనాయకుడు, తెలుగువారికి సుపరిచితుడు. ఇంగ్లీషు, బాంగ్లా భాషలలో మంచి పండితుడు 'సబూజపత్ర' కు వ్యతిరేకంగా ఏర్పడిన 'నారాయణ' మాస పత్రికలో మంచి చిన్న కథలు వ్రాశాడు.

నారాయణ చంద్ర భట్టాచార్య (-1927)

'నారాయణ' పత్రికలో ఎన్నో కథలు వ్రాశాడు. కథాసంపుటలు, నవలలు కలిపి ఏభైకిపైగా ప్రకటించాడు. మొదటి కథా సంపుటి 'కథాకుంజ' 1907లో వెలువడింది. హేమచంద్రుడి 'అభిధాన చింతామణి' అనువదించాడితను. హుగ్గీ జిల్లా పాలా గ్రామం జన్మస్థానం. తండ్రి పీతాంబర భట్టాచార్య.

హరిదాస హల్దారు (1862-1934)

'నారాయణ'లో ఎన్నో చిన్నకథలు ప్రకటించాడితను. 'మధనప్రియాదా' (1918) ఇతని మొదటి కథాసంపుటం. ఇతని 'గోబర గణేశేర గవేషణ' (1916) ఎంతోమంది పాఠకుల్ని ఆకర్షించింది.

సురేంద్ర చంద్రసేను గుప్త

అఖ్యుదయ రచయిత. మొదటి 'నారాయణ'లో కథలు వ్రాశాడు. కథా సంపుటలూ, నవలలూ మొత్తం ఏభైకిపైగా ప్రకటించాడు.

1922లో 'ఝాడేర దోలా' అని వాక కథాసంపుటం వెలువడింది. ఇందులో గోకులచంద్ర నాగ, దినేశ చంద్ర దాస, సునీతిదేవి, మణీంద్ర లాలవసు- ఈ నలుగురి కథలు ప్రకటించారు. ఈ సంపుటం ఆనాటి రచయితలలో బాగా సంచలనం కలిగించింది.

ఈ అనంతరం బాంగ్లా సాహిత్యంలో అత్యాధునిక యుగం అవతరించాక చిన్న కథ మరింత ప్రచారంలోకి వచ్చింది. గోకుల చంద్రనాగ, మణీంద్రలాల వసు, శైలజానంద ముఖోపాధ్యాయ, జగదీశ చంద్రగుప్త, విభూతి భూషణ వంద్యోపాధ్యాయ, విభూతి భూషణ ముఖోపాధ్యాయ, రవీంద్రనాథ్ మిత్ర, కేదారనాథ వంద్యోపాధ్యాయ; రాజశేఖర వసు, ప్రబోధ కుమార సన్యాస, ప్రేమేంద్ర నాథ్ మిత్ర మొదలైన రచయితలు ఎన్నో కథలు వ్రాశారు. కొత్తరచయితలు బయలుదేరుతున్నారు. రచయిత్రులున్నూ చిన్న కథలలో సిద్ధహస్త లవుతున్నారు.



# అత్యాధునిక సాహిత్యం

క్రమంగా బాంగ్లా సాహిత్యంలో అత్యాధునిక ప్రక్రియలు ఆరంభమైనాయి. సరిగా ఈ అత్యాధునిక సాహిత్యం ఎప్పుడు ఆరంభమైందో నిర్మాపించి చెప్పడం కష్టం. 1923లోనే దీని సూచనలు కనిపించాయి. రానురాను రవీంద్ర నాథుడి అనుయాయులు వొక తెగగానూ, 'అగ్రగాము'లైన అత్యాధునికులు వొక తెగగానూ ఏర్పడుతూ వచ్చారు. డా. నరేశ్ చంద్ర, మోహితలాలు మజుందారు నవీనులకు నాయకత్వం వహించారు. నజరుల్ జస్సాము నాయకత్వంలో కొందరు మహమ్మదీయ యువకులు "Kematisists" అని వొక సంఘంగా ఏర్పడ్డారు. అభ్యుదయ సాహిత్యానికి రవీంద్ర అనుయాయులు అడ్డంకి అని వ్యతిరేకులు వాదం లేవదీశారు. ఈ రెండు తెగలకు సమాధానం కుదుర్చడానికి రవీంద్రనాథుడి ఆధిపత్యం క్రింద కలకత్తాలో సమావేశం జరిగింది. మొదటి సమావేశం (1927, మార్చి)నాడు రవీంద్రుడు ఉపన్యసించాడు. ఈ ఉపన్యాసంలో ఆయన చెప్పిన శీర్ష అభ్యుదయ వాదులకు నచ్చలేదు. కాని మూడవకుండా పూరుకున్నారు వారు. మొదటి సమావేశం జరిగిన మూనాళ్ళ తరువాత రెండో సమావేశం జరిగింది. అవాళ ఉభయపక్షాల నుంచి చర్చలు జరిగాయి. కాని వొక సిద్ధాంతం కుదరలేదు. రవీంద్రుడు తొలిసారి చేసిన ఉపన్యాసం 1928 జూలైలో 'సాహిత్యేర ధర్మ' అన్న శీర్షికతో వ్యాస రూపాన వెలువడింది. డా. నరేంద్రనాథ సేనుగుప్త ఆగస్టులో 'సాహిత్యధర్మేర సీమానా' అని రవీంద్రుడి వ్యాసానికి ప్రత్యుత్తరం ప్రకటించాడు. దానిమీద ద్వితీయ నారాయణబాగ్చి 'సాహిత్య ధర్మేర సీమానావిచార' అని గుప్త వ్యాసాన్ని ఖండించాడు. డా. గుప్త దానికి వొక ప్రత్యుత్తర మిచ్చాడు. ఈ వాద ప్రతివాదాలు 'విచిత్ర' పత్రికలో వెలువడ్డాయి. రవీంద్రుడు 'శేషేర కవిత' వ్రాసి ఈ వాదం ముగించాడు. అయితే అత్యాధునిక పక్షం పెరుగుతూనే వచ్చింది.

అత్యాధునిక సాహిత్యాన్ని ప్రతిపక్షులు 'మేకం సాహిత్యం' అన్నారు. ప్రాచీన సాహిత్యంలో రామాయణం అత్యాధునిక సాహిత్యంలో 'కామాయనం' అన్నారు. అత్యాధునిక సాహిత్యమంతా 'అశ్లేలం' అన్నారు. నోటికి వచ్చినట్టు దుమ్మెత్తిపోశారు. అయితే అంత మాత్రాన ప్రగతివాదులు ఆగిపోలేదు. ఒక ప్రగతివాది ఇలా వ్రాశాడు:

“రాజా రామమోహనరాయ, కేశవచంద్రసేను, ఈశ్వరచంద్రవిద్యా సాగరుడు-వీరున్నా వొకనాడు అర్వాచీనులుగా వుండేవారు. ఆధునికత అనే అపరాధవల్ల ఆనాడు వారున్నా నిందకు పాత్రులయ్యారు. అందుకు సాంఘికంగా కష్టాలనుభవించవలసి వచ్చింది. వారికి, బంకిమచంద్ర, మైకేలు, నరసింహచంద్ర మొదలైనవారు సాంఘిక కష్టాలనుభవించారు. అయితే ఈ దుఃఖమనుభవించడం వేరు. ప్రాచీను లనిపించుకుని దుఃఖమనుభవించడం వేరు. కష్టాడు రవీంద్రనాథుడికి ఇలాటి శోకప్రదమైన సంఘటనే తటస్థించింది. కేశలు వెయ్యడం సరికాదు. నవీనుల జాబితానుంచి తన పేరు కొట్టివెయ్యడం రవీంద్రనాథుడికి కష్టమనిపించి అతను అభిమానపడడం సహజమే. ఈ అభిమానం మాకు అర్థమవుతుంది. కాని రవీంద్రనాథ శిష్యుల పునర్జన్మోత్సవం మాకు అర్థం కాదు. రవీంద్రుడు నవీనుల విజయం గానం చేశాడు అందుకని తిట్లకూడా తిన్నాడు. అయితే ఆయన్ను ఇవాళ ప్రాచీనుల శిబిరంలో కప్పి పెడితే మూత్రం ఈ కొత్తకేశలు సత్యమైనవే అని అనకతీరదు. గొప్ప అభిమానకూడా విద్రోహి అయిన శరచ్చంద్రుడు ప్రాచీనుల జట్టులోకి పోయి హత్యచేతే అతనికి విపదానుకు పట్టినదశే పట్టించనాలి. ఇందులో మొర పెట్టవలసిన నేనేముందో అర్థం కావడంలేదు మాకు. పూతనమే అంతా ఆవరిస్తే మరి నవీనతకు స్థలమెక్కడ? తండ్రి ఎల్లిప్పడూ వుంటే కుమారుడి అవ సరేనేముందొక? పైగా కొడుకు మూడుమూర్తులా తండ్రిలాగే వుండకపోతే నెత్తికొట్టకొడ మెందుకో? మనుష్యావతార మెందుకూ, మత్స్యావతారమే వుండవలసింది!”

అయితే అత్యాధునిక బాంగ్లా సాహిత్యం పూర్వదశకు రాలేదనే అంటున్నారు విమర్శకులు. అలా అని దాని పురోభివృద్ధికి అడ్డుపడడం అపరాధమవుతుంది. రవీంద్రుడు శరచ్చంద్రుడువంటి ప్రతిభాశాలి రచయిత ఇందుకో అపారించేవరకు దీని స్థానం ఇలాగే వుంటుందేమో! దేశంమీర రవీంద్రుడినిడ వుండనే వుంది. ఎంత లేదన్నా దీనినుంచి బయటపడడంకోసం అభ్యుదయ కవులు సోవియటు సాహిత్యం జపిస్తున్నారు. అయితే దాని మోజు కూడ సన్నగిల్లి ముందుముందు కొత్త వెలుగు వికసించే ఆశ లేకపోలేదు.

అత్యాధునిక యుగంలో వివిధకాఖిలలో ప్రసిద్ధులైన రచయితలు అనేకమంది వున్నారు

లజానంద వంద్యోపాధ్యాయ

నజరుల్ ఇస్లాము స్నేహితు డి.తను. నజరుల్ కథలు వ్రాస్తున్నప్పుడు పద్యాలు వ్రాశాడతను. నజరుల్ పటాలంనుంచి తిరిగి వచ్చి కవిత్వ లలితపడు

ఇతను కథలు వ్రాశాడు. 'అమేర మంజరి' (1923), 'కయిలాకుతి' (1930), 'దినమజూర్' (1932), 'అతసి' (1925), 'నారిమేధ' (1928), 'వధూవరణ' (1931), 'పాషపార్వణ' (1931), 'సతీ అసతీ' (1933), 'నారిజన్మ' (1934) మొదలైన కథాసంపుటలు వ్రాశాడితను. ఇతని కథలు మంచి ప్రసిద్ధి పొందాయి పాఠక లోకంలో. 'మాటీరఘర్' 'ఝడోహివా' మొదలైన నవలలు కూడా వ్రాశాడు.

### జగదీశ చంద్రగుప్త (1886-1957)

తైలజానందతో సమానుడైన కథారచయిత ఇతను. మొదట పద్యరచనకు ఉపక్రమించాడు. అనంతరం కథారచన చేసి పేరు సంపాదించాడు. 'వినోదినీ' (1928), 'రూపేర బాహిర' (1929), 'శ్రీమతి' (1930), 'గతిహారా జాహ్నవి' (1935), 'శశాంకకవిరాజేర శ్రీ' (1935), 'పాయిక శ్రీ మిహిర' 'ప్రామాణిక' (1940), 'మేఘావృత అశని' (1947) మొదలైన కథాసంపుటలు వ్రాశాడు. ఇని మొదటి కథాసంపుటలు 'బిజలి' (1925), 'కాలికలమ్' (1926), 'ల్లోల', 'వంగవాణి' పత్రికలలో వెలువడ్డాయి. 'అసాధు సిద్ధార్థ' (1929), 'మహిషి' (1929), 'దులాలేర దోల' (1931) మొదలైన నవలికలు కూడా వ్రాశాడితను.

### విభూతి భూషణ వంద్యోపాధ్యాయ (1899-1950)

సుప్రసిద్ధ నవల 'పథేర పాంచాలి' రచయిత ఇతను. మురాతిపురం ఇతని జన్మస్థానం. తండ్రి మహానంద వంద్యోపాధ్యాయ. తల్లి మృణాలినీదేవి. పేదరికంలో ఇతని బాల్యకాలం గడిచింది.

ఇతని తొలికథ 'అపేక్షిత', 'పథేర పాంచాలి' 1929లో వెలువడింది. ఇది ఇతనికి ఖండాంతరఖ్యాతి తెచ్చింది.

'పథేర పాంచాలి' 'అపరాజిత'. (1932), 'దృష్టిప్రదీప' (1933), 'ఆరణ్యక' (1938), 'అనువరన', 'అదర్శహిందు హోతేలు' (1940), 'విపినేర సంసార' (1941), 'దేవయాన' (1944), 'ఇచ్చామతి' (1949) మొదలైన నవలలు; 'ఉమారాణి' (1922), 'పుయిమాచా' (1925), 'మేఘ మల్లార' (1931), 'మవులీపుల్' (1932), 'జాత్రా బదాల్' (1934) మొదలైన కథాసంపుటలు వ్రాశాడితను.

ఇతని 'ఆరణ్యక' నవల పీఠికలో "విభూతి భూషణవంద్యోపాధ్యాయ వ్రాసిన 'ఆరణ్యక' చిన్నదైనా గొప్పపుస్తకాలలో వొకటి-వంగసాహిత్యానికి

కాదు, భారతీయ సాహిత్యావికే కాదు, ఏసాహిత్యానికైనాసరే, ఇది చక్కని అలంకారమే. ఇది గద్యలో వ్రాసిన ఖండకావ్యమని చెప్పాలి" అని వ్రాశాడు సునీతి కుమార చట్టోపాధ్యాయ.

కేదారనాథ వంద్యోపాధ్యాయ (1863-1949)

'చిన్మయాత్ర' యాత్రాపత్రాలు (1918), హాస్యకవిత 'కాశీర కించిత్' (1915), నవలలు 'కష్టీర ఫలాఫల' (1929), 'భాదుడీ మళాయ' (1931), 'ఐజ్' (1935), కథా సంపుటాలు 'అమ్రాకె ఓకే' (1927), 'కబ్జుతి' (1928), 'పాథేయ' (1930), 'దుఃఖేర దెవాలి' (1932) మొదలైన గ్రంథాలు వ్రాశాడితను.

రాజశేఖర వసు (జ. 1880)

హాస్యకథక చక్రవర్తి ఇతను. పరశురామ ఇతని సాహిత్యనామం. యదునాథ సేను ఇతని కథలకు చిత్రాలు వేశాడు. మధ్యరకం సంఘాన్ని కథలలో వ్యంగ్యంగా చిత్రించాడు వసు. 'గద్దాలికా' (1924), 'కజ్జలీ' (1927) 'హనుమంతేర్ స్వప్న' (1937), 'కృష్ణకవి' (1953) మొదలైన హాస్యకథా సంపుటాలూ, 'లఘుగురు' (1939), 'విచిత్ర' (1956) అని రెండు వ్యాస సంపుటాలూ వ్రాశాడు,

మోహితలాలు మజుందారు (1888-1952)

కవీ, విమర్శకుడున్నూ ఇతను. నజరుల్ ఇస్లాముతో కొంత కాలం అత్యాధునికులలో చేరాడు. తరవాత అఖ్యుదయ కవులతో కలిశాడు. 'బిస్మరని' (1929), 'సమర మంగల' (1936), 'హేమంత గోధూళి' (1941), 'చంద చతుర్దశి' (1944) మొదలైన కావ్య సంపుటాలూ, 'ఆధునిక బాలా సాహిత్య', 'బాలా సాహిత్యకథ', 'సాహిత్య వితాన' అని మూడు విమర్శ గ్రంథాలూ వ్రాశాడు. చివరి దినాల్లో ఢాకా విశ్వవిద్యాలయంలో బాంగ్లా అధ్యాపకుడుగా చేరిన తరవాత అఖ్యుదయ రచయితల నుంచి విడిపోయాడు.

గోకుల చంద్రనాగ (1895-1928)

అత్యాధునికుల పత్రిక 'కల్లోల' స్థాపించిన యువ రచయిత ఇతను. 'రూపరేఖ' (1922), 'మాయాముకుల' (1927) అని రెండు కథా సంపుటాలూ, 'పథిక' (1925) అని నవల వ్రాశాడు.

విభూతి భూషణ ముఖోపాధ్యాయ (జ. 1896)

నవీన కథా రచయిత. 'రానూర ప్రథమ భాగ' (1937), 'రానూర ద్వితీయ భాగ' (1938), 'రానూర కథామాల' (1941), 'హతేఖిడి' (1947) మొదలైన కథా సంపుటలు, కొన్ని నవలలు, నాటకాలు వ్రాశాడు.

రవీంద్రనాథ మిత్ర (1896 - 1938)

అతి చిన్న కథలు వ్రాయడంలో సమర్థుడితను. 'దివాకరశర్మ' ఇతని సాహిత్య నామం, మొదటికథ 'థర్డుక్లాసు' 1925లో ప్రకటించాడు. 'వాస్తవిక' (1931), 'ఉదాసీర మత' (1931), 'దివాకరి' (1931), 'త్రిలోచన కవిరాజు' (1933) మొదలైన ఏడు చిన్న కథల సంపుటలు వ్రాశాడు. 'మానమయి గర్భస్సూక్తులు' అని వొక ప్రహసనం కూడా వ్రాశాడు.

దాసు

నాగు కాలం చేశాక 'కల్లోల' పత్రిక నడిపాడితను. 'మాటిరనెసా' (1918), 'భుయి చంపా' (1925) మొదలైన కథా సంపుటలు వ్రాశాడు. 'కల్లోల' ఆగిపోయిన తరువాత సినిమారంగంలో చేరాడు.

మణింద్రలాల వసు (జ. 1897)

మంచి కథా రచయిత ఇతను; నవలా రచయిత. 'రమల' (1923), 'అజయ కుమార' (1932), 'జీవనయాన' (1936) అని మూడు నవలలూ, 'మాయాపురి' (1923), 'రక్తకమల' (1924), 'సోనారహరిణి' (1924), 'కల్పలత' (1935), 'సహయాత్రిని' (1941), మొదలైన కథా సంపుటలు వ్రాశాడు. 'రమల' నవీనులను బాగా పెప్పించింది.

తారాశంకర వంద్యోపాధ్యాయ (జ 1898)

వీరభూమి జిల్లా లాభపురం ఇతని జన్మస్థానం. సుప్రసిద్ధ కథా రచయితా నవలాకారుడున్నూ ఇతను. 'చలిసామయి' (1936), 'జల్లాఘర్' (1937), 'రాసకలి' (1938), 'ప్రసాదమాల' (1945) మొదలైన కథా సంపుటలూ, 'చైతానిఘర్ని' (1929), 'నీలకంఠ' (1930), 'అగున్' (1937), 'ధాత్రి దేవత' (1939), 'కాలిండి' (1940), 'కలి' (1941), 'గణదేవత' (1942),

'పంచగ్రామ' (1943), 'హంసువిభాంకేర ఉప కథ' (1947), 'అరోగ్యనికేతన' (1952), 'నాగినీ కన్యేరకాపిని' (1952) మొదలైన నవలలూ, 'ఆమారకాలేర కథ' (1951), 'ఆమారసాహిత్యజీవన' (1953) అని రెండు సంపుటలు, ఆత్మ చరిత్రలూ వ్రాశాడు.

'వనపూల్' బలాయించాంద ముఖోపాధ్యాయ (జ. 1899)

కవి కథకుడు, నవలాకారుడు, నాటక రచయిత ఇతను. 'వనపూలేర కవిత' (1936), 'అంగారపర్వ' (1940), 'ఆహవనీయ' (1943) మొదలైన కావ్యసంపుటలూ, 'వనపూలేరగల్ప' (1936), 'వైతరిణి తీర' (1937), 'బాహుళ్య' (1943), 'అదృశ్యలోకే' మొదలైన కథా సంపుటలూ, 'తృణఖండ' (1935), 'కిషుక్షణ' (1937), 'దైవరథ' (1937), 'నిర్మోక' (1940), 'జంకమ' (1943), 'స్థావర' (1951), 'దానా' (1948), 'పంచపర్వ' (1954) మొదలైన నవలలూ, 'శ్రీమధుసూదన' (1939), 'విద్యాసాగర' (1941), నాటకాలూ వ్రాశాడు. జీవిత చరిత్రలు నాటకాలుగా వ్రాయడంలో ఇతనిదే శ్రీకారం. 'వనపూలేర కవిత' హాస్య కావ్యరంపుటి. ఉదాహరణకు వొక ఖండిక :

ఛాత్రీ వో ఛాత్ర

ఛాత్రీ ఓ ఛాత్ర

చిరకాలయి హయ తారా

నిందార పాత్ర

పదాశోనా వ్యాపారెతె మననాయి కారు బా

వేశ విన్యాసె కెవు చకచక చారుబా

ఆధునిక మనా కేహ సినేమార భక్త

ఖద్దరధారి కారో మతామత శక్త

కేవలభారి భీమభీతు, కేవలభారిజాత్ర,

ఛాత్రీ ఓ ఛాత్ర.

'విద్యార్థులూ విద్యార్థినులూ పాపం చిరకాలం నిందా పాత్రలు వారు! చదువు సంస్కరి మీద విపరీమనన్నూ వుండదు. కొందరు కేశవిన్యాసంతో చకచకలాడతారు. కొందరు కొత్త ఛాపనను మీద మోజు చూపుతారు. కొందరు

సినిమాఖత్తులు, కొందరు ఖద్దరు దాడలు. వారి తీర్పు అగమ్యం. ఒకరు పిరికి పందలైతే, వొకరు మహావీరులు; విద్యార్థులు వారు, విద్యార్థినులు!)

జీవనానంద దాసు (1899 - 1954)

సత్యేంద్రనాథదత్త నజరుల్ ఇస్లాముల అనుయాయు ఇతను. నవ్యకవి 'ఝరూపాలక' (1928) ఇతని తొలి కావ్య సంపుటి. ఇతని రచనలను తరుచు వ్యంగ్య కవితలతో హాసనచేసే వారు వ్యతిరేకులు. ఇది కారణంగా కలకత్తా కాలేజిలో తన ఉద్యోగం పోగొట్టుకున్నాడితను. ఎ.జ్ఞా. పౌండ్, డి.ఎన్. ఇలియట్ మొదలైన కవుల ననుసరించి కొత్త కవితత్వం వ్రాశాడు. ఆ పూపులో వ్రాసిన 'ధూసర పాండులిపి' (1936) కావ్యాలు కొన్ని వరసగా 'ప్రగతి'తో వెలు వడ్డాయి. కొన్ని 'కల్లోల'లో వచ్చాయి. 'వనలతా సెన్' (1942), 'మహాపుథివి' (1944), 'సాత్వితారా తిమిర' (1948), 'శ్రేష్ఠకవిత' (1924) మొదలైన కావ్య సంపుటలూ, 'కవితార కథ' వ్యాస సంపుటి వ్రాశాడు. ఈ వ్యాస సంపుటిలో ఆధునిక కవిత్వాన్ని సమర్థిస్తూ వాదించాడు.

సజనీకాంత దాసు (జ. 1900)

కలలతో కవితలల్లని అత్యాధునిక కవి సజనీకాంతదాసు, 'వధవల్ల: మాసేరపూల్' (1929), 'అంగుష్ఠ' (1931), 'మధుటహల' (1931), 'కవి కాల' (1940) మొదలైన కావ్యసంపుటలు వ్రాశాడితను. 'అజయ' (1931) అని వొక నవలా, 'రాజహంస' (1935), 'ఆలో ఆంధాలి' (1936), 'పంచినె వెశాఖి' (1942) మొదలైన కావ్యాలూ వ్రాశాడు.

ప్రమథనాథబిసి (జ. 1901)

శాంతినికేతనంకో విద్యా - సం చేశాడితను. 'ప్రాచీన ఆసామీపైతె' (1934), 'విద్యాసుందర' (1934), 'ప్రాచీనగీతికాపైతె' (1937) మొదలైన ఇతని తొలి రచనలు మరుగులో డిపోయాయి. తరువాత రచనలు 'అకుంతల,' (1946), 'యుక్తవేణి' (1948), 'ఉత్తర మేఘ' (1953) మొదలైన కావ్య సంపుటలు మంచి ప్రచారంలోకి వచ్చాయి, ఇవేకాక, 'పద్మా' (1935), 'జొడాధి ఫింర చొఘరి' పరివార (1937), మొదలైన నవలలూ, 'శ్రీకాంతేర పంచమపర్వ' (1939), 'అశరీరి', 'గల్పేరమహ' (1945), 'డాకిని' (1945), 'బ్రహ్మరహసి' (1948) మొదలైన కథా సంపుటలూ, 'రుణకృత్వా' (1935).

'ఘృతమ్ వివేక్' (1936), 'మవుచాకేధిల' (1948), 'పరిహాసవిజలపితమ్' మొదలైన నాటకాలూ 'రవీంద్రనాథ ఓ శాంతినికేతన' (1944) మొదలైన విమర్శగ్రంథాలూ వ్రాశాడు.

అమియ చక్రవర్తి (జ. 1901)

రవీంద్రనాథ తాకురు ఆంతరంగిక కార్యదర్శులలో వొకడితను. 'ఖసడా' (1938), 'ఏకముఖ' (1939), 'పరాపార' (1953), 'పాలాబదల్' (1955) మొదలైన ఏడు కావ్యసంపుటలు వ్రాశాడు.

సుధీంద్రనాథ దత్తు (జ. 1901)

అత్యాధునికుల ముఖపత్రిక 'పరిచయ' (1931) స్థాపించాడితను. అప్పటికి 'కల్లోల' అజగారిపోయింది. 'పరిచయ'లో నిర్మూల్యవను, జ్యోతిర్మయ గంగోపాధ్యాయ, సునీలకుమారగుప్త, సులేఖా సన్యాం, మానిక వంద్యోపాధ్యాయ, సుశీల జానా, సరోజ వంద్యోపాధ్యాయ, అనిలాదేవి, దేవీప్రసాద చట్టోపాధ్యాయ, అనిల కాంచితాల, విమల చంద్రఘోష, ఆలోకాచన దాసగుప్త, మణీంద్ర రాయి, అబ్దుల్ కరీము, బంధన దాసగుప్త, ధనంజయదాస మొదలైన అత్యాధునికులు రచనలు చేశారు.

'పరిచయ' స్థాపించాక సురేంద్రనాథ్ దత్తు 'అర్చెస్టా' (1935), 'క్రందసి' (1937), 'ఉత్తరవల్లని' (1940), 'సంవర్త' (1953) అని నాలుగు కావ్య సంపుటలు ప్రకటించాడు. 'స్వగత' (1948) అని వ్యాససంపుటి కూడా ప్రకటించాడు.

సరోజకుమార రాయ చౌధురి (1902)

'బంధని' (1931), 'శృంఖల' (1932), 'ఆకాశ ఓ మృత్తిక' (1933), 'మయూరాక్షి' (1936), 'హరిస బలాక' (1937), 'సోమలత' (1938), 'కాలోఘాడా' (1946) మొదలైన గ్రంథాలు వ్రాశాడితను.

అచింత్య కుమార సేనుగుప్త (జ. 1903)

"అమార పరానె బాయీ,

కోటి మానవేర అశ్రుజలేర జొయార సునితె పాయీ."

(నాప్రాణంలో తమ్ముడూ, కోడిమానవుల కన్నీటి వరద విన్నా నోయి)

అని గంభీరంగా కంఠమెత్తిన నవకవి ఇతను. ఇతని తొలికావ్యం 'అమావాస్య' 1930 లో వెలువడింది. నజరుల్ ఇస్లాము, రవీంద్రనాథతాకురు



అప్పడప్పుడు ఇతని రచనలో తొంగిచూస్తారు. అయినా దృఢమైన వ్యక్తిత్వం కలిగిన రచయిత. 'అమరా' (1933), 'ప్రియా ఓ పృథివి' (1934), 'సీలకాశ' (1950) మొదలైన కావ్య సంపుటలూ, 'బెడె' (1928), 'ఆకస్మిక' (1930), 'వివాహరచయె బడె' (1931), 'ప్రాచీర ఓ ప్రాంతర' (1932), 'హర్షనాథ' (1933), 'ఇంద్రాణి' (1933), 'తుయి ఆర్ అయి' (1934) మొదలైన ముప్పయికి పైగా నవలలూ 'ఇతి' (1932), 'రుద్రేర ఆవిర్భావ' (1934), 'దబుర్ డెకర్' (1938), 'జిత్‌బిబి' (1944), 'కాతకదకిరోసిన్' (1945), 'హడిముచి రామ్' (1948) మొదలైన కథాసంపుటలూ వ్రాశాడితను. చివరిదిన్నాల్లో వేదాంతం మీద మనస్సుమళ్ళి రామకృష్ణ పరమహంస మతంమీద మంచిదొక గ్రంథం వ్రాశాడు. ఇతని 'వివాహరచయె బడె', 'ప్రాచీర ఓ ప్రాంతర' ప్రభుత్వం 1933 లో నిషేధించింది.

హుమాయును కబీరు (జ. 1904)

మంత్రి హుమాయును కబీరు బాంగ్లాలో మంచి కవి అని తెలిసినవారు తక్కువ. తండ్రి కబీరు ఉద్దీన్ ఆమేదీ. హుమాయును కబీరు కలకత్తా, ఆంధ్ర విశ్వవిద్యాలయాలలో అధ్యాపకుడుగా పనిచేశాడు. 'స్వప్నసాథ' (1927), 'సాఫీ' (1932), 'ఇమాను యేకకాంట', 'ధారావాహిక', 'బాంలార కావ్య' మొదలైన గ్రంథాలు వ్రాశాడితను. 'స్వప్నసాథ', 'సాఫీ' బాంగ్లాలో మంచి జనాదరణ పొందాయి. తన కవితలు కొన్ని ఇంగ్లీషులో అనువదించి ఇంగ్లాండులో ముద్రించాడు. ప్రకృతిమనోహర దృశ్యం చిత్రించడంలో సిద్ధహస్తుడు. ఇతని 'పద్మా' (నది) కవిత చూడండి:

దూరదేశే తోరె బహుదిన చిను భులె పద్మా మోర,

అజార శాంగనే తోర కూలే కూలే భాంగన లెగె ఛెజోర ?

నెమెచె వర్షా ఘోర.

చరేర చిహ్నధుయె ముచెదియె

విపుల సలిల సంభార నియె

యావన తోర బోయె నియె జాన్ కాహార ధోర్ ?

కే మనో చోర ?

పద్మా మోర.

సబుజ మాయాయ భరేచె దుకూల తబొ

పద్మా మోర.

జలేర కినారె ఎసెచె దుర్వానవ

తెబు దయా నహీ తోర?

అతిథి శిశురె హాసిన కి కరి?

నితుర ప్రహారె ఉతిచె శిహలీ

తికరి పడిచె శురధారీ స్తోత నిరంతర

దెఖతె కోమల తబు ఎతొ తోర

హియా కతోర?

(నా పద్మా, దూరదేశాన ఎన్నాళ్ళో మరిచి వున్నావు. తిరిగి శ్రావణం రాగానే నీ వొడ్డు విరిగి పడుతున్నాయి. మోరమైన వర్షం దిగి వస్తోంది. పొడి పొడిగురుతులుతుడిచేసి, కడిగేసి, విపులసలిల సంతారం నీయవ్వనం పొరించి ఎవరి ద్వారానికి తర్లించుకు పోతుంది? ఎవరే నీ మనసు దొంగిలించారు. నా పద్మా?

ఆకువచ్చటి మాయ నీ ఉభయ తీరాలు దట్టంగా వున్నాయి. నాపద్మా! నీటి వొడ్డున కొత్తగరిక వచ్చింది. అయినా దయలేదే నీకు! అతిథి పైగా శిశువు ఇలా అనాదరణ తగునే! నీ నిష్ఠుర ప్రహారాలతో అది అనవరతం వొణికి పోతూ వుంది. నీ శుర ధారప్రవాహం నిరంతరం కోస్తూనేవుంది. చూసేందుకు ఇంత కోమలపు, నీహృదయ మింత కతోరమేమి, నా పద్మా!)

అన్నదాశంకరరాయి (జ. 1904)

ఒడిశా దేశీయ రాజ్యం డెంకానాలలో జన్మించాడితను; ఒడిశాలోనే విద్యాభ్యాసం చేశాడు. బాంగ్లాలోనూ, ఒడియాలోనూ సమానంగా గద్యపద్యాలు వ్రాయగల సమర్థుడు. ఒడియా సబూజ సాహిత్యసమితి ఆధునిక కవులలో కూడా ఇతనికి ప్రత్యేకస్థానముంది. బాంగ్లాలో కావ్యాలూ, కథలూ, నవలలూ, వ్యాసాలూ అనేకం వ్రాశాడు. 'రాఖీ' (1929), 'ఏక్కి పసంత' (1932), 'కాలేర శాసన' (1933), 'కామనా పంచ వింశతి' (1934), 'ఉడ్కి ధానేర ముడ్కి' (1942), 'నూతనరాధ' (1942), మొదలైన కావ్యాలూ. 'తారుణ్య' (1928), 'అమ్ర' (1937), 'జీవనశిల్పి' (1941), 'ఇశార' (1943), 'బినారా రబియ' (1944), 'జీవన కాతి' (1949), 'ప్రత్యయ' (1951) మొదలైన వ్యాస.

సంపుటాలు, 'పథేప్రవాసె' (1931) యాత్రాగ్రంథం, 'యూరపేరచితి' (1943) పత్ర సంపుటం, 'ప్రకృతి పరిహాస' (1934), 'మనవన' (1946), 'యావన జ్వాల' (1950), 'కామినీ కాంచన' (1954) మొదలైన కథాసంపుటాలు, 'జారజెథాదేశ' (1932), 'అగున్ నియేఖేలా' (1930), 'అసమాపిక' (1931), 'పుతులనియేఖేలా' (1930), 'అజంతా దాస' (1933), 'కలంకవతి' (1934), 'దుఃఖ మోచన' (1936), 'మర్త్యేరస్వర్గ' (1940), 'అపసరస' (1942), 'సత్యాసత్య' ఆరు భాగాలు (1930-1942), 'నా' (1951), 'కన్య' (1953), 'రత్న ఓ శ్రీమతి' (1955-1956) మొదలైన నవలలు ప్రకటించాడు. తన భార్య లీల (అమెరికా యువతి)తో కలిసి (Bengal Literature) (1942) వ్రాశాడు. ఇతని 'సత్యాసత్య' రెండువేల అయిదు వందల పుటల పెద్ద నవల.

శే.మేంద్రనాథ మిత్ర (జ. 1904)

ప్రతిభావంతుడైన కవి, నవలాకారుడున్నూ ఇతను. అచింత్య కుమార సేను, బుద్ధదేవ వసుంతో కలిసి నవాభ్యుదయ సాహిత్యసంఘం స్థాపించాడు..

"అమీ కవి జతో కమారేర  
ఆర్ కాంసారిర ఆర్ భుతో రేర  
ముచె మిజురేర  
అమి కవి జతో ఇతరేర"

(నేను కమ్మరుల కవిని. చమారుల, వద్రంగుల కవిని. కూలీలందరి కవిని) అన్న ఆభ్యుదయ కవి. ఇతని కవిత్వం గురించి బుద్ధదేవ వసు "శే.మేంద్రుడి కవిత అతని స్వకీయత మూలంగానే ఉజ్వలమైంది. అతని కవిత లోకంలో చిన్న వస్తువు మొదలు భగవంతుడి దాకా వ్యాపిస్తుంది. చింకి వార్తా పత్రికా, అద్దెకొంపా మొదలుకుని ఆకాశం మీద గ్రహనక్షత్రాల దాకా పరుగుడుతుంది. అతని రచనారీతి ఓజశ్శీలమైంది. ప్రగాఢమైన భావాలతో తీక్షణమై గమనిస్తుంది" అని వ్రాశాడు.

శే.మేంద్ర మిత్ర 'ప్రథమ' (1932), 'సమ్రాట్' (1940), 'ఫెరారీ ఫౌజ్' (1948), 'సాగరథెకె ఫెరా' (1956) మొదలైన కావ్యసంపుటాలూ, కొన్ని పిల్లల కథలూ, 'వృష్టిఎలా' (1954) వ్యాససంపుటమూ వ్రాశాడు.

ప్రబోధకుమార సన్మాల (జ. 1907)

'కల్లోల' పత్రికలోను, శైలిజానంద ప్రభువులు స్థాపించిన 'కాలికంమ్' పత్రికలోను చిన్నకథలు వ్రాశాడు. వాటినే తరువాత 'నిశిపద్మ' (1931) అని సంపుటంగా ప్రకటించాడు 'యజ్ఞావర' (1928), 'కాజల్లిత' (1931), 'కలవర' (1932) అని నవలలూ, 'మహాప్రస్థానేరపథే' (1933) అని యాత్రా గ్రంథమూ వ్రాశాడు.

అజితకుమారదత్తు (జ. 1907)

అభ్యుదయ పత్రిక 'ప్రగతి' సంపాదకు డి.తను. ప్రగతి వాది. అయినా ప్రేమ కవితకూడా వ్రాశాడు. పురాతన వాసనవుండినా శైలిలో సరికొత్త కవి. 'తునుమేర మాస' (1930), 'పాతాళకన్య' (1938), 'నష్టచాంద' (1945), 'పునర్నవ' (1947) మొదలైన కావ్యాలూ, 'జనాంతికె' (1949), 'మనపవనేర నానా' (1950) వ్యాససంపుటలూ వ్రాశాడితను.

బుద్ధదేవ వసు (జ. 1908)

నేటి బాంగ్లా రచయితలలో శక్తిశాలి అయిన రచయిత ఇతను. కవిత, కథ, నవల, నాటకం, విమర్శ—అన్నిటా చెయ్యి తిరిగిన రచయిత. నవాభ్యుదయ రచయితల నాయకుడు. 'మర్మవాణి' (1925), 'బందీర వందన' (1930), 'ప్రకీర్ణపథే' (1933), 'కంకావతి' (1937), 'దమయంతి' (1943), 'దౌపదీరసాధి' (1948) మొదలైన కావ్య సంపుటలూ, 'సాదా' (1930), 'అక్రమన్య' (1931), 'అమర బంధు' (1933), 'ధూసర గోధూలి' (1933), 'జెదిన పుట్లా కమల' (1933), 'పర ర' (1934), 'కాలాహపుయా' (1942) మొదలైన నవలలూ, 'రేఖాచి' (1931), 'అభినయ అభినయనమ్' (1930), 'ఏరా ఓరా ఏవం ఆరొ ఆ కె' (1932), 'మరెతె భ్రమెర ఎలోగున్గునియె' (1935), 'పేరీవాలా' (1940) మొదలైన కథాసంపుటలూ, 'ఉత్తరతిరిశి' (1945), 'కాలేర పుతుల' (1946), 'సాహిత్యవర్ష' (1954) మొదలైన వ్యాససంపుటలూ, 'హతాత్ ఆలోరయులకాని' (1935), 'అమిచంచలపే' (1936), 'సముద్రతీర' (1937), 'పబ్ పెయెచిర్దేశి' నాలుగు యాత్రాసంపుటలు మొదలైనవి వ్రాశాడితను.

మానికవంద్యోపాధ్యాయ (1908-1956)

ప్రగతివాది 'పరిచయ' మొదలైన పత్రికలలో వ్యాసాలు వ్రాశాడు. మంచి నవలా రచయిత, కథకుడున్నూ ఇతను. 'దివరాత్రిరకావ్య' ఇతని మొదటి నవల. ఇది 'వంగశ్రీ' పత్రికలలో వెలువడి, తరువాత 1935లో

గ్రంథరూపంలో వచ్చింది. ఇదికాక ఇతను 'పుతులా నాచేర ఇతిహాస' (1936), 'జనని' (1935), 'అతసీమామి' (1935), 'పద్మానదీర మాయ' (1936), 'ప్రాగైతిహాస' (1937), 'మిహి ఓ మోటా కాపాని' (1938), 'సహరత్వి' (1940-41), 'హలుద్ పదా' (1945), 'చతుష్కోణ' (1948), 'సోనార చెయదామి' (1951-1952), 'హరఖ్' (1954), 'హలుద్ నదీ', 'సబ్బాజవన' (1956) మొదలైనవి వ్రాశాడు.

విష్ణుదే (జ. 1909)

“నిర్విచారె నరనారీ ఛాత్రఛాత్రీ హత్యా  
పయి యది హయ్ శిశు రాష్ట్రేర ఆయిన్ నిరాపత్తా  
తబె ఆమి సభార మోరెఱు ఉచ్చకంతె కహి  
పాంచళోహజార అసంఖ్యవార ఆమిరాజద్రోహి”

(నిర్విచారంగా నరనారులను, విద్యార్థులను, విద్యార్థినులను హత్య చెయ్యడమే ఈ శిశురాష్ట్రంలో న్యాయమూ, రక్షణా అయితే ఉచ్చకంతంతో సభలో చెపుతున్నాను. అయిదువందల మార్లు, వెయ్యి మార్లు లెక్క లేనన్ని మార్లు చెపుతున్నాను. నేను రాజద్రోహిని) అని పాడిన అభ్యుదయ కవి ఇతను.

'ఉర్యశీ ఓ ఆర్తయిన్' (1933), 'చోరాబాలి' (1937), 'పూర్వలేఖ' (1941), 'సంద్యోపేరచర' (1947), 'అన్విక్ష' (1950), 'నామరఖెచి కోమల గాంధార' (1953) మొదలైన కావ్యాలు వ్రాశాడు దే. ఇతని పద్యాల నడకలో ఇలియట్ ప్రభావం కుంటుంది. 'రుచి ఓ ప్రగతి', 'సాహిత్యేర భవిష్యత్' అని రెండు చ్యూస సంపుటాలు కూడా వ్రాశాడతను. ఎలియట్ కవితలు కొన్ని బాంగ్లాలో అనువదించాడు.

ఆశు చట్టోపాధ్యాయ

గుణదోషాల మాట అట్టుంచి అభ్యాధునికులలో ఉదహరించ దగిన నవకవి ఇతను. ఇతని 'యౌవన ధర్మ' కవిత ఉదాహరణకు:

ఆమరా యౌవన ధర్మి పయి వింశో శతకేర

తరుణతావన

బాంచార సాధానాకోరి-రిక్ మతో బాంచా జాకెబలె-  
 రుఉనేరదాననఈ, బాంధా పథెకొభుపథ చలిబొనా,  
 ప్రథాకెమానినా మోరా, యదిసెయి ప్రథార  
 పాంచితె,  
 మాంధాతార అమలేర సెప్రథార కరిన పాథరె  
 మాథాఖుండె మం ఆత్మా అసహాయ,  
 అసహ్యతుదాయ.

(యౌవనధర్మిన్నేను. ఈ ఇరవయ్యో శతాబ్దతరుణతాపసిని. నిజమైన జీవనమందే యేదో, అదిగో అలాజీవించాలని ప్రయత్నిస్తాను. 'రొబిన్' దాసుణ్ణి కాన్నేను. బంధనాల దారిలో ఎన్నడూ నడవను. పంథాకి తలవొగ్గను. మాంధాతల కాలం నాటి పాతరాతి గోడల్లో తల పగిలి చచ్చినా సరే.)

ఇంకా ఇలా అంటూడితను :

“యౌవన ధర్మిన్నేను, ఎవరంటారు, మా చేతులతోనే చేసిన ఇనుప యంత్రాలకు మేం బానిసలమని? యంత్రాల ప్రభువులం మేము. సర్వ ప్రపంచ ప్రభువులం. మా ఇష్టం వచ్చినట్టు మేం ధ్వంసం చేస్తాం; మాకు నచ్చినట్టు నిర్మిస్తాం. జీవన పథాలన్నిటిలోనూ అక్రాంతం విహరిస్తాం. చలిలో, ఎండా వానల్లో మైదానాల అట్టహాసం చేస్తాం.”

సమరసేను (జ. 1916)

అత్యాధునికులలో యువకుడితను. 'కయ్కెక్కి కవితా' (1937), 'గ్రహ' (1940), 'నానాకథా' (1942), 'తిన్ పురుష' (1944) మొదలైన కావ్యాలు వ్రాశాడు.

యువ కవులలో మహీఉద్దీన్, మజీంద్రరాయ, అలీశరంజన దాసగుప్త, ఆరుణకుమారమిత్ర, ధనంజయదాస, అమూల్యచట్టోపాధ్యాయ, బంధనా దాసగుప్త, విమలచంద్రమోషు, సంజయ భట్టాచార్య, సుఖావచంద్ర ముఖోపాధ్యాయ, సిర్సాల్యవసు, సరోజవంద్యోపాధ్యాయ మొదలైన వారు ఎందరో వున్నారు. పూతికవుల్ని నుంచి స్ఫుర్తిక్కుదాకా, పుల్లాకు నుంచి ప్లాటో దాకా ఏదీ కవితకు అనర్హంకాదు వీరికి. ఇది సాహిత్యం వెర్రితలలు వెయ్యడమంటారు ప్రాచీనులు. కాదు విశ్వరూపమంటారు నవీనులు.

[ఈ రచనలో రచయితకు మణింద్రమోహన వసు 'బంగాలా సాహిత్య' 1, 2 భాగాలు, సుకుమారసేను 'బాంగ్లా సాహిత్యేర ఇతిహాస' నాలుగుభాగాలు, మోహితలాలు మజుందారు 'ఆధునిక బాంలాసాహిత్య', ఖగేంద్రనాథమిత్ర 'వైష్ణవరససాహిత్య', హుమయూను కబీరు 'బాంలార కావ్య', సుకుమార సేను 'బాంగ్లా గద్య సాహిత్య', మన్మథనాథగుప్త 'బాంగ్లాకే ఆధునికకవి', చండీదాస విద్యాపతుల పదావళులు, రవీంద్ర, నజరులు ఇస్లాము, మధుసూదన దత్తు మొదలైన వారి గ్రంథాలు, ప్రాచీన ఇతర కవుల కొన్ని గ్రంథాలు, డా. సుకుమారసేను 'History of Bengal', అన్నదా శంకరలీలారాయల 'Bengali Literature', 'ప్రవాసి', 'పరిచయ' మొదలైన పత్రికలు, సునీతి కుమార చట్టోపాధ్యాయ మొదలైన వారి వ్యాసాలూ తోడ్పడ్డాయి. ఈ రచయితలకూ, సంపాదకులకూ ఎన్నో సలహాలిచ్చి సాయం చేసిన మిత్రులు శ్రీ అశోక గుహకూ రచయిత కృతజ్ఞుడు.]

పురిపండా అప్పలస్వామి

# ఓర్థ సాహిత్య చరిత్ర

పండిత పెనుమెత్త సత్యనారాయణరాజు



# ఓ ధ్ర సా హి త్య ము

ఒడియా భాష-పర్యాయ పదములు :

ఒడియా భాషకు ఓధ్రము - ఒరియా - ఉత్కలము అను పర్యాయ పదములు కలవు.

ఓధ్రము :

ఓధ్రులు పరిపాలించుటచే ఈ దేశమునకు ఓధ్రదేశమను పేరు వచ్చెనని విమర్శకులనుచున్నారు. ఓధ్రులు, సవరలు అనువారు ఆదిమజాతి వారు. ఈ ఆదివాసులు ఒరిస్సాభూభాగ మందంతటను గలరు. ఓధ్రుల ముఖ్యవృత్తి వ్యవసాయము. “ఒడిసి” శబ్దమునకు భూమిదున్ని బ్రతుకువాడని వ్యుత్పత్తి. ‘ఒడిసి’ శబ్దమునుండియే ఓఢో, ఒడిస శబ్దములు ఉద్భవించినవని భాషా తత్వవేత్తల భావన. కళింగ కోదుభాషలో ఒడిసి అనగా రాజు అనియు, ఒడి = ఒడిశా అనగా ఆదిమవాసి అనియు కూడ అర్థములు కలవు. ఎనిమిది-తొమ్మిది శతాబ్దముల నాటికే ఓధ్రభాష ఉన్నట్లు తార్కాణములు కానవచ్చు చున్నవి.

ఓధ్ర శబ్దము భరతుని నాట్యశాస్త్రమున వాడబడిన ప్రాచీనమగు ప్రాకృతశబ్దమని ఓధ్రభాషా ప్రాచీనతను తెల్పువారు వాకొనుచున్నారు.

ఆంధ్రులు నివసించిన దేశము ఆంధ్రదేశమైనట్లు, ఓధ్రులు నివసించిన దేశము ఓధ్రదేశమైనది. ఆంధ్రులు తెలుగువారిని జయించినట్లు ఓధ్రులు సవరలను జయించిరి. సవరలు అడవులపాలయిరి. ఓధ్రులు పట్టణముల నాక్రమించి నాగరికులైరి.

ఉత్క-శము :

‘ఉత్క-శింగము’ అనగా మీది కళింగమనియు, తల కళింగము అనగా క్రింది కళింగమనియు, ఉత్క-శింగ శబ్దమునుండి ఉత్క-శము, తలకళింగ

శబ్దమునుండి తెలుగు అను శబ్దములు, పుట్టెననియు జయపురమహారాజగు శ్రీవిక్రమదేవరవర్మగారు నిర్ణయించిరి.

ఒడియా భాషకు లిపి యెప్పుడు పుట్టెనో తెలియవచ్చుట లేదు. ఒకప్పుడు అదివాసుల భాషయై ఉండిన ఒడియాభాష ఆర్యుల దండయాత్రచే ఆర్యభాషా కుటుంబమున చేరెను. ఈ భాష సంస్కృతము, పాళి, శౌరసేని ప్రాకృతము, మాగధి, అస్సామి, బెంగాలీ, తెలుగు, కన్నడము, ద్రావిడము మున్నగు భాషల శబ్దములనుగూడ తనలో నిమిషముకొని పరిపుష్టమైనది.

దక్షిణమునుండి, పడమరనుండి వచ్చిన దండయాత్రలచే ఒకప్పుడు ఒరిస్సా రాష్ట్రము తన నిజస్వరూపమును కోలుపోయినను నిజభాషా స్వరూపమును మాత్రము కోలుపోలేదు.

ఇంచుమించు మూడువందల యేండ్లు మహా గీయులు ఈ ఒరిస్సా రాష్ట్రమును పరిపాలించిరి. కాని, వారు నూటికి ఏ యి ఋముగ్గురో మాత్రమే ఈ రాష్ట్రములో కాలూని యున్నారు. వీరైనను వర్తకము చేసికొని జీవించుటకై కఠియవాద మున్నగు ప్రాంతముల నుండి ఈ మధ్యనే వచ్చి స్థిరపడినవారు మాత్రమే. మహమ్మదీయ భాషాప్రభావము ఒడియా భాషపై ప్రసరింపలేదు.

ఆర్యభాషలన్నింటిలోను సంస్కృతమునకు మిక్కిలి సన్నిహితమైన భాష ఒడియాభాష. ఒడియా భాషలో నూటికి తొంబది పదములు, సంస్కృత పదములే. చాల సంస్కృత క్రియాపదములు, తద్గితలు యథాతథముగా ఒడియా భాషలో వాడబడుచున్నవి.

హిందీ, బెంగాలీ భాషలు మాట్లాడువారు రామ శబ్దమును 'రాం' అని పలుకుదురు. ఒడియావారు 'రామ' అనియే పలుకుదురు. కాగా ఆ కు బదులు ఒ పలుకుట ఒరియా భాషాసాంప్రదాయము కావున రామాది శబ్దములు ఉచ్చరింపబడునపుడు రామొ, భీమొ, ఒర్జునొ ఇత్యాదిగా ఆయాశబ్దములు వినబడుచుండును.

ఆంధ్రదేశములో సర్కారు జిల్లాలవారు తత్రాపి ఉభయ గోదావరి జిల్లాలవారు తత్సమ పదములను ఎక్కువగా వాడినట్లు ఒరిస్సాలో కట ప్రాంతమువారుతత్సమ పదములను ఎక్కువగా వాడుచుండురు. 'రాయలసీక్'

వారి తెలుగులో ఎక్కువగా దేశీయపదములు వాడబడుచున్నట్లు గంజాం కోరాపుట్టు జిల్లాలలో నివసించువారు మాట్లాడు ఓడ్రములో దేశీయ పదములు అధికముగా వాడబడుచున్నవి.

కటక్ వారు యువతి — — యువకశబ్దములను

జుబతి — — జుబకొ అని ఉచ్చరింతురు.

గంజాం, కోరాపుట్టి

వారు దంగడి — — దంగడ అని ఉచ్చరింతురు.

తెలుగు వైకృత పదములలో 'య' జగా మారినట్లే, ఒడియాలోను మాటును. ఉదా:-యాత్ర-జాత్ర (ఒరియా) జాతర (తెలుగు). దంగడి, దంగడ శబ్దములు కూడ తరుణి తరుణశబ్దముల తదృవములుగా కానవచ్చుచున్నవి. ఇట్టివి పెక్కు శబ్దములు కలవు.

తత్సమములు :

సంస్కృతము	ఒడియా	అర్థము.
కదళి	కొదళి	అరటి
కుర్కురం	కుర్కుర	కుక్క
అశ్రుః	అశ్రు	కన్నీళ్లు
స్వేదః	స్వేద్	చెమట
ఉజ్వలః	ఉజ్వల్	వెన్నెల
తారా	తార	నక్షత్రము

తదృవములు :

సంస్కృతము	ఒడియా	అర్థము.
కుళుః	కొళుతొ	ఉలవలు
వాలుకా	బల్లి	ఇనుక
మృత్రికా	మట్టి	మట్టి
తింత్రినీ	తింత్రి	చింత
గల్లః	గాల్	చెక్కిలి.

కోనుజానే, బసంతు మున్నగు త్రియాపవములు, 'పార్థక్యరే' మున్నగు తద్ధితలు' కూడ సంస్కృతమును ఒక భాష ఉన్నదని గాని, రామ భారత కథలు ఉన్నవని గాని ఎఱుంగని ఆటవికులగు గ్రామీణుల నోళ్ళనుండి వెలువడుచున్నప్పుడు సంస్కృతభాషా ప్రభావము భారతదేశములోని వివిధ ప్రాంతములలో మూలమూలంకు ఎట్లు ప్రసరించినదో అని ఆశ్చర్యచకితుల మగుదుము.

ఒరిస్సాలోని వివిధ ప్రాంతములలో భిన్నభిన్న ఆటవిక జాతులవారు. లిపిలేని వారివారి భాషలను మాటలాడుకొనుచున్నను, వ్యావహారిక భాష మాత్రము వారందఱకు ఓడ్రమే. 'దయాకణ', 'క్షమాకణ', 'సునా' (శృణు) మున్నగు వాక్యములు, వినుచున్నప్పుడు ఎంతో ఆనందము కలుగుచుండును.

సామాన్య ప్రజలందరు దేశీయమగు ఓడ్రభాషను మాటలాడుచుందురు. కొందఱుండి నాగరికులు మాత్రము గ్రాంథికమగు ఓడ్రము మాట్లాడుచుందురు.

ఒరియా మాటలాడు ప్రాంతములు : ఒరియా వారి ఆచార వ్యవహారములు :

స్వతంత్ర భారతదేశీయములగు సింధి భాషతోకూడిన పదునైదు భాషల లోను ఒరియా ఒక్కటి. ఈ మధురభాషను సుమారు ఒకకోటి ఏబది లక్షల మంది ఓడ్రులు మాట్లాడుచున్నారు.

ఒరియాభాష మాతృభాషగా కలవారు ఒరిస్సా భూభాగమునందే గాక, దీని పరిసర రాష్ట్రములలో గూడ కలరు. ఓడ్రులు మధ్య ప్రదేశములోని తూర్పుజిల్లాలలోను, బీహారులోని దక్షిణజిల్లాలలోను, బెంగాలులోని నైఋతి భాగమందును, ఆంధ్రప్రదేశ్ లోని ఉత్తరప్రాంతమునందును కలరు. వీరందరును తమ సంప్రదాయానుగుణమైన ఆచారవ్యవహారములను పాటించుచునే ఉన్నారు. కాని ఆయా ప్రాంతములలోని ఓడ్రులు ఆయా ప్రాంతీయ భాషలతో మిశ్రమైన ఓడ్రమును మాటలాడుచున్నారు. సరిహద్దులలోను, దండకారణ్య భూభాగములోను నివసించుచున్న ఓడ్రులు సరియైన ఓడ్రము మాట్లాడలేకున్నను, ఓడ్ర భాగవతములోని పద్యములను, చైత్ర పర్వములోని గేయములను, తన్మయ్యలై మధురి, మధురముగ గానము చేయుచుందురు.

ఒడియా సాహిత్యము గ్రాంథిక కవిత్వమునందు కంటె, చిన్నచిన్న పల్లెలలో, గూడెములలో నివసించు కర్షకులు, వీధి భాగవతులు, కథకులు.

మొదలగు వారు కుడి చెవుల చెంత చేతులు చేర్చి ముక్తకంఠములతో గానము చేయు గేయములయందే సజీవమై, మధురమై, అనశ్వరమై నిల్చియున్నది. వెన్నెలలో, ఊడ్పులలో. కలుపు తీతలలో, వరికోతలలో, సంతలలో, పుంతలలో స్త్రీ పురుషు లిద్దరేసి ఒక్కొక్క జంటగా నిలిచి ఆతువుగా శృంగారరసముట్టిపడునట్లుగా చేయు గానమునకు దారిని పోవు వారందఱు తలలూపుచు వినవలసినదే.

ఒక్కొక్కప్పుడు పొలములలో పనిపాటలు తీర్పుకొని, ఇండ్లకు వచ్చు యువతీ యువకులు ఇద్దఱు చెతో చెట్లనకు చేరబడి హావభావములతో,

యువకు : కోటపాడు చిన్నదానా - కోలాచాపులదానా  
గబ్బి గుబ్బల దానా-దబ్బూన రావే - ఓ చిన్నదానా

యువతి : నవ్వా మోమూవాడా - నాణెంపు వగకాడ  
నీవూ తామలపాకు - నేనూ వక్కానోదు  
కలసీ పోతే యెంత కమ్మాగ ఉండూనో.

యువకు : నీవూ వెన్నెలవై తే - నేనూ చంద్రుడనోదు  
వెన్నెల చంద్రుల విడని - స్నేహంచెంత  
మధురము మధురము ఓ చిన్నదాన

యువతి : ఇంద్రావతి చెంత - ఇసుక తిన్నెల మీద  
చేయిచేయి కలిపి - షికారు వెడదాము ఓ వన్నెకాడా  
షికారు వెడదాము ఓ అందగాడా.

యువకు : ఇప్పసారా తెచ్చి - యిస్తాను రావే  
కొప్పనిండాపూలు - కుడతాను రావే

యువతి : ఇప్పసారా కేను - ఒప్పుకుంటానా  
కొప్పలో పూలకే - కులికిపోతానా

యువకు : మోము మోమునబెట్టి - ముద్దాడుతానే  
అక్కూ అక్కన చేర్చి - హాయిగ ఉందామే

(ఇది ఒరియా గేయమునకు తెలుగు అనువాదము)

అని ఈ రీతిగా అంతు బొంతు లేని సుదీర్ఘమైన పాట పాడుచుండెదరు. వచ్చే పోయే ప్రాధాంగనలు, వృద్ధులు, జాణలు, ఆ పాటలు వినుచు ముసి ముసి నవ్వులు నవ్వుకొనుచు వెళ్ళుచుందురు.

అట్లు పాడి, పాడి ఆ జంటలు, చెట్టా పట్టాలు పట్టుకొని, ఏ మధు ననములోనో, ఏ మామిడి తోటలోనో ప్రవేశింతురు.

ఒరియా ప్రజలు గాన ప్రియులగుట గమనించిన వారైన ఒరియా కవులు పెక్కుమంది సామాన్య జనులు పాడుకొని ఆనందించుటకు అనువైన చైత్ర పర్వాది గేయములు వ్రాసి ప్రసిద్ధులైనారు.

నేటి నాగరిక సాహిత్య ప్రభావము ప్రాచీన గేయ సాహిత్యమును త్రోసి వుచ్చలేదు. గేయ కవితల చేతనే అక్షరాస్యులు కాని లక్షలాది ఓద్ర ప్రజలు పురాణ గాథలను శ్రావ్యముగ పాడుకొనుచు తృప్తిగాంచుచున్నారు. రంగు రంగుల బట్టలు దాల్చి, చంగు చంగున గంతులువేయుచు, 'ఖంగ్' మను కంఠా లతో రాధాకృష్ణ ప్రేమగాథలను గానముచేయు ఓద్రుల గేయములు ఓద్రము రానివారికి గూడ అష్టాదశమును కలిగించుచుండును.

ప్రజలు - ఆచారవ్యవహారములు

ఒరిస్సాలో బ్రాహ్మణ క్షత్రియాది నాల్గు వర్ణముల వారే కాక వృత్తిని బట్టి యేర్పడిన జాతుల వారు కూడ కలరు. రణము ఒనర్చిన జాతి 'రణో'; కత్తి పట్టిన జాతి 'ఖడ్గాయతీ'; భూమిదున్న జాతి 'భూమ్యా' మొదలగు జాతులు పెక్కులు కలవు.

ఒరిస్సాలోని ప్రజలు నూటికి తొంబది మంది పైగా వ్యవసాయమే జీవన ముగా కలవారు. వారి ఆహార విహారములన్నియు చాల సామాన్యములైనవి. ఇప్పటికిని పల్లె పట్టులు రమణీయములై భారతీయమగు ఒరిస్సా సంస్కృతిని మన కనులకు కట్టుచుండును. ప్రతి పల్లెలోను చిప్ప తట్టులు లేని చిన్న చిన్న పూరిండ్లు ఉండును. అవి రంగు రంగుల మట్టితో చిత్రముగా అలంకరింపబడి ఉండును. ప్రతి ఇంటి పెరటిలోను ఒక వెదురు పొద, ఒక చింతచెట్టు, ఒక రేగుచెట్టు, జొన్న, మొక్కజొన్న, చిక్కుడు, వంగ మొక్కలు, తులసి కోట మొదలగునవి కనుల పండుగ చేయుచుండును. ఇంటి ముంగిట కొందరకు

చిన్న మొగసారి, అందొక వేదిక ఉండును. అదియే పెద్దలను ఆహ్వానించి స్వాగతమిచ్చు వేదిక భాగవతమందిరమును. ప్రతి ఇంటికిచేరి ఒక పనులకొట్ట ముండును. దానికి ఇంటికిచేరి దంపుళ్ళగది యుండును. ప్రతి శ్రీ 'డిక్కి' అను దంపుడు గొయ్యపై కాలుమోపి వడ్డుదంచును. శ్రీపురుషులందరూ ఎవరి బట్టలను వారే ఉతికి కొందురు. పురుషులు ఎవరికి వారే శురకర్మ చేసికొందురు. ఇండ్లు కట్టుకొనుట, కలవ చెక్కుకొనుట, నాగళ్ళు, బండ్లు తయారు చేసికొనుట మొదలగు పనులన్నియు ప్రతి రైతు నేర్చియుండును. నూలువడకుట, బట్టలు నేయుట, బుట్టలు అల్లుట మొదలగు పనులుకూడ చేయుట వారికి అలవాటు.

ఒకప్పుడు జయపురము నేలిన నర్ విక్రమ దేవవర్మ తన దివాను అగు పూళ్ళ వెంకన్నపంతులను "మనప్రజలు ఎట్లున్నారు. సుఖముగా ఉన్నారా" అని ప్రశ్నించెనట. అది విని వెంకన్నపంతులు "చిత్తము! మహాప్రభో! మన ప్రజలు, ఇంటింటి మంగలి, ఇంటింటి చాకలి, ఇంటింటి సారె, ఇంటింటి వడ్రంగి కలిగి హాయిగా ఉన్నారు" అని ఇవాబు ఇచ్చెనట. కొన్నాళ్ళుపోయిన పిమ్మట మహారాజు ఒకనాడు దివానుతోకలిసి జయపూరు చెంతనున్న ఒకప కు పోయిచూచెనట. ప్రజలు చిన్నచిన్న ఇండ్లలో నివసించుచు, మోకాళ్ళదిగని బిలు ధరించి అన్ని పనులు తమకు తామే చేసికొనుచుండుట కాంచి ఆశ్చర్య చకి దై దివానుతో, "ఏమి, పంతులుగారూ! మన ప్రజలు భాగ్యవంతులని చెప్పినారే. ఇదేమిటి యిట్లున్నారు?" అని ప్రశ్నించెనట. అది విని దివాను "చిత్తము! ఎవరి పనులను వారే స్వయముగా చేసికొనుటలోనే ఆనందమున్నది. మన ప్రజలు అన్ని పనులలోను నేర్పరులు. ఏ పనికి ఇతరులపై ఆధారపడరు" అని సమాధానమిచ్చెనట. దివాను చమత్కారమునకు మహారాజు సంతసించెనట. నేటికిని ఒరిస్సాలోని వ్యవసాయమే జీవనముగా గల ప్రజలందరూ స్వయంకృషితోనే జీవించుచున్నారు. అన్ని వర్ణముల వారు మాంసాహారులు, మత్స్యభుక్తులు; చింతకాయ, మామిడికాయ మున్నగు ఫలములను, దాన్యాదులను 'క్రొత్తలు' అను పండుగ చేసికొని గాని భుజింపరు. పుట్టకొక్కులు, తంటిప ఆకులు, గుమ్మడి తీగలు, పూవులు, వెదురు బోడులు, ఎర్రబీమలు (పుల్లీబీమలు) మొదలగు వానిని అన్నింటిని వారు కూరలుగా చేసికొందురు. సంతలలో వ్యాపారము చేయువారందరూ స్త్రీలే. ద్వితీయముగాని స్త్రీలలో మారుమనుము కలదు. మారుమనుము చేసికొను స్త్రీ మొదటి భర్తవల్ల కలిగిన సంతానమును వానికే విడచిపెట్టి కొత్తమగనిని చేరును.

ఆంధ్ర స్త్రీలకు శ్రావణ శుక్రవారమువలె ఉత్కళ స్త్రీలకు మార్గశిర లక్షివారములు లక్షి ప్రదములు. లక్షిపూజలు చేసికొని, నవకాయ పిండి

వంటలు లక్ష్మీదేవికి నైవేద్యముంచి ఆ నైవేద్యము బంధు మిత్రులకు పంపుచుందురు. హోలి వారికి పెద్ద పండుగ. నాడు వసంతాలలో మునిగి తేలుదురు. మన పెద్ద పండుగ యగు సంక్రాంతి వారికి పెద్ద పండుగ కాదు. తాంబూల చర్వణము అగ్రవర్ణముల వారిలో అధికము. క్రూలినాలి జనము పొగాకు విస్తారముగా నమలుచుందురు. స్త్రీ పురుషులందరు చలికాలములో గూడ చన్నీళ్ళ స్నానము చేయకుండ భోజనము చేయరు. ఎంత పేదవాని ఇంటికేగినను భారతీయ సంస్కృతి కన్నుల గట్టుచుండును. అతిథి పూజ అపారము. వారికి పూర్ణిమ నుండి పూర్ణిమకు నెల పూర్తియగును. మన కృషి పక్షపు పాత్ర్యమితో వారికి నెలారంభమని యెఱుంగునది.

నిత్యసంతుష్టులు, చైత్రపర్వాది గీతానురక్తులు ఆగు ఒరిస్సా ప్రజల దైన్యదీన జీవిత విధానములతో ఒరిస్సా సాహిత్యము పెనవైచుకొని పెంపొందినది.

ఉత్కళ కవులు జమీందారులయు, మహారాజులయు. ధనవంతులయు. కేవల పండితులయు, మెప్పునకై గాక, సామాన్య ప్రజానీకము యొక్క ఊమమునకై తమ సాహిత్యమును సర్వతోముఖముగా సాగించి ప్రజల మన్ననలకు పాత్రులైరి. కావుననే ఉత్కళ సాహిత్యము, సజీవమై ఖాసల్లుచున్నది.

ఒడియా భాష - విశిష్టత :

ఒరిస్సా రాష్ట్రము 1-4-1936 లో ఏర్పడినది. అప్పటికి ఒరిస్సా ప్రజలు మద్రాసు, మధ్యప్రదేశము, బీహారు, బెంగాలు రాష్ట్రములవారి ఒత్తుడులచే సతమత మగుచున్నారు. ఈ నాలుగు రాష్ట్రములవారు ఓడ్రుల వాఙ్మయమును, జాతీయతను, సంస్కృతిని పైకి తీసికొనివచ్చుటకు, తగిన ఉత్సాహ ప్రోత్సాహములను చూపలేదు. సొంతరాష్ట్రము లేనివారికి స్వయంప్రకాశ మెట్లు కల్గును? పైపెచ్చు బెంగాలీవారు వంగభాషను ఒరిస్సాలో ప్రవేశపెట్టి, ఓడ్రభాషా వికాసమును అణచిపెట్టుటకు కూడ యత్నించిరి. కాని వారి యత్నములు సఫలత కాంచలేదు. ఎందరెన్ని విధముల అణచిపెట్ట యత్నించినను, ఓడ్రభాష అణగారుటకు బదులు వికాసముచెంది సజీవమై నిలిచి, పొలుచుటకు దాని విశిష్టతయే కారణము. ఓడ్రభాష ప్రాచీనమైనదియేగాక భారతీయ భాషలలో దేనికిని తీసిపోని విశిష్టత గలది.

ఒరియా భాష పరిపూర్ణత పొందునాటికి వంగభాష పుట్టినేలేదని కొందరి మతము.



ఉపేంద్రభంజ్ కాలమునుండి నేటివరకు (ఓద్ర భాష) ఉత్కళ సాహిత్యము అచిచ్ఛిన్నముగా పెంపొందుచునే యున్నది. పదునాల్గవ శతాబ్ది నాటికే ఓద్ర సాహిత్యము పరిపూర్ణత చేరినది.

ఒరిస్సా రాష్ట్రమునకు ఒక వైపున సముద్రము, మూడువైపుల సాంద్రారణ్య సంశోభితములగు పర్వతరాజములు కలవు. ఆంధ్ర ప్రదేశము ఒరిస్సా రాష్ట్రమునకు దక్షిణముగా ఉన్నది. ఇచ్చట తెలుగుభాష విజయనగర రాజులచేతను, చాళుక్యులచేతను, రెడ్డిరాజులచేతను, చిన్నచిన్న జమీందారులు, సేనానాయకులు మున్నగువారిచేతను పోషింపబడినది. తెలుగు కవులు అనేకులు తమతమ కావ్యములను ఆయా రాజుల కంకితము చేసిరి.

పూర్వకాలములో ఒడియా కవులను ఏ మహారాజు పోషించినట్లు కానము. ఏ ఒరియా కవి తన కావ్యమును ఏ మహారాజునకు అంకితము చేసినట్లుకూడ కనుపించదు.

మతములు-వ్యాప్తి :

యావద్భారత దేశమందు వలెనే ఒరిస్సాలో కూడ ఒకప్పుడు బౌద్ధ మతము వ్యాపించినది. ఒరిస్సాలో భూభాగమంతటను నేటికిని బుద్ధ విగ్రహములు కాన్పించుచుండును. బౌద్ధ గాథలు ఒడియా భాషలో సకృత్తుగా లభించుచునే యున్నవి. పదుమూడవ శతాబ్దిములో వ్రాయబడిన ఒరియాశాసనములు పెక్కులు దేవాలయ కుడ్యభాగములపైని కాన్పించుచునే యున్నవి. అశోకుడు కళింగదేశమును జయించిన పిమ్మట ఒరిస్సా రాష్ట్రమంతటను బౌద్ధమతము వ్యాప్తిచెందెను. కొంత కాలము కడచిన పిమ్మట శైవమతమును, దానికి పిమ్మట వైష్ణవమతమును వ్యాప్తిలోనికి వచ్చెను. నేడు ఒరిస్సాలో రామ కృష్ణుల భేదే అత్యధిక సంఖ్యాకులు కలరు. కావుననే యిచ్చటి వాఙ్మయము చాల భా. ము. వైష్ణవమత ప్రబోధాత్మకమై పెంపొందినది.

సాహిత్యయుగములు :

1. పురాణయుగము
2. కావ్యయుగము
3. నవీనయుగము

అని ఒడియా సాహిత్యమును మూడు విధములుగ విభజింపవచ్చును.

పురాణయుగము :

పదునాలుగవ శతాబ్దము వఱకు ఒరియాభాషలో చెప్పదగిన మార్పేమియు రాలేదు.

1550-1700 లలో

1. సరళాదాసు - భారతమును
2. బలరామదాసు - రామాయణమును
3. జగన్నాథదాసు - భాగవతమును రచించిరి.

సరళాదాసు :

పూరీ వద్ద నున్న ఒక పల్లెటూరిలో 'సిద్ధేశ్వరి పిరిడియా' అను నొక రైతు కలడు. అతడు జాతిచే శూద్రుడు. సంఘములో అంతగా గౌరవ ప్రతిష్ఠలులేని కుటుంబము వాడు, దరిద్రుడు. భూమి దున్నుకొని కాయకష్టము చేసి జీవించెడువాడు. ఏపూటకాపూట ఏపాట గడచునను దారిద్ర్యబాధ అతనిని వెంటాడి పీడించుచుండెడిది. అతడు సరళాదేవీయను గ్రామదేవతను నిరంతర భక్తితో కొలుచుచుండెడివాడు. ఏ గురువునొద్దను చదువుకొన్నవాడు కాదు. తీరిక కలిగినప్పుడెల్ల పండితుల సన్నిధికి చేరి వారు చెప్పు భారత గాథలను వినుచుండెడివాడు. విబుధజనుల వలన విన్నంత కన్నంత తనదిగా చేసికొని సరళాదేవీ కటాక్షమును ఊతగా తీసికొని ఒరియా భారతము వ్రాయ సమక దైన.

సిద్ధేశ్వరునకు ఒరియా భాషలో పాండిత్యము లేదు. సంస్కృతమువారు భారతము చదువలేదు. అంతా శ్రుత పాండిత్యము. అయిన నేమి? అతడు ఒరియా భారత కర్త.

సరళాదేవీ కటాక్ష వీక్షణములకు పాత్రుడై అతడు భారతము వ్రాయుటచే ప్రజలు అతనిని సరళాదాసు అని పిలిచెడివారు.

అష్టాదశ పర్వ సంశోభితమగు సంస్కృత భారతము సంగతియే అతడు ఎఱుగదు. అంతా సొంత కవిత్వమే. సార్వజనీనమగు సరళాతి సరళ మధురి భాషలో అతడు ఒరియా భారతము వ్రాసి గావము చేసెను.

ఒరిస్సాలోని బతి సామాన్య పౌరుని జీవోగ్రముపైని సరళ భారతము నాట్యము చేసినది, చేయుచున్నది. చేయగలదు.

ఈ భారతము ఆనాటి ఒరియా ప్రజల సాంఘిక రాజకీయ ఆర్థిక విషయములకును మానసిక దైహిక దైవికాది విషయములకును ప్రతిబింబమై వెలయుచున్నది కావుననే అది ఒరియా ప్రజలకు జాతీయ గ్రంథమైనది.

నేటికి, ఏనాటికి అది అనశ్వరమైన మహాకావ్యమని ఉత్కృకుల విశ్వాసము.

సంస్కృత భారతమునకును, ఒరియా భారతమునకును ఏ విషయములోను ఏ మాత్రమును పోలిక లేదు. కథలో మార్పు, వర్ణనములలో మార్పు, అంతయు నిత్యనూతనము. సామాన్యప్రజలకై అది వ్రాయబడినది. సామాన్య ప్రజలను ఉద్ధరించుటయే తన కర్తవ్యని, మధర్మమని సరళాదాసు తలంచెను. సామాన్య ప్రజలకు నీతి, ధర్మము, హితము బోధించు కావ్యముగా, తన భారతమును ప్రజాభాషలో రచించి దానిని పంచమ వేదము గావించెను. ఒరియా ప్రజలకు ఇంత ప్రయోజనమైన భారతము ముఱొకటి లేదు. ఇతని కాలములో కొందఱు పండితులు భారతమును యథాతథముగ ఒరియా భాషలోనికి అనువదించిరి. కాని ఏమి లాభము! అవి ప్రజాదరణమును పొందలేదు.

సరళాదాసు భారతము మూలానుసారి కాకపోయినను సరళమగుభాష, భావములు, శైలి, శయ్య, సున్నితమగు హాస్యము, మాధుర్యము కలది యగుటచే దీనినే పండిత పాఠులందఱు పఠించుచున్నారు. పండితులు వ్రాసిన భారతమును ఎవ్వరును పఠింపక దీనినే అందఱు పఠించుటకు కారణము దీని సరళభావ భాసిత మాధుర్యమే యనుట వునరుక్తికాదు. ఈ భారతము పంగ భాషలోనికి కూడ అనువదించ బడినది.

ఇతడు విలంక రామాయణము విచిత్ర రామాయణములనుకూడ రచించెను. ఈ రెండు కావ్యములు అతనికి భారతము తెచ్చిన కీర్తిని తేలేదు. ఇతని విచిత్ర రామాయణము దొంకాడ సీతారామ కవిజే ఆంధ్రీకరింప బడినది.

విలంక రామాయణముతో సహా స్రగీర్షదగు మహా (మై) రావణుడు స్పృష్టించబడెను. ఇతడు రావణుని బంధువు. శక్తి స్వరూపిణియగు సీతాదేవి మహారావణుని సంహరించెను.

చండిపురాణము-అను మఱియొక కావ్యము కూడ ఈతడు విరచించెను. ఈ కావ్యములో కూడ స్త్రీ శక్తిస్వరూపిణియని నిరూపించెను.

సరళాదాసు కాలమును స్వర్ణయుగమనియు-సరళాదాసు ఉత్కల వ్యాసు డనియు ఓధ్రులు ప్రశంసించుచుందురు.

శూద్రో ముని శారోశదాసాంకొ కృతౌ సచిత్రౌ మహాభారతౌ బిరాటపూర్వౌ.

ఒరియా : శొకుని బోఇలె ఆహో శుణౌ ధృతరాష్ట్రో!  
 ఎబె ఆసి జ్ఞానౌ తోరౌ హో ఇలాఇ భ్రౌష్టౌ  
 సొకొళౌ బ్యాధిమానొంకు ఒచి మొహాపాధి  
 ప్రొకృతి ఒన్తో నొరె నొహు కిభి బుధి  
 కి ఎంఇ బిధాత హరి నెతా తోరో చొతూ  
 తొహారౌ ప్రొయోజొనొకు ఎసొనొతు దెఖు  
 ఒంధొ నొయొనొ జాహారౌ పొంగుఒలెపాదె  
 పిరిరె బొహిభి కుజొ దొన్తో బొక్తొ హొదె  
 ఆజొనొమూం బొధిరౌ జే ఆబొరౌ కుబొజా  
 కెభె శుభొ నోహి మానె లొగొబొంజె.

తెలుగు : వినుపించు శకుని తా విను ధృతరాష్ట్ర!  
 ఇప్పుడు నీజ్ఞాన మెల్లయు భ్రష్టు,  
 అన్ని వ్యాధులకుండె నవని నౌషధము  
 నరుప్రకృతికే లేద అరయ నౌషధము  
 ఏల విధాత నీ దృష్టి హరించె  
 తత్ప్రయోజనము కైసీవు కాం తగచు  
 కానగా రానట్టి ఘన కళమైనన్  
 అడుగైన యిడలేని యట్టియా కాళ్ళు  
 వీపువై మోసిన పెద్దదొ గూను  
 గొగ్గియా వళ్ళు లో గొను వదనమును

ఆజన్మ బధిరత్వమంతియేకాక  
ఇంద్రియ వికృతియు ఎనగునెందాక  
అందాక ఎప్పుడు అందదు శుభము  
లగ్న భంగకరులురా మీరు నిజము.

ఒరియా కవిత్వమంతటను అంత్యానుప్రాసము పాటించబడును.

ఖలరామదాసు - రామాయణము :

సరళాదాసు భారత రచనానంతరము ఒడియాభాషలో వెలువడిన మహా  
కావ్యము రామాయణము. దీని కర్త బలదామదాసు. ఈతడు కూడ ఒరిస్సా  
ప్రజల ఆచార వ్యవహారములను పూర్తిగా తన రచనలో ప్రతిబింబింపజేసెను.

ఈతడు తన ఉత్కళాభిమానమునకు రామభక్తికి చిహ్నముగా ఉత్కళులు  
రామునితోపాటు దండకారణ్యమున కేగి రామచంద్రమూర్తిని సేవించి సాహాయ్య  
పడినట్లు తన రామాయణమున చిత్రించెను.

సంస్కృత భాషలో కల మంత్ర తంత్రములన్నియు పండితులైన  
బ్రాహ్మణులకే కాని, సామాన్యజనులకు తెలియనివయ్యెను. ఆ మంత్రతంత్రాదుల  
సత్యములను, రహస్యములను ప్రజలు తెలిసికొనుటకు అనువైన సులభశైలిలో  
వాడుక భాషలో తేట తెల్లముగా వ్రాసెను. అంతేకాక సంహితలు, గీతలు,  
పురాణములు మొదలగు పదనాఱు గ్రంథములను ఈతడు వ్రాసెను. ఈతని  
సాహిత్య సేవచే మూలమూలల నున్న ప్రజలు కూడ మత రహస్యములను  
తెలిసికొనగలిగిరి. ఈతని లక్ష్మీపురాణము హరిజనులను ఉద్ధరింపటకై వ్రాయ  
బడిన కల్పిత కావ్యము.

ఒరియా : స్తిరింకి బిశ్వాసొ కెబె నొజిబొ సొంసారె

స్తిరిసిన్హ సుఖోదాని ఒటొన్తి బె భారె

స్తిరి కుటుంబొ స్త్రి జె ఒటోయి సాధొ చి

స్తిరిసె పురుషాంకొరొ ఒటోయి జాంధొచి

స్తిరినొ థిల్లె పురుషమానె నొశో భొంతి

స్తిరి ఎ సొంసారె ఆదు జాతొజె కొరొంతి

స్తిరిహి సెధొర్మొ జాణొ స్త్రీ హి సెకర్మొ  
 స్తిరి సిన్హ ఎ సొంసారె ఆది జొన్మొ బ్రొహ్మొ-

తెలుగు : స్త్రీకి సంసారాన చెడదు నమ్మకము  
 స్త్రీ సుఖదాయిని ప్రియరతి నతము  
 స్త్రీ పురుషునకు కూర్చెడు బంధుజనము  
 స్త్రీ కుటుంబము విస్తరించెడు ధనము  
 స్త్రీలేని పురుషులు శ్రీ చెందరెందు  
 స్త్రీవల్లనే పుట్టు చేటొందు నిందు  
 స్త్రీ ధర్మకర్మముల్ చెందించు మగని  
 స్త్రీ నాదినే బ్రహ్మ సృష్టించె భువిని.

జగన్నాథదాసు - భాగవతము :

జగన్నాథదాసు ఒరియా సాహిత్యయుగ ప్రముఖుడు. సంపన్నకులీన బ్రాహ్మణ కుటుంబమున జన్మించిన మహాపండితుడు

ఇతడు సదాచార సంపన్న కుటుంబమున జన్మించిన వాడయ్యెను. బాల్యదశనుండియు తన జీవితమును మానవ సేవకు మాధవసేవకు అంకితము చేయ నిశ్చయించుకొనెను.

భాగ్యవంతులగు బంధుజనులు వలదని వారించినను ఇతడు పూనికను విడనాడక భాగవతమును సులభతరమైన శైలిలో వ్రాసి ప్రజాదరణమునకు పాత్రుడయ్యెను. మన పోతన భాగవతము కంటె కూడ ఈతని ఒరియా భాగవతము విశ్వజనీనమైనది. పోతన భాగవతములో ప్రతి పద్యము గీతిగుణము కలిగి శ్రుతియ తాళానుగుణముగా ఉన్నట్లు జగన్నాథదాసు భాగవత గీతములు అన్నియు శ్రుతియతాళానుగుణములై యున్నవి. జగన్నాథదాసు తల్లి చడవుకొన్నది కాదు. ఒకనాడాయె కవియగు తన కుమారుని పిలిచి 'నాయనా! కృష్ణలీలలు వర్ణించి గానము చేయు'మని కోరెను. కన్నతల్లి ఉల్లము పల్లవింపజేయుటకై అతడు కృష్ణలీలలు కన్నులకు కట్టినట్లు వర్ణించి గానము చేసెను.

పూర్వులగు లాక్షణికుల చందస్సును ఆశ్రయింపక, తొమ్మిది అక్షరములుగల చందస్సును సృష్టించి, భాగవతమును గాన యోగ్యముగా రచించెను.

మన అన్నమాచార్యులు తన కీర్తనలు శ్రీవేంకటేశ్వరస్వామివారి నన్ని ధిని గానము చేసినట్లు జగన్నాథదాసు తన భాగవత గేయములను పూరిలోని జగన్నాథస్వామి వారి ఆలయ ప్రాంగణమునగల వటివృక్షచ్ఛాయను కూర్చుండి గావము చేసెను. ప్రజలు తండోపతండములుగా పూరికి వచ్చి జగన్నాథదాసు రచించిన భాగవత గేయములను అతడు గానము చేయుచుండగా ఆలించి తనిసి వానిని వ్రాసికొని కంఠస్థము గావించుకొని గానము చేయదొడగిరి.

గ్రామ పురోహితులు సాయనంధ్య వేళల ఊరనూరమ ఈ భాగవత గేయములను గానము చేయుచుండగా ప్రజలు భక్తి పూరితులై విని ఆనందించెడివారు. ఆ రోజులలోనే ప్రతిగ్రామములోను ప్రజలు భాగవత మందిరములను భాగవత విహారములను నెలకొల్పిరి. అందు జగన్నాథ భాగవతము వ్యాసపీఠముపై ఉంచి పూజింప బడుచుండును. ఈ భాగవత మందిరములై పాఠశాలలుగా ప్రజాసమావేశ స్థలములుగా ఉపన్యాస వేదికలుగా పాఠాగారములుగా విలసిల్లినవి. పల్లెలలోను పట్టణములలోను నలుగురు రసజ్ఞులు కలిసినజాలు జగన్నాథదాసు భాగవతములోని గేయములు గానము చేయవలసినదే.

ఈ మహాకవి కాలమున నిర్మలదాసు, నందదాసు, యశోవంతదాసు, కృష్ణదాసు, రామదాసు మొదలగు వారెందఱో పరమభాగవతోత్తములు అవతరించి భాగవత గేయములను గానము చేసిరి. సాలబేగు అను మహమ్మదీయుడు ఈ భాగవతమును గానముచేసి వైష్ణవు డయ్యెను.

పిమ్మట కొంతకాలమున ఓరిస్సారాష్ట్రమును, మొలులు మహారాష్ట్రల జయించి పరిపాలించిరి. ఈ దం యాత్రలకు గుఱియై ఓ దేశము తన స్వత్ర్యమును కోలుపోయెను. అప్పుడు శమంతయు కఱవు కాట ములకు నిలయమాయెను. ప్రజలు అన్నవస్త్రములకు మొగమువారిరి.

ఆ రోజులలో ఓరిస్సా రాష్ట్రములోని కొన్ని భూభాగములు పరిసర రాష్ట్రములలో విలీనములయ్యెను. ఆయా ప్రదేశములయందు స్థిరపడిపోయిన ఉత్కళ ప్రజలు తమకు ప్రాణప్రదమైన జగన్నాథదాసు భాగవతమును అత్యంత ప్రీతితో గానము చేయుచు తమ మాతృభాషానురక్తిని నిలుపుకొనిరి. పిన్నలు

పెద్దలు, వండితులు పామరులు, పేదలు భాగ్యవంతులు అందఱుకూడ జగన్నాథ దాసు భాగవతగేయములు నిరంతర మట్లు గానము చేయుటకు కారణము జగన్నాథదాసు కవితా మాధుర్యమే.

ఓంధ్రులకు దైవభక్తి, స్వభాషానురక్తి, జాతీయతాసక్తి, ఆస్తిక్యభావానురక్తి జగన్నాథదాసు భాగవతము మూలముననే కలిగిననుటతో అతిశయోక్తి లేదు.

ఓంధ్రులు నేటికిని తమ అంతరాత్మలకు శాంతిని, దాంతిని తుష్టిని, పుష్టిని ఈ భాగవత మందిరములందే పొందుచుందురు.

### జగన్నాథదాసు - భాగవతము

గోపికా ఉఘాః

గోపికా వాఘః

ఒరియా : అంభోహి మనో బాంఛా జెతె  
సాంకొల్పా నిత్యో హృదోగోతె  
సెసొర్బొ కృష్ణా పాదె.ధా ఉ  
తానామొ ధోరి దినో జా ఉ  
అంభో వై తొన్యోతాంకొపాదె  
నిరతెధా ఉఱ ప్రమాదె  
అంభోరె కొర్మెమార్గె భ్రామి  
పుటి వో ఇటాం పొధొ ద్రొమి  
ఈశ్వర మాయాచాత్రె పొధి  
జొన్మొమొరొణొపొధొ హుధి  
శుధొ బిబెకొ జ్ఞానొ భెదె  
గొతిసా ఇబూం కృష్ణాపాదె

తెలుగు : నామనో వాంఛలవి యెన్నొ  
నామది సంకల్పాలవెన్నొ  
అన్ని కృష్ణాంఘ్రుల నుండుత



తన్నామాప్తిరోజుల్ వెళ్ళుత  
మా చైతన్యం వాని పాదాల  
పరాకు లేకుండు నే వేశ  
మేమొ కర్మదారి భ్రమించి  
పుట్టి జీవించుము శ్రమించి  
ఈశు మాయాక్షేత్రాన పడి  
పుట్టి గిట్టు చెగిరిపడి  
శుద్ధవివేక జ్ఞానాప్తిని  
కందు మజుపాద గతిని.

## మధ్యయుగము

ఓరియా సాహిత్య మధ్యయుగమును మన తెలుగు సాహిత్య ప్రబంధ యుగముతో పోల్చవచ్చును. ఈ మధ్యయుగము సాహితీ రంగమున శృంగా రము అలంకారములు వృద్ధిపొందిన కాలముగా భావించవచ్చును.

దాస కవిత్రయము కాలమునకు పిమ్మట పదునాఱవ శతాబ్దములో ఓరియా సారస్వతము బాగుగా వికసించినది.

చైతన్య జయదేవుల ప్రభావము :

పదునాలుగవ శతాబ్దము మధ్యలో వంగదేశపు సన్యాసియగు చైతన్యడు వంగ దేశములో మహమ్మదీయులు పెట్టుబాధలు సహింపలేక, ఉత్కళ దేశము నకు యాత్రార్థియై వచ్చి పూరి జగన్నాథములో స్థిరావాసము నేర్పఱచుకొనెను.

ఆ సమయంలో ఎందఱెందఱో సన్యాసులు పూరికివచ్చి చైతన్యని సేవించుచుండెడివారు. చైతన్యడు తన్ను దర్శింపవచ్చిన భక్తులందఱికి దాస కవిత్రయమువారు ప్రబోధించిన భక్తిభావములతో ఏకీభవించి తాను భక్తి ప్రబోధమును కావించుచు యోగాభ్యాసముచే దైవమును దర్శింప వచ్చునని ప్రబోధించెను.

ఆ ప్రబోధ ప్రభావముచే పెక్కుమంది ఉద్యోగులు ఉద్యోగములు త్యజించియు, ప్రజలు తమ దైనందిన కార్యకలాపములను కట్టిపెట్టియు చైతన్యని

చరణనన్నిధిని చేరి తమ్ము గోపికలుగాను, చైతన్యుని శ్రీకృష్ణునిగాను భావించి పూజించి నృత్యగానములలో మునిగి తేలసాగిరి.

గజపతి యను ఒరిస్సా చక్రవర్తి చైతన్యుని శిష్యు తన రాజ్యమునే కోలుపోయెను. దానితో ఏడవశతాబ్దము నుండి ఏకచ్ఛత్రా పత్యము వహించి యున్న ఒరిస్సా సామ్రాజ్యము అంతరించినది. మహా దీయుల దండయాత్రలకు గురియైనది. ఉత్కలదేశము నానాటికి తీసికట్టు గంబొట్టుగా మారి పోయెను.

ఈ చైతన్యమతము రాధా ప్రేమగా రూపొంది ఓడ్రుల పౌరుష ప్రతాపములను రూపుమాపి ఓడ్రజాతిని నిర్వీర్యజాతిగా చేసేవేస్తోందని స్వామి వివేకానందులు వచించిరి.

ఈ కాలములోనే జయదేవుని గీతగోవిందము ఒరిస్సా ప్రజలను మఱిత అధ్యాన స్థితికి తీసికొని పోయెను.

పూరిలో జగన్నాథస్వామివారి సన్నిధిలో గీతగోవిందమును ప్రతినిత్యము నృత్యగానము చేయ లసినదిగా గజపతిరాజు శాసించెను. నేటికిని జగన్నాథ స్వామి సన్నిధిని గీ గోవిందము గానము చేయబడుచునే యున్నది. భక్తులు ఈ గానమును ఆలి చుచు భక్తి పారవశ్యమున బాహ్యప్రపంచమునే మఱచి పోవుచుండురు.

దాన కవిత్రయ కాలమున ఒరియా సాహిత్య మెంత మహోన్నత దశను అందుకొన్నదో చైతన్య జయదేవుల కాలములో అంత క్షీణింపకు వచ్చెనని ఉత్కల సాహిత్యవేత్తలు తలంచుచున్నారు.

ఈ కాలమున పురుషులు విలాసపురుషులగుటచేతను లు విలాసవం లై ఆసూర్యంపశ్యులగుటచేతను ఒరియా ప్రజలలో సోమరిత ము పెచ్చు రిగి పోయెను. దీనిచే ఒరిస్సా రా ియు తన రాజకీయ స్వాత్ర్యమును లు పోయెను. దేశము భిన్నాభిన్న చిన్న చిన్న ఖండములుగా మాణిపోయెను. దీని కంతటికి కారణము ఈ మ యుగములో రే తిన చైతన్యమత ప్రభావమని సాహిత్య చరిత్రజ్ఞుల న కము. చైతన్యనికి ఒదియేండ్లకు ముందే ఆంధ్ర దేశమున పోతన జన్మించి స్థవ గీతములను భా వత మూలమున ఆంధ్రులకు ప్రసాదించెను. భాగవత ద్యగీతములచే ఆంధ్రసాహిత్యమున కెట్టి హానియు కలుగలేదు. పోతన కవిత్వచే ఆంధ్రసాహిత్యము తెలుగువారికి నిత్యపారాయణ యోగ్యమై వన్నె కెక్కినది.

ఉపేంద్రభంజి :

ఉపేంద్రభంజి బహుకావ్యకర్త. ఈయనకు ముందు ఒరియాలో కావ్య రచన జరిగినను ఇంత పరిపూర్ణత యెన్నడును చెందలేదు.

ఇతడు గంజాము జిల్లాలోని ధరాకోట రాజగు ధనంజయభంజి అను మహారాజు మనుమడు. ఇతని తాతతండ్రులుకూడ కవులు. ఈ రాజకుటుంబమున వారందఱు భాషాపొషకులు, భాషా సేవకులు.

పురాణకవులలోను ప్రబంధకవులలోను కూడ ఉపేంద్రభంజిని మించిన కవి ఒరిస్సా రాష్ట్రములో ఉద్భవించలేదు.

రాజ్యసింహాసనమునకు బదులు ఈతడు కవితా సామ్రాజ్య సింహాసన మధిష్ఠించి 'కవిసమ్రాట్టు' అని ఖ్యాతి కాంచినాడు.

వైదేహీవిలాసము, లావణ్యవతి, ప్రేమసుధానిధి, త్రైలోక్యమోహిని మొదలైన కావ్యములు మమారు ఇరువది దాక ఈతడు రచించెను.

శబ్దాంబరములకు అంత్యానుప్రాస, వృత్తానుప్రాస చేకానుప్రాసము లకు ఈతని కవిత పేరు గాంచెను. ఈతని కవిత పచ్చి శృంగారమునకు ఆల వారిమైనది. నీతి నియమ రహిత పద్యములు కూడ ఈతని నోటినుండి వెలువడి నవి. సాహిత్యరంగమున ఈతడొక బుంద్రజాలికుడు. ఒక ఆ రమును కలిపియు ఒక అక్షరమును తీసియు శబ్దములగారడీ చేసి అర్థవిశేషము కల్గించి కవితా చమత్కారములను చూపినాడు. తలచినప్పుడు నవరసభావ లసితమగు కవన ముకూడ ఈతడు రచింపక పోలేదు. శబ్దచిత్రణములో, ఇతనికిగల సామర్థ్యము మఱి ఒరియా కవికి లేదు. శృంగారమును ఇతనివలె నగ్నముగాను మధుర ముగా వర్ణించిన కవి మఱియొకడు లేడు. కావుననే ప్రజలీతనిని 'కవి సమ్రాట్' అని కీర్తించిరి.

ఆంధ్ర కవిసార్వభౌముడైన శ్రీనాథుని పద్యములకున్న బహుళ ప్రచారము ఉత్కళకవి సమ్రాట్టగు ఉపేంద్రభంజి శృంగారపద్యములకును కలదు.

ఉపేంద్రభంజి తరువాత ఎన్నదగిన కవి అభిమన్య సామంతసింహ. ఇతడు 'విదగ్ధ చింతామణి' యను ప్రణయకావ్యమును, ప్రీతిచింతామణి, ప్రేమ తరంగిణి మున్నగు కావ్యములను రచించెను.

ఈ కాలములో భూపతి పండితుడు, గోపాలకవి, రఘునాథభంజు, పీఠాంబరదాసు, విశ్వనాథఖండియా, కృష్ణసింహ, కన్నాదాసు, జదుమణి మహాపాత్ర, గోపాల కృష్ణ పట్నాయక్ మొదలగు మణికొందరు కవులుకూడా పేరు కాంచిరి.

చైతన్య మత ప్రభావము :

చైతన్యని వైష్ణవమత ప్రభావము ఒరిస్సా భాషపై కూడా కొంత ప్రసరించినది. దానితో ఒరియా భాషకు నష్టముతోపాటు కొంతలాభము కూడ చేకూరినది. పదునేడవ శతాబ్దములోని దీనకృష్ణదాసు కాలమునుండి పందొమ్మిదవ శతాబ్దములోని గోపాల కృష్ణుని కాలమువఱకు ప్రజలు రాధాకృష్ణ మతములో మునిగి తేలుచుండిరి. ఆ సమయములో ఒరియా భాషలో మంచి కీర్తనలు పద్యములు కొన్ని వెలువడినవి. అందు కొన్ని గేయములు పద్యములు ప్రజలకు నూతన చైతన్యము కలిగించినవి లేకపోలేదు. ఆ పద్యముల బాగోగులను గూర్చి నేటికిని వాదోపవాదములు చెలరేగుచునే ఉన్నవి. కాని, వాని మూలతత్వము సరిగా గ్రహించినవారు లేరని చాలమంది ఉత్కల పండితుల విశ్వాసము.

కిషోరచంద్ర దాసు

ఇతడు ఉపజ్ఞా ప్రతిభా విరిసితుడగు గేయకవి. కిషోరచంద్రదాస చంపువు - చంద్రకళ - అను నవి యితని కృతులు.

కిషోరచంద్రచంపువు సంస్కృతోత్కల భాషామిత్రము శ్రవ్యదృశ్య కావ్యము. దీనిని సృత్యగానములకు అనువైన నాటకము అనవచ్చును.

ఇందలి ఇతివృత్తము రాధాకృష్ణప్రేమ. ఇందు లలిత అనునామే దూతిక. ఈమె రాధాకృష్ణుల మధ్య ప్రణయకలహము రేకెత్తించి ఉభయుల చేతను విరహమును అనుభవించజేసి శృంగారరసము పెంపొందింపజేయును.

చిన్న పిల్లలు ఆట పాటలచే ఆనందించునట్లు లలిత రాధాకృష్ణుల ప్రణయ కలహముచే ఆనందించును.

ఈ నాటకములోని లలిత పాత్ర ముక్కు తిమ్మన పారిజాతాపహరణములోని నారద పాత్రమును పోలినదన వచ్చును. గీత గోవిందములోని లలిత ముగ్ధ : కిషోర చంద్రచంపువులోని లలిత ప్రౌఢ.

ఈ కాలములో భూపతి పండితుడు, గోపాలకవి, రఘునాథభంజు, పీఠాంబరదాసు, విశ్వనాథఋషియా, కృష్ణసింహ, కన్హదాసు, జదుమణి మహాపాత్ర, గోపాల కృష్ణ పట్నాయక్ మొదలగు మఱికొందరు కవులుకూడా పేరు కాంచిరి.

చైతన్య మత ప్రభావము :

చైతన్యని వైష్ణవమత ప్రభావము ఒరిస్సా భాషపై కూడా కొంత ప్రసరించినది. దానితో ఒరియా భాషకు నష్టముతోపాటు కొంతలాభము కూడ చేకూరినది. పదునేడవ శతాబ్దములోని దీనకృష్ణదాసు కాలమునుండి పందొమ్మిదవ శతాబ్దములోని గోపాల కృష్ణుని కాలమువఱకు ప్రజలు రాధాకృష్ణ మతములో మునిగి తేలుచుండిరి. ఆ సమయములో ఒరియా భాషలో మంచి కీర్తనలు పద్యములు కొన్ని వెలువడినవి. అందు కొన్ని గేయములు పద్యములు ప్రజలకు నూతన చైతన్యము కలిగించినవి లేకపోలేదు. ఆ పద్యముల బాగోగులను గూర్చి వేటికిని వాదోపవాదములు చెలరేగుచునే ఉన్నవి. కాని, వాని మూలతత్వము సరిగా గ్రహించినవారు లేరని చాలమంది ఉత్కల పండితుల విశ్వాసము.

కిశోరచంద్ర దాసు

ఇతడు ఉపజ్ఞా ప్రతిభా విరిసితుడగు గేయకవి. కిశోరచంద్రదాస చంపువు - చంద్రకళ - అను నవి యితని కృతులు.

కిశోరచంద్రచంపువు సంస్కృతోత్కల భాషామిశ్రమ శ్రవ్యదృశ్య కావ్యము. దీనిని సృత్యగానములకు అనువైన నాటకము అనవచ్చును.

ఇందలి ఇతివృత్తము రాధాకృష్ణప్రేమ. ఇందు లలిత అనునామే దూతిక. ఈమె రాధాకృష్ణుల మధ్య ప్రణయకలహము రేకెత్తించి ఉభయుల చేతను విరహమును అనుభవించజేసి శృంగారరసము పెంపొందింపజేయును.

చిన్న పిల్లలు ఆట పాటలచే ఆనందించునట్లు లలిత రాధాకృష్ణుల ప్రణయ కలహముచే ఆనందించును.

ఈ నాటకములోని లలిత పాత్ర ముక్కు తిమ్మన పారిజాతాపహరణములోని నారద పాత్రమును. పోలినదన వచ్చును. గీత గోవిందములోని లలిత ముగ్ధ : కిశోర చంద్రచంపువులోని లలిత ప్రౌఢ.

మార్గమును బోధించును. ఇది శరీరము అనిత్యమును భావములను నేరూపించును.  
ఈతని రెండు కావ్యములు ఓడ్రులకు శిరోధార్యములు.

శరీర మనిత్యముని యత డెట్లు వచించెనో చూడుడు.

సుగుణము లన్నియుంగలిగి శోభిలు విగ్రహమట్లు మానవా!

అగవడుచుంటి వంతె ఇది అంతయు చీకటిలోక మందులో

న, గడియలో గతించెద వణంగెడు పట్టున ఏది రాదు, నీ

విగతపు మేని మాంసమును ప్రీతిని కాకులు గ్రద్దలానురా !

(ఓరియాకు తెలుగు)

గోపాలకృష్ణదాసు ;

ఇతడు జానపద . యములలో రాధాకృష్ణ ల లీలలను వర్ణించెను. ఇందు  
రాధ బాల్యమునుండియు , కృష్ణుని ఏయే రీతి ప్రేమించి తరించినదో వర్ణింప  
బడెను. ఇదే యిందలి ఇతి వ్రుము. ఈ ని క తలో బైత్రరాహ కవుల భావము  
లెన్నియో వెల్లివిరియుచుండును. ఈ డు పల్లాకిమిడిలో పుట్టి పెరిగిన కవి.  
ఇప్పటికి అప్పటి ప్రజలీతని ఆంచుచున్నారు. ఈతని వంశ . మీనాటికి  
అవిచ్చిన్నమై తామర తంపరగా వెలయుచున్నది. గోపాలకృష్ణదాసు, రాధికా  
ప్రేమను ఎంత మనోహరముగా వర్ణించెనో చూడుడు.

రాధనా నా మీద రానిచో దయ నీకు

తూలనాడరె నన్ను తోడివారు

నొప్పించి నీమది యెప్పుడు సుఖముగా

సంచరింపగలేదు డణము గూడ

ఏ నొక్కతనె నీదు ఎద చూఱగొంటి నం

చాత్మలో గర్వంబు నందుచుంటి

ఇంటనో బయటనో ఏడనో ఒకచోట

తిలకించి నీరూపు పులకరింతు

మధురమంగళ త్వన్నూర్తి మావసమున

నీలిపి నిరతంబు మోదవార్నిధిని తేలు

నను గటాక్షించి రాధికానాథ ! యిమ్ము  
దర్శనమదియె మోక్షపదంబు నాకు.

(ఒరియాకు తెలుగు)

భీమ బోయి :

ఇతడు ఒరిస్సాలోని పర్వతసానుభూములలో నివసించు ఆదివాసి, శోడు జాతివాడు. పూర్వ మొకప్పుడు ఈ జాతివారు పసుపు తోటలలో పని పాటలు చేసి బ్రతికెడివారు. నరబలులయందు. నమ్మకము. గలవారు. ఇతడు సహజ కవి. మహాచిదే ఇతనికి చిన్నతనముననే కన్నులు పోయినవి. గ్రుడ్డివాడు అగుటచే ఇంటింట ముష్టి ఎత్తుకొని జీవించెడివాడు. తిరిపెము ఎత్తుకొను రోజులలో ఇతడు మహిమాగోసాయికి శిష్యుడాయెను. మహిమాగోసాయి మహిమా ధర్మమును పేర రాజారామమోహనరాయల మతసారము-విగ్రహారాధన, సహ గమనము మొదలగు దురాచారములు పనికిమాలినవని ఖండించుటను- చారము చేసెను. వర్ణాశ్రమ ధర్మములు వట్టి కల్పితములని చాచెను. వర్ణ వ్యవస్థ ను నిరసించెను. సృష్టికర్త భగవంతునే ప్రార్థింపవలెనుగాని రాతికి రప్పకు మొక్కురాదు అనెను.

వ్యభిచారము దూష్యము, సత్యము సర్వశ్రేయములకు మూలము. సర్వ మానవ సౌభ్రాత్రము, శ్రేష్ఠము అను నివి మహిమాధర్మములు. ఈ మతస్థులకు దేవునిపై గాఢ విశ్వాసము కలదు. మహిమాగోసాయి ఒకప్పుడు పూరివెళ్ళి సశిష్యుడై జగన్నాథస్వామిని దర్శించి స్వామి బుద్ధావతారుడని వదించెను. అదివిని జగన్నాథాలయ ధర్మకర్తయగు మహారాజు వానిని నానాహింసలుబెట్టి గుడినుండి వెడలగొట్టెను.

మహిమాగోసాయి పండితుడుగాడు. విశేషముగా చదువుకొన్నవాడునుగాడు. గ్రంథాలుకూడ ఏమీ వ్రాయలేదు. తన మత సిద్ధాంతములన్నియు భీమ బోయికి మారిపోసి ప్రచారము చేయించెను.

సహజ కవియైన భీమబోయి వాడుకభాషలో గేయములు అల్లి ఒరిస్సా సంస్కృతికి ఉదాహరణబూతుడయ్యెను. ఇతడు తన గేయములతోడను, భజనలతోడను మహిమాగోసాయి మతమును ప్రబోధించెను. ఒరియా ప్రజలందఱు తమతమ విభిన్నమతములను, భావములను విడిచిపెట్టి భీమబోయి ననుసరింప సాగిరి. ఇతడు చందస్సు నెఱిగినవాడు కాదు. తాను పాడినదే మధుర కవితగా మహాకవియైనాడు. ఒరిస్సాలో ఆర్య సృష్టపదాయములన్నియు ఆదివాసుల జీవితములో పడుగుపెకలుగా అల్లుకొని పోయియున్నవి. పీఠానికి జగన్నాథ

స్వామి ఇష్టదైవము. ప్రతి సంవత్సరము ఆషాఢ మాసములో జరుగు జగన్నాథ స్వామి రథయాత్రకు పూరి వెళ్ళి వీరు నృత్య గానములతో స్వామిని కీర్తించి పూజింతురు. అదివాసుల గేయములలో ఒరిస్సా దేశీయ సంస్కృతి అంతయు సాక్షాత్కరించుచుండును.

మూర్తి భవించిన ఒరియా సంస్కృతియగు భీమబోయి అదివాసి, దరి ద్రుడు, ఆంధుడు అయి గ్రామ గ్రామమునకు వెళ్ళి తనకు గురువు బోధించిన నూతన మతసారమును గేయములుగా కూర్చి కోకిల కాకలీ ధ్వనితో గానము చేయసాగెను. ఆ మధుర గేయభావములను అలించి ప్రజలు ఈతని ఋషితుల్యునిగా భావించి గుంపులు గుంపులుగా వచ్చి శిష్యులు కాదొడగిరి. అది చూచి అనూయపరులైన మతాచార్యులు కొందఱు ఈతనిని నానా బాధలు పెట్టిరి. నూతన మత స్థాపకులందరువలెనే భీమబోయికూడ క ముతను సహనముతో సహించెను. దైవమునెడల భక్తి విశ్వాసములు పరిపూర్ణముగా కలవాడగుటచే అతడు గిట్టనివారు బాధలు పెట్టు పట్టన యిట్టులు భ. వంతుని ప్రార్థించెను.

“దైవమా నిన్నిదే ధ్యానించుచుంటి

నమ్మియుంటిని నిన్ను నెమ్మదిలోన

నామతం బొల్లని నరుడు నన్నొక్క

నాస్తికుడని చాటు నానా విధాల

వాదించుచున్నారు పాపాత్ముడనని

తలదాచుకొన చోటు దక్కంగనీక

కుక్కగొట్టినయట్లు కొట్టుచున్నారు

నిను నమ్మి నేనిట్లు నిఖిల బాధలను

ఆనందమయుడనై అనుభవించుచును

నీ మహత్వంబుల నే తెలిసికొందు”

అని వాపోయెను.

ఆతనికి దైవమునందు గల భక్తి విశ్వాసములను ఈ గేయము చెప్పుచు న్నది. భగవంతుడు మోక్షప్రదాతయని అతడు త్రికలణకుద్దిగా నమ్మెను. పాపాత్ము



లైన ప్రజలు దైవముచే శిక్షింపబడుదురనియు, వారు ఆధి వ్యాదులచే బాధపడుదురనియు, వారిని ఉద్ధరింపవలెననియు అతడు ఆకాంక్షించెను.

అన్నెము, పున్నెము ఎఱుగని. ప్రజలపై అతనికి అపారమైన ప్రేమ, దయ. వారు రాళ్ళకు, రప్పలకు మ్రొక్కుచుండుటగాంచి జాలిపడి వారి అజ్ఞానమునకు వగచి ఇట్లు వచించెను.

“అరటిపండులు అగరువత్తులు  
చరణనన్నిధి పెట్టి ఏటికి  
రాతిబొమ్మకు మ్రొక్కుకొందురు  
కర్రబొమ్మల గణుతిసేతురు  
మాయ మిమ్ముల కప్పియుండుట  
హేయముగ వర్తించుచుండిరి  
ఈయగలవే వట్టి బొమ్మలు  
చేయు పూజకు తగిన ఫలములు  
మానవాళిని సృష్టిచేసిన  
మాధవుం డిడకున్నచో”

భీమబోయి తాను విద్యావిహీనుడనని సర్వకాల సర్వావస్థలందును తలంచుచు గర్వరహితుడై సర్వదా ప్రరమేశ్వరునిగూర్చి

“ఊహకందపు నీవు ఓ లోకరక్షకా  
అప్రమేయుడ వీవు ఆనందమయమూర్తి  
కర్మతుండ వీవు కళ్యాణమయమూర్తి  
నిర్మలుండవీవు నిఖిలాంతరాత్ముడ  
ఈవులేనిచోటు ఇందెందులేదు  
ఈవు భాసించదవెల్ల చోటులను”

అని ప్రార్థించి భీమబోయి మానవుడు కర్మతుడు కావలయునని అన్యాయ దేశముగా బోధించెను.

భీమబోయి 1895లో భగవంతునిలో లీనమయ్యెను. అప్పటికి ఒరిస్సా రాష్ట్రములో కాలానియున్న ఆంగ్లేయులు, క్రైస్తవమత ప్రచారమునకై వచ్చిన వారనియు, వారివలలో చిక్కవలదనియు ప్రజలను హెచ్చరించెను.

కవి సూర్యబలదేవు యొక్కయు, గోపాలకృష్ణుని యొక్కయు, భీమబోయి యొక్కయు కవితాప్రభలు ఒరిస్సా సాహిత్యములో స్థిరస్థాయిగా వెలయుచునే ఉన్నవి.

## నవీన యుగము

ఆంగ్లేయుల పరిపాలనము ఆరంభమైన పిమ్మట భారతదేశములోని ఇతర రాష్ట్రములయందువలెనే ఒరిస్సా రాష్ట్రములోగూడ ఒరియా భాష అభివృద్ధి కాంచ మొదలిడెను.

ఆంగ్ల సంస్కృతిలో, ఒరియా సంస్కృతి సంతానమై నూత్న వికాసమును గాంచదొడగెను. ఒరియా వాఙ్మయము అతి త్వరితగతినీ వృద్ధిచెందెను.

వ్యాసరచనలు, ఉపన్యాసములు, తర్కవిత్తరక్మములు, పూర్వపక్ష సిద్ధాంతములు, పత్రికాపతనము, నాటక ప్రదర్శనములు, నవలలు ప్రజాదరణ మును చూరగొన్నవి.

చందస్సులో ప్రాతపద్ధతి పోయి, క్రొత్తపోకడ పొడచూపినది. అప్పు యు స్తకములు అందుబాటు అగుటచే ప్రలలో పతనానికి హెచ్చినది. దానిచే విద్య అభివృద్ధి చెందినది. నవకవులు ఉద్భవించిరి.

పూర్వము విద్యా ప్రి ఆనో ఆనోట సాగినదే కా అన్యమార్గము లేదు కదా! నేడో అచ్చెముచ్చ గొల్పు కములు అందఱు అందుబాటు అయినవి. ఒరిస్సాకు ప్రత్యేక స్త్రీయు వ రకు, ఇరుగు న ఉన్న వంగాది రాష్ట్రములలో ఆయా భాషలు వృ గాం నట్లు ఒరియాభాష వృద్ధిగాంచలేదు. సొంత రాష్ట్రములేని వారి భాషకు ఏం ప్రకాశమెట్లు లభించును? ఒరిస్సా భూభాగమంతయు చిన్న చిన్న పె పెట్ట జమీందారులచే పరిపాలింపబడుచుండుటచే నాటి ప్రజలు స్వేచ్ఛా స్వాతంత్ర ములు లేకవిద్యాధనములతోచాల చెనుకబడి యు ధిరి, రైతులందరు జమీందా లకు వెట్టిధాకిరి చేయవలసినదే. ధనవంతులు వ కి వడ్డీకట్టి (రీస్) మధ్యతర తివారిని పీల్చి విప్పేసేసి వేసిరి. రైతు నిత్య రిక్రుడై పోయెను. మధ్యతరగతులవారు పైకి వచ్చు

దారి కనుపడదయ్యెను. చాలకాలము వరకు ఒరిస్సావారి వీరత్వము, స్వాతంత్ర్య వాంఛ అణగారియున్నవి. అనేక కారణములచే ఒరిస్సా ప్రజలు బానిస తమ సంప్రదాయమును, సంస్కృతినికూడ కోలుపోయిరి. ఒరియా భాషాభివృద్ధి పూర్తిగా కుంటువడిపోయినది, ఒరియా ప్రజలు, స్వస్థాన వేషాభివృద్ధిని పోయి ఉన్న ఆ తరుణములో—

పకీరు మోహన్

రాధావాథ్

మధుసూదన్

అను ముగ్గురు నవయుగ కవులు ఉద్భవించి త్రిపథగామియైన గంగా నదివలె త్రివిధమార్గములను త్రొక్కి అణగిపోయి ఉన్న ఒరియాభాషకు ప్రాణ ప్రతిష్ఠ చేసిరి. ఈ నవ కవిత్వయముచే ఒరియా భాష త్వరితగతినీ నవ్యభవ్య రీతినీ వృద్ధిగాంచి దేదీప్యమానముగ పూర్వవైభవమును మించిన వైభవముతో ప్రకాశింప జూచెను.

పకీరు మోహన్ సేనాపతి

పదునెనిమిది వందల నలువది యెనిమిదవ సంవత్సరములో సముద్రతీర మున నున్న బాలసోరు పట్టణములో పకీరు మోహన్ జన్మించెను. ముక్కు పచ్చ లారని చిన్నవయస్సులోనే తల్లిదండ్రులను కోలుపోయెను. అమ్మమ్మ ఈతనిని పెంచి పెద్దచేసెను.

పకీరు మోహనునకు చదువుకొనుటకు బేటిలో ఒక పైసకూడలేదు. ఎటో రెండేండ్లు మాత్రము పీఠిబడిలో ఒరియా నేర్చుకొనెను. తినుటకుండి, కట్టు బట్టకూడ కరవుగా ఉండెను. పొట్టకై కష్టపడి పని చేయసాగెను. దారిద్ర్య ముతో పాటు అతనిని అనారోగ్యము కూడ వరించినది. చినిగిపోయిన తెరచాపలు కుట్టుచు అతుకుచు ఏదో మాదిరిగా పొట్ట పోసకొనుచుండెడి వాడు. చిన్ననాటి ఇన్ని కష్టా పడిన నిలుపేదయగు కీరు మోహన్ సేనాపతి కాలక్రమమున స్వశక్తిచే న నోత్కల భాషాపోషకు , రాంగవేత్త, పండితకవి, నవలాక , సంఘ సంస్కర్త, పుస్తక ప్రచురణ కర్త. నిక్కుడు, దివాను, పత్రికాధిపతి, వర్తకుడు, దేశభక్తుడు అయి అనన్య సామ్య కీర్తిగాంచెను.

ఇతడు ఒరియా రెండు తరగతులు మాత్రమే చదివినను స్వయంకృషిచే హిందీ, బెంగాలీ, బేహారీ, తెలుగు, ఇంగ్లీషు భాషలుకూడ నేర్చెను. ఎంతో ఆంగ్లేయు లీతనికి మిత్రులైనారు. దళపలా, కియాన్ మున్నగు జమీందారుల వద్ద డివానుగిరిలుకూడ సమర్థతతో నిర్వహించినాడు.

ఇతడు తల యెత్తునాటికి వంగదేశములో బ్రహ్మ సమాజమతము స్థాపించబడెను. ఈతడా మతమును అనుసరించెను.

కులభేదములు కూడవనియు విక్రహారాధన చేయరాదనియు చిన్న చిన్న కథలు వ్రాసి ప్రచారము చేసెను. కథానికల ద్వారా సంఘదురాచారములను చాలవఱకు పోగొట్టెను.

ఆంగ్లేయుల స్థాయముచే అతడు ప్రథమముగా ఒరియా అచ్చు యంత్రమును బాలసోరు పట్టణములో స్థాపించెను.

ఉత్కల భాషను అజగ్రత్తోక్తి దాని స్థానమున తమ వంగభాషను రుద్దవలెనని తలపెట్టిన బెంగాలీ బాబుల కది చాల బాధ కలిగించెను. కాని ఒరియా ప్రజలకది వర్సదినమైనది.

ఆ అచ్చు యంత్రము కలకత్తానుండి బాలసోరు పురమునకు ఎడ్లబండిపై తీసికొనిరాబడినది.

నెలరోజులు ఎడ్లబండ్లపై నాటిమార్గమున ప్రయాణముచేసి వచ్చిన ఆ యంత్రము బాలసోరుపురమున నెలకొల్పునప్పుడు ఆ నగరవాసులందఱు తమతమ పనులను కట్టి పెట్టి వచ్చి ఆ అచ్చు యంత్రము పనిచేయు తీరు తెన్నులు చూచి పరమానందము చెందిరి.

జమీందారులు తమ అహంకారములను విడిచిపెట్టి దూరదూరములనుండి వచ్చి ఆ అచ్చు యంత్రమును చూచి సంతోషించి సేనాపతి సేవను ప్రశంసించిరి.

పకీరు మోహన సేనాపతి చేయు మాతృభాషా సేవను కాంచి బెంగాలీలు చకితులైనారు. ఒరియా భాషను అణచుటకై వారు చేసిన యత్నములన్నియు విఫలమైనవి. స్వస్థాన వేష భాషాభిరుతుడైన సేనాపతి కార్యదీక్షను చూచి ఆంగ్లేయులు సంతసించి, ఔచిత్యమును పాటించి ఒరియా భాష ప్రత్యేకముగా ఉండుటకు అంగీకరించిరి. వారు సేనాపతితో భుజము భుజము కలిపి అతని సలహాలను అనుసరించి ఒరియా భాషాభివృద్ధికి కావలసిన ఏర్పాట్లన్నియు కావించిరి.

సేనాపతి కావించిన ఒరియా భాషా సేనాపతియుగా కోటి ఏభైలక్షలమంది ఉద్రులు మాట్లాడు ఒరియా భాష ఉద్ధరింపబడినది. ఈతడు కావించిన భాషావివృద్ధియే ప్రత్యేకముగా ఒరియా రాష్ట్రము ఏర్పడుటకు కారణమయ్యెను. ఒరియా భాషోద్ధరణమునకై కంకణము కట్టుకొనిన సేనాపతి ఒరియా పత్రికలు నెంకొలిపి స్త్రీలకు, బాల బాలికలకు, యువకులకు, వృద్ధులకు, ముముక్షువులకు, భక్తులకు, రక్తులకు, విరక్తులకు, జానపదులకు అనువగురీతిని కథానికలు, గేయములు వాడుకభాషలో రచించి ప్రకటించి ఒరియా ప్రజలకు విద్యాజ్ఞాన లిప్త పెట్టెను.

భారత భాగవత రామాయణములను సులభతర భాషలో రచించి ఆ బాలవృద్ధము చదువుకొని తరించునట్లు చేసెను. బుద్ధచరిత్ర వ్రాసి శాంతి-అహింసలను ప్రచారము చేసెను. స్వీయచరిత్రను కూడ ప్రకటించెను.

విద్యార్థులకు విజ్ఞానము కలిగించు వివిధశాస్త్ర గ్రంథములను అందఱకు అర్థమగునట్లుగా ఒరియా భాషలో వ్రాసి ఒరిస్సా రాష్ట్రముంతటను విజ్ఞానము చెదజల్లెను.

గల్ప స్వల్పములను పేరుతో ఒరియాలో నీతిదాయకములగు నవలలు, కథానికలు, లిప్తమానియా అను కథల పుస్తకమును ఆధునిక భావములతో వ్రాసి ప్రకటించెను. ఇతని ప్రతి నవల, ప్రతి కథానిక, ప్రతి గేయము ఆనాటి ఒరిస్సా దేశపు సాంఘిక జీవనమును కనులకు గట్టినట్లు చూపును.

ఒక వడ్డీవ్యాపారి ఒక పల్లెటూరి సాలె దంపతులను పెట్టిన బాధలను చిత్రించుచు 'భొమాజొ ఆతొగుంతొ' (అజెకరాల ఎనిమిది కుంటలు) అను నవల వ్రాసెను.

ఈ నవలలో హృదయశూన్యడైన రామచంద్ర మంగరాజు అను వడ్డీ వ్యాపారస్థుడు చంప అను ఉంపుడుకత్తెతో కలిసి అమాయకులైన సాలె దంపతులను పెట్టిన అష్టకష్టములు ఆనాటి ఒరియా దేశపు ప్రజల జీవిత విధానములు వాడుక భాషలో వివరింపబడెను.

ఈ నవలలో హాస్యము వ్యంగ్యము వక్రక్రిపద పద మునను గోచరించు చుండును.

దీనిని అనువాదమనుటకు వీలుకానంత స్వతంత్రముగా సహజమైన వాడుక భాషలో శ్రీ పురిపండ అప్పలస్వామిగారు తెలుగున రచించినారు.

శ్రీ అద్దేపల్లి నాగేశ్వరరావుగారు (రాజమండ్రి) తమ అద్దేపల్లి ఆంధ్రకో గ్రంథమండలిలో ప్రకటించినారు. ప్రతి ఆంధ్రుడు చదువదగిన నవల యిది.

పకీరు మోహన సేనాపతి కథాకథనములోని చమత్కారము వ్యంగ్యము మొదలగునవి తెలుపు ఈ క్రింది వాక్యములు చదివినజాలు అతడెంతటి కవిలాశిల్పమును చిత్రించినాడో తెలియును :

వడ్డి వ్యాపారి రామచంద్రమంగరాజు ద్వారాశినాడు బ్రాహ్మణులను భోజనానికి పిలిచి 'ఏమండీ చెప్పండి, మీకింకా ఏమైనా కావాలేమో. కావలసినంత ఫలహారమూ, కావలసినంత బెల్లిమూ ఉంది. నాకు తెలుసు తమ కళ్ళు పెద్దవి.. కడుపులు మాత్రం చిన్నవే అని. వడ్డించింది మీ కడుపులకు మించిపోతుంది'.

మంగరాజు ఈలా అన్న తరువాత కూడా కడుపు కక్కుర్తి బ్రాహ్మణుడెవడైనా ఫలహారం కావాలని అడిగాడా మంగరాజుగారు స్వయంగా మూడు మునివేళ్ళతో అయిదు పుంజీల అటుకులు పట్టుకువచ్చి విస్తళ్ళలో పడవేసేవాడు.

మంగరాజుగారివంటి స్వార్థత్వాగుల్ని చాలా తక్కువమందిని చూస్తాం. ఆయన చేసిన ప్రతిపనీ పరోపకారంకోసమే గోవిందపురంలో సంత జరగడానికి దాని అభివృద్ధికి మంగరాజుగారి పెద్ద తోటే మూలకారణం. ఈ తోటలోంచి కొబ్బరికాయలూ, అరటి గెలెలూ, వంకాయలూ, గుమ్మడికాయలూ, తోటకూర, వచ్చిమిరపకాయలూ వెళ్ళకపోతే సంతలో సందడే ఉండేది కాదన్నమాట. మంగరాజుగారి తోటలోని కూరగాయలు అమ్ముడైపోయేదాకా పై వాళ్ళవరకు అమ్ముడానికి అధికారంలేదు. అది సరిబెకూడాను. ఏమంటారా? మంచి దినుసు అమ్ముడుపోకుండా చెద్ద దినుసు ముందు అమ్ముడుపోవడం నా యం కాదుకదా! సంత జమీందార్లగారి స్వంత జమీందారీలో జరుగుతుందాయే. లం పైవాళ్ళదైతే అది వేరే సంగతి. కొత్త సంవత్సరమని, దసరా అని పండు. లని - పశ్చాంసీ నజరానాలనీ వచ్చే గుమ్మడిపళ్ళూ, వంకాయలు, అరటిగెలెలు అన్నీ తిన్నగా సరాసరి సంతకి వెళ్ళిపోయేవి. ఆయన, పైవాళ్ళ కష్టం సహించలేదు. అంచేత దాన్యమూ సగడూ అప్పిస్తూ ఉంటాడు. అంతేకాని ఆయనకు అందులో స్వలాభం ఏమీలేదు. పైగా నష్టమే అంటారు. యేం, దాన్యం మూడు మానికలిస్తే మానెడు. వడ్డి. ఇందులో లాభమేముంది. ఇచ్చినప్పుడు పాత దాన్యం పండిన దాన్యం ఇస్తారు. పుచ్చుకొన్నప్పుడు కొత్త దాన్యం పుచ్చుకొంటారు. అది ప గా ఉంటుంది. మీరు తడి బట్టా పొడి బట్టా తూకంవేసి చూడండి ఎంత దా ఉంటుందో. అప్పుడు తెలుస్తుంది పచ్చివాటికి ఎండినవాటికి ఎంత దా ఉంటుందో.

మంగరాజుగారు తమ కంబార్లను (పాతేళ్ళు) కన్నకొడుకుల్లా చూసే వారు. తల్లిదండ్రులు స్వయంగా పిల్లల తిండి, తిప్పలు చూస్తేనే కాని వాళ్ళకి తృప్తి ఉండదు. కంబార్లు వరుసగా తిండికి కూర్చోగానే మంగరాజుగారు పెద్ద కేక వేసి వంటవాళ్ళని పిలిచేవారు. "తరవాణి పట్టుకోరావోయి తరవాణి, వీళ్ళ గొంతుకలు ఎండిపోతూ ఉన్నాయి."

వంటవాడు రివాజు ప్రకారం ప్రతి వొక్కడికీ రెండేసి కంచాల తరవాణి పోసేవాడు. ఎవడన్నా కంచారి అంత తరవాణి తాగడానికి ఇష్టపడక పోతే మంగరాజుగారు తరవాణి తాలూకు ఉపకారం గురించి అదిచేసే పుష్టిని గురించి చిన్న ఉపన్యాసంచేసి వాడిచేత అది తాగించేసేవారు. శరవాణి అయి పోయాక వాళ్ళకి అన్నం వడ్డించమని చెప్పేసి ఆయన స్నానానికి వెళ్ళి పోయేవారు.

ఆయన తోట్లో పదిహేను మునగచెట్టుండేవి. మునగకూర జీర్ణానికి ప్రసిద్ధి. బలకరం, రోగనాశకం, దుచికరం. అంచేత ఆయన తోటలోంచి మునగకూర పిడికెదైనా సంతకి వెళ్ళేదికాదు. కంబార్ల బలవృద్ధికోసం పుష్టి కోసం అంతా ఖర్చయి పోయేది. ఇది ఆయన త్యాగం.

మంగరాజు వ్యాపారంచేస్తూ ఎన్నో కొంపలుకూల్చి తన కొంప కట్టుకున్నాడు. ఆ ఘట్టంలో పకీరు మోహను డేమనుచున్నాడో తిలకించండి.

"వాణిజ్యం లక్ష్మీ నివాసం. అందులో సగం బి.ఎల్. ప్యాసవడం. మంగరాజుగారి లోగిలి చూస్తే అది వొక బి.ఎల్. ప్యాసయిన అడ్వకేటుగారి ఇల్లని పదికొంపలు కూల్చి కట్టేందనీ అనుకుంటారు తెలియనివాళ్ళు. అసలు సంగతి ఏమిటో మీకు తెలుసా? 'భాగ్యం ఫలతి సర్వత్ర'. కచేరీ వరండాలమీద గబ్బి లాల్లా డేకుతున్నారే ఈ వకీళ్ళు. వీళ్ళలో వొక్కడైనా దొరుకుతాడా మంగరాజుగారిలాగ పదేసి పదేసి కొంపలు మూలేసి ఇల్లు కట్టగల మగాడు."

మంగరాజుగారి ఉంపుడుగ తై సౌందర్య వర్ణనం :

కాటుక పూసిన కళ్ళూ

కారాకిళ్ళీ నమిలే పళ్ళూ

పసుపూ నూనె రాచివ దేహం

ముక్కులూ వెగడ దూరును గేహం

కట్టిం చెనిమిది గజాల చీరా  
 సిగలో పువ్వుల హారం భళిరా  
 గబగబదబదబ చలితం తస్య  
 నడకో పగుగో విషమ సమస్య  
 కరముల గాజులు కంకణమ్మలూ  
 కాళ్ళకు పేల్లేళ్ళూ కడియాలూ  
 గోర్చి మధ్యలో అడుగులు వేస్తూ  
 నడుస్తూ పోవును దిక్కులు చూస్తూ  
 చూచిన గ్రామస్తులు త్రుళ్ళివడి  
 పారిపోదు రటు నిటు భయంపడి  
 ఇతిరూప వర్ణనం విముక్త ఛందే  
 అతః గుణవర్ణితే బహుప్రబంధే”

ఈ రీతిగా నడుస్తుండీ నవలలోని కథ అంతా.

పకీరు మోహనుని ఒడియా శైలీ పురిపండవారి తెలుగు శైలీ ఒకదానితో ఒకటి పోటీపడి పాఠకుణ్ణి చివరిదాకా ఏకీకరణం లాగుకొనిపోతాయి.

పకీరు మోహనుని కాలంనాటికి ఒరిస్సాలో వడ్డీ వ్యాపారులు ఎలా రైతుల్ని పీల్చి పిప్పిచేశారో నేటికీ ఒరిస్సాలో అలాగే పీలుస్తూ ఉన్నారు. ప్రతి రైతుకి ‘రీసులు’ (ఋణాలు, నామలు, ఇస్తారు సాహుకార్లు. పుట్టెకు (20 కుంచాలకు) ఏడాదికి పది కుంచాలు వడ్డీ. ఏ రైతుకు రీసులుపోను రెండు నెలలకు సరిపడ్డ ధాన్యమైనా ఉండదు పాపం తినడానికి. ఈ రీసుల బాధనుండి రైతులను గట్టెక్కించే దిక్కులేదు కాబోలు. వడ్డీ ఈ రీసులకు బలాదూరు.

పకీరు మోహనుడు బావకవులను ఉపేంద్రభంజి మొదలైన ప్రబంధ కవులను కూడ చంపా సౌందర్య వర్ణనము నెపముగా ఒక బాడు బాదినాడు.

“గురువుగారి దయవల్ల మేము కానింత భావకవిత్వం కట్టగలం. కోరికలాయదు ఏమీ తెలియజేయజేసి మీరు కాదు వ్రాసేది”



భావకవిత్వం :

అర్ధవతు ఉల్లంఘిని - మందహాసిని  
వస్తుశూన్యా రిక్తహస్తా తురంగగామిని  
మార్జాలనయనా తామ్రకేశా  
స్వాధీన భర్తృకా  
అవలో అపరూప స్వర్గవిద్యాధరీ !

ఇక అభిరుచిలేని ఉపేంద్రభంజి కవిత్వం వింటారా ?

‘అవనిపై నుండుగా కనటి కంబము తెట్టు  
లనటి కంబములపై అవని నిలిచె’

తన కాలమునాటి దంభాచారలైన వేదంరాని త్రిపాతులను (మూడు  
వేదాలు చదివిన బ్రాహ్మణులు) ఎలా చిత్రించినాడో చూడుడు.

“అవధరింపు పరీక్షిన్మహారాజా !  
ఎండు రొయ్యలతో చద్దన్నం మజా  
పొట్టచీలిస్తే అతురం నాస్తి  
విభూతి పెండెకట్లు జాస్తి  
కలుపు తియ్యమంచే పిల్లి  
అటుకులు బెల్లానికి పెద్దపులి  
గాయత్రీ పేరంచే పరువు  
పొలంమడిలో చేపలికి గురువు  
పుస్తకం విప్పమంచే బెంగ  
యజమాని ఇంట్లో బియ్యం దొంగ  
సభలో మౌనం పరిపాటి  
పేరు మాత్రం సుందర త్రిపాతి”

ఈ విధముగా నడచినది నవలక్షణము.

మఱియు ఇతడు పదునెనిమిదవ శతాబ్దములో మహారాష్ట్రలోను, సతానులతోను జరిగిన గోరిల్లా యుద్ధమును 'లక్ష్మి' అను నవలగా వ్రాసెను. ఈ చారిత్రక నవలలో లక్ష్మియను నాయకురాలు పూరిలో జరుగు జగన్నాథస్వామి రథయాత్రకై వెడలుచుండగా ఈ యుద్ధజ్వాలలో చిక్కుకొనెను. అందు ఈమె కుటుంబమంతయు ఆహుతియైపోయెను. దానితో ఆమె సాహసము అతివేలమై విజృంభించినది. గోరిల్లా ముఠానాయకుడైన భాస్కర పండితుని తన కరవాలమునకు ఎరకావించెను. అంతతో ఆ పర్వత నాయకుని పితూరీ అజగిపోయెను.

పకిరు మోహన సేనాపతి కాలములో వంగదేశములో ఈశ్వరచంద్ర విద్యాసాగర్, బంకించంద్ర చటర్జీ అనువారు ఇరువుర్యుల సాంఘిక దురాచారములను రూపు మాపు నూత్న వాఙ్మయము ప్రకటన భాషలో విశేషముగా సృష్టించిరి. ఆ మార్గము ననుసరించి సేనాపతియు ఒరియా ప్రజలను తీర్చిదిద్దుటకై బహుళ వాఙ్మయమును ఒరియాలో సృష్టించెను. ఒరియా వారి నిత్యజీవిత సమస్యలను కష్ట సుఖములను బాగుగా ఆకళించుకొని యితడు నవలలు వ్రాసెను.

సంస్కృతములో వేంకటాద్వరి అను మహాకవి విశ్వగుణాధర్మమును చంపువు వ్రాసి విశ్వాపసువు, కృశానువు అను ఇద్దరు పాత్రలను సృష్టించి భారతదేశములోని మంచిచెడ్డలను విమృశించినట్లు, సేనాపతి 'మము' అను నవలలో మంచి-చెడ్డ-అను రెండు పాత్రలను సృష్టించి మంచి చెడ్డలు చర్చించి పశ్చాత్తాపముచే పాపము పరిహారమై మోక్షము చేకూరునని నిరూపించెను.

ఇతని రచన సరళము; కైలి సులభము. శయ్య రమణీయము. పాత్రలు సజీవములు. సంభాషణములు హాస్యరస సమ్మిళితములు. కావుననే నేడును ఈతని నవలలు ఒరియా ప్రజలచే నిత్యము పఠింపబడుచున్నవి.

ఇతని కుమారుడు ఆంగ్ల భాష నేర్చి దైవచింతలేక నాస్తిక భావ పూరితుడై అనేక కష్టములకు గురియై దుర్బల దౌర్భాగ్య నైచ్యజీవమునకు పాలుపడెను. అది సేనాపతి హృదయమును ఎంతగానో కలచివైచెను. దాని ఫలితముగా ఇతడు ప్రాయశ్చిత్త అను విషాదాంతమును సేవల వ్రాసెను.

ఇతని పుస్తకములలో అతిలోక విషయములు అద్భుత కల్పనలు కానరావు. నిత్య సత్యములైన దైవచింతాసౌధర దైవవిశ్వాసమునకు

సేనాపతియతాభావము ఐకమత్యము దేశభక్తి రేకెత్తించి సంఘ ధురాచారములను ఖండించుటచే పల్లె ప్రజల కీతని నవలలు ప్రీతిపాత్రములయ్యెను.

కొంతకాల మితడు కియాన్ జమీందారువద్ద దివానుగా పనిచేసెను. ఇతని దివాన్ గిరిలోనే 'బుయానులు' అనువారు ఆ రాజ్యముపై దాడిజేసిరి. — రాజు కటక్ ఘనక్కు పాటిపోయి తలదాచుకొనెను.

కియాన్ రాజ్యము ధనవంతమైనది. పంటభూములు కలది కావుననే శత్రువుల కన్ను దానిపై పడినది.

సేనాపతి రాజు పాటిపోయినను అదైర్యముచెందక ధైర్య స్థైర్యములు ఊతగా కొని రాజకుటుంబమును కాపాడుచుండెను. అది తెలిసి శత్రువు లీతనిని బంధించి మన్య ప్రాంతములకు కొనిపోయిరి.

సేనాపతి విప్లవనాయకునితో నెయ్యము నెఱపి ఆ రాజ్యమును అతనికి ఇప్పించునని నమ్మించెను, ఆ బందిపోటు దొంగలనాయకుడు సేనాపతి చేసిన బాసను నమ్మి అతడు చెప్పిన వొప్పన మెలగుచుండెను. అతని సలహాలు శిరసావహించుచుండెను.

కొండ నాయకుడు సేనాపతి తనకు కొండవంటి అండయని నమ్మి గుండెలపై చేయివైచికొని హాయిగా నిద్రపోవుచుండెను. రాజద్రోహియగు ఆ చుండగిడు ఏమరుపాటున ఉన్నప్పుడు, దండెత్తి రావలసినదిగా తన రాజునకు వార్తపంపెను. హఠాత్తుగా కొండనాయకుని సేనలతో చుట్టుముట్టించి విప్లవమును అణచివైచి తన రాజును స్వీయరాజ్యమునకు మహావైభవముతో పట్టాభిషిక్తునిజేసి తన రాజభక్తిని ప్రకటించుకొనెను. ఈతని ఆత్మకథలో ఆనాటి ఒరియా ప్రజల నిత్యజీవిత విధానములు ఆచార వ్యవహారములు ఉన్నవి ఉన్నట్లు వ్రాసెను.

ఇతని కాలము బస్తాబియ్యము ఖరీదు ఒక రూపాయి. నాలుగుకుంచాల పప్పు కూడ అంతే. ప్రజలందఱు ముతకబట్టలు, జమీందారుల వారి ఉద్యోగులు నన్నని బట్టలు తాల్చెడువారట.

ఆర్య సంస్కృతి భారతదేశమంతటను భాసిల్లుచున్నట్లే ఒరిస్సాలోను భాసిల్లుచున్నది.

అఖిరోక్త మహాసభ కారడు ప్రప్రథమముగా అధ్యక్షతవహించి పేరు గాంచెను.

బాలసోదరు పట్టణములో ఒక ఉద్యానవనములోని ఒక శుందర మందిరములో అతడు నివసించుచుండెడివాడు. సహస్రమాస జీవితమున అతడు 1918లో కీర్తిశేషుడయెను. ఆయన నివసించిన మందిరముక కవితా కళామందిరమై యాత్రాస్థల నేడును విలసిల్లుచున్నది. ఒరిస్సా నుండి ప్రతి దినము అనేకులు విద్యాంతులు వచ్చి ఆయన మందిరమును దర్శించి ఆయన రచించిన నానావిధ గ్రంథములను పఠించి ఒడియాభాష కాయన చేసిన అపార సేవను ప్రశంసించి విశ్రాంతి చెంది వెడలుచుందురు.

తన కవితామాధుర్యములో ఒడియా ప్రజలను ఓలలాడించి ధన్యజీవుడైన పకీరు మోహను సేనాపతి చేసిన ఒరియా భాషా సేవను మానవ సేవను దేశ సేవను తొనియాడని ఓర్పు దుండడు అనుట సత్యదూరముకాదు.

తన కవితాశక్తిచే అజరామరకీర్తిని గడించిన పకీరు మోహను సేనాపతిని పోలిన కవి భారతదేశమునకే ఒక అలంకారము.

రాధానాథ కవి :

రాధానాథ కవి బాలసోదరు జిల్లా కేదారుపూరు అను గ్రామములో 1848లో జన్మించినాడు.

ఒరిస్సాలో మొట్టమొదటిసారిగా మెట్రిక్యులేషను పరీక్షలో జయము కాంచిన వారిలో ఈతడొకడు. ఆ జిల్లా మొత్తమున కీతడొక్కడే ఆ పరీక్షలో జయము గాంచెను. పిమ్మట ఈతడు కలకత్తా వెళ్ళి అచ్చట కళాశాలలో విద్యాభ్యాసము చేయమొదలిడెను. కళాశాల విద్య పూర్తికాలేదు. అనారోగ్య వంతుడయ్యెను. జీవికకై ఉపాధ్యాయ వృత్తిని స్వీకరించెను. బుద్ధికుశలతచే క్రమముగా విద్యాశాఖలో డివిజనల్ ఇన్ స్పెక్టర్ ఆఫ్ స్కూల్స్ పదవిని అధిష్టించెను. మాతృభాషలో వలెనె అతడు హిందీ, బెంగాలీ, సంస్కృతము, ఆంగ్లములలో పండితుడు, కవి, జాతీయ భావవినితుడు.

ఇతడు తన ఉద్యోగ నిర్వహణలో తన మాతృభూమిలోని నలు చెరంగులను తిరిగి అచ్చటి సహజ సౌందర్యమును, సహజ సంపదను, ఖనిజ సంపదను కనుగొని ముగ్ధుడైపోయెను. పూరి శాంతిపూర్ జిల్లాలో సముద్రమును, గంజాము కోరాపుట్టి జిల్లాలలో సారస్వతయ్యార భృంగరాజాది నానావిధ పక్షి సంతానమును, గజశార్దూల వరాహ హరిజాది మృగములను, గుగ్గులాది వృక్షములను, గిరి నిర్మలరంబులను, వేణుగానము చేయు బిల్లి భిల్లులను, అంబరచుంబిత శిఖరాంచితములగు పర్వతరాజములను, పర్వత శిఖరములతో దోబూచులాడు

వీరినీరదపంతులను, మొఱపుల ఒఱపులను, వీక్షించి బ్రహ్మ సాక్షాత్కారము కాంచినట్లు ఆనందించెడివాడు. చిలుక శరస్సులో టెక్కలల్లార్చుచు విలాసముగా ఎగురు పలువిధములగు పక్షిరాజములను కాంచి తానును ఒక విహంగమమై వానితో కలిసి ఎగిరిపోజూచెడివాడు.

ఒరిస్సాలో ప్రకృతి సౌందర్యము వర్ణింపవలయునవినచో మన ఆల్లసాని వారి అల్లిక జిగిబిగితో

తావుల్ క్రేవలజల్లు చెంగలువ కేదారంపు తీరంబులన్

మావుల్ క్రోవులు అల్లిబిల్లిగొను కాంతారంబులున్ కొండలున్

పూవుందీవల ఒప్పు గేహములు సంపూర్ణంబుగాగల్గి యే

తావుంగాంచిన ఉత్కలావనిని వ్రత్యంబులౌ నిత్యమున్.

అని వర్ణింపవలెను. ఇట్టి ప్రకృతి సౌందర్యముగల తన ఒరిస్సా రాష్ట్రము కనులారగాంచి ఉప్పొంగి రాదావాధకవి ఎన్నియో ఇప్పు పూడేనెబోని పద్యకావ్యములు వ్రాసెను. ఇతడు వ్రాసిన పాండవుల మహాప్రస్థానము మహాన్నత కావ్యము. అందు హస్తినాపురవాసులగు పాండవులను తన మాతృ భూమియగు ఒరిస్సాకు తీసికొని వచ్చెను. పాండవులు అచ్చట అగ్రదేవు నారాధించిరి. అగ్నిదేవుడు పాండవులకు హిమాలయమునకు పోవు మా మును చూపించెను. అంతేకాదు. వీరిహోత్రుడు పాండవులను పడమటి కను లలో ఒక వివిక్త ప్రదేశముతో ఆసీనులజేసి భవిష్యత్తులో భారత భూమితో జరుగగల సంఘటనలను, సన్నివేశములను, పరిణామములను వారికి తెలియజెప్పెను. ఇది యిరువదియొక్క ప్రకరణముల కావ్యమని కవులనుచున్నారు. కాని అందు ఏడు ప్రకరణములు మాత్రమే యిప్పుడు ఉపలబ్ధమగుచున్నవి. ఈ కావ్యము ఒరియా సాహిత్యములో వాడిపోని మల్లెపూవు. ఇతని కథాకథనశక్తి అపూర్వమును రమణీయమును అయినది.

ఒరిస్సాలో మహారాజులు ఆంగ్లేయుల దర్బారులకేగి సమర్పించు కప్పములు పాదభేటలు మున్నగునవి కథావస్తువుగా కొని దర్బారు అను కావ్యము కూడ ఒకటి ఈతడు రచించెను.

హైందవ సంప్రదాయములను తీర్చిదిద్ది ఇతడు కావ్యరచన కావించి ఓడ్ర భాషా పోషకుడై ఒరియా వాఙ్మయ చరిత్రలో తనకొక విశిష్ట స్థానమును సముపార్జించుకొనెను.

రాధానాథకవి వ్రాసిన ఒక పద్యము చదువగానే పాఠకుడు ముందు పద్యములో ఏమున్నదో అని ఉవ్విళ్ళూరవలసినదే, అతని కైలి అట్టిది. పదచాలిత్యమట్టిది.

ఇతని పాత్రోచితభాష కాళిదాసు భాషనుగూడ మఱపించును. కావుననే ఇతడు కాళిదాసు వ్రాసిన మేఘదూతను రసోచితముగా ఒరియాలో రచింప గల్గెను. పండితులచే సెహవాసనిపించుకొనెను.

ప్రాచీన నవీనోత్కల కవులు చూపిన అన్ని క్రొత్త పోకడలు ఈతని కవితతో ప్రస్ఫుటమగుచుండును. ఎన్నియో పురాణ గాథలను వ్రాసెను. దేవతలను ఉత్తమ మానవమూర్తులుగా చిత్రించి వారిచే ఒరిస్సా ప్రజలకు ధర్మపదేశము చేయించెను.

ఇతడు వ్రాసిన 'చంద్రభాగ' అను పద్యకావ్యము చరిత్రాత్మకమైనది. కోఠార్కలోని సూర్యభగవానుని ఆలయ శిథిలముల వర్ణనముతో ఈ కావ్య మారంభమైనది.

'చంద్రభాగ' సుమన్యుడను ఋషిపుంగవుని గారాబు కూతురు. సుమన్యుడు కోఠార్క సమీపమున ఒక ఆశ్రమమును నిర్మించుకొని అందు నివసించుచు జపతపములు కావించుకొనుచుండెను.

అది పూర్ణిమ దినము. పూరిలో జగన్నాథస్వామి ఆలయములో స్వామి వారి తిరునాళ్ళు జరుగుచుండెను. ఆ సమయములో ఆకాశమునుండి దేవ, గంధర్వ, కిన్నర, కింపురుషు లచ్చటికి అరుదెంచి స్వామివారి పాదతీర్థములు ప్రసాదము స్వీకరించి వలసిన వరములు పొందరి. అదే అదనున సుమారి-తాకురాణి-మావులి మొదలగు అనేక గ్రామదేవతలు అచ్చటికి విజయముచేసిరి. జగన్నాథస్వామిని సందర్శించు వారందఱు తొలుత ద్వారపాలకుడగు కామ దేవునకు నమస్కరించి మఱి గర్భాలయమునకు పోవలయును.

భగవద్గర్భనాథియై వచ్చిన సూర్యుడు కామదేవునకు మ్రొక్కకుండ తిన్నగా గర్భాలయములో ప్రవేశించి జగన్నాథస్వామిని దర్శించెను.

సూర్యుడు తనకు మ్రొక్కకుండ తిరస్కరించెనని తలచి కామదేవుడు సూర్యునకు శృంగభంగము చేయనెంచి, సమయము కొరకు నిరీక్షించుచుండెను.

ఒకనాడు చంద్రభాగ సముద్రతీర భూమినిగల సైకతస్థలిపైని ఆడుకొను చున్నది. అది కాంచి ఘోహనాకారుడు, యువకుడు, అగు సూర్యుడు ఆమెను తిలకించి పులకించి ప్రేమాతిథేకమున తన వశము చేసికొన ప్రయత్నించెను.

కామదేవుని మహిమచే సూర్యుడు మైమఱచి యుక్తాయుక్త వివేకములేక చంద్ర భాగము వైంటాడి బాధింప దొడగెను.

చంద్రభాగ తన తండ్రిని తక్కు అన్యపురుషుని చూచి యెఱుగదు. కావున సూర్యునిచూచి భయపడి పాతీపోయి సముద్రతీరమునగల రెల్లు దుబ్బులలో ప్రవేశించి అదృశ్యమయ్యెను.

సూర్యుడు అందు ఆమెను వెదకివెదకి ఎందునుగానక నిరాశాపూరితుడై వెనుకకు తిరిగివచ్చెను. కామదేవుని తిరస్కరించుటచే తనకా పరాభవము కలిగినని పశ్చాత్తప్త డయ్యెను. తన దోషమును మన్నింపుమని కామదేవుని వేడుకొనుటకై జగన్నాథస్వామి ఆలయమునకు వచ్చెను. అంతయు మార్చి. ఆలయము శిథిలమైయుండెను.

చంద్రభాగ తండ్రియగు సుమన్యుడు దివ్యదృష్టిచే జరిగిన వృత్తాంత మంతయు తెలిసికొని చంద్రభాగను 'నదివి కమ్ము' అని శపించెను.

చంద్రాభాగా నది కోణార్కలో సూర్యభగవానుని ఆలయము నొద్ద సముద్రములో సంగమించుచున్నది. రాధానాథకవి ఈ యితివృత్తమును చంద్ర భాగ కావ్యములో అత్యంతమనోహరముగా వర్ణించెను. ఒరియా పండితులు అం టు ఈ మహాకావ్యమును పురాణ గ్రంథము గావించి నిరంతర భక్తితో శ్రద్ధాపూర్వకముగా పూజించి పఠించుచుండురు. ఒరియా కవితారచనలో సిద్ధహస్తుడైన రాధానాథకవి 1908 సంవత్సరములో దివంగతుడయ్యెను. ఆతని కావ్యములు ఒరియా సాహిత్యములో సుస్థిరములై శిశువరములై సుందరములై విలసిల్లుచున్నవి.

మధుసూదనరావు :

ఇతడు 1853 లో పూరిలో జన్మించెను. మెట్రుక్కులేషనులో ఉత్తీర్ణుడై ఉపాధ్యాయుడై క్రమముగా డివిజనల్ ఇన్ స్పెక్టర్ ఆఫ్ స్కూల్స్ కూడ అయ్యెను.

ఒరిస్సా రాష్ట్రములో మనము ఏ పాఠశాల కేగినను ఉదయము సాయం కాలము విద్యార్థుల రసనాగ్రముల నుండి యీ క్రింది పద్యములు రెండు, మధుర మధురముగా వినిపించుచుండును.

ఉదయ ప్రార్థన :

తెల తెలవాలుచుండె నదె, దేవుని ప్రేమను మానవాళికిన్.

తెలుపగ పక్షిరాజములు తియ్యగ తియ్యగ పాడుచుండె. ఆ

కలరవమందు మీ మధుర కంఠములన్ కలియంగ జేయుచున్  
కులుకుచు పాడుడి ! హరిని గూరిచి బాలకులార ! భక్తితోన్.

(ఒరియాకు తెలుగు)

సాయం ప్రార్థన :

నా శరీరము ఆత్మయు నశిననాభ !  
నీ చరణ పద్మములనుంచి నెమ్మితోడ  
శరణు సొచ్చితి నను ఋజు సత్యమార్గ  
మందు నడుపుము, ముంచు నీ యమృతజలధి.

(ఒరియాకు తెలుగు)

మధుసూదనుని మధురభావముల కి రెండు పద్యాలు తార్కాణములు  
ఋషి తుల్యుడని అతనిని ఓద్రులు పూజించుటకు కారణము అతని కవిత్యము  
నిత్య సత్య భావవిలసిత మగుటయే. 'నాఽన్యషిః కవిః' అను సూక్తి ఈతనికే  
చెల్లునని ఉత్కృశ పండితుల యభిప్రాయము.

వేదాంతియు భక్తుడునగు మధుసూదనరావుభక్తిగీతములనుగానముచేయని  
ఓద్రుడు లేడు. మహాత్తరములైన భగవద్గీతామల నితడు మృదుమధురశైలిలో  
గేయములుగా రచించెను. ఇతడు బ్రహ్మసమాజ మతమును స్వీకరించి ఓద్రుల  
సాంఘిక దురాచారములను ఖండించెను. సాధారణోపాధ్యాయుడైయున్న  
మధుసూదనరావు, విద్యాభ్యాసాధికారిగా ఉన్న రాధానాథుడు, పత్రికా సంపాదకు  
డుగా ఉన్న పకీరు మోహనుడు—ఈ ముగ్గురు ఒకప్పుడు బాలసోరు పట్టణ  
ములో సమావేశమైరి.

మార్గములు వేరైనను వీరు ముగ్గురికి గమ్యస్థాన మొక్కటే. వారు  
కోరునది ఒరియా భాషాభివృద్ధి, ఏకమనస్కులై వారు ఒరియా భాషను భిన్న  
మార్గములలో వృద్ధిచేయ సంకల్పించిరి. ఒరియా ప్రజలను విజ్ఞానవంతులను  
చేయు చరిత్రలను, గణితశాస్త్రములను, విజ్ఞానశాస్త్రములను పకీరు మోహనుడు  
వ్రాసెను. రాధానాథుడు మధుసూదనుడు జానపదులకు ఉత్తేజము కలిగించు  
వీరగాథలను గేయములుగా, పద్యములుగా వ్రాసి పల్లె పల్లెను గానము  
చేయించిరి. ఆ గేయపద్యములు ఒరిస్సా రాష్ట్రస్థులంతటను ఒక నూత్నవికాసమును  
నూతనోత్తేజమును కల్గించెను.



నేడును ఉద్రు లీ పద్యములు కంఠస్థములుచేసి అనర్గళముగా గానము చేయుచున్నారు. ఈ పద్యరచనలో మధుసూదనునిదే పయిచేయి.

ఆదర్శకవి, నిరాదంబర జీవి, పూర్వాచారాపరాయణుడు, నిత్యసత్య ప్రతుడు, విద్యావేత్త, విజ్ఞానభనియైన మధుసూదనుడు కటకములో ట్రయినింగు స్కూలు ప్రెసిసిపాలుగా ఉండి తన పద్యములు ట్రయినింగునకై వచ్చిన ఉపాధ్యాయులచే వల్లంప జేసి వారిద్వారా పల్లెపల్లెలోను చదువుకొను విజ్ఞాన్లు లచే కంఠస్థములు చేయించి చరితార్థుడయ్యెను. దైవభక్తితో లీనమైనప్పు డీతడు బాహ్యప్రపంచమును పూర్తిగా వుటిచిపోయి దైవమునుగూర్చి గానము చేసెడి వాడు. ఆభక్త్యావేశములో రచించబడినదే హిమాలయ యాత్రాత్మకమగు కావ్యము. ఈ కావ్యము దైవమును తెలిసికొనుటకు ప్రకృతియే మూలాధారమని నిరూపించును.

శీలము, నియమము, పాండిత్యము, కవిత్వము, గురుత్వముకల మహాకవిగా మధుసూదనుడు పేరుగాంచెను. అతడు విశ్వమానవ సౌభ్రాత్రమును ఆకాంక్షించెను. విజ్ఞానార్జనమే మానవౌన్నత్యమునకు మూలమని అతని విశ్వాసము.

వేషభాషలు వేరైన వివిధ దేశ

వాసు లందఱు దేవుని భావమందు

ఒక్కటే యని యెంచుడి ఉర్విజనులు

ప్రణయమైక్యము ప్రాచ్యులప్రాచ్యులనెడు

భేదభావంబులను మాన్చు విందులరయ.

(ఒరియాకు తెలుగు)

అను నీ పద్యమాతని ఆదర్శములకు ఆదర్శము. 1912 లో మధుసూదనుడు భగవదైక్యక పొందెను.

పక్షితు మోహనసేనాపతి, రాధానాథ, మధుసూదనరావు అను ముగ్గురు మహాకవులు ఎంతో ఒరియా కవులకు మార్గదర్శకులైరి. వీరిని ఆదర్శకవులుగావించి వీరి మార్గము ననుసరించి కవనము చెప్పిన వారిలో ముఖ్యులు :

1. గంగాధర మెహర్

2. నందక్తిశోర్ అనువారు.

గంగాధర మెహర్ :

ఇతడు సంబంధుడు దగ్గరనున్న భారవల్లె అను గ్రామమును సాలె (మెహరు) కుటుంబమున జన్మించెను. అయిదవ తరగతి వఱకు వీధిబడిలో చదివెను. క్రమముగా సంస్కృతము, హిందీ, బెంగాలీ భాషలలో పాండిత్యము గడించెను. ఇంగ్లీషులో కూడ పరిచయమున్నది. తాత తండ్రులవలె ఇతడును నేతవృత్తి నే చేపట్టెను. ఇతడు గ్రాంథికభాషలో ఎన్నియో మదుర కావ్యములు వ్రాసి మహాకవియని ప్రసిద్ధికెక్కెను. ఈతని ప్రఖ్యాతిని వినిబోగ్రానంబార్ పట్టణ వాసియగు జమీందారు గంగాధర, మెహరును తన యాస్థానమునకు రావించుకొని పోషించి గౌరవించెను. రాజాదరణముచే ఇతనికి దారిద్ర్యము తొలగిపోయెను. సీరియపదలు కలిగెను. స్థిమితము లభించెను. 'తపస్విని' అను మహాత్తమ కావ్యమును రచించెను. ఇందు వాల్మీకి ఆశ్రమములో ఉన్న సీతాదేవిని ముగుజాల వారిగా ఆదర్శప్రీతిగా చిత్రించెను. పద్మరచనతో ఈతనికి ఉన్న నైపుణ్యము మఱి ఒరియా కవికి లేదు. ఇతనికి ఉపజ్ఞకంటె ప్రతిభ హెచ్చు. పూర్వ కవుల కవితా రీతులన్నియు ఆకళించుకొని వాని నన్నింటిని తన సొంతములు చేసికొని రంగురంగుల చిత్రవస్త్రములు నేయుటలో తనకు గల నేర్పు అంతయు తన కవితా శిల్పములో చూపెను.

కాశిదాసు మహాకవి కావ్యములలోని - ఉపమ రూపకము - ఉత్ప్రేక్ష - స్వభావోక్తి - మున్నగు అలంకారము లన్నియు బౌద్ధిశ్యానుసారముగా సందర్భ చిత్రముగా ఈతని తపస్విని కావ్యములో వాడబడినవి. పదప్రయోగ నైపుణ్యములో ఇతని కితడే సాటి. ఈతని వర్ణనములు కూడ అపూర్వములు - రమణీయములు, విశిష్టములు. కొమ్ములు తిరిగిన మహాపండితులు ఈతని కావ్యములను అన్యభాషలలోనికి అనువదించనెంచి సఫలత గాంచలేక కలలు వంచిరి. పద్యకావ్యములే కాక నీతిదాయకములగు కీర్తనలు కూడ ఈతడు రచించెను.

రాజాశ్రయము లభింపకపూర్వము నిత్యదారిద్ర్యము అనుభవించునపు డీతడు తన కష్టములను పాటింపక చక్కని చిక్కని భావములతో తియ్యని పద్యములు హృద్యముగా రచించెను.

“ఓయి జీవయాత్రా సహాధ్యాయులారా!

సృష్టి సౌందర్య మెవరు వర్ణింపలేరు

చారుతరమైన యీ ప్రపంచంబులోన  
 తల్లి ప్రేమయు, ప్రియురాలి చ నైన  
 ప్రణయరాగంబు, మిత్రుని నమ దనపు  
 బాషణంబును, జ్ఞాని సుభాషితంబు  
 మనుజు కష్టాలు తొలగించి మనుచుచుండు  
 మహిత నూత్న వికాసంపు మార్గమొసగు  
 సృష్టి మర్మము లన్నియు నెఱుకచేయు  
 నీకు లెగజిమ్ము పుష్కర నాళికలటు  
 ఉల్లమున కుల్లానంబు పెల్లుగూర్చు  
 ఓ పరాత్పరా! విశ్వరూపోన్నతాత్మ !  
 నిన్ను ధ్యానింప రుద్రాక్ష లెన్న వలయు  
 చిత్ర చిత్రంపు రమ్యనక్షత్ర కోటి  
 భవ్యభవదీయ మహిమము నవ్యరీతి  
 కళ్ళకుం గట్టినట్టుగా వెల్లడించు.  
 నీ చరణధూళి సోకక నే తరింప  
 ఎల్లగోళాలు నీవు సృష్టించిట్టి  
 అమల పరమాణువులు ప్రపంచమున యందు  
 ఏదియును నీవు లేనిది లేదులేదు  
 నీదికానిది ఏదియు లేదులేదు.  
 సర్వ సర్వంసహో మహోచక్రవర్తి !  
 మ్రొక్కులిడుచుంటి నీకు సంపూర్ణభక్తి  
 కరములను మోడ్చి, కై కొని కావుమయ్య !

(ఒరియాకు తెలుగు)

ఇతడు పూర్వకవులను నుకరించినను సర్వత్ర ఇతని కవిత్వలో నవ్యత  
 గోచరించుచుండును. ఆంగ్ల భృష్ణువార్డు చేసిన అమాన్య చర్యలన్ని  
 ఈతడు భారతి, బాబ్లూ అను ముద్రలో నిశితముగ బయ్యించెను.

పల్లెటూరి రైతులకు విజ్ఞానము కలుగుటకై - కృషి-సస్యరోగనివారణ శోధోషణ మొదలగు విషయములపై కూడ ఇతడు పద్యములు వ్రాసెను. వానిని రైతులు కంఠస్థములు చేసి అందు నూపించిన భావములను ఆచరణములో పెట్టి సస్యాభివృద్ధి కావించుకొని సుఖపడెడివారు.

పురాణ భావములన్నియు ఒంటబట్టిన యీతడు చాల నిరాడంబరముగా జీవించెడి వాడు. ఎల్లవారు ఈతని భక్తి ప్రపత్తులతో గౌరవించెడివారు,

అంగ్లేయులను ధిక్కరించి స్వరాజ్యము నార్జించి స్వాతంత్ర్యముతో జీవించుడని ప్రజలకు ప్రబోధించుచు ఈతడు చాల పద్యములు వ్రాయుటయే కాక పరప్రభుత్వోద్యోగులు చేయు నిరంకుశ పరిపాలనా విధానములను కూడ నిర్భీతిగా ఖండించెను.

ఈతని యింటిలో ఏమూల చూచిన ఇతడు రచించిన వ్రాతపుస్తకములు కట్టలు కట్టలుగా పడియుండెడివి. నిరతము ఎంతతో యీతని యింటికి వచ్చి ఆయాయీ పుస్తకములలోని పద్యాలు చదివించుకొని విని ఆనందించెడివారు. తన పుస్తకములు అచ్చు వేయించుడని ఎవరిని ఈతడు ప్రార్థింపలేదు.

ఆత్మ విశాస్యము, ఆత్మగౌరవముగల ఈ మహాకవియెడ కవిత్వమునెడ కవులకు పండితులకు కృషికులకు జానపదులకు ముముక్షువులకు శ్రీ బాల వృద్ధులకు ఆందరకు అపారమగు గౌరవము-భక్తి.

ఒరిస్సాలోని మహాకవులలో ఇతడు కనిష్ఠి కాధిష్ఠితకాళిదాసుగా గణుతింపబడుచున్నాడు. ఒరియా భాష ప్రాచీన సంప్రదాయమును కోలుపోకుండ నిలిపిన గంగాధర మెహరునకు ఒరిస్సా దేశములోని అన్ని వర్గములవారు జోహారు లర్పించుచున్నారు. గంగాధర మెహరు కావ్యములు అనశ్వరములు.

నందకిశోర్ :

ఇతడు జానపద కవి. అంగ్ల సంస్కృత భాషలలో అణితేజినపండితుడు. మాతృ భాషయగు ఒరియా భాషా పాండిత్య మతనికి వెన్నతో బెట్టినదే.

మహానగరములలో విద్యాశాఖోద్యోగియైయు ఇతడు తాను పుట్టి పెరిగిన పల్లెటూరి ప్రజలను, వారి ఆచార వ్యవహారములను, బాగుగో అవగాహన చేసికొని వీరితన ప్రశంసములగు పద్యములు చాల వ్రాసెను.

తాను చిన్ననాట పీఠిబడిలో చదువుకొనిననాటి తన అనుభూతులన్నింటినీ జ్ఞప్తికి తెచ్చుకొని 'పల్లి చరిత్ర' అను పద్య కావ్యము వ్రాసెను. ఇతని కవితలో ఈదానాథుని కవిత్యపు ఛాయలు ప్రతి పదమునను ప్రతిబింబించుచుండును.

పల్లి చరిత్రలో పాత్రలు ఒక 'పీఠిబడి' అందు చదువురాని పిల్లలను వ్రేళ్ళు విరిగగొట్టి గోడకుర్చీలు వేయించు కఠిన హృదయుడగు బడిపంతులు ఆయనను పెనుభూతముగా చూచి భయభ్రాంతులగు అమాయకులగు పిల్లలు. పోదెరాయుడగు చల్లెటూరి మంగలి, కోకిలకాకలీ కంఠములతో జానపద గీతములు పాడు ముష్టిబాలికలు. నర్మగర్భముగాను-అమాయకముగాను మాటలాడు పల్లె పడుచులు, తీరికగా గీత గోవిందములు గానముచేయు భ రాండ్రు, దంభాచార పరాయణులగు గ్రామ పురోహితులు, వారి దై నందిన చల కథావస్తువులుగా 'విశ్వశ్రేయః కావ్య'మృదు నీతి కుదాహరణభూతముగా సెను. ఇతని ప్రతి పద్యములోను నీత్యకళ్యాణము వచ్చతోరణము అయి భాసిల్లు పల్లెటూళ్ళ వాతావరణము ప్రతిభాసించుచుండును.

మహారాజశ్రీ విక్రమదేవవర్మ :

ఇతడు సంస్కృతాండ్రములందును ఇంగ్లీషు, హిందీ, ఒరియా భాష లందును పండితుడు కవి.

ఈయన జన్మస్థానము గంజాము జిల్లాలోని ముఖలింగమువద్దగల నగరి కటకము. తండ్రి కృష్ణచంద్రదేవు. విశాఖపట్టణము జిల్లా మాడుగల 'జమీందా రిణి'కి దత్తపుత్రుడై విశాఖపట్టణములో నివసించుచు వార్ధకమున జయపుర సంస్థానమునకు మహా రాజాయెను. సాహిత్య సమ్రాట్లు, కళాపూర్ణ, విశ్వదాత బిరుదములు పొంది ఆంధ్ర విశ్వకళాపరిషత్తును, ఉత్కల విశ్వవిద్యాలయమును లక్షలు విరాళమిచ్చి పోషించెను.

కవిత్రై కవితాపోషకుడైన ఈ మహారాజ కవికి ఉత్కలాంధ్ర సాహిత్య చరిత్రలయందు ఎన్నదగిన స్థానమున్నది. గ్రాంథిక భాషావాది. గ్రామ్య భాషా విముఖుడు. తెలుగులోను, ఒరియాలోను అనేక సారస్వత వ్యాసములు, గద్య పద్య కావ్యములు వ్రాసిన ప్రౌఢ కవి. పింగళి సూరన్న కళాపూర్ణోదయమును ఒరియా భాషతో వచన కావ్యముగా వ్రాసి ఉత్కల విశ్వవిద్యాలయ విద్యార్థు అకు ఆ కావ్యము పఠనీయ గ్రంథముగా చేసెను. బుద్ధ చరిత్రను ఒరియాభాషలో చాటకముగా రచించెను.

కవి, పండితుడు, సాటకకర్త, నటకుడు, విశ్వదాత, ఆంధ్రోత్కల విశ్వ పోషకాచార్యుడుగా శ్రీ విక్రమదేవవర్మ భాగ్యవంతుడైనా.

సంస్కృతమునందును, తెలుగునందును, ఉత్కలమునందును కావ్యములు వ్రాసిన కవులు తమ కావ్యములకు శ్రీ విక్రమదేవవర్మగారి ఆమోదమున్న పడినచో తమజన్మ తరించినట్లుగా తమ పాండిత్య కవితత్వములు సార్థకమైనట్లు అనందించెడివారు.

అంద్రోత్కల వుంభావ సరస్వతియైన శ్రీ విక్రమదేవవర్మ సరసహాస సంభాషణ చతురుడు, నృత్య, నృత్య, నాట్య, సంగీతములు నేర్చిన రసికావత సుడు. సంస్కృత శబ్దోచ్ఛారణములో యావద్భారతదేశములోను ఆంధ్రులగె వైచేయి అని వారి విశ్వాసము.

గోపాలచంద్ర ప్రహరరాజు :

ఇతడు గేద్యపద్య కావ్యకర్త. ఇతడు వ్రాసిన ప్రతి కావ్యములోను హాస్యముతోడి దూషణ దోష్టతకమగుచుండును.

ఇతడు ప్రిడరీ వృత్తిచే జీవించువాడు. కావున తన కాలమునాటి సంఘ టనలను ఉత్కల సాహిత్య అను పత్రికద్వారా ప్రకటించెను.

ఆ రోజులలో మాత్రమే వాటికి కొంత ప్రచారముండెడిది. నేటి ఓరియ్య పాఠకుల కది రుచించుటలేదు. ఇతని రచనలకు పకిరు మోహనుడు మార్గదర్శి. కటక్ జిల్లా వాడుక భాషలో తన వ్యాసములు వ్రాసెను. కోర్టు మజా అంతయు కోర్టుభాషలో వ్రాసెను చమత్కారము, హాస్యము, మాటవిఱుపులు, పలుకు చురకలు ఈతని వ్యాసరచనలలో గోచరించును.

చరమదశలో ఇతడొక ఓరియ్య నిమంటువును రచించెను. అందలి అర్థ నిర్ణయములు వండితామోదమును గాంచలేదు.

గోపబంధు దాసు :

సత్యవాది సంఘము, పల్లె కథలు, పల్లెనీతులు వ్రాసి యీతడు కొంత కీర్తి కాంచెను. అన్ని రంగములలోను మాతనత్యమును పెంపొందించుకొనిన ఉత్కల సాహిత్య వేదికపై ప్రకాశించిన వారిలో గోపబంధుదాసు కూడ ఎన దగివచ్చాడు. ఇతడు సాక్షి (సఖి) గోపాల్. అను గ్రామములో సుందరారా మ లిలో 'సత్యవాది సంఘము' స్థాపించెను. ఈ సత్యవాది కవి సంఘములోని వాంధ్య ప్రజ్ఞాకోత్కల రాష్ట్ర నిర్మాణమునకై ప్రబోధ వాఙ్మయమును వివిధ రీతి లో వెలయించిరి. నీతి ప్రతి రచనయందు భారతీయ సుసంస్కృతి పుష్ట

ప్రతిష్ఠ, భారతదేశ దాన్య విముక్తి, ప్రాచీనోత్కళ భాషావికాస నిరతి గోచర మగును. వీరు ప్రాత వృత్తములను వీడి క్రొత్తచందములను సృష్టించిరి. వ్యావహారిక భాష దేశాభివృద్ధికి జీవగణ్ఠయని భావించిరి.

అంతతో గాంధీ ఉద్యమము ఆరంభమయ్యెను. గోపబంధుదాసు అసహాయోద్యమములో దూకెను. దానికి ప్రతిఫలముగా హజారిబాగ్ లో 1924-26 వరకు జైలుశిక్ష అనుభవించెను.

లోకమాన్య జాలగంగాధరతిలక్ మాండలే జైలులో గీతా రహస్యమును వ్రాసెను. గోపబంధుదాసు 'బందిర-ఆత్మకథ' 'ధర్మపాద' అను రెండు గ్రంథములు జైలులో వ్రాసెను.

'బందిర-ఆత్మకథ' గోపబంధుదాసు యొక్క ఆత్మకథ. కారాగార ములో ఆతడు గడపిన ఏకాంతవాసము-పడినపాట్లు అనుభవపూర్వకముగా వ్రాసెను.

'ధర్మపాద' కోణార్క దేవాలయమును నిర్మించిన తాపీపనిచేయు కుర్ర వాని చరిత్ర. ఈ పనివాడు తన జీవిత సర్వస్వమును కోణార్క దేవాలయ నిర్మాణమునకే అర్పించి యెట్లు ధన్యుడయ్యెనో గోపబంధుదాసు తీర్చిదిద్ది, కావ్యము వ్రాసెను. ఈ కావ్యము ఉత్కల సాహిత్య చరిత్రలో ఒక స్థానము నాగ్నించుకొన్నది. ఈతడు జైలులో ఉండుటతో ఇతని గురుకులము మూల బడెను. సాహిత్య ప్రచారము నిలిచిపోయెను.

కృపాసింధు మిత్రా :

ఇతడు గోపబంధుదాసునకు సహాధ్యాయి. కోణార్క-బారబతి-ఉత్కలేటి హాసము-అను మూడు చారిత్రక గ్రంథము లీతడు వ్రాసెను. ఈ మూడును చరిత్ర పరిశోధకుల మన్ననకు పాత్రములయ్యెను.

గోదావరి మిత్రా :

చారిత్రకములగు వీరగాథలను సామాన్య ప్రజలు పఠించుటకు అనువగూ నట్లు జిలిజిలి పలుకులతో పద్యములు వ్రాసి, ఒరియా భాషా వికాసమునకు తోడు పడెను.

శీలకంఠదాసు :

ఈతడొక మహామహుడు, మహాపండితుడు. ఒరియాదేశ చరిత్ర, సంప్రదాయములు, ఆచార వ్యవహారములు, ఆహార విహారములు పూర్తిగా పాటించువాడు. మాయాదేవి, కోణార్క, కరవేల అను మూడు గ్రంథములను క్రొత్త పదములతో, క్రొత్త భావములతో, క్రొత్త ఉపమలతో, క్రొత్త ఛందస్సుతో అంత్యానుప్రాస నియమముతో వ్రాసెను. పండిత బిరుదమును పొందెను.

వీరి వినూత్న కవితా ప్రభావము ఒరియా ప్రజలలో నూత్న వికాసము రేకెత్తించెను.

సత్యవాది సంఘములోని కృపాసింధు మిత్రా, గోదావరి మిత్రా, పండిత శీలకంఠదాసు మున్నగువారు పేరెన్నికగన్న ప్రబోధ కవులు; నూతనోద్యమ నిర్మాతలు.

రాజకీయార్థిక సాంఘిక విషయములలో ఓడ్డులను ముందుకు తీసికొని పోవుటయే యీ సత్యవాది సంఘ కవుల ధ్యేయము. వీరన్ని రంగములలోను అడుగుపెట్టి ఒరియా ప్రజలకు అండదండలై సారస్వతాలంబనముతో ఒరిస్సా దేశ స్వరూప స్వభావములను మార్చివైచి నూతన శక సృష్టికర్తలైరి. గోప బంధుదాసు పూర్తిగా రాజకీయ రంగములో మునిగిపోవుటచే మిగిలినవారు సాహితీరంగములో నిలిచి భాషాసేవ చేసిరి.

గోపబంధుదాసు మానవ సేవయే మాధవ సేవగా తలచి ఒరియా ప్రజలను ఉద్ధరించెను. ఒరియా ప్రజలు ఇతనిని కవిగా, ఋషిగా, దేశబంధువుగా విద్యావాచస్పతిగా తమ మనఃఫలకములపై చిత్రించుకొని పూజింతురు.

ఇతడు ఉపన్యాస వేదికపై నిలిచి అంబుద గంభీర స్వరముతో ఉపన్యసించునపుడు విని ఒరియా ప్రజలు ఉర్రూతలూగెడివారు. ఏడ్చెడువారు, నవ్వుడు వారు, గంతులిడెడివారు, లేచెడువారు, కూర్చుండెడువారు అని కని వినిన పెద్దలు చెప్పుచున్నారు.

విద్యార్థి దశలోనే ఇతడు కవియై ప్రజల ను తేజఃపరచి రాజకీయవేత్తయై సాక్షి (నఖి) గోపాలమువద్ద గురుకులము స్థాపించి ప్రజలు నీతినియమబద్ధులై జీవింపవలెనని బోధించెను.

ఈ గురుకులము ఇరువేదేండ్లు అవిచ్ఛిన్నముగా సాగెను అందు విద్యాభ్యాసము చేసిన విద్యార్థులు కుశాగ్రబుద్ధులై, త్యాగులై, ఒరియా సంస్కృతికి ప్రతిబింబములై ప్రకాశించిరి.



గోపబంధురాను సమాజ్ పత్రిక స్థాపించి సంఘ సేవయు, సత్యవాది సంఘము నెలకొల్పి సాహిత్యసేవయు చేసి ఒరియా ప్రజల కన్ని రంగముల లోను చైతన్యము కల్పించెను.

**హరికృష్ణ మెహతావ్ :**

అసహాయోద్యమము, ఉప్పు నిత్యాగ్రహము జరుగుతున్న రోజులలో కూడ హరికృష్ణ మెహతావ్ సాహిత్యసేవ చేయుచునే ఉండెను. ఇతడు ఇంగ్లీషులో, సంస్కృతములో, ఒరియాలో, బెంగాలీలో, హిందీలో మహా పండితుడు, మహాకవి, మహాదేశభక్తుడు. ఇతడు నవలలేకాక ఉత్కలదేశ చరిత్ర, ఉత్కల సాహిత్య చరిత్రకూడా వ్రాసెను.

స్వతంత్ర భారతములో ఇతడు కాంగ్రెసు ప్రభుత్వములో ఒరిస్సా రాష్ట్ర ముఖ్యమంత్రిగాను, లోకనథా సభ్యుడుగాను, బొంబాయి రాష్ట్ర గవర్నరు గాను విఖ్యాతికాంచెను. రాజకీయ రంగములోను, సాహిత్య రంగములోను మహాత్తర కీర్తి కావించుచున్న వారిలో హరికృష్ణ మెహతాబు ముఖ్యుడు.

ఈ రోజులలో బాలకిశోరదాసు మున్నగు కవులు కూడ కొందరు జాతీయగీతాదులు వ్రాసిరి. మరికొందరు ప్రత్యేకోత్కల రాష్ట్ర నిర్మాణమునకై ప్రబోధగీతములు వ్రాసిరి. తాత్కాలిక ప్రయోజనము కలవగుటచే అవి యన్నియు అణగిపోయినవి.

**చర్చుల వేంకటేశ్వర్లు :**

ఈయన తెలుగువాడు. ఆరామ ద్రావిడకావీయ వ్రాహ్మణుడు. బి.ఎ. బి.యిడి., పట్టభద్రుడు; ఆంగ్లదోత్తర భాషలలో చక్కని కవిత్వము చెప్పగల డిట్ట. ఈతడు తెలుగులో వ్రాసిన నౌకాభంగము అను కావ్యమును ఒరియాలోకూడ వ్రాసి ఉత్కల ముఖ్యమంత్రిల మన్నన కాంచెను. నౌకాభంగము విశ్వవిద్యాలయ విద్యార్థులకు పఠనీయ గ్రంథమై పేరుగాంచెను.

ఈయన జయపురమున స్థిరావాస మేర్పఱచుకొనెను. కోరాపుట్టి జిల్లాలోని ఒక హైస్కూలులో ప్రధానోపాధ్యాయుడుగా ప్రస్తుతము పనిచేయుచున్నాడు.

సబూజ సంఘము (నిత్యశాస్త్రముల సంఘము) :

ఈ పేరుతో వెలసిన యీ సంఘములో కళాశాల విద్యార్థులు అభ్యుదయ కవితావాదులు సభ్యులుగా ఉండి వంగ కవితా ప్రభావము ఒరియా కవితపై ప్రసరింపకుండా అరికట్ట సమకట్టిరి. ఈ సంఘమువలన చెప్పకోదగిన సాహిత్య సేవ యేమియు జరుగలేదు.

కళింగ సాహిత్య సమాజము :

ఇది గంజాము జిల్లాలో స్థాపింపబడినది. ఇందు సభ్యులైన కవులు ఉపేంద్ర భంజి మొదలగు ప్రబంధ కవుల మార్గము ననుసరించి కావ్యములు రచించిరి.

అభ్యుదయ కవిత :

కొందఱు ఉత్కల కవులు అభ్యుదయ కవిత పేరుతో పూర్వ సంప్రదాయములను కవి సమయములను ఛందోలంకారములను త్రోసిరాజని విదేశీయుల కవితా రీతులను అనుసరించి కవితలల్లుచున్నారు. తమ కవితా ప్రచారమునకై వీరు పత్రికలుకూడ కొన్ని ప్రచురించుచున్నారు.

ఆనంద శంకరరాయ :

ఇతడు ఒరిస్సాలో స్థిరనివాస మేర్పఱచుకొనిన బెంగాలీ కవి. తాగూరు పంథాననుసరించి కొన్ని ఒరియా పద్యాలు వ్రాసెను. ఇతని కవితా ప్రభావము చేతనైనను, సరిహద్దుననే ఉన్న బెంగాలీ మహాకవి తాగూరు కవితా ప్రభావముచేతనేమి ఒరియా సాహిత్యచరిత్రలో నవశక మారంభమాయెను.

సోబిరౌతు రాయి :

ఇతడీ శతాబ్దపు విప్లవాత్మక భావభాసితుడగు యువకవి యని కాళిదాసు నాగు మున్నగువా రీతనిని ప్రశంసించిరి.

ఇతని గేయకవితలో 'పేరెన్నిక గావించినది 'బోటు మెన-బాయ్ అనునది.

1938 సంవత్సరములో ఒరిస్సాలోని జమిందారులు రైతులనునాగా భాధలు పెట్టుచుండిరి. రైతులచే ఓరంతప్రొద్దు వెట్టివాకిరీ చేయించుకొనెడువారు. వారికి 'దినవెచ్చమైన' ఇచ్చువారు కారు. పంటలు లేకపోయినను పన్నులు కట్టుడని:

నానాహింసలు పెట్టెడివారు. తన పొలములోని చెట్టున పండిన పండును కోసికొని తినుటకు ఏ రైతుకు హక్కులేదు. దమ్మిడి విలువ చేయని జమీందారు గారి నొకరుకు ప్రతి రైతు వంగి సలాము చేయవలసినదే.

జమీందారులు పెట్టు ఈ బాధలు పడలేక ప్రజలు 'ప్రజా మండలులు' స్థాపించి జమీందారుల దుర్నయములను బహిరంగముగ ఖండించుచు వారి యత్నములు సాగకుండ చేయుచుండిరి.

అది 1938 సంవత్సరము అక్టోబరు 10వ తేది. బ్రాహ్మణీనది సహజ వేగముగా ప్రవహించుచున్నది. ప్రజామండలి సభ్యులను అణచుటకై జమీందారులు బ్రిటిషు దొరతనము వారి మద్దతును కోరిరి. వారు జమీందారులకు సాయపడవలసినదిగా హుకుము జారీ చేసిరి. పోలీసులు జమీందారులకు సాయపడి ప్రజోద్యమమును అణచుటకై తుపాకులు ధరించి యచుకొరులవలె బ్రాహ్మణీనది వద్దకు వచ్చిరి. ఆ నదిని దాటి వెళ్ళి వారు జమీందారునకు బాసటవలెను. రేవులో ఉన్న పడవ ప్రజామండలివారిది. దానిని పండ్లెండు ఏండ్ల బాలుడున్నాడు. పోలీసులు ఆ కుఱ్ఱవానినిగాంచి సాహంకారముపడవను తమ కిమ్మని గద్దించిరి. ఆ కుఱ్ఱవాడు నిర్భీకుడై "మీరు ద్రోహులు. ప్రజా విరోధులు. మీకి పడవ ఈయబిటలేదు. పొండు. మఱో పడవ తెచ్చుకొనుడు. ది మా సొంత "నావ" అని సమాధానమిచ్చెను. అది విని పోలీసులు కోపోపితులై ఆ పిల్లవానిని తన్ని యిడ్చి పడవ స్వాధీనము చేసికొని నదిని దాటు ండిరి. పడవ నదిలో కొంతదూరమేగెను. 'బాజీ రవుత్' అను ఈ కుఱ్ఱవాడు కేకలు పెట్టెను. అ కేకలు విని చుట్టుపట్టులనున్న పడవవాండ్లు పరుగుపరుగున వచ్చి "పడవ ముందుకు పోరాదని" అడ్డగించినారు. పోలీసులు తుపాకులు ప్రేల్చినారు. అంతా భీభత్సము.

ఈ సన్నివేశమును సౌఖ్యరాయు గేయములుగా కూర్చి గానము చేసెను.

మొదటి కీర్తనలో సౌఖ్యరాయు ప్రజాపీడనచేయు నిర్ణయాత్ముని మంకోధించుచు,

ప్రేల్చరా! ప్రేల్చరా! ప్రేల్చు తుపాకీ  
గుఱిచూచి మఱి ప్రేల్చు గుండెలివిగోరా!  
నీ గుండు బారులకు నీ లాతి దెబ్బలకు  
కొండలై నిల్చెరా మా గుండె లివిగో

ప్రేల్పరా! ప్రేల్పరా! ప్రేల్పు తుపాకి  
ఓ కర్కశాత్ముడా! ప్రేల్పు తుపాకి!

అని ఉద్రేకముతో పాడెను. ఈ కీర్తన ప్రజా హృదయములలో కోపాగ్నిని రగులు కొల్పినది; వీరత్వమును రేకెత్తించినది. ఒళ్ళు పులికింపజేసినది. ఓడ్ర జాతికి స్వాతంత్ర్యోద్యోధ చేసినది.

పీడిత ప్రజానీకము హృదయాలలో సొబిరొతురాయి విలీనుడై నిశ్చేజమై నిర్వీర్యమైయున్న ఓడ్ర జాతిని తన నవకవితాశక్తిచే వీరజాతిగా మలచినాడు. ఈతని కథానికలలో. పద్యములలో, గేయములలో సామ్యవాద సిద్ధాంతములు నవభావ విలసితములై వెల్లి విరియుచుండును. ఈతడు ప్రస్తుతము కలకత్తాలో నివసించుచున్నాడు. ఓడ్రులందఱు ఈతనిని ప్రజాకవియని అభిండముగా గౌరవింపుచుందురు.

గోపీనాథ మహాంతి

కానుచరణ మహాంతి

వీరు సోదర కవులు. గోపీనాథ మహాంతి అనాదినుండియు ఎదుగు బొదుగు లేకుండ అణగిపడియున్న అదివాసులను గూర్చియు కొండ జాతులను గూర్చియు పరజ-సవలలను గూర్చియు పెక్కు నవలలను వ్రాసెను. ఇతని కథాకథనశక్తి, శైలి అంతయు విశూతనము. భాష అంత మృదుమధురమైనది కాదని కొండటి తలంపు. ఇతడు వ్రాసిన 'అమృత కె సంతాన్' అను నవలకు కేంద్ర సాహిత్య అకాడెమీవారు అయిదువేల రూపాయలు బహుమానముగా ఇచ్చినారు. ఈ నవలలో నూట ఒక్క ప్రకరణములు కలవు. చిన్న లైపులో (ఇంగ్లీషు బాడి) డెమ్మీ సైజులో 599 పేజీల నవల యిది. దీనిని పురిపండ అప్పలస్వామిగారు 'అమృత సంతానం' అను పేరుతో తెనిగించిరి. అద్దేపల్లి అండుకో రాజమహేంద్రవరమువారు సాహిత్య అకాడెమీ పక్షమున ప్రకటించిరి. ఈ నవలను గూర్చి ఒరిస్సా యుఖ్యమంత్రియగు హరికృష్ణ మెహతాబ్ గారు ఇట్లు తమ అభిప్రాయమును వెల్లడించిరి.

'భారత ప్రజానీకంలో కొండజాతి అని అంటున్న ఒక తెగ వుంది. ఆ తెగ ప్రజలు ఎంత నిరాడంబరులో, ఎంత శాంతమూర్తులో వాళ్ళమధ్య నివసించినవారే తెలిసికొనగలుగుతారు. వాళ్ళను అమృత సంతానం అన గలుగుతారు. అదిగో ఆ అమృత సంతానమే ఈ నవల పేరు. శ్రీ గోపీనాథ మహాంతికి తన ఉద్యోగ జీవనంలో ఈ కొండజాతి ప్రాంతంలో ఎన్నోమాట్లు నివసించే అవకాశం దొరికింది. ఎన్నోవిధాల వాళ్ళతో కలిసి మెలిసి వాళ్ళ

సంసర్గ సంపర్కాలు కలిగించుకోగలిగితే అతడికి ఈ అమృత సంతానం గురించి ప్రామాణికంగా రాయడానికి కావలసిన యోగ్యత ఉంది. నిజానికి ఈ నవల ఒడిశా దక్షిణ భారతంలోని కొండజాతిజీవనమే వర్ణిస్తుంది. రకరకాల ఎగుడు దిగుళ్ళ సాంఘిక సభ్యత కారణంగా శతాబ్దుల నుంచి తోడి సోదరులతో విడిపోయి వారి దృష్టికి మరుగైపోయి బ్రతుకుతున్న లక్షలాది ప్రజల సుఖదుఃఖాలు అచ్చుగుద్దినట్లు బలీయంగా చిత్రించాడు రచయిత. కొండ జాతులమీద ప్రత్యేక శ్రద్ధ చూపించవలసిందని తన ప్రభుత్వోద్యోగుల్ని హెచ్చరిస్తూ ఆశోక చక్రవర్తి చెక్కించిన శిలాశాసనాలు ఒడిశాలో రెండుచోట్ల ఈ వేళ కూడా ఉన్నాయి. సభ్యతకు అవలపడివున్న వాళ్ళను సద్ధర్మం అంటే నిజమైన సభ్యత దారికి తీసుకురావడం కర్తవ్యం అని దీనికి సంబంధమున్న యావన్మందినీ హెచ్చరిస్తున్నాయి ఇవి. గోపీనాథ మహాంతి నవల నిజంగా ఆశోకుడి ఆ మహాసందేశంవేపు వేలుచూపుతూ ఉంది. సందేహం లేదు. భారతీయ పాఠకులు ఈ నవల మూలంగా తమ సోదరులలో వాక తెగ మనుషులు ఒడిశా అడవుల్లో ఎలా బ్రతుకుతున్నారో తెలుసుకోగలుగుతారు.

ఇక నవలలోని సాహిత్య ప్రతిభ విషయం; ఒడిశా సాహిత్యంలో ఇది సర్వోత్కృష్టమయిన రచన అని వేరే చెప్పనక్కరలేదు. ఇందులోని వస్తువూ, భాషా, రైతూ వాకదాన్ని వాకటి వారుచుకుని నవలకు సాఫల్యంచేకూర్చాయి. వ్యతిరేకంగా విమర్శించాలంటే దీని కళేబరం పెద్దదయిందని మాత్రం అనాలి. నేటికాలం ఉద్వేగమయ జీవితానికి ఇంత పెద్ద నవలా? అనవచ్చు. ఆ విమర్శ సరైందే అని అంగీకరించినా, అమృత సంతానం భారతదేశంలోని నేటి ఉత్కృష్ట నవలల్లో వాకకటి అనే నా అభిప్రాయం. సాహిత్య అకాడమీ మాన్యతకు ఇది ఎంతయినా తగివుంది. సాహిత్య అకాడమీవల్ల కాకపోతే ఈ నవల ఒడియా జనంనించి బైటికి వెళ్ళేదికాదు. ఒక ప్రాంతం ప్రజల విజ్ఞానం ఇతర ప్రాంతాల్లో వ్యాప్తి పొందించి జాతి సామూహిక ఐక్యతకోసం కృషిచేస్తూ ఉన్న సాహిత్య అకాడమీ ప్రయాసను హృదయపూర్వకంగా అభినందిస్తున్నాను.

కానుచరణ మహాంతి :

గోపీనాథ మహాంతి సోదరుడగు కానుచరణ మహాంతి కూడా చాలా నవలలు వ్రాసెను. ఇతడు ప్రతి నవలలోను పల్లెటూరి ప్రజల సాంఘిక జీవన చరిత్ర అంతయు కనులకు కట్టినట్లు చిత్రించెను.

గోదావరి మహాపాత్రో :

ఇతని కవిత్వము చిత్ర చమత్కారములతో పాఠకుల మనస్సుల ఆకర్షించి ఆనందము కలిగించును. ఇతడు చిత్ర చమత్కార చంద్రిక యను పత్రికను కూడా నడపెను. దానిని ఆబాలగోపాలము చదివి ఆనందించెడి వారు

తప్పుచేసిన వ్యక్తి ఎట్టి వాడయినను సరే యితని కలము పోటుచకు గురీ కావలసినదే. దోషియగు వానిని ఇంత నిర్భయముగా ఖండించిన రచయిత మరియొకడు ఒరియా రచయితలలో లేడు. ఇతడు గద్యకావ్యము, పద్య కావ్యము కూడ చమత్కారయుక్తముగా వ్రాయు నేర్పరి.

సంఘ దుబాచారముల లంచగొండితనములు మున్నగు వానిని గూర్చి నిశితముగా విమర్శించెను. చిన్నారిపొన్నారి కథలు తేనెలూరునట్లు వ్రాసి వాసిగాంచెను. హాస్యమొలికించు రచనలో ఇతడు మేటి.

కుంజవిహారి దాసు :

సురేంద్ర మహాంతి మొదలగువారు కూడా కొన్ని జాతీయగీతములు, కథలు, విమర్శనములు వ్రాసి ఒరియా సాహిత్యమును ప్రగతి మార్గములో దీపింపజేయుచున్నారు.

నేడు ఒరియా సాహిత్యము శరవేగముతో వృద్ధిగాంచుచున్నను, హిందీ, వంగ, ఆంధ్రాది సాహిత్యములతో పోల్చుకొన్నప్పుడు ఇంకను తగినంత ముందుకు పోవలనియున్నదని చెప్పకతప్పదు.

ఇది సాహిత్యవేత్తల దోషము కాదు. ఒరిస్సా భూభాగము చాలవరకు పాండ్రారణ్య పర్యతమయ మయినది. కావునచే అందలి పల్లెప్రజలకు 1936లో ప్రత్యేక రాష్ట్ర మేర్పడువరకు అక్షరజ్ఞానము లేదు. భారతదేశము స్వాతంత్ర్యము ఆర్జించిన పిమ్మట పల్లెపల్లెలోను పాఠశాలలు వెలకొల్పబడినవి. ఇప్పుడిప్పుడే పల్లెప్రజలు కొలదికొలదిగా చదువ నారంభించిరి.

దిన పత్రికలు, మాస పత్రికలు, వారపత్రికలు సాహిత్య కృషి పొడించుచునే యున్నవి. అర్థిక రాజకీయ సాహిత్యాదులలో ఒకప్పుడు ఇండియాలో వెనుకబడిన ఒరిస్సా నేడు సర్వతోముఖాభివృద్ధి కాంచుచున్నది.

నాటకములు :

ఒరిస్సాలో పల్లెపట్టణలో మన కూచిపూడి నాటకాలు (యక్షగానాలు) వంటివి ప్రదర్శింపబడుచునే యున్నవి. రాత్రి ప్రారంభించిన నాటకము తెల్ల వారినదాకా ఆడబడుచునే ఉండును. ఎక్కువగా సంగీత రూపకములు, శ్రీవిక్రమ దేవవర్మవంటి వారొకరిద్దరు నాటకములు వ్రాసినను చెప్పకోదగిన గొప్ప నాటక మేదియు ఒరియాలో లేదు.

కాళీచరణ పట్నాయక్ :

ఒరిస్సా రాష్ట్రముంతటిలోను కాళీచరణ పట్నాయకు నేటి మేటినాటక కర్త. ఈయనకు సిసిమాహాలు కలదు. నటీనటులకు ప్రోత్సాహమిచ్చి అందు నాటకాలాడించుచుండును. ఇతని నాటకాలు ఒరవడిగా మరికొందఱు నాటకాలు వ్రాయుచున్నారు.

## క వ యి త్రు లు

బృణదావతి దాసి :

బృణదావతి దాసి: ఈమె పండిత కుటుంబంలో జన్మించి పూర్ణతమ చంద్రో కావ్యము వ్రాసెను.

పద్మావతి :

ఈమె రాజా నిశ్కంకదేవు భార్య. రాణివాసపు స్త్రీయయ్య అభిలాష అను కావ్యము వ్రాసి ప్రఖ్యాతికాంచెను.

కుంతల కుమారి సబిత :

ఈమె నవలలు, పద్యములు, జాతీయ గీతములు వ్రాసెను. కాని అవి అంతగా ప్రజాదరణము కాంచలేదు.

విద్యుత్ ప్రవాదేవి :

ఈమె లోకానుభవాదులు కలిగిన కవయిత్రి అయినను ప్రజాదరణమును పొందిన సాహిత్యమేమియు సృష్టించలేదు.

ఉపసంహారము :

ఉత శ కవులు ఆదినుండియు సాహిత్య మనునది ఏ కొద్దిమందికో ఏ యొక్క వ మునకో ఉపకరించునది మాత్రమే కాదనియు సామాన్య ప్రజలందఱకు అందు టగు భాషాభావ విలసితమగునదియే సాహిత్యమనియు గుర్తించిరి. కావుననే మధ్య యుగములోని ఉపేంద్రభంజి వంటి యే యొక టిద్దరోత్కృతక్కిన కవులందఱు పురాణయుగమునుండి నేటివరకు పద్య కావ్యములు, గద్య కావ్యములు, నవలలు, నాటకములు, గేయములు, విజ్ఞాన శాస్త్రములు, సాంఘిక శాస్త్రములు, వ్యాసములు ఒక చేమిటి సమస్తమగు ఒరియావాఙ్మయము సరళతమ, మైన ప్రజాహిత భాషలో వ్రాసి ప్రజల విజ్ఞాన వ్యాప్తికి తోడుపడుచున్నారు. నిరంతరము ప్రజల నోళ్ళలో నలుగు వాడుక భాషనే పాఠ తమతమ రచనలలో ఉపయోగించుచున్నారు. కాని, కృతకమగు ఒరియా భాషలోని మారుమూల పదములను ఉపయోగించటం లేదు.

ఒరియా రాష్ట్రము ఒకప్పుడు సాంఘిక, రాజకీయ వైజ్ఞానికార్థిక విషయములలో ఎంత వెనుకబడియున్నదో నేడు అంతకు వేయిరెట్లు ప్రగతిమార్గమున సాంఘిక, రాజకీయ, వైజ్ఞానికార్థిక విషయములలో సర్వతోముఖాభివృద్ధి కాంచుచున్నది. ఎక్కడ చూచిన మహానదుల కానకట్టలు, ఎక్కడ చూచిన పరిశ్రమలు ఎక్కడ చూచిన కళాశాలలు, ఎక్కడ చూచిన సాహిత్య విమర్శలు, ఎక్కడ చూచిన పత్రికలు, ఎక్కడ చూచిన గ్రంథమాలలు వెలుగొందుచున్నవి. అయినను అరణ్య ప్రాంతములో ఇంకను చాల విద్యాభివృద్ధి కావలసియున్నది.



పంజాబీ సాహిత్య చరిత్ర

శ్రీ గడియారం రామకృష్ణశర్మ

# పంజాబీ సాహిత్య చరిత్ర

పంజాబీ సాహిత్య చరిత్రను వర్ణించుటకుముందు దాని క్షేత్ర వైశాల్యమును నిర్ధారించుకొనుట అవసరము. పంజాబు భారత దేశమునకు ప్రవేశ ద్వారమైనందువలన దాని రాజకీయ సరిహద్దులు మారుచూ వచ్చినవి. ఋగ్వేద కాలమున పంజాబులో సప్తనదులు సింధు, వితస్తా (జీలమ్), అసిక్ని లేక చంద్ర భాగా (చీనాబ్), పరుష్టి (రావి), విపాశా (బియాస్), శతద్యౌ (నల్లంజ్), సరస్వతీ (ప్రస్తుతము అంతరించినది) అనునవి ప్రవహించుచుండినవి. ఆ కాలమున ఈ ప్రాంతమును సప్తసింధు అనియు, బ్రహ్మవర్తమనియు, పిలుచుచుండిరి. ఇచట అను, పురు, భరత, యదు, తుర్వను, అనెడు సుప్రసిద్ధ రాజకులములు నివసించుచుండినవి. పాంచాలము గ్రీకుల అధిపత్యము క్రిందికి వచ్చినపుడు వారి దేశమునకు 'పైంటా పొటామియా' అనగా పంచనదము అని పేరు పెట్టిరి. కన్నింగ్ హామ్ పండితుడు తన 'Ancient Geography of India' అను గ్రంథమున కొన్ని శతాబ్దములు పంజాబును 'దగ్గు'లను శక్తి వంతమైన జాతి పాలించుటవలన దానికి తక్కి అను పేరు కూడా కలదని వ్రాసినారు. ఢిల్లీ సుల్తానుల రాజ్యకాలములో పంజాబు సరిహద్దు పెషావరు వరకు ఉండెను. మొగలుల కాలమున సాధారణముగా పంజాబులోని సింధు, సట్లజ నదుల మధ్య భూమి మాత్రమే పరిణిగంపబడుచుండెను. సిక్కుల ప్రభుత్వ శిఖరాగ్రమును ముట్టినపుడు పంజాబుల దేశపు సరిహద్దులు మరిపోయెను. అందు సట్లజ నదినుండి కైబరు కనుమ వరకు పంజాబు విస్తరించినది. క్రీ.శ. ౧491 సం.న 'లార్డు డల్ హౌసీ' ఈ ప్రాంతమును ఆంగ్ల సామ్రాజ్యమున విలీనము చేసికొనెను. కాని, 1857 సం.న జరిగిన మహా విప్లవానంతరము ఆంగ్లేయులు పంచనద దేశముతో హరియాన, ఢిల్లీ ప్రాంతములను కలిపి ఒక ప్రత్యేక రూపముతో నూతన పంజాబు రాష్ట్రమును స్థాపించిరి. 1901 లో 'లార్డు కర్జన్' సరిహద్దు రాష్ట్రమును ఏర్పరచి పంజాబునుండి దాదాపు 40 వేల చదరపు మైళ్ళ ప్రదేశమును తొలగించెను. మరల 10 సంవత్సరముల తరువాత పంజాబునుండి ఢిల్లీ ప్రాంతమును విడదీసిరి.

వేదయుగమునందలి సుదీర్ఘకాలమున పంజాబునకులభించినస్థాయిచారిత్రక కాలమున నిరంతర పరివర్తన శీలములగు రాజకీయ సరిహద్దులచే మరల లభించు

లేదనుట నిస్సందేహము. వేదకాలమునుండి 12వ శతాబ్దము వరకు పంజాబీ ప్రతిభ సాహిత్య క్షేత్రములో చిరస్థాయిగా ప్రఖ్యాతి నందలేకపోవుట కిదియే కారణము కావచ్చును. పంజాబులోని వంచనదీ మధ్యప్రదేశముయొక్క ప్రాదేశిక ఐక్యము మాత్రము సాధింపబడియుండెను. కాని, 1947 లో బ్రిటీషు సామ్రాజ్యము పంజాబు మధ్య భాగమున ఒక రేఖ గీచి చరిత్రలో మొదటిసారిగ ఒకే భాష, ఒకే సభ్యత, ఒకే కళాసాహిత్యములు కల పంజాబీ ప్రజలను నిర్దాక్షిణ్యముగ, కఠోరముగ, రెండు ముక్కలుగ చీల్చి పారవైచెను. దీనివలన పంజాబు తీవ్రమైన ఆఘాతమునకు గురి కావలసివచ్చెను. పైన బేర్కొన్న సీమాపరివర్తనములు, పంజాబీ సాహిత్యమును ఒక ప్రత్యేక దృష్టిచే ప్రభావిత మొనరించినవి. పంజాబీ సాహిత్యముయొక్క సంక్షిప్త చరిత్రను వర్ణించుచు మనము 10 వ శతాబ్దమునుండి పంజాబీ భాషలో రచింపబడుచున్న సమస్త సాహిత్యమును గ్రహింపవలెను. ఈ సాహిత్య రచయిత ఏ లిపి నుపయోగించినను ఇప్పటి తూర్పు, పశ్చిమ భాగములలో నెచట నివసించుచుండినను మనము విలక్షణ చూపరాదనుట మనసున నుంచుకొనవలెను.

### 1. ఉదయ కాలము :

క్రీ.శ. 850-1520 : ఉదయకాలమునాటి పంజాబు రాజకీయ స్థితి చాల అస్థవ్యస్తముగ నుండెను. క్రీ.శ. 648 లో హర్షవర్ధనుడు మరణించినప్పటి నుండి పంజాబులో శాంతికి భంగము కలుగజొచ్చెను. కేంద్ర ప్రభుత్వము అంత రించుటవలన భారతదేశ పూర్వ పశ్చిమ భాగములు చిన్నచిన్న రాజ్యములుగ సంస్థానములుగ, చీలుట కారంభమయ్యెను. క్రీ.శ. 800-1206 నాటికి పంజాబీ సాహిత్య నిర్మాణమున రూపు రేఖలు ప్రారంభమయ్యెను. భారతదేశమునం పల బహు రాజ్యములమీద ప్రసిద్ధ రాజపుత్ర వంశములు చాలకాలము అధికారము వహించియుండెను. 10 నుండి 16వ శతాబ్దారంభము వరకు ఉత్తర భారతము ముస్లిం దండయాత్రలచే వేగిపోయెను. భారతముపై మొగలుల అధికారము ప్రతిష్ఠితమయ్యెను. ఈ రాజకీయ పృష్ఠభూమికతో పంజాబీ ప్రారంభిక సాహిత్యమునకు ఘనిష్ఠ సంబంధమున్నది. అది వ్యక్తావ్యక్తరూపమున అప్పటి పంజాబీ సాహిత్యమును ప్రభావిత మొనరించెను.

ఈ ఆయుదువందల సంవత్సరములలో కలిగిన రాజకీయ పరివర్తనముల పరిణామముగా హిందువుల రాజనైతిక సత్తా లాగుకొనబడినది. అరబ్బీ, పార్శి, తుర్కీ-భాషలు మాట్లాడు విభిన్న రీతుల ఆచార విచారములు, ఆహార విహారములు,

సభ్యత, మత విశ్వాసములు, అవలంబించిన ప్రజలు తుపాకువలె మైబడి పొంచాలమును ముంచివేసిరి. ప్రతియొక తుపానునకు ఒక విశిష్టత కలదు. ఈ ఉప్పెనలు మొట్టమొదట పంజాబులోని సామాజిక, సాంస్కృతిక జీవనమును శుర్వనాశము చేసిన తరువాత మెల్లమెల్లగా ఈ భూమిలో లీనమైపోయెను. దాని ఫలితముగా పంజాబు జనజీవనములో ఒక నూతనోత్పాదనశక్తి ఉదయించెను. ముస్లిములు పంజాబులో స్థిరపడి ఈ భాషను తమదిగా చేసికొని ఇందులో సాహిత్య నిర్మాణ మొనర్చుటలో నాటి రాజకీయ పరివర్తనములు మహత్వపూర్ణ కార్యమును చేసినవి. దాని ప్రభావము నేటికిని పంజాబీ సాహిత్యముపై ప్రసారితమగుచున్నది.

ప్రారంభ కాలపు సాహిత్యము :

ఈ కాలమునకు చెందిన గద్యరచన ఒక్కటియు కానరాదు. ఎక్కువ సాహిత్యము కవితా రూపముననే కలదు. “డాక్టరు మోహనసింహ” అమీరు ఖుస్రూయొక్క ‘పహిలీలు’. తుగ్లీఖ్, ఖుస్రూఖానులు వ్రాసిన ‘వార్’, మసూదు వ్రాసిన ‘దీవాన్’ అను రచనలు చంద్ బర్తాయీ వ్రాసిన ‘పృథ్వీరాజ రాసో’ అనునదియు ఈ కాలపు పంజాబీ సాహిత్యముగ పరిగణించినారు. కాని, అది ప్రమాణముగ మన్నింపబడలేదు. డాక్టరుగారు కబీరు మరియు జుమాల్ రచనలు గూడ పంజాబీ సాహిత్యముగ చెప్పిరి. కాని ఈ అభిప్రాయమును కూడ ఎవరూ ఆమోదించలేదు.

చాలకాలము వరకు పంజాబీ సాహిత్య పరిశోధకులు ఫరీద్ షక్కర్ గంజ్ (1183-1265) అను నతడే పంజాబీసాహిత్య జన్మదాత అని అభిప్రాయ పడియుండిరి. కాని, విశేష పరిశోధనల వలన ఇప్పుడిప్పుడు ఫరీదు కంటే రెండు శతాబ్దములముందు చర్చిచ్ నాథ్, గోరఖ్ నాథ్ లు పంజాబీ సాహిత్య రంగము చేసిన వాడము బలపడుచున్నది. వారి భాషపై నిర్దుష్టమైన ‘కడి బోలి’ యొక్క విశేష ప్రభావము కానవచ్చినను ఈ వాదమే బహుసమ్మతమైనది.

గోరఖ్ నాథుడు:

గోరఖ్ నాథుడు 10వ శతాబ్దారంభమున రావల్పిండి జిల్లాలోని గోరఖ పురమున జన్మించెను. యోగవాద సిద్ధాంతము మిక్కిలి ప్రాచీనమై దాని చర్చ ఉపనిషత్తులలో భగవద్గీతలో విశేషముగ చేయబడి నప్పటికిని 10 వ శతాబ్దము లోని గోరఖ్ నాథుడు యోగశాస్త్ర వ్యాఖ్యాతగ, ప్రచారకుడుగా, చెప్పదగిన

వాడయ్యెను. గోరఖ్ నాథుడు సకల వర్ణముల వారికై యోగమార్గ ద్వారా లను తెరచివైచెను. హిందువులకే గాక మహమ్మదీయులకును తన పద్ధతిలో యోగ దీక్షనిచ్చి జాతిమత భేదములను రూపుమాపయత్నించెను. అతని భోజన శాలలో అన్ని జాతులకు ప్రవేశము కల్పించెను. ఆయన ఆత్మ సంయమమునకు బ్రహ్మచర్యమునకు, మితాహారమునకు విశేష ప్రాధాన్యము నొసగెను. ఇవి యోగసాధనకు మూలాధారములు. గోరఖ్ నాథుడు-శ్రీని ఆత్మోన్నతికి ప్రబలావరోధముగ తలచి ఆమెను అడుగడుగున నిందించి తిరస్కరించినాడు.

గోరఖ్ నాథుడు తన సిద్ధాంతమును ప్రకటించుటలో కొన్ని విచిత్ర శబ్దములను ప్రయోగించి పంజాబీ సాహిత్యమునకు వింత శోభను కూర్చెను. అతడు వాడిన శబ్దములలో 'అలఖ్', 'నిరంజన్', 'ఆగం', పరా, అమూర్త శూన్య నిరాకార్, నాథ్, బిందు, జ్యోతి, ని ఐపద, ధ్యాన్, సత్, గురు, జీవన్ముక్త మొదలయినవి భారతీయ తత్వశా పరిభాషలోనివి. ఇంచుమించు ఈ శబ్దములనే తరువాతి గురుదేవులును, ఇ యుగ సాధువులను ప్రయోగించిరి.

చర్చటనాథుడు:

'డాక్టరు మోహనసింహ' ఇతని కాలమును 890 నుండి 990 వరకు అని వ్రాసినారు. కొందరితనిని గోరఖ్ నాథుని శిష్యునిగను మరికొందరు అతని గురు సోదరునిగను పరిగణించెదరు. చర్చటనాథుడు చంపా సంస్థాన పాలకుని గురువై యుండెను. ఆ సంస్థానపు నాణెములపై 'కర్ణకుండలముల' చిహ్నములు కనపడుచున్నవి. గడచిన కొన్ని శతాబ్దములలో యోగుల ప్రవర్తనలు చాల పతనస్థకు వచ్చి బితుకవేషమే యోగమని భావించు దశకు దిగజారెను. చర్చటనాథుడు దానిని పూర్తిగ ఖండించెను అతని రచనలలో బాహ్యవేషాడంబరము కాగుగా ఖండింపబడినది.

లోక్ వార్ :

ఈ కాలపు కఠోర రాజకీయములు వీరరసాత్మక గేయరచనలను సృష్టించెను. ఆ విధమైన వానిని 'వార్' అందురు. ఇవి మన బొబ్బిలి యుద్ధము వంటి వీరగాథలు కావచ్చును. ఈ 'వార్' అను రచనలను వాని లయానుసారముగ పాడుకొను విధమును 'అర్జునదేవ్' గురుసాహెబ్ సూచించెను. ఈ విధమగు రచనలలో చాలావరకు ఈ కాలమున గురుసాహెబులు (సిక్కు గురువులను గురుసాహెబులందురు.) రచించిరి. కొన్ని రచనలు జహంగీర్ ఆకృతుల కాలమునకు చెందినవి. రాయ్ కమల్ వ్రాసిన 'మోక్షదీవార్' లల్లా

వ్రాసిన 'బహలీమావార్' మొదలైన కొన్ని మొగలులకు పూర్వము వ్రాసినట్టివి. ఈ 'వార్' రచనల మీద సాధు సంతుల వాక్ ప్రభావము కానరాదు. దీనిని పంజాబీలో రచింపబడిన ఆ కాలపు నమూనాలుగా భావింపవచ్చును. ఇవన్నియు పూర్తిగా దొరుకలేదు. అక్కడక్కడ ఉదహరింపబడి కొన్ని కానవచ్చుచున్నవి.

బాబా ఫరీద్ (1173-1255) ;

ఫరీద్ ముల్తానులోని ఖోతాస్థులు గ్రామమున పుట్టెను. అతడు అరబ్ దేశమునకు పోయి ఫకీరులను సూఫీలను కలసికొనివచ్చి ఢిల్లీలో కొంతకాలముండెను. ఢిల్లీలో ఒక ప్రసిద్ధ వఠాన్ జాతీయుడు "కుతుబుద్దీన్ భక్తియార్ కాకి" అనువాడు రహస్యవాదియైయుండ అతనికి శిష్యుడై పాక్ పటన్ అనుచోట పీఠము పెట్టి అవట నుండి తన వాదమును ప్రచారము చేసెను. ఫరీదు గొప్ప ప్రచారకుడనుటలో సందేహము లేదు. అతని ప్రచార మార్గము ప్రేమ, నమ్రత, మధురతలను ఆశ్రయించినట్టిది. ఈ మధురతా కారణముననే అతనికి 'షక్కర్ గి జ్జీ' అను పేరు పడినది. బాబా ఫరీద్ తన ఉదాత్త వ్యక్తిత్వ మధుర భావముల ప్రభావముచే లక్షలకొలది హిందువులను ఇస్లాం మతమున చేర్చెను.

పంజాబీ సాహిత్యములో ఆయన గొప్పతనమునకు వాస్తవముగ మూడు కారణము లున్నవి.

- (1) ఫరీద్ సాహెబ్ లోని మొదటి విశిష్టత అతడు మొదటిసారి పంజాబీ భాషలో గూడ భావములచే నిండిన కవితలను రచించుట.
- (2) సాధారణముగ ఉర్దూకవులు పోర్బీ రబ్బీలచే ప్రభావితులై తమ భావములను వ్యక్తము చేయుటకు కేవలము ఆ భాషల చందస్సులను గ్రహించుటయే గాక తమ రచనల నన్నింటిని విదేశీయ శబ్దజాలముతో పలుకుబడులతో నింపుచుండిరి. కాని, బాబా ఫరీద్ తన జ్ఞాన ప్రౌఢ బుద్ధితో ఆలోచించి పంజాబీ ప్రకృతికి పోర్బీ అరబ్బీ చందస్సులు అనుకూలంపవని గ్రహించెను, ప్రాచీన భారతీయ చందస్సులను అధ్యయనము చేసి 'దోహ' మొదలైన

దేశీయ భందస్సులను స్వీకరించెను. అంతేకాదు, వైదేశిక శబ్ద జాలమునకు బదులు పంజాబీ జీవనమున సాధారణములు సుపరిచితములు అయిన వస్తువులగు తిల్, కమాడ్, ఘడీ, రసీ, హింగ్, కస్తూరి, ఇందర్, సరోవర్, హంస్, కాక్, బగ్లా, కార్తిక్ మంజీ, చైత్రకేఆగ్, మొదలైన పదములను, ఉపమా రూపకములను విశేషముగ గ్రహించెను. ఫరీద్ గీచిన ఈ రేఖా చిత్రము మహత్వ పూర్ణమైన తరువాతికవులకు మార్గదర్శకమై పంజాబీకవిత్వము ఒక అపరిచిత వస్తువుగా గాక సరళము, స్వాభావికము, సజీవము అయిన వస్తువుగా మారి పోయెను. దీని ప్రభావముననే 'శాహ్ హుశేన్' 'బల్ హేషా' అనువారు 'గజల్' బదులు 'కాఫీ' చందస్సును, సుల్తాన్ బాహు మొదలైన వారు 'రుబాయి' కి బదులు 'దోహా' ను వాడినారు.

(3) ఫరీద్ పంజాబీ సాహిత్యమున తొలిసారిగ సూఫీమత భావములను ప్రచారముచేసెను. అతడు 'షరియత్' విరోధికాడు. అతడు కేవలము ప్రేమచే పరమాత్మనందుకొను మార్గమును అనుసరింపక సూఫీమతము లోని ప్రథమ దశయందలి సిద్ధాంతములగు పశ్చాత్తాపము, నియమపాలనము, శపస్సు, సేవ, నమ్రత మొదలైన వానిని ఎక్కువ సమర్పించును.

ఫరీద్ వ్రాసిన 112 శ్లోకములు 'గురుగ్రంథ సాహెబ్' లో సంకలితములై అతని మహత్తును బాటుచున్నవి.

2. మొగలుల ఉన్నతికాలము (1520-1708)

ఈ కాలముయొక్క ప్రారంభమునందు రాజకీయ వికేంద్రీకరణ ప్రయత్నములు తీవ్రముగ నుండెను. పంజాబులో మూడు రాజసీ శక్తుల ముక్కొణయ్యుద్ధము కొనసాగించుచుండెను. ఆ శక్తులు ఢిల్లీ చక్రవర్తి ఇబ్రహీంలోధి, పంజాబులోని షరాఫ్ సర్దారులు, మొగల్ చక్రవర్తి బాబర్ అనువారు. వీరిలో బాబర్ విజయమునంది 1526 లో పంజాబు నాక్రమించెను. ఆ కాలమున పంజాబీలు ఎన్ని ఘోరదురంతములకు గురియైరో గురునానక్ దేవుడు తన 'బాబర్ వాణి' శబ్దములచే వెల్లడించినారు.

16వ శతాబ్ది ప్రథమ భాగమున పంజాబులో తీవ్రతర పరిస్థితి ఏర్పడియుండెను. ఎవని ధన ప్రాణములు కూడ సురక్షితములు గాకుండెను.

హిందువుల అవస్థ చాల దయనీయముగ నుండెను. వారి మీద 'జిజియా' పన్నుతో పాటు యాత్రా సుంకము కూడ పడుచుండెను. బలవంతముగ హిందువులు తురకలుగ చేయబడుచుండిరి. 'తారీఖే దావూదీ' రచయిత తన గ్రంథములో ఇట్లు వ్రాసినాడు. "సికిందర్ లోధీ దేవీ దేవతల విగ్రహములను ముక్కలు చేసి వానిని కసాయి దుకాణములలో మాంసము నరుకు రాతి గడ్డలుగా చేయించెను" అని నాటి పరిస్థితులను వివరించినాడు. ఇట్టి రాజనైతిక సామాజిక పృష్టభూమిక యొక్క ప్రతిక్రియ కూడ అనుగుణముగనే యుండును. దాని పరిణామముగ భారతదేశమున ఒక అధా త్మిక, సామాజిక చైతన్యలహరి ఉత్పన్నమై నాటి ప్రజలను ప్రభావితముల సెను. భక్తిలహరితోపాటు సూఫీలహరికూడ వికసించెను. మెల్లమెల్లగా రెండి లోని ధ్వనులు ఒకదానిలో నొకటి ప్రతిధ్వనింప జొచ్చెను. భక్తిలహరి సూఫీ మతముపై 'శరీయత్' ప్రభావమును దిగజార్చినట్లే సూఫీలహరికూడ భక్తిలహరిపై తన ముద్ర వేసెను. కావున ఆ కాలపు సాహిత్యమును తెలిసికొనుటకు ఈ రెండు లహరుల లక్ష్యవికాసములను గ్రహించుట లాభదాయకము.

సూఫీ మతము ;

సూఫీమతము గూఢవాదముయొక్క ఒక అంశ కావున ఆ వాదస్వరూపము నెరుగుట అవశ్యకమై యున్నది. చరమ నత్యమును తెలిసికొనుటకు రెండు మార్గము లేర్పడినవి. ఒకటి తర్కము లేక బుద్ధిమార్గము. రెండవది జ్ఞానము అధవా అంతరిక ప్రకాశ మార్గము. ఊ రెండవ వాదమునే రహస్య వాదమందురు. భగవాన్ శంకరులు మొదటి మార్గమును అపరావిద్య లేక నిమ్మకాయితీ జ్ఞానమని, రెండవ మార్గమును పరావిద్య లేక ఉత్క్లష్ట జ్ఞానమని తెల్పినారు. భౌతిక శాస్త్రజ్ఞులు మెల్లమెల్లగా ఒక్కొక్క అంగమునే విశేషించి వాని అన్నిపక్షములను అవగాహనము చేసికొని ఒక్క తరములోగాకున్న కొన్ని తరములకైన తథ్యమును తెలిసికొందురు. రహస్య వాది ఇందుకు విపరీతముగ తన ఆంతరంగిక జ్ఞానసహాయమువే నొక కణము లోనే విద్యుద్వ్యగమతో సృష్టిని దాని వెనుక దాగియున్న నత్యమును దర్శింప గలడు

గూఢ వాదముయొక్క ఫార్మిరూపమును సూఫీమతమందురు. ఆ మత ప్రాదుర్భావమును గూర్చి అభిప్రాయ భేదములున్నవి. సూఫీల భావములలో మహమ్మదీయ, క్రైస్తవ, బౌద్ధ, ఆప్టాతూన్, హిందూవేదాంత ప్రభావము లకు సంబంధించిన తత్వములు మిశ్రితములై యున్నట్లు గోఢరింపను, సూఫీ మతము ఇస్లాముతో పాటుగానే పుట్టిన విషయము కూడా అంగీకరింపవలసి



యుండును. మహమ్మదు ప్రవక్త అనువదలులై గృహీదులను పరిత్యజించి ఆయనతో బాటు మసీదులలో వసించుచుండిన ముస్లిములే ప్రారంభిక సూఫీ లనబడిరి. మహమ్మదు ప్రవక్త మరణానంతరము అల్పకాలము లోనే సూఫీమతము అస్తిత్వమునకు వచ్చెనని 'నికల్సన్' అభిప్రాయము. ఆరంభము లోని సూఫీలు సంయములు, నిష్ఠావంతులు, కురాన్‌లోని పృతి అక్షరమును గౌరవించు వారలై యుండిరి. కావున సూఫీమతమునకు అరేబియా దేశమే జన్మభూమి అనుట నిస్సందేహము; తరువాత నది ఇరాన్, ఇరాక్, ఈజిప్టు దేశములలో వ్యాపించెను. ప్రారంభిక సూఫీ మతమున రెండు లక్షణములుండెను. ఒకటి పాపమును గూర్చిన ఆందోళన, రెండవది మృత్యువును గూర్చి, ఈశ్వరుని దండనను గూర్చిన భయము. ఆ సూఫీలు భగవంతుని ప్రేమంపక అతనికి చాల భయపడుచుండిరి.

సూఫీ మతముపై మొదట క్రైస్తవ రహస్యవాద ప్రభావము పడెను. నమ్రత, విశయము, త్యాగము, దుఃఖమందును సుఖమును గ్రహించుట మొదలైనవి క్రైస్తవ వాదమునుండి వచ్చియుండును. ఆ తరువాత బౌద్ధలప్రభావము వడినది. మంత్రముల, పీఠముల ఆచారము బౌద్ధమతమునకు అనుకరణము కావచ్చును. మాలాజుల విధానము కూడా బౌద్ధమత ప్రభావమే. సూఫీల ఆత్మోన్నత్య దశలుకూడ బౌద్ధల సంభూమికలనే సూచించును. ఆష్టాకూన్ సిద్ధాంతమునుండి సూఫీలు యోగప్రశాశ, సౌందర్యప్రీతులను గ్రహించిరి. ఈ అన్ని ప్రభావములకంటే సూఫీమతముపై హిందూ వేదాంత ప్రభావము విశేషముగ ఉన్నదనుటలో సందేహములేదు. సూఫీల 'హమాఅజ్జోన్' 'హమాఓష్' సిద్ధాంతములు మన వేదాంతప్రభావ పరిణామములే. షాషేర్వా పాదుషాకాలములోనే హిందూ పారసీక తత్వవేత్తలలో భావవినిమయము ప్రారంభమైయుండెను. సూఫీలలో గురువు అనగ 'మర్షద్' ప్రాధాన్యము వహించుట హిందూ ప్రభావ ఫలితమే. ఈశ్వరుని గూర్చి సన్మాన భయ భావములను వదలి భగవంతునియందు భక్తిప్రేమ నిలవరచుకొనుట గూడ భారతీయ ప్రేమమార్గ ప్రభావమే. సూఫీలు 'హబ్ సేదమ్' అని వ్యవహరించు ప్రాణాయామము భారతీయ యోగుల మండి గ్రహించినదే. తరువాత సూఫీల విచారధార శంకరాచార్యుల ఆద్యైతవాదమును చాలవరకు పోలియున్నది. శంకరుల మతముతో ఆత్మసాక్షాత్కారమునకు శరీరము ప్రథమాతంకముగా నున్నది. దానిని వారు దేహాభిహారముచిరి. అదారు ల సిద్ధాంతమున ఆత్మ-ఇంద్రియ. మనో, బుద్ధులకంటె అర్థాంతగ్రహణ లక్షణమున నున్నది. ఆత్మ యొక్క అత్యంతాభ్యంతరమున బ్రహ్మస్థానము కల . కాని, అహంకారము ఆత్మను చేరనికున్నది. అహంకార నిరాసము చేతనే ఆత్మసాన్ని

ధ్యము చెందవలగును. సూఫీల ప్రసిద్ధ సిద్ధాంతముగ “మన్ అష్టా నఫ్సీ, “అర్పారస్సీ” అను దాని భావమిదియే. శంకరుల మతములో ఆత్మను బాహ్య జగత్తునుండి మరలించి ఆంతరికమావైపు కొనసోవలెను. అప్పుడే ఆత్మ ప్రకాశించి జ్ఞాతా, జ్ఞాన, జ్ఞేయములను త్రిత్యమునుండి విముక్తము కాగలదు. ఈ స్థితిని పొంది ఆత్మ కేవల జ్యోతిస్వరూపమును పొందుచున్నది. ఈ జీవబ్రహ్మైక్య దశను సూఫీలు “ఫనాఫిల్లాయాల్ కాబిలా” అని అందురు. సూఫీ సిద్ధాంతములో జగత్తు దాని సర్వపదార్థములు వినాశశీలములు. మాయాసిద్ధాంత ప్రతి ధ్వని కూడ ఇందున్నది. శంకర మతానుసారముగ జగత్తు-దాని భిన్నతకు కారణము అవిద్య అనబడును. వారు దృశ్యజగత్తును ప్రపంచమనిరి. ఈ అభిప్రాయము ననుసరించియే గురునానాకు కూడ “జ్యోతిం సుపనా అర్ పేఖ్ నా బసే జగ్ కోజాన్” అన్నారు. ఇందు శంకరుల మాయకు సంబంధించిన ప్రసిద్ధ సూత్రమున్నది. సృష్టి యొక్క భిన్నత నామరూపములలో విద్యమానమై సత్యముగ గోచరించినను ఆంతర్యముగ అసత్యమై యున్నది. ఈ విధముగ సూఫీమతము 9. 10 శతాబ్దములలో ప్రాథమిక దశనుదాటి ఇరానీ, బౌద్ధ, హిందూ వేదాంతముల ప్రభావములకులొనై ఆత్మానురాగముల బెన్నతస్థితి నందుకొనెను. ‘బాయజీద్’ అనునతడు ప్రప్రథమముగ ‘ఫనాఫిల్లా’ సిద్ధాంతమును అవలంబించెను. అతడు మొదటిసారి ‘శరీయత్’ పై తిరుగుబాటు చేసి “నా జ్ఞానము చాల గొప్పది” అన్నాడు. ఇదే మార్గము ననుసరించి ‘మన్సూర్’ “అనల్ హక్” (అహంబ్రహ్మస్మి) అను నివాదము నుచ్చరించెను. ఈ కారణమును పురస్కరించుకొని ‘బాయజీద్’ ను దేశమునుండి వెడలగొట్టిరి. మన్సూరును ఉరిదీసిరి. ‘బాయజీద్’ బాహుళ్యముగ తాను మహమ్మదుతో సమానుడనని చాటుకొనుచు “ఖయామత్, బహిష్” భావముల నవహేళనము చేసెను.

ఇస్లాం సూఫీమతముల మధ్యనున్న విరోధ సంఘర్షణములను చూచి ‘అమ్మం గజాలీ’ నను నతడు 11వ శతాబ్దమున తన పౌండిత్యబలముతో రెండిటికి సమన్వయము సాధింప యత్నించెను. ‘ఖురాన్ షరీఫ్’లోని ‘అయతు’ లపై సూఫీలకు గౌరవము కల్గించి వారు ప్రవక్తను తమ ఆదర్శగురువుగా భావించునట్లు చేసెను.

పంజాబులోనికి సూఫీమతము ముస్లిం దురాక్రమణపరుల వెంటనే ప్రవేశించినది. ‘వాతాగంజ్ బరీఖా’ అను నతడు మసూద్ సైన్యము వెంటవచ్చి తూహారులో నిలిచిపోయెను. రెండవ ప్రసిద్ధ సూఫీ బాబాషరీఫ్. వీరిద్దరును పంజాబు జీవనముపై అశేష ప్రభావము నెఱపిరి. వీరు హిందూ వేదాంత ప్రభావ

మును స్వీకరింపలేదు. 17వ శతాబ్దమున ముల్హాన్ బాహు. 18వ శతాబ్దమున నయ్యద్ బుల్లీహామ్ అను వారు సూఫీ ప్రచారము చేసిరి. 18వ శతాబ్దములో సూఫీ మతము శిఖరస్థాయికి చేరినది చెదవెదము.

భక్తి లహరి :

మే మిదివరలో చెప్పినట్లు మధ్యకాలమున హిందువుల స్థితి చాల దయనీయముగ నుండెను 'సర్ గోకుల్ చంద్ నారంగ్' అప్పటి పరిస్థితులను గూర్చి వ్రాయుచు "ధర్మశ్రవణి దురాచారములు, అంధవిశ్వాసములు, పురోహితుల స్వార్థము, ప్రజల ఉదాసీనత మొదలైన వాని ప్రాబల్యము వలన ఇంకిపోయెను" అని చెప్పినారు. 'ధర్మము' గీతోపనిషత్తు స్థాయినుండి పతనమై వ్యర్థాదంబరముతో కూడి పాఖండ స్వరూపమును దాల్చెను. ఇట్టి భారత భూమిలోనికి ఇస్లాం మతము ప్రవేశించి హిందూ ధర్మమునకు క్రొత్త ఆపదను తెచ్చిపెట్టెను. ముస్లిం విజేతలు తమ వెంట కొన్ని సుగుణములను కూడ తెచ్చిరి. ఒకటి వారు సాంఘిక సమతపై విశ్వాసము కలవారై వర్ణవిభేదమునకు విరోధులై యుండిరి. రెండవది ముస్లిములు భారతదేశమున తమ మసీదులలో దర్గాలలో విద్య నభ్యసించుటకు అన్ని తరగతుల వారికి ఆవకాశమును కల్పించిరి. ఈ రెండు గుణములు భారతము నందలి లక్షలాది పతిత దళిత జాతులను సులభముగ తనవైపు ఆకర్షింపగల్గెను. ఈ పరిస్థితికి తగిన ప్రతికారము కూడ జరిగెను. దేశమునందలి మేధావులు, సహృదయులు దురాచారములతో, అంధ విశ్వాసములతో నవయుచున్న హిందూసమాజమును నుద్ధరించుటకు ఈ బంధములను చేదించి జాతికొక నవచైతన్యమును కలిగింప వలసిన ఆవశ్యకతను గుర్తించిరి. వారికి మర పూర్వగ్రంథములలో సమాజోద్ధరణకై జ్ఞాన, కర్మ, భక్తిమార్గములు గోచరించెను. వీనిలో భక్తిమార్గ మొక్కదే విజృంభించుచున్న ఇస్లాం ప్రభావమును ప్రతిఘటింపజాలియుండెను. సంఘేధాధరకులీ మార్గమునే ఆవలంబించిరి భక్తి ఉద్యమ వికాసము నీ ద్వీపద చెప్పుచున్నది.

"భక్తి ద్రావిడ ఉపజీ ఉత్తర రామానంద్"

పర్గట్ కియో కబీర్ నే సత్సద్వివ్ నవ్ ఖండ."

అనగా 'భక్తి దక్షిణమున పుట్టినది. రామానందకు దానిని ఉత్తరమునకు తెచ్చెను. కబీరు దానిని సత్సద్వివములలో, నవఖండములలో వ్యాపింప

జేసెను.' ఈ భక్తిమార్గముయొక్క ముఖ్యసిద్ధాంతము లివి. (1) ప్రభుభక్తి, (2) గురుభక్తి, (3) ఆత్మ సమర్పణము, (4) మానవత (జాతిభేదములు ఉచ్చసీచముల ఖండన), (5) విగ్రహారాధన నిషేధము, (6) శుష్క-కర కాండ-వ్యర్థాచారముల పరిత్యాగము. (7) స్మరణ ప్రాధాన్యము, (8) ఏ భాషయు దేవవాణికాదు. అన్నీ పవిత్రములే అనునవి.

### (క) గురు సాహిత్యము

గురునానక్ (1469-1539):

గురు సాహిత్యమునుటలో మా ఉద్దేశ్యము సిక్కు గురు పరంపరలోని పది మందిలో ఏడుగురు రచించినది. ఈ సాహిత్యమునందలి విచారధార సహజ మార్గ మనుసరించినట్టిది. గురునానక్ దేవుడు తన కాలమునందు ప్రచురములై ఉన్న యోగమార్గమును, భక్తిమార్గమును, కర్మమార్గమును, పడమటినుండి వచ్చిన ఇస్లాం సూఫీ మతములను తన అనుభవ భాండమున వేసి శతాబ్దముల నుండి వానిలో కలయుచు వచ్చిన మైలను శోధించి సారభూతమగు సహజ మార్గమును ప్రసాదించెను. వేలయేండ్లకు ముందే శ్రీకృష్ణభగవానుడు తన భగవద్గీతలో జ్ఞాన, కర్మ, ప్రేమ మార్గములను సమన్వయముచేసి సహజ మార్గమునకు బీజావాపనము చేసె ననుటలో సందేహము లేదు. గురుదేవుడు సహజమార్గమునకు ఒక స్పష్టము భిన్నము అయిన రూపము నిచ్చెను. ఆయనయు ఆ పరంపరలో తర్వాతి గురువులును ఆ సత్యములను అనుస మచ్చుంద ప్రబంధరూపమున, విచిత్ర కావ్యరూపమున సామాన్య జనులకు అందజేసిరి.

గురుదేవుడు సమకాలికులలో మహామనీషియై యుండెను. ఆయన తన కాలములో ప్రచారమందుండిన సకల మతములలోని వ్యత్యాసములను తొలగించి సర్వసమము ఉదాత్తము అయిన జీవనదర్శనమును మనకు కలిగించెను. ఈ ప్రౌఢత ఆయన ప్రాచీన గ్రంథముల నభ్యసించుటవలన పొందినదికాదు. విరక్తులతో దేశ దేశాంతరములు పర్యటించి అన్నిరకముల సత్పురుషులు, సాధువులు, సిద్ధులు, యోగులు, విరాగులు, సూఫీలు, పండితులు, ముల్లాలు, బౌద్ధులు, జైనులు, ఐంద్రజాలికులు, రాజులు, కర్షకులు, కార్మికులు, మొదలైన వారి మధ్య నివసించి, గ్రహించి సమాజమునందలి ఉచ్చ సీచ శ్రేణుల జీవన

విధానములను పరిశీలించి సంపాదించినట్టిది. నానక్ దేవుడు రాజయోగము నాచరణలోపెట్టి చూపెను.

గురునానక్ దేవుడు ఇంచుమించు 19 చాగములలో 'తుక్' అను చందములో నలభై వేల కవితలను రచించెను. సిద్ధగోష్ఠులు, జపుజీ అనువానిని ఆయన 'ప్రతినిధి వాణి' అందురు. ఆయన కవితలలో 'జమాలీ, జలాలీ' అను రెండు విధము లున్నవి. వానిలో కేవలము ఆధ్యాత్మిక ఔన్నత్య వర్ణనలేగాక సాహస పూర్వము, శక్తివంతము, గంభీరము అయిన సామాజిక ప్రగతికూడ ఉన్నది. 'అసాదీవార్'లో నింద్యములైన అచార విచారములను, సంశయ భ్రమలనుగూర్చిన ఖండన కలదు. 'బాబర్ వాణి'లో ఆతతాయులగు మొగల్ ప్రభువులకు విరుద్ధముగ బహిరంగ విప్లవములను భక్తుల గృహములనుండి లేపదీసి కొనసాగించిన విప్లవనాయకుడుగా ఆయన మనకు గోచరించును. నామజపము, కష్టించిపనిజేయుట, ఫలమును సమాన్యముగ అనుభవింపుట అనునవి గురుదేవుని ఉపదేశసారములు.

గురు అర్జునదేవ్ (1563-1606):

గురుసాహిత్యములో ఈయన భాగము చాల కలిదు. వీరు దాదాపు 60,000 'తుక్'లు మనకు ప్రసాదించినారు. వీరు ఖండికలనేగాక గొప్ప కావ్యములనుగూడ వ్రాసిరి. వానిలో 'సుఖషుని' అనునది ప్రసిద్ధ రచన. వారు ప్రసాదించిన వానిలో 'రామనర్' తటమున గూర్చుండి సంగ్రథనము చేసిన 'అది గ్రంథసాహెబ్' సర్వోత్తమమైనది. ఇది 1604లో తయారుచేయబడినది. ఖాయీ గురుదాస్ ఈ గ్రంథమునకు ప్రథమ లేఖకుడు. గురుగ్రంథ సాహెబ్ మధ్యకాలీన సాహిత్యమందు గొప్ప ధార్మిక, వ్యావహారిక, కావ్యమయ, నిర్దుష్ట భాషా నిదర్శక మహత్వపూర్ణ రచనగా పరిగణింపబడుచున్నది. ఇందుతో గురుసాహెబ్ నూత్నలేగా 12 నుండి 17వ శతాబ్దమువరకు బిన్న బిన్న ప్రాంతములలో నుండిన క్షవరేణ్యుల దివ్యసూక్తులన్నియు కలమత భాషా భేదముల కతీతముగ సంలనము చేయబడినవి. ఆ వాణి కేవలము సత్యపరాయణము, లోక కల్యాణకారియై యుండవలెననుట మాత్రమే దృష్టియందుంచుకొనబడినది.

గురుగోవిందసింహ (1666-1708):

వీరు 17వ శతాబ్దమందలి ఒక మహావ్యక్తి. ఆయన తన తీక్షణుత్తి, దూర దర్శిత్య, పవిత్ర ఆచరణములతో సాహిత్యక, ధార్మిక, రాజనైతిక,

సామాజిక శ్లేశములలో క్రాంతికారి కార్యములనొనర్చి పంజాబీ జీవనము నందోక నూతనోన్నతిని, విప్లవ చైతన్యశక్తిని, సంచారిత మొనరించెను. ఆయన మొగలుల సామ్రాజ్యమును, ముఘల అధ్యాత్మిక సామ్రాజ్యమును తీవ్రముగ ప్రతిఘటించి రెండిటి పాదచ్ఛేద మొనర్చి పారవై చెను. 1699లో 'ఖాల్సా పంథా'ను సృష్టించి పంజాబులోని దళిత నిమ్న జాతుల జనులలో శతాబ్దములుగా నిద్రాణమైయున్న ఆత్మాభిమానమును త లేపెను ఆయన జీవితమంతయు అత్యాచారములకు, అన్యాయములకు విరు ముగ పోరాడుటలో వ్యతీతమయ్యెను. ఇ -తటి రాజకీయ ఆందోళనలలో ని గ్నులై యుండియు గురుసాపాథ్ ఫంజాబులోని ఆనందపురమున ఒక మహా సాహిత్య సంస్కృతి కేంద్రమును స్థాపించెను. ఆయన దర్బారులో 52 మంది కవులు ఉండి ఉత్తమ రచనలు చేసిరి. ఆయన పంజాబీ ఫార్సీ ప్రజ భాషలలో కవితలు వ్రాసి ఖాషా సంబంధమున విశాలదృష్టికి ఆదర్శపురుషుడయ్యెను. 'జాప్ సాపాథ్', 'అకాల స్తుతి', 'విచిత్ర నాటక్', 'చండి చరిత', 'చండిదీవార్', అను రచనలు వారి రచనలలో ప్రసిద్ధమైనవి.

'చండిదీవార్' పంజాబీ భాషలో వ్రాయబడినది. ఇది ఒక ప్రతీకాత్మక కావ్యము. ఇందలి ఇతివృత్తము విశిష్టమైనది. భగవతీ, మహిషాసురులను పుణ్య పాపములకు ప్రతీకలుగా గ్రహించి రెండికి యుద్ధము కల్పించి ఆసురీ శక్తులకు పరాజయమును, దైవ శక్తికి విజయమును మోషించు వీరగాథ ఇందు చెప్పబడినది. ఈ రచనలన అనంతకాలముండి విశ్వమున మంచి చెడు శక్తుల మధ్య సంగ్రామము సాగుచునేయున్నదని, చివరకు మంచికే విజయము లభించ గలదను ప్రేరణ లభింపగలదు.

ఖాయీ గురుదాస్ (1558-1637):

ఇతడు నాలుగవ, అయిదవ, ఆరవ గురువుల కాలమున వారికి నన్నిహితుడై గురుగ్రంథ లేఖకుడై, గురువాణికి ఉత్తమ వ్యాఖ్యాతయై ప్రసిద్ధిగాంచెను. ఆయన ఫార్సీ ప్రజ భాషలలో గొప్ప విద్వాంసుడు. కాబూలునుండి కాశీవరకు యాత్రచేసెను. ఆయన శుద్ధము, భావపూర్ణము అయిన కేంద్రీయ పంజాబీ భాషలో రచనలు చేసెను. ఆయన రచించిన 'వార్'లు పలుకుబడి సౌందర్యమున, ఛందోనైపుణ్యమున, అద్వితీయములై యున్నవి. ఆయన రచనలలో ఉత్తమ గుణము పంజాబీ సాధారణ జీవనమునకు సుపరిచితములగు వస్తువుల

నాధారము చేసికొని గురువాణిలోని నిగూఢ తత్వములను సరళముగ సుబోధకముగ రచించుట. ఈ కాలమునందలి 'సంతా, బలవండి', మొదలైన భట్టులును, 'భెజ్జు, పీలూ, కావా' వంటి భక్తులును కొందరు విరక్తులును చేసిన రచనలు విస్మరింపరానివి.

## సూఫీ సాహిత్యము

శాహ్ హుశేన్ (1536-1593) :

ఈ కాలపు సూఫీ మహాకవి, శాహ్ హుశేన్ అనునతడు లాహోరు నివాసి. జాతిచే బట్టలు నేయువాడు. అతడు తన సూ భావములను ప్రకటించుటకు 'కా' ని గ్రహించెను. మరియు ఈరానీ సూఫీలు ఉపయోగించు సారాయికి బదులు ఇచట గంజాయిని ప్రయోగించెను. సూఫీ అనుభూతులకు విశుద్ధ పంజాబీరూప మొనగి ప్రచారముచేయుట అతడు చేసిన గొప్ప కార్యము. అతడు వియోగకవి. అతనివలె విరహమును వర్ణించుటలో మరెవరు నిపుణులు కారు.

సుల్తాన్ బాహు (1631-1691) :

'బాహు' భారతదేశపు రహస్యవాదులలో ప్రసిద్ధుడు. అతనికి నలుగురు భార్యలు. 17గురు ఉప పత్నులు ఉండిరట. అతడు అరబ్బి, ఫార్సీ భాషలలో 140 పుస్తకములను వ్రాసెనని 'తారీఖ్ సుల్తాన్ బాహు' లో వ్రాయబడినది. పంజాబీలో 'తటక్' ఛందస్సు నుపయోగించి ఇతడు వ్రాసిన కొన్ని కవితలు కనపడుచున్నవి. ఈ కాలమున ప్రసిద్ధ సూఫీకవి 'సాహ్ శరీఫ్' కూడ కొన్ని రచనలు చేసెను.

ఖస్సా కావ్యము (కథా) :

పంజాబీలో కథా కావ్య పద్ధతి కరాచీ కవులనుండి గ్రహింపబడినది. ఇరాన్ లో ప్రతి ఒక మహాకవి ఓ బృహత్కథలను గ్రహించి కావ్యముగా వ్రాయుటకు యత్నించుచుండును. దానిని 'ఖంసా' అందురు. వీని ఇతివృత్తములు ప్రేమాత్మికములు దార్శనికములునై యుండినవి. పంజాబీలో 'మక్ బుల్ మహమద్' మొదలైనవారు, తమ కథా కావ్యములను రచించునపుడు ఆది మధ్యాంతములలో ఇరానీ పద్ధతినే అనుసరించినారు. ఇచట ఈ కావ్య కథారచనను ప్రారంభించినవాడు 'దామోదర్' అను హిందూ కవియై యుండెను. కథా

కావ్యములను మరికొందరు వ్రాసిరి. కాని వారు దామోదరునితో సమానులు. కారు. అతడు 'హీర్' కథను నూత్న ఛందమున 'లహిండి' పల్కులలో వ్రాసెను. దామోదరునకు స్వాభావిక వర్ణనలయందు, సమకాలిక సాంఘిక పరిస్థితిని యదార్థముగ వివరించుటయందు, అన్నివిధములైన ప్రేమ చేష్టలను వర్ణించుటయందు ఎక్కువ ప్రావీణ్యము కలదు. హిందువుల రచనలలో దుఃఖాంతములు కనబడవు. కావున ఇతడు కూడా ప్రాచీన భారతీయ పద్ధతి ననుసరించి విదేశీయ గాథను గ్రహించినను సుఖాంతముగ చేసినాడు.

రెండవ ప్రసిద్ధ కథాకారుడు 'పీలూ' అనువాడు. ఇతడు పంజాబీలో 'మర్హా సాహెబా' కథను వ్రాసెను. అది పంజాబీ గ్రామములలో బహు ప్రచారముగల లోకప్రియ గాథ. దానినే 'హషీజు బరుకుర్ దార్' అదే పద్ధతిలో వ్రాసెను. అతడు 'యుసుఫ్ జులేఖా', 'సస్సీపున్నా' అను 'కిస్సా' లను గూడా వ్రాసెను. ఇతని పల్కులపై 'లహిండి' ప్రభావము కలదు.

ఈ కాలములోనే అహమ్మదు కవి 'హీర్ వధ' అను కథను 'బైత్' ఛందస్సులో వ్రాసెను. అతనిది అచ్చమైన పంజాబీభాష. అహమ్మదు కంటే ముందు పంజాబీ లోకప్రియమైన 'బైత్' ఛందస్సునకు ఉదాహరణలు కానరా లేదు. ఖిస్సాలే గాక ఈ కాలమున కొన్ని 'వార్'లు కూడ రచించబడినవి.

## వార్ తక్ (గద్యము)

ఈ కాలపు గద్యములో వచనములు, సాఖీలు, టీకలు, పరమార్థములు, గోష్ఠులు, అనువాదములు చేర్పవచ్చును. ఉత్తమ గద్య రచనము 'లహిండి' భాషలో వ్రాయబడిన పురాతన 'జన్మ సాఖీ' గ్రంథము. ఈ గ్రంథ రచనా కాలమును గురించి పండితులలో అభిప్రాయ భేదములున్నవి. ఫ్రొఫెసర్ సాహెబ్ సింహుగారు 'జన్మ సాఖీ' రచనలలో ప్రత్యేక కృషి సల్పి 1635 దాని రచనాకాలముగ నిర్ధారించిరి. రెండవ ఉత్తమ గద్య రచన 'భాయి విధుచంద్' వ్రాసిన సాఖి. అది 1640 లో వ్రాయబడినది. దీని నాధారము చేసికొని 'భాయి బాలేవాల్ సాఖి' గురుగోవిందసింహుని కాలములో రచించబడినది డాక్టర్ మోహన్ సింహ అభిప్రాయము. ఇవిగాక ఇంకను 30 వరకు 'సాఖీ' రచనలు కలవు. వీనిలో నొకటి అక్కరు చక్రవర్తికి వినిపింపబడినది.



మొగలుల ఊడకాలము (1708-1800) :

రాజకీయ దృష్టిలో 18 వ శతాబ్దము మొగల్ సామ్రాజ్య పతనోన్ముఖ కాలమని చెప్పవచ్చును. అర్ధిక, సదాచార దృష్టులతో కూడ ఈ సూరేండ్లును పతనకాలమే. పతనకాలములో నుద్భవించిన సాహిత్యము కూడ అధమస్థాయిలో నుండెనని సమాలోచకుల అభిప్రాయము. కాని అది సరికాదు. ఈ కాలములో బులే, వారిన్ వంటి మహాకవుల రచనలతోబాటు మరికొన్ని ఉత్తమ రచనలు పుట్టినవి. ఈ కాలములోనే 'నిజాబత్' అనునతడు 'నాదర్ షాహి' వీరగాథను రచించెను. 'చండిదీవార్' తప్ప పంజాబీ వీరరస కథాకావ్యము లేవియును దీనితో సరిపోజాలవు.

### (క) సూఫీ సాహిత్యము

ఫరీద్ కాలపు ప్రారంభిక సూఫీమతము బలేశాహ్ హుశేన్ నాటి విప్లవ సూఫీమతము ఈ కాలపు బలేశాహ్ అద్వైతవాది సూఫీ మతములో మేళనము పొంది ఒక నూత్న శిఖరమును స్పృశించునట్లు కనపడును.

బులేశాహ్ (1680-1758) :

బులేశాహ్ కసూర్ దగ్గర పంజాబీ గ్రామమున పుట్టెను. అతడు ప్రాథమిక విద్యను ముగించి లాహోర్ లో ఫకీర్ ఇనాయత్ షాకు శిష్యుడయ్యెను. అరబీ ఫార్సీలలో విద్వాంసుడై ఖాద్రీ సాంప్రదాయ గురువుగ ప్రసిద్ధిచెందెను. ఇనాయత్ షా తన 'దస్తూర్ ఆమల్' అను గ్రంథమున 1 చీన హైందవ ఘటానుసారముగ పరమహంస పదవి నందుటకు సాధనము న సప్త మార్గము లను వర్ణించినాడు. పూర్వము అలెగ్జాండరు సైనికులు బా తదేశమునుండి ఈ స మార్గములను గ్రహించి గ్రీకు దేశమునకు గొనిపోయిరి. వారినుండి ఇరానీ, ముం, సూఫీలు గ్రహించిరి ఇనాయత్ షా అభిప్రాయము. ఈ విధముగ బులేశాహ్ భావములపై ప్రాచీన హిందూ గూఢ వాద ప్రభావము పడినది. బులేశాహ్ ఇరానీ, సూఫీలు ప్రయోగించు బుల్ బుల్, ఉద్యానము, బ్రాందీలను వదలి విశుద్ధ దేశీయ ఉపమానములగు కృష్ణుడు, మురళీ, బృందావనము, గురువు, అనువానిని ప్రయోగించినాడు. వైష్ణవ భక్తులవలె అతడు తనను పత్నిగా, భగవంతుని పతిగా భావించి ఈశ్వర దర్శనమునకై విరహతాపము నందును. అతడు సూఫీ మతమును విశుద్ధ పంజాబీ జీవనముతో రంగరించెను.

అలీ హైదర్ :

అలీ హైదర్ ముల్తాన్‌లోని కాజియా గ్రామమున పుట్టెను. బుల్లెశాహ్‌వలెనే యితడును ఖాదిరి సంప్రదాయముతో సంబంధము కలవాడు. ఇతని రచనలు లహిందీ భాషలో వ్రాయబడినవి. సాధారణముగ సూఫీ సమావేశములలో జరుగు నృత్యములందు ఇతని పాటలు పాడుచుండుడు.

## కిస్సా సాహిత్యము

సూఫీ సాహిత్యమువలెనే ఈ కాలపు కథాసాహిత్యముకూడ ఉన్నత శిఖరము నందికొన్నట్లు కనపడును. ఈ కాలపు మొదటి ఖిస్సాకారుడు 'ముక్ బర్'. అతడు 'వారిస్' కవికంటె ముందే 'హీర్' గాథను నాలుగు చరణముల బైత్ ఛందస్సులో వ్రాసెను. ఇతని ననుసరించి 'వారిస్‌షా' అనునతడు కూడ 'హీర్' గాథను రచించెను. ముక్ బర్ పూర్తి పేరు 'షాహజహా'. అతడు గ్రుడ్డివాడు.

'వారిస్ షాహ్' (1735-1785) :

'వారిస్' 'జంద్యాలా షేర్‌ఖా'లో పుట్టెను. అతడు తన విద్యను కసూర్, పటన్, దర్గాలో అభ్యసించెను. ఇతడొక పాకీ వసచేయు స్త్రీని మోహించెనని తరువాత విరక్తుడై పశ్చిమ పంజాబులోని మలక గ్రామములో స్థిరపడి అచటి మసీదులో కూర్చుండి 'హీర్' గాథను పూర్తిచేసెనని ఒక ఐతిహాసము కలదు.

అది అహమద్‌షా ఆబ్దాలీ, ఢిల్లీ మొగల్ చక్రవర్తులు, సిక్కునాయకులు పంజాబును మహా యుద్ధరంగముగ మార్చిన కాలము. వారిస్ వ్రాసిన 'హీర్' కథలో అడుగడుగున సమకాలిక రాజకీయ పరిస్థితుల ఛాయలు కనపడుచుండును. వారిస్‌కంటె ముందు దామోదర్, అహమద్, ముక్ బర్, అను ముగ్గురు ప్రసిద్ధ కవులు హీర్ కథపై తమ కౌశల్యమును ప్రదర్శించియుండిరి. 1760లో 'గురుదాస్ ఖత్రీ' అను నతడు హిందీ కవితలో హీర్ కథను వ్రాసెను. కాని ఎవరూ వారిస్‌వలె సాఫల్యము నందలేదని చెప్పవచ్చును. వారిస్‌షా పంజాబీ వాతావరణము, పంజాబీ స్థితిగతులు అన్నిటికంటె ముఖ్యముగ పంజాబీ భాషలో విశేష పరిజ్ఞానము కలవాడగుటవలన అతని రచన

పంజాబీ కథా కావ్యములలో శిరోమణియైనది. పాత్ర నిర్మాణమున అతని కౌశల్యము ప్రత్యేకమైనది.

## వార్ సాహిత్యము

అప్పుడు పంజాబులో చాల పరివర్తనము జరిగినది. ఈ కాలమున ముక్ బత్ 'జంగ్ నామా' వ్రాసి వీరరస కావ్యమునకు శ్రీకారమును చుట్టెను. కాని ఆ గ్రంథమునకును నాటి పంజాబు రాజకీయ పరిస్థితులకును ఎట్టి సంబంధము లేదు. ఇందులో హసన్ హుసేన్ ల పరాక్రమము వారి బలిదానము వర్ణింపబడినవి. ఈ కాలమున నజాబత్ వ్రాసిన నాదర్ షా ఆక్రమణ గాథ రెండవ వీరరస కావ్యము, ఇందు ప్రధాన చారిత్రకాంశములు వర్ణింపబడలేదు. నాదర్ షా ఢిల్లీలో కావించిన సార్వజనిక హత్యాకాండ నామమాత్రమునకైన ప్రస్తావింప బడలేదు. ఇది ప్రాచీన భారతీయోపాఖ్యాన పద్ధతిలో కలి నారద మహర్షుల వివాదముతో ప్రారంభమగుచున్నది. ఇందు చారిత్రకాంశముల కంటె కావ్యాంశము లెక్కువగా కనపడును. ఇందలి పద గుంభనము, సరళ శైలి, నిర్దుష్టప్రయోగము గణనీయములైనవి. నాటకీయ గుణముకూడ ఈ కథలో కనిపించును.

1734లో హక్ కత్ రాయ్ దుర్మణ్యము పాలయ్యెను. ఈ దుర్మటనము 'అగరే' కవిని వార్ రచించుటకు ప్రోత్సహించెను. అది దలై యా ఛందములో వ్రాయబడినది. ఈ కాలమున 'చట్టియాదీవార్' అనునది రచించబడినది. ఇందు రాజా రణజిత్ సింహుని తండ్రి మహాసింహునకు గులాం మహమ్మద్ చట్టే అను వానితో జరిగిన యుద్ధము వర్ణితము. ఇందలి భాష సరళము శుద్ధమునై యున్నది.

18 వ శతాబ్దమున యశోదానందనుడును 'లవకుశ్ కీవార్' రచించెను. 'చేపీదాన్ కూడా దీనినే రచించెను. ఇవి రెండును ప్రొఫెసర్లు ప్యారాసింగ్ ప్రకటించిన 'పంజాబీ వార్' అను సంపుటమున కనబడుచున్నవి.

## గద్య సాహిత్యము

ఈ కాలమున గద్యరచన కూడా ప్రాయికముగ చేయబడినది. వెనుకటి కాలమున కంటె శైలిలో నెక్కువ మార్పు వచ్చినట్లు తోచును. హిందువులు,

శిక్కులు, ముస్లిములు, ముగ్గురును గద్యరచనవైపు దృష్టి మరల్చిరి. భాయీ మణిసింహుడు ఈ కాలపు గద్యలేఖక శిరోమణి యని ప్రసిద్ధుడైనది. ఆయన ప్రఖ్యాత పండితుడు. అతడే 'దశమ గ్రంథ సంపుటి'ని సమీక్షించియుండెను. ప్రజా భాష, పార్సీ, సాంస్కృతికములలో పండితుడైనందున ఆయన రచనలలో అన్ని భాషల ప్రభావములు ప్రస్ఫుటముగ గోచరించును. ఐతఁడు ఆయన కై లి మధురమై కావ్యకళామయమైనది. అతని గ్రంథములలో "జ్ఞానరత్నావళి" "భక్తరత్నావళి" అనునవి ప్రసిద్ధ గద్యకావ్యములు.

ఈ కాలమునందలి మరొక మహాగ్రంథము 'ప్రేమసుమార్గ్' అనునది. ఇది సీతిబోధక గ్రంథము. ఈ కాలమున అడల్ షాహ్ వ్రాసిన 'వార్తక్' చాల గొప్పది. ఆయన 18 వ శతాబ్దమునందలి ఒక ప్రసిద్ధ 'సేవాపంథి' కు చెందిన సాధువు. ఇతడు 'లిఖా' గ్రామమున జన్మించెను. భాయీ సేవారాంజీకి శిష్యుడై సేవాపంథి సంప్రదాయమును స్వీకరించెను. అడల్ షాహ్ మృత్యువు 1757 లో జరిగెను. ఆయన 'పారస్ షాగ్' అను గ్రంథమును రచించెను. అది 'అమ్మామ్ గజాలీ' రచించిన పార్సీ గ్రంథమున కనువాదము. అందలి భాష మధురము, భావపూర్ణము నయినది.

### రణజిత్ సింహుని కాలము (1800-1860)

రణజిత్ సింహుని కాలమున ఇంచుమించు 30, 40 సంవత్సరములు ఒక విధముగ పంజాబు శాంతి ననుభవించెనని చెప్పవచ్చును. అట్లయినప్పటికిని ఈ కాలమున పంజాబీ సాహిత్యమునకు తగిన ప్రోత్సాహము లభింపలేదు. హాషం అనువానికి కొంత జాన్, కౌదరియాల్ అను రచయితకు కొంత ఇనాము లభించుట తప్ప పంజాబీల స్వీయ ప్రభుత్వములో పంజాబీ భాషా సాహిత్యముల అవృద్ధికి ఎట్టి చర్యలు గైకొనబడ లేదనుట సుము. ఈ కాలపు రాజకీయ, సాంఘికస్థితులు, జాగీర్దారీ పద్ధతిలో నుండును. రాజకీయ భాషగా గూడా పార్సీ చలామణిలో నుండెను. కొందరు ప్రముఖ లేఖకులు ఖిస్సాలను, కావ్యములను రచించిరి.

### కిస్సా కావ్యము

'హాషం షాహ్': ఇతడు ప్రసిద్ధ కథాకారుడు. ఇతడు సస్సీపుర్ ను సోహనీ మహివాల్, షీరీన్ ఫర్ హాద్, కిస్సాలను రచించెను. ఇతని గాథలు సంక్షేపరూపమున నుండును. వీనిలో వారిస్ రచనలలో కానవచ్చు వ్యర్థ వివరణలు లేవు. దలై య్యా ఛందస్సుపై ఇతనికి ప్రీతియెక్కువ. అందువలన

ఇతడు తన 'ఖిస్సా' లకు, 'దోహదాలకు' దలైయా ఉపయోగించును. ఇతని కథా కావ్యములలో 'నస్సీపున్నా' సర్వోత్తమైనది. అతడు 'ఖిస్సా లను', 'దోహదా' లను, 'దయోదా' లను రచించెను. హాషం రచనలలో దోహదాలే సాహిత్యదృష్టితో ఉత్తమములని మా అభిప్రాయము. 'దోహదాలను' పంజాబీలో ముల్తానీ కవులు కొందరును, సుల్తానాబాహు అను నతడును పోరం. ఖిచిరి. హాషం ఆ కాఖను మహాన్నత స్థితికి తీసికొనిపోయెను.

ఖాదర్ యార్ :

కాదర్యారే 'మాచీ' గ్రామములో రణజిత్ సింహుని చివరి దినములందు పుట్టెను. అతడు బీబేద్ సర్దారుల రక్షణలో పెరిగెను. అతడు 'సోహనీమహి వార్'. రాజా రసాలు, పూరణ్ భగత్. అను ఖిస్సాలను రచించెను. 'బైత్' ఛందస్సులో 'హరిసింహ నల్వేకి వార్' వ్రాసెను. అతడు సరళభాషను వాడుటయే గాక 'పూరణ్ రసాలు, నల్వా', వంటి దేశవీరులను తన కావ్య వస్తువులుగా గ్రహించుట వలన 'కాదరియార్' లోకప్రియ కవియ్యెను.

అహమద్ షాహ్ :

బాహుళ్యమే గొప్పదనమునకు మానదండమైనచో అహమద్ షాహ్ ను. ఖిస్సా కావ్యచక్రవర్తి అనవచ్చును. ఆతడించుమించు 35 ఖిస్సాలను రచించెను. వానిలో హాతించాయ్, యూసుపుజులేఖ, లైలామజ్ను, సైపుల్ మలూక్, కామ్ రూప్, రాజ్ దీబీ, నస్సీపున్నా, చంద్రవదన్, సోపానమహీవాల్ మొదలైనవి ప్రసిద్ధి నందినవి. అహమద్ యార్ పంజాబీ ప్రథమ విమర్శకుడుగా పేరుపొందెను. తనకు పూర్వులగు హాఫీజు బర్ ఖుర్దార్, పీల్వా, ముక్ బల్, వారిన్, హాషం మొదలైన కవుల రచనలలోని గుణదోషములను సమీక్షించెను. ఇదే కాలమున అమాంబక్షి, మహమ్మద్ బక్షి, అనువారలు కొన్ని ఖిస్సాలను రచించిరి.

## దేశభక్తి సాహిత్యము

ఈ కాలమున ఖిస్సాలే గాక 'శాహ్ మొహమ్మద్ మటక్' అనువారి దేశభక్తి కావ్యములు వెలసెను. 'మటక్' కొందరు సిక్కునాయకులను విద్రోహములను దూషించెను. షాహ్ మొహమ్మద్ ఈ రచనలలో సిద్ధహస్తుడని పేరు

గాంచెను. అతడు అమృతసర్ జిల్లా 'బదాలా' గ్రామవాసి. అతని రచన 'జంగ్ సింఘు'తో బడిపోసిక కావ్యము. 'డాక్టర్ గంగా సింహ్, ప్రొఫెసర్ సీతారాం కోహలీ' గారలు ఈ కావ్యమును చక్కగా పరిష్కరించి విపులమైన చారిత్రక దాహరణములతో, టిప్పణులతో, ప్రకటించినారు. శాహ్ మొహమ్మద్ కవితా లక్ష్యము పంజాబీ దేశీయులతో దేశభక్తిని, సమైక్య భావనను కలిగించుటయే యున్నది. అతడు హిందూ ముస్లిములను సోదరులుగా ఆంగ్ల పాలకులను మూడవ జాతిగ పరిగణించును, ఇతని కావ్యమున చారిత్రక దృష్టితో కొన్ని దోషములు కనబడును.

### గ. గద్య సాహిత్యము

ఈ కావ్యమున ప్రత్యేకముగ చెప్పదగిన గద్యరచన పుట్టలేదు రణజిత్ సింహుని కావ్యమున పంజాబీ భాషలో ప్రాచీనమైన ఒక 'దినచర' పుస్తకమును మాత్రమే గద్యరచనకు ఉదాహరణముగా భావించవచ్చును. అతరువాత 1815లో క్రైస్తవుల ఫావరీల ప్రయత్నములచే బైబిల్ అనువాదము పంజాబీ భాషలో ప్రకటితమైనది. 1854 లో లూథియానా మిషన్ వారు పంజాబీ కోశమును ప్రకటించిరి. ఇదే సమయమున బాయి మెహతాబ్ సింహ్ 'అదలె అకబరీ' అను బృహద్దగ్ధమును అనువదించెను.

#### (5) పరివర్తన కాలము (1860-1900) :

మేము వెనుక చెప్పినట్లు 1849 లో పంజాబు బ్రిటిష్ సామ్రాజ్యమున భాగమై యుండెను. స్థూలదృష్టితో చూచిన అప్పటినుండియే ఆధునిక కాలమారంభమైనట్లు తోచును. ఇంగ్లీషువారు పంజాబులో కాల నిలువద్రొక్కుకున్న వెంటనే రాజకీయ, సాంఘిక, సాహిత్యకీర్తనములమీద ఆధునికతా ప్రభావము పడుట కారంభించెను. కాని సూక్ష్మదృష్టితో పరిశీలించినపుడు 19 వ శతాబ్దము ద్వితీయార్థమును ఆధునిక కాలమనుటకు వీలులేదు. ఈ కాలమున ఆధునికతా బీజములు పడినమాట వాస్తవము. ఈ అర్థభాగమంతయు బీజము లంకురించి చెట్లుగట్టుటకే సరిపోయెను. ఇరువదవ శతాబ్దారంభముననే ఆ వృక్షము పుష్పించి ఫలించుటకు మొదలుపెట్టెను. ఈ కాలమును పరివర్తన కాలమనుట సముచితము. ఈ యేబది వర్షములలో రెండు విభిన్న సభ్యతలకు మొదలు సంఘర్షణ జరిగి తరువాత సమ్మేళనము నందినది. 1857 విప్లవము తరువాత ఆంగ్లేయుల ప్రభావము సంపూర్ణముగ స్థాపితమయ్యెను. కాని, వారు పంజాబీల బాహుబలమును

దేశభక్తిని మరచిపోలేదు. ఈ యగ్ని మరలనెప్పుడు భగ్గమనునో యను భయము వారికి పోలేదు. 1872 లో బాబారామసింహాను విదేశీ వస్తువులను ఇంగ్లీషువారి కోర్టులను, ఇంగ్లీషు భాషను బహిష్కరించుడని నిశాదము లేవదీసి భయము గొల్పియుండెను. అందువలన ఆంగ్లేయులు పంజాబు వారి దృష్టిని రాజకీయములనుండి మరల్చి ధర్మము, విద్య, సంస్కృతి క్షేత్రముల వైపు త్రిప్పుటకు పథకములు వేసిరి. వారు హిందూ, ముస్లిం, సిక్కునాయకులను ప్రోత్సహించి విద్యావిషయములలో శ్రద్ధ గైకొనునట్లు చేసిరి. అచేత మయములలో ఇంగ్లీషు వారు ఆర్థిక సహాయముచేసి జమీందారులతో, మహారాజులతో చేయించి విద్యాసంస్థలను స్థాపింపజేసిరి. అందు తరులలోని 'ఖాల్సా కాలేజి', 'అలీఘర్ కాలేజీలు' ఇందుకు ప్రత్యక్షసాక్ష్యము యున్నవి. హిందూ, శిఖు, ముసల్మానులు విధిలేక విద్యావిషయాలవైపు మలుచు లరి. పాఠశాలత్ర్యపు గాయము వారి మనస్సులకు వ్యథ కలిగించుచున్నను సైనిక బలము నశించిపోయినందున ఆంగ్లేయులను ప్రతిఘటింప జాలకుండిరి. ఆంగ్లరాజ్యము స్థిరపడి వాస్తవిక రూపమును బొందియుండెను. అందువలన వారు తమ ప్రాచీన వైభవమును, సంస్కృతిని శరణుపొందిరి. తమతమ పురాతన ధర్మ, సమాజసాహిత్య, కళా, సంస్కృతుల పునరుద్ధరణ ప్రయత్నములను ప్రారంభించిరి. గత కాలమును గొప్పచేసి దానినాదర్శముగ చేసికొను కోరిక అప్పటినుండి సమస్త భారత వర్షమున పనిచేయు చుండినది. బెంగాల్ దేశములో నది బ్రహ్మసమాజ రూపము ధరింపగా, ముస్లిములలో అలీఘడ్ ఉద్యమరూపమున వ్యక్తమయ్యెను. అట్లే పంజాబు హిందువులలో ఆర్యసమాజ రూపమునను శిఖులలో సింహ సభారూపమున ఆ వాంఛ ఆవిర్భూతమయ్యెను. పంజాబులోని ఆర్యసమాజీయులు ఆంగ్లేయుల విరోధులైయుండిరి. వారుకూడ బెంగాలులో వైష్ణవులవలె ఆంగ్ల విద్యకు విరుద్ధముగ ప్రచారము చేసిరి. ఇంగ్లీషువారు తమ్ము సమర్థించు బెంగాలీ బాబులను పంజాబునకు తెచ్చి ఉద్యోగమొసగిరి. వారివెంట బ్రహ్మసమాజమును తీసుకొనివచ్చిరి. బ్రహ్మసమాజమువారి దృష్టి ప్రాచీనసభ్యత నాదర్శము చేసికొనుటతోబాటు ఇంగ్లీషు నభ్యసించుటకూడ అయియుండెను. అలీఘడ్ ఉద్యమముచే ప్రభావితమైన పంజాబు ముస్లిములుకూడ ఇంగ్లీషు విద్యాపక్షమును బలపరచిరి. ఆర్యసమాజ సంస్థాపకుడు స్వామీదయానందుడు మరణించిన తరువాత ఆర్యసమాజమువారును ఆంగ్లవిద్యావ్యాప్తికి కృషిచేసిరి.

ఈ ఉద్యమముల వ్యాపక ప్రభావమువలన కొన్ని సంవత్సరములలోనే దేశములో సాంప్రదాయక పాఠశాలలు, కళాశాలలు తలయెత్తెను. హిందువులు

హిందీ, సంస్కృత భాషలను, శిఖులు పంజాబీ భాషను, ముస్లిములు ఉర్దూ, ఫార్సీ భాషలను బలపరచుటకు పూనుకొనిరి. అంగ్లేయులీ భేదభావములను ప్రోత్సహించిరి. భాషాద్వేషములు, మత ద్వేషములు వృద్ధియైనకొలది తమ రాజ్యపు పునాదులు గట్టిపడునని వారికి తెలియును. ఈ విధముగ పంజాబులోని రాజకీయ, సామాజిక, విద్యావిషయిక, నైతిక స్థితులలో పరివర్తనలు జరుగుచున్న ఈ కాలము ఇరువదవ శతాబ్దము వరకు సాగినది. 1860 లో పంజాబునందు విద్యా విభాగ కార్యాలయము ప్రారంభించబడి బోధనాభాష ఉర్దూ అని ప్రకటితమయ్యెను. 1864 లో 'ఓరియంటల్ కాలేజ్' లాహోరులో స్థాపించబడి డాక్టర్ లాయిట్నర్ ప్రయత్నమువలన 1877 నుండి పంజాబీభాష బోధింపబడెను. క్రైస్తవ ఫాదరీల ప్రయత్నమువలన గురుముఖీ ట్రైపు సిద్ధమై ముద్రాకాలలు వ్యవహారమునకు వచ్చెను. 1894 లో 'భాయీ మిశ్రయాసింహ' పంజాబ్ ఇంగ్లీషు నిఘంటువును సిద్ధము చేసెను. 1880 లో 'గురుముఖీ' అను మొదటి వార్తాపత్రిక వెలువడెను. 1899 లో భాయీ వీరసింహాజీ 'ఖాల్సా సమాచార్' అను వారపత్రికను ప్రారంభించెను. అది నేటికిని నడచుచున్నది.

త్వరితముగ జరుగుచున్న ఈ పరివర్తనములను పురస్కరించుకొని ఈ కాలమునకు పరివర్తన కాలమని పేరుడుట సముచితమనుకొంటిమి. ఈ కాలపు సాహిత్యమునందు వెనుకటి వన్నెతగ్గి క్రొత్త రంగు అలముకొనెను. ఈ కాలమున 'ధనికవాద వ్యవస్థ' తలయెత్త 'సామంత వ్యవస్థ' (జాగీర్దారీ పద్ధతి) పతనమయ్యెను. అట్లే గ్రామీణ సభ్యత దెబ్బతినగా నాగరిక సభ్యత వికాసము చెందెను. ఈ కారణమువలననే ఈ యేబది వత్సరములలో మద్రాసు, బొంబాయి వంటి పట్టణములు పూర్వము భారత దేశమున నెట్టి ప్రాధాన్యము వహింపక పోయినను, పెట్టుబడిదారీ సభ్యత వికసించుటతో సుందర మహానగరములుగ రూపొందెను. ఇంగ్లీషువారు స్వలాభము దృష్టితో జాగీర్దారీ పద్ధతిని అంత మొందింపక వందలకొలది సంస్థానములను, రాజ్యములను స్థిరపరచిరి. ఈ కారణమువలన నీ యేబది వత్సరములలో పంజాబీ గద్య పద్య సాహిత్యము ఆధునిక రూపము నలవరించుకొన్నప్పటికిని విషయగ్రహణమున రాజరిక వ్యవస్థా ప్రభావమును వదలుకొనలేదు.

కావ్య సాహిత్యము

ఇంతవరకు పంజాబీ సాహిత్యమును విశేషముగ ముస్లిము కవులే నిర్వహించిరి. మూడు శతాబ్దములనుండి శిక్కులు తీవ్ర యుద్ధములో నిమగ్నులై



యుండినందున వారు సాహిత్య విషయమున శ్రద్ధ వహింపలేదు. హిందువులు కూడ నీ విషయమున తక్కువ శ్రద్ధనే వహించిరి. కాని ఈ కాలమున సాగింపబడిన ఉద్యమములు హిందువులను, శిఖులను, తమ సాహిత్య రచనలవైపు మరలనట్లు చేసినవి. ఈ కారణము వలననే ఈ యేబది సంవత్సరములలో హిందూ, శిఖు కవులు ఉదయించిరి. పలువురు కవులు పునరుజ్జీవనోద్యమ ప్రభావముచే ప్రాచీన హిందూ మహాపురుషుల, వీరుల కథలను గ్రహించి 'భిస్మా' కావ్యములను రచించిరి. వానితోపాటు 'సూఫీ' ల వలె వేదాంత భావములను 'కాఫీ' 'సీహర్షీ', 'పైతన్ ఆక్కరీ', 'పత్తల్', 'భారత్', 'చరఖ్' 'కుంఠరీ', 'దోహడీ', 'తవారీ', 'అతవారీ', 'మాయ్' మొదలైన దేశీ రచనల ద్వారా ప్రచారముచేసిరి.

ఈ కాలపు పంజాబీ కవిత్వమున నొక నూత్న పద్ధతి ప్రవేశించెను. మౌలానా మహమ్మద్ హుసేన్ అజాద్ పంజాబ్ విద్యార్థి కావ్యరచయితని నియుక్తుడయ్యెను. అతడు పంజాబులో ఉర్దూ భాషను పర్షియన్ మొగల్ భాషలతో 'ముషాయిరా'లను ప్రారంభించెను. దాని ప్రభావము పంజాబీ కవిత్వము ననుపడినది. అతడు శుద్ధ పంజాబీ కవి సమీక్షనముకూడా ఆరంభించెను. పుటి నుండి పంజాబీతో గురుశిష్య పరంపర యేర్పడెను. వీనిలో హ్యారేనాహాల్, మాల్యి ఫరీద్దీన్, ముజంగీ, బాబాసాహెబ్ పరంపరలు ముఖ్యమైనవి. ఈ పరంపరల వలన పంజాబీ కవిత్వము జనసామాన్యమున ప్రచారమునకువచ్చి కవిత్వ రచనలో విశేష శ్రద్ధ వహించు నట్లేర్పడెను.

నైయ్యర్డ్ ఫజల్ షాహా (1827 - 90) :

ఫజల్ షాహా లాహోరు జిల్లాలో పుట్టెను. ఇతని తండ్రి పేరు ఖుతుబ్ షాహా. ఇతడొక యువతిని ప్రేమించినందుకు కోపించి తల్లిదండ్రు లింటినుండి వెడలగొట్టెడిది. అతడు నైనాన్నియల్ కమీషనర్ ఆఫీసుకో గుమస్తాగా పనిచేసి 1890 లో దివంగతుడయ్యెను. ఇతని మొదటి పుస్తకము 'తాహసాయి ఫజల్' అనునది. ఇతడు తనకు ముందున్న కవులు వ్రాసిన కథలనే గ్రహించి మరల వ్రాసెను. వానిలో 'సోహానీ మహివాలీ' అను కిస్సా ఉత్తమమైనది. ఇతడు అరబ్బీ, ఫారసీ భాషలలో విద్వాంసుడైనందున ఇతని కవిత్వమున కఠిన శబ్దాడంబర మెక్కువ. ఇతని కావ్యములలో శబ్దాలంకారములు విశేషముగ వాడబడినందున కవిత్వము నీరసమైపోయినది.

మియా మహమ్మద్ బుట్టి 1919-1920 :

మియాసాహెబ్ జీవాలలోని వాకరా గ్రామమున పుట్టెను. ఇతడు హజ్రత్ ఉమర్ కరీంకు చెందినవాడు. ఇతడు బ్రతికినంతకాలము పరచినదను కత్తి చువలె గడచెను. ఇతని ఖిస్సాలలో 'నైఫత్ మలాక్' ఒక్కదే ఉత్తమమైనది. ఆ కథ నతడు దవయ్యాచందమున రచించెను.

ఖాయీ భగవాన్ సింహ :

ఇతడు ఫిరోజు పుర ప్రాంతమునందలి మగజ గ్రామవాసి. ఇతడు తన ఖిస్సాలను బైత్, దవయ్యా చందములలోగాక మాలవ దేశమున పురాతన కవీ శ్వరులు వాడిన దోహరా, కవిత్వ చందస్సులలో రచించెను. ఇతడు 'హీర్', 'రాంఝా', 'సోహనీ మహివాల్' మొదలైన ఖిస్సాలు వ్రాసెను.

హేదాయతుల్లా :

ఇతడు లాహోర్ నివాసి. వృత్తిలో కుట్టుపనివాడు. లాహోరులోని ప్రసిద్ధ గురువు కలీముల్లా సజ్జన్కు శిష్యుడైయుండెను. ఇత డిత్తర కవులవలె చేటి భారతమువంటి ఖిస్సాలను రచింపక వారిన్ వ్రాసిన 'హీర్' కావ్యములో 250 పద్యములను వ్రాసి పెంచెను. అతనిపేర ముద్రింపబడిన రచనలలో పదునొకండు 'సీహర్సీలు' 'బారామాహ' మాత్రము లభించుచున్నవి. ఇతని కవిత్వవిషయము ప్రేమ, ప్రేమకు సంబంధించిన అన్ని అవస్థలను వర్ణించినను ఇతని విరహ వర్ణన ప్రత్యేకముగ పేర్కొనదగినది.

మహమ్మద్ బుటా :

మహమ్మద్ బుటా గుజరాత్ వాడు. అతని జన్మ రణజిత్ సింహుని మరణమునకు మూడేండ్లు ముందు జరిగినది. ఇతడు పూర్వులు వ్రాసిన కథలనే మరల గైకొని వ్రాసినను 'పంచ్ గంజ్' అను రచన వలననే ప్రసిద్ధి గలిగినది. ఇందు ఐదు 'సీహర్సీ' లున్నవి. విషయము ఆధ్యాత్మికము. బూచే భావములలో ప్రేమ మార్గము ముంచి. ఇతర సూఫీ కవులవలెగాక నితడు 'బైత్' చందస్సు నుపయోగించెను.

కిషన్ సింహ అరీవ్ :

అరీవ్ పరివర్తన కాలపు మరియొక ప్రసిద్ధ కవి. అతని తండ్రి నాగాయణ సింహుడు. అమృత్ సర్ లో పుస్తక వితగా నుండెను. ఇతడు గులాబ్ సింహుని శిష్యుడు. కిషన్ సింహుడు లను రచించుచేగాక 'కరోదా', 'కుండలియా', 'షట్పద్', 'బారామాహ్', 'సత్వారా', 'హాశీ', 'సీహర్షీ', 'కాఫీ'లను కూడా వ్రాసెను. ఇతని కవిత గ్రంథ బాహుళ్య ముననేగాక రచనా వైవిధ్యమునను పేరుగాంచినది. కిషన్ సింహుని భావములలో గురుమత, వేదాంత భావములు మిశ్రమములై యుండును. ఇతడు ప్రేమ సౌందర్యములను వర్ణించినను జ్ఞానమునకే ప్రాధాన్యము నొసగెను. అతని రచనలు జాతీయములతో, ఉదాత్త భావములతో నిండియుండును.

గులాం రసూల్ :

ఇతడు హోష్యార్ పూర్ జిల్లాలోని కుగ్రామముగు 'దుసూహా'లో పుట్టెను. అరబ్బీ, ఫారసీలలో పండితుడు. 'సీహర్షీ'లను, 'యాసఫ్ జులేఖా' ఖిస్సాను, కొన్ని లేఖలను వ్రాసెను. ఇతని లేఖలు ప్రసిద్ధమై పరిచి. ఇందలి భాష మృదుమధురముగ నుండును.

సాధు దయాసింహ :

19వ శతాబ్దాంతమున సూఫీ భావములకు బదులు వేదాంత విచారముల ప్రచారమధికముగ నుండెను. ఈ కాలమున ముగ్గురు సాధుకవులు సంతరేణజీ, ఈశ్వర్ దాసజీ, సాధు దయాసింహజీ అనువారు ప్రసిద్ధులైయుండిరి. దయాసింహుడు ప్రపంచమును మిథ్యగా విశ్వసించువాడు. అతని రచనలలో 'మిథ్యా' అనునది ప్రసిద్ధమైనది. అహంకారమును త్యజించి, వినయము నవలంబింప వలెనని యుపదేశించెను. ఇతడు 'సీహర్షీ'లను 'తాటక' ఛందస్సులో వ్రాసినాడు. దయాసింహుని భాషపై ముస్లిం సూఫీలయొక్క, హిందూ సాధువులయొక్క ప్రభావము కలదు.

పండిత్ మానసింహ కాశిదాస్ (1895-1944) :

ఇతని జన్మము గుజరాత్వాలలోనైనది. ఇతని తండ్రి పండిత్ జయదయాల్ జీ మహారాజా కేరీసింహుని యద్యోగిగా నుండెను. పదునేడు సంవత్సరముల వయస్సులో అతనికి గురు గృహముపై అనురాగము కలిగెను.

అమృతపానమొనర్చి మానసింహుడయ్యెను. ఆయన చాల 'ఖిస్సా'లను, 'రూపబంత్', 'రాజా హరిచంద్', 'పూరణ్ భగత్', 'గోపీబంద్', 'భౌరీకలీ', 'ప్రహలాద్ భగత్' మొదలైనవానిని వ్రాసి ఖిస్సా కావ్య పరంపరలో నూతన పద్ధతిని ప్రవేశపెట్టెను. సాధారణముగ ఖిస్సా ముఖ్య విషయము ప్రేమగా నుండెడిది. కాళిదాస్ దానిని మార్చి ధార్మిక, నైతిక కథలను వ్రాసెను.

దౌలత్ రామ్ :

ఇతడును కాళిదాస్ వలెనే తన ఖిస్సాలను ధార్మిక, పారమార్థిక విషయములతో వ్రాసెను. వాడుకలోని కథలను గ్రహించి భక్తిమార్గమును, వేదాంత భావములను ప్రచారము చేయుటకై వ్రాసెను. అతడు 'రాజా హరిచంద్' 'రాజా రసాలా', 'రాజా నరపాల్' మొదలైన ఖిస్సాలను వ్రాసెను అతని పలుకులపై సాధువుల భాషా ప్రభావము చాల కలదు.

ఈ కాలమున నితర స్మరణీయ కవులు బరదా, జోగసింహ, చాహోరా సింహ, సాధు ఈశ్వరదాస్ మొదలైనవారు కలరు.

## (ఖ) గద్య సాహిత్యము

పరివర్తన కాలమునకు ముందు గద్యము విశేషముగ సాఫీలు, గోష్ఠులు, టీకలు, హుకుంనామాలు, రహిత్ నామా మొదలైనవాని రూపములో నుండెను. పురాతన జన్మ సాఫీ కర్త అడల్ షాహ, భాయీ మనీసింహ మొదలైనవారు పంజాబీ గద్యశైలిని చక్కగా సంస్కరించిరనుటలో సందేహములేదు. ఇంత వరకు చక్కని వైజ్ఞానిక గద్యము అస్తిత్వమునకు రాలేదు. ఈ కాలపు గద్య లేఖకుల ప్రయత్నముచే చక్కని రూప మేర్పడెను.

శ్రద్ధారాం ఫిల్లోరి :

శ్రద్ధారాం ఫిల్లోరిని ఆధునిక పంజాబీ గద్యనిర్మాతగా చెప్పవచ్చును. ఆధునికములలో ఇంగ్లీషువారు పంజాబీ నేర్చుకొనుటకు గట్టిగా ప్రయత్నించిరి. అందువలన శ్రద్ధారాం ఆంగ్లాధికారులచే ప్రేరేపింపబడి 'శిఖ్తోందే రాజ్ డి ఇథియా', 'పంజాబీ బాత్ చీత్', అను రెండు పుస్తకములను వ్రాసెను. మొదటి

గ్రంథములో గురుచానక్ మొదలుకొని రణజిత్ సింహుని అంతము వరకు జరిగిన విషయములు వివరింపబడినవి. రెండవ పుస్తకములో ఆయన పంజాబు లోని ఖన్నఖన్న ప్రాంతాలలో వాడుకయందున్న ఉపభాషలను జ్ఞానపథ గాథలను ఆచార విచారములను వర్ణించినాడు. అతడు 'దోఆబ్' (అంతర్వేది) నివాసి ఐనందువలన భాషలో 'దోఆబ్ బోలీ' ప్రభావము కనపడును.

జ్ఞానీ జ్ఞానసింహ :

ఇతడి కాలపు రెండవ ప్రసిద్ధ గద్య లేఖకుడు. అతని గద్యము శ్రద్ధారాం కంటే సుసంస్కృతము ఆధునికము అయినది. 'వవారీఖ్ గురుఖాల్సా', 'షంషేర్ ఖాల్సా' అనునవి అతని ప్రసిద్ధ రచనలు. వీనిలో ఆయన సిక్కుల చరిత్రను సరళముగ, సరసముగ చిత్రించెను.

బీహారీ లాల్ పురి :

ఇతడు 'విద్యారత్నాకర్', 'చరితావలి', 'అనేక దర్శన్' మొదలైన పుస్తకాలను విద్యార్థులకై లిఖించెను. వానితోబాటు ఒక వ్యాకరణమును, చందస్సును వ్రాసెను. ఆయన భాష అత్యంత సరళముగ, వ్యాకరణ సమ్మతముగ నుండును.

భాయి దిత్తసింహ :

ఆయన 'సింహసభ' ప్రారంభనాయకులలో నొకడు. కావున రచనలపై ఆయనద్యమ ప్రభావము పడుట స్వాభావికము. ఆయన లాహోరులోని ఓరియంటల్ కాలేజీలో పంజాబీ ప్రొఫెసరుగా నుండిరి. కొంతకాలము 'ఖాల్సా పత్రికకు' సంపాదకుడుగా పనిచేసెను. 'సీతిప్రకాష్', 'ధర్మదర్పణ్', 'శ్రీగురుచానక్ ప్రబోధ్', 'అరతీ ప్రబోధ్', 'గురు అష్టన్ ప్రబోధ్', 'గురు వాణీప్రబోధ్', 'మేరాతే సాధువయానంద్ డా సంవాద్', 'దుర్గాప్రబోధ్' మొదలైనవి ఆయన ప్రసిద్ధ రచనలు.

డా. చరణ్ సింహ :

ఇతడు భాయి వీరసింహుని తండ్రి. ప్రసిద్ధ గద్యలేఖకుడుగా పేరు పొందినాడు. ఇతని రచనలు 'మహారాణీ శరాబ్ కౌర్', జంగ్ మదాలీ, హీర్, భాయి గురుదాస్ మొదలైనవి ప్రసిద్ధములు. పంజాబీ గద్యమునకు చక్కని రూపురేఖలు తీర్చుటలో, దానిని సంస్కరించి ఆధునిక రూపమిచ్చుటలో నితడు గొప్ప కృషిచేసెను. ఇతని గద్యము సరళము, సరసమునై నది.

‘జాబా రాంసింహ’ :

ఇతడు ప్రత్యేకముగ గద్యరచనలు చేయుచున్నను రంగూన్ జైలులో నున్నపుడు తన శిష్యులకు కొన్ని లేఖలను వ్రాసెను. వాని కైలి ప్రభావపూర్ణమైనది. ఆ లేఖ లరువది వరకున్నవి.

కర్నల్ ఖోలానాథ్, ‘లాహోరే ఇతిహాస్’ కర్త జ్ఞానీ హజారాసింహ, జ్ఞానీ గురుముఖసింహ, గద్యలేఖకులలో చెప్పదగినవారు.

ఆధునిక కాలము (1905—)

భూమిక :—పంజాబీ సాహిత్యమున ఆధునికకాలము ఇరువదవ శతాబ్దా రంభము నుండి నేటివరకు నడచుచున్నది. ఆధునిక గద్యరచనా పితామహుడు భాయీ వీరసింహుడు తన మహా కావ్యమగు ‘రాజా సూరత్ సింహ’ను ప్రకటించిన 1905 వ సంవత్సరముననే ఆధునికతా శిలాన్యాసము జరిగినది. ఆయన రచనలన్నిటిపై సింహసభా ఉద్యమ ప్రభావ మున్నదనుటలో సందేహము లేదు. కవితా విషయములుగ గురుమత సిద్ధాంతములను గ్రహించినను రచనలో అలంకార ప్రయోగమును తగ్గించి ఆధునిక గద్యపద్య పద్ధతిని ప్రారంభించెను.

గత మహాయుద్ధము (గ్రేట్ వార్) తరువాత పంజాబులో అకాలీ ఉద్యమము, షిష్టవోద్యమము, బిబ్బర్ ఉద్యమములే గాక, ఈ అన్నిటి సమష్టి రూపమై తీవ్రమైన జాతీయోద్యమము కొనసాగెను. ఈ ఉద్యమము సాహిత్య క్షేత్రమును ఒక్కసారిగ విశాల మొనరించెను. సమయానుసారముగ జాతీయ వార్తా పత్రికలు వెలువడి పంజాబీ గద్యమునకు నూత్న శబ్దావళిని ప్రసాదించి జనులలో దేశభక్తి నుద్దీపింప జేసెనవి. కవిత గూడ ఈ రంగులచే రంజిత మయ్యెను. నవ్యకవులలో ‘జ్ఞానీ హీరాసింహ్ దర్’ ‘జ్ఞానీ గురుముఖసింహ ముసాఫిర్’, ‘మోహన్ సింహ’ అనువారు ప్రసిద్ధులు. పై ఇరువురి బది కావ్యములు, మోహన్ సింహుని అవేశపూర్ణకవిత్వము జాతీయ భావము నుత్తేజిత పరచి అంగ్ల వ్యతిరేక పక్షమును పటిష్ఠ మొనర్చెను.

ఈ సమయమున కార్మిక కర్షకోద్యమము విజృంభించి నవ్యకవులను లేఖకులను ఆకర్షించెను. ఇదేసమయముననే పశ్చిమమునుండి అఖ్యుదయభావమును మహాచ్ఛాయ గూడ దేశముపై నావరింప నారంభించెను. జాతీయోద్యమము పరంపరాగత సాహిత్య శృంఖలలనుండి విడదీసి వారి దృక్పథమును జాతీయ

మార్గమును బట్టింపగా అభ్యుదయోద్యమము వారి దృష్టికోణమును ఇంకను విస్తృతపరచి అంతర్జాతీయ మార్గమును చూపించెను. ఈ నూతనోద్యమ ప్రభావము ప్రబలి పంజాబీ సాహిత్యమున వాస్తవికతా వాదము ప్రవేశించెను. తత్ఫలితముగ ప్రాచీన ఆధ్యాత్మిక వాదము, నవీన ఆదర్శవాదము నిస్తేజము లయ్యెను.

ఈ సమయమున మరొక ఉద్యమము బయలుదేరి పంజాబీ సాహిత్యము నకు నూతనోత్తేజమును కూర్చెను. దీనిని శుద్ధ పంజాబీ ఉద్యమమని చెప్పవచ్చును. దీని లక్ష్యము హిందూ ముస్లిం శిక్కులలో పంజాబీని ప్రచారము చేయుట మరియు అందరికిని ఆదరణీయమగు పంజాబీ సాహిత్యమును సృష్టించుటయై యుండెను. ఈ ఉద్యమమును అమృతసర్లో లాలాధనీరాం ఛాత్రిక్, చరణ్ సింహ్, హీరాసింహదర్, మౌలాబక్స్ అనువారు లేవదీసిరి. పంజాబీ భాషను శిక్కులు కానివారిలో ప్రచారము చేయుటకై 'సారంగ్', 'పంజాబీ దర్బార్', అను రెండు మాసపత్రికలను ఉర్దూ లిపిలో ప్రకటించి నిర్వహించిరి. దీనివలన హిందూ ముస్లిం ఐకమత్యం కొంత సాధింపబడెను.

నేటి పంజాబీ సాహిత్యము భిన్న సంకీర్ణ భావములతో ముందుకుసాగి సాంప్రదాయిక ఆవరణములను తొలగించికొని విశాల మైదానములలో విహరించుచున్నది. ఈ కాలమున జరిగిన మరొక మహాదుర్ఘటనము 1947 లో పంజాబును చీల్చుట. ఆ విభజన తర్వాత భారత ప్రభుత్వము పంజాబీ భాషను పదునాలుగు జాతీయ భాషలలో నొకటిగ పరిగణించుటవలన పంజాబులో దానికి మహోన్నత స్థానము లభించెను. పంజాబు విశ్వవిద్యాలయము పంజాబీ భాషా విభాగము మొదలైన ప్రభుత్వ సంస్థల ద్వారా పంజాబీ సాహిత్యమునకు నూతనోత్తేజము లభించెను. ఢిల్లీలో సాహిత్య అకాడమి ఏర్పడి పంజాబీ రచనలకు బహుమానము లిచ్చుట వలన, ఉత్తమ రచనలను ఇతర భాషలలో అనువదింప జేయుటవలన పంజాబీసాహిత్యము సకల భారత స్థాయి నందుకొనెను.

### (క) కావ్య సాహిత్యము

భాయి వీరసింహుడు (1872-1957) :

ఇతడు రెండు సభ్యులను జీర్ణముచేసికొన్న కారణమున వీరసింహుని రచనలలో, ముఖ్యముగ కవిత్వములో, ప్రాచీన నవీన భావసమ్మేళనము కానవచ్చును.

ఇతని రచనలు సాహిత్యమున పూర్వపశ్చిమ రీతులకు మధ్య నిలచిన సేతువుగా నున్నవి. భావములను బట్టి ఆయన ఆదర్శవాదియని చెప్పవచ్చును, భారతీయ ఆదర్శవాద సాహిత్యము గూఢమయాత్మక శృంగారాత్మక ఆధ్యాత్మిక వాదముగా నుండినది. అందు శిక్కుగురవుల అనుభూతులు చేరి కొద్దిమార్పులు చెందెను. భాయీ వీరసింహజీ తన కావ్యరచనలో ఈ విశిష్టరూప ఆధ్యాత్మవాదమునే వ్యక్తము చేసెను. శిక్కుగురవులు గీతలో చెప్పబడిన జ్ఞాన, యోగ, ప్రేమ మూలమును సమ్మేళన మొనర్చి సరళసత్వతీత జీవన మార్గము నుపదేశించిరి. దాని సహజమర్గమందురు. శిక్కుల ధ్యేయము ముక్తి కైవల్యములు కావు. ఈ జీవితముననే సహజము, సంతృప్తికరమైన అపస్తమ పొందవలెను. ఈ సహజమునే గురవుల ఆనందమని వ్యవహరించిరి భాయీ వీరసింహుడు ఈ సహజము కు వికాసమని పేరుపెట్టెను. తన కవితలలో ఈ వికాసాపస్తమనే తనివిడిర ద్దించినాడు. ఈ యవస్థాప్రాప్తి భౌతిక జ్ఞానము వలన లభింపదు. కావున సర్వమును త్యజించి పరిశుద్ధ జ్ఞానమార్గమును పట్టవలెను—అని ఆయన ఆఖిప్రాయము.

భావములను బట్టి భాయీ వీరసింహజీ రచనలు ఆదర్శవాద ముద్ర ధరించి నప్పటికిని పాశ్చాత్య సాహిత్య ప్రభావము వలన ఆధునిక రీతిలో పోతబోసిసట్లున్నవని చెప్పవచ్చును. ఆయన ఖిస్సారచన అను పాతపద్ధతిని వదలి పాశ్చాత్య పద్ధతిలో మహాకావ్యరచన చేసెను. అట్లే ఖండకావ్యములను గూడ రచించెను. ఆయన కావ్యములలో రాజా సూరత్ సింహ (1905) లహరాండేహార్ (1921) మటక్ మాలారే (1925) బిజిలియాండేహార్ (1927), మేరేసాయియాజీ (1953) సుప్రసిద్ధములు.

లాలా ధనిరాం ఛాతర్ (1876-1954)

ఛాతర్ జీసియాల్ కోటలో జన్మించెను. ఆయన 1892 లో వీరసింహజీ ప్రెస్సులో ఉద్యోగిగా నుండెను. ఇతడు కవిత్వము వ్రాయుటలో గురుముఖీ టైపుచేయుటలో సిద్ధహస్తుడు.

ప్రారంభమున నితడు పూర్వల పద్ధతిలో భర్తృహరి, నలదమయంతి వంటి ఖిస్సాలను వ్రాసినను తరువాత నూతన పద్ధతి నవలంబించెను. అతని ప్రథమ కవితా సంగ్రహము 'చందన్ బాడీ' 1931 లో ప్రకటింపబడెను. ఆ తరువాత 'కేసర్ కార్', 'నయాజహాం' 'సూఫీఖానా', మొదలైనవానిని రచించెను. ఇతని కవిత్వము ఛందోబద్ధమై లోకోక్తులచే నిండియుండును.



గ్రంథముతో గురునానక్ మొదలుకొని రణజిత్ సింహుని అంతము వరకు జరిగిన విషయములు వివరింపబడినవి. రెండవ పుస్తకముతో ఆయన పంజాబు లోని భిన్నభిన్న ప్రాంతాలలో వాడుకయందున్న ఉపభాషలను జానపద గాథలను ఆచార విచారములను వర్ణించినాడు. అతడు 'దోఆబ్' (అంతర్వేది) నివాసి ఐనందువలన భాషలో 'దోఆబ్ బోలి' ప్రభావము కనపడును.

జ్ఞానీ జ్ఞానసింహ :

ఇతడీ కాలపు రెండవ ప్రసిద్ధ గద్య లేఖకుడు. అతని గద్యము శ్రద్ధారాం కంటె సుసంస్కృతము ఆధునికము అయినది. 'వహారిఖ్ గురూఖాల్నా', 'షంషేర్ ఖాల్నా' అనునవి అతని ప్రసిద్ధ రచనలు. వీనిలో ఆయన స్కూల చరిత్రను సరళముగ, సరసముగ చిత్రించెను.

బీహారీ లాల్ పురి :

ఇతడు 'విద్యార్థత్నాకర్', 'చరితావలి', 'అనేక దర్పన్' మొదలైన పుస్తకాలను విద్యార్థులకై లిఖించెను. వానితోబాటు ఒక వ్యాకరణమును, చందస్సును వ్రాసెను. ఆయన భాష అత్యంత సరళముగ, వ్యాకరణ సమ్మతముగ నుండును.

భాయి దిత్తసింహ :

ఆయన 'సింహసభ' ప్రారంభనాయకులలో నొకడు. కావున రచనలపై ఆ యుద్యమ ప్రభావము పడుట స్వాభావికము. ఆయన లాహోరులోని ఓరియంటల్ కాలేజీలో పంజాబీ ప్రొఫెసరుగా నుండిరి. కొంతకాలము 'ఖాల్నా పత్రికకు' సంపాదికుడుగా పనిచేసెను. 'నీతిప్రకాశ్', 'ధర్మదర్పణ్', 'శ్రీగురునానక్ ప్రబోధ్', 'అరతీ ప్రబోధ్', 'గురు అర్జున్ ప్రబోధ్', 'గురు వాణీ ప్రబోధ్', 'మేరాతే సాధుదయానంద్ డా సంవాద్', 'దుర్గా ప్రబోధ్' మొదలైనవి ఆయన ప్రసిద్ధ రచనలు.

డా. చరణసింహ :

ఇతడు భాయి వీరసింహుని తండ్రి. ప్రసిద్ధ గద్యలేఖకుడుగా పేరు పొందినాడు. ఇతని రచనలు 'మహారాణీ శరాబ్ కౌర్', 'జంగ్ మదాలీ, హీర్, భాయి గురుదాస్ మొదలైనవి ప్రసిద్ధములు. పంజాబీ గద్యమునకు చక్కని రూపురేఖలు తీర్చుటతో, దానిని సంస్కరించి ఆధునిక రూపముచ్చుటతో నితడు గొప్ప కృషిచేసెను. ఇతని గద్యము సరళము, సరసమునైనది.

ఫార్సీలో 'హబ్బియాత్' అనేదరు. 'విధాతసింహతీర్' అకాలీ ఉద్యమముచే ప్రభావితమై 'తీర్ తరంగ్' అను కావ్యమును వ్రాసెను. 'నయే నిషానే', 'గూంగే గీత్', 'మిట్టేమేలే', మొదలైన కావ్య సంగ్రహములను, 'బందాసింహ బహదూర్', 'రూప్‌రాణి', 'శకుంతల', 'నలదమయంతీ', మొదలైన కావ్యములను రచించెను. ఇతని రచనా పద్ధతిని 'టక్కాలీ' అందురు.

మరొక ప్రసిద్ధ కవి డా. మోహనసింహ దీవానా (1899) రావల్పిండి ప్రాంతమున జన్మించెను. ఇతని రచనలలో 'చుప్‌చా', 'నీల్‌ధారా', 'జగత్ తమాషా', 'మస్తీ', 'పత్‌రుడ్', 'సోమరన్' మొదలైన కావ్యములు ప్రసిద్ధములు. ఇందు బహుభాషా పాండిత్యము, నిరాడంబర జీవితానుభవము ప్రత్యక్షముగ గోచరించును.

ప్రొ. మోహన సింహ (1905) :

ఆధునిక పంజాబీ కవిత్వపు రెండవ తరములో ఇతనికి విశిష్ట స్థానము కలదు. ఇతని ప్రభావము తరువాతి పంజాబీ కవిత్వలో కానవచ్చును. ఇతని కవిత్వంలో ప్రజాజీవితము, సార్వజనిక భావము ప్రతిబింబించుటవలన నివి లోకప్రియములైనవి. ఇతడు సరిహద్దు ప్రాంతములోని మర్హాన్ పట్టణములో పుట్టి రావల్‌పిండిలో పెరిగెను. 1939లో నితని మొదటి కావ్య సంగ్రహము 'సావే పత్తర్' ముద్రింపబడెను. 1960లో భారతీయ సాహిత్య అకాడమీవారు ఇతని 'ఓడ్డావేలా' అను గ్రంథమునకు 5000 రూపాయలు బహుమతిని గౌరవించిరి. 1945లో నెతడు ఎడ్వైస్ ఆర్నాల్డు వ్రాసిన జగత్ప్రసిద్ధ గ్రంథము 'లైట్ ఆఫ్ ఏషియా'కు పద్యమయ్యానువాదము 'ఏషియా దా చాన' అనుదానిని ప్రకటించెను.

అవతార్ సింహ ఆజాద్ (1906) :

ఇతని మొదటి కావ్యము 'తైదీవీర్' అనుపేర ముద్రింపబడెను. దానిలో విప్లవభావ పూర్ణములైన కవితలు కలవు. తరువాత ఇతడు మనకు ఆరు కావ్యముల నొసగెను. ఆజాద్ కావ్యశక్తి దేశ విభజన తరువాత 'మర్ అంగమడా', 'విశ్వనూర్', 'మహాబలీ' అను కావ్యత్రయమును రచించుటతో లోకమునకుడి వెల్లయ్యెను ఈ కావ్యములలో గురు గోవిందసింహ, గురునానక్ దేవ్, మహారాజా రణజిత్ సింహుల వ్యక్తిత్వములును, వారి సిద్ధులును, గొప్పగ వర్ణింపబడినవి.

ప్రీతం సింహ సఫీల్ (1916) :

ఇతడు రావల్పిండి జిల్లా మల్వాగురులో పుట్టెను. ఇతని కవిత సమకాలీన రచనలలో విలక్షణమైనది. ఇతనిని గురించి విమర్శకులు పలువిధములైన అభిప్రాయములొనగిరి. కొందరితనిని ప్రభావవాది కవి అనిరి. ఇతని కవితలలో అస్పష్టత కానవచ్చును. 'కత్తల్ కూంజా', 'పాపదేసోహలే', 'రక్త బూందా', 'అది జుగాదీ', 'రాగ్‌రిస్తా' అనునవి సఫీల్ వ్రాసిన ప్రసిద్ధ కావ్యములు.

అమృతా ప్రీతమ్ (1919) :

ఈమె పంజాబులో లోకప్రియ కవయిత్రి. ఈమె కీర్తి భారతదేశమున దూరప్రాంతములకు వ్యాపించెను. ప్రిన్సిపాల్ తేజసింహజీ ఈమెను గురించి 'పంజాబీ డీ అవాజ్' అన్నాడు. ఈమె పండ్రెండు కావ్యములు వ్రాసెను. వానిలో 'లోక్‌పీఠ', 'పత్తర్ గీదే', 'లనియావాటా', 'సర్‌షీనేలా', 'సమేహాదే', 'అశోకాబేతీ', 'కస్తూరీ' మిక్కిలి ప్రసిద్ధములు. ఈమె కవిత్వశైలి గంభీరమైనది.

బాబా బల్‌వంత్ (1915) :

ఇతడు నేష్టా గ్రామమున పుట్టెను. "జ్వాలాముఖి, అమర్‌గీత్, బందర్ షాహ్, సుగంధ్, సమీర్‌పాంచ్", అను కావ్య సంగ్రహములను ప్రకటించెను. ఇతడు కొన్ని ప్రేమ గీతములతోపాటు విశేషముగ విప్లవ కవితలను వ్రాసెను. ఇతడు సమకాలిక వ్యవస్థతో సంతృప్తిజెందక దానిని మార్చవలెనను పూనిక కలిగియుండెను. అతని రచన 'శిల్‌నాచ్' విప్లవదృష్టికోణము స్పష్టమగుచున్నది. బాబా బల్‌వంత్ ఉర్దూ సాహిత్యమును ఖుణ్ణముగ చదువుకొనెను. అంబువలన అతని కవితలలో శబ్ద ప్రయోగము, వాక్య విన్యాసము, శైలి ఉర్దూ ప్రభావమును చెప్పుచున్నవి.

ఈ కాలములోని కొందరు కవులను ప్రయోగవాది కవులనవచ్చును. వారు భిన్న భిన్న రూపములలో రచించిరి. చవన్‌సింహ వార్ధక్యములో కవిత్వము నారంభించి 'మన్ ఆయియా', 'ఆవ్ మొహరియా' అను రెండు కావ్య సంగ్రహములను ప్రకటించెను. హర్ దయాల్ సింహ సీకరీ, 'పుబ్‌దే సోమే' కావ్యమున వ్యంగ్యమును ప్రయోగించెను. డా. గోపాలసింహ దర్జీ 'రునా', 'హమేరే సవేరే' అను వ్యంగ్య కావ్యములను, నరేంద్రపాల్‌సింహ 'అంగామీ వహింగ్', 'కిల్లతే కామే' అను కావ్య సంగ్రహములను ప్రకటించిరి. ఈ

తరములో ప్యారాసింహ, ఈశ్వర్ చిత్రకార్, రణవీర్ సింహ కావ్యములు ప్రాసివారు.

ఈ రెండవ తరమునకు చెందిన కవులలో నొక ప్రసిద్ధ సంఘము కనపడును. వారు ప్రజలకు సన్నిహితులై రంగస్థలమువ్వారా లక్షలాది పంజాబీ ప్రజలలో పంజాబీ భాషను ప్రాచీన ఛందోబంధములను కవితా నియమములను ప్రచారముచేసిరి. వీరిలో ఉస్తాద్ హందస్, ఉస్తాద్ దామన్, దేవదాస్ హిందీ, కృపాం, సుందరదాస్, పిరోజ్ డీ సర్, నందలాల్ నూర్జూరి, తేజసింహ సాబర్, దర్గాన్ సింహ ఆవారా, బిషన్ సింహ ఉపాసక్, జస్వంతరామ్, బరకత్ రామ్ మొదలైనవారు ప్రసిద్ధులు.

మూడవ తరము కవులు :

ఆధునిక కవిత్వములో మూడవ తరము పంజాబు విభజన తర్వాత నారంభమైనది. ఈ కవులను రెండు వర్గములుగా విడదీయవచ్చును. మొదటి వర్గమువారు అగ్రగామీ పద్ధతి ననుసరించువారు. వీరికి ముఖ్యుడు సంతోఖ్ సింహధీర్ అనవచ్చును. ఇందులో హరనామ్ సింహ, సుఖవీర్, గురుచరణ్ రాంపురి మొదలైనవారు చెప్పదగినవారు. రెండవ గుంపు రూపవాది కవులకు చెందినది. వీరు విషయమునకంటె రచనకు ప్రాధాన్యమిచ్చెదరు. ఈ గుంపులో తఖ్ సింహ, హర్ భజన సింహ, జ్ఞాన సింహ, హస్రత్ అనువారు ప్రసిద్ధులు. వీరిలో తఖ్ సింహకు ఆకావాదిగ, హర్ భజన సింహకు నిరాకావాదిగ తనబడుచున్నారు.

## (ఖ) నాటకములు - ఏకాంకికలు

భారతీయులకు నాటకకళ క్రొత్తదికాదు. ప్రాచీనకాలమున కాళిదాసు, శురీయు గుప్త సామ్రాట్టుల కాలమున నాటకకళ పూర్ణ యౌవనదశ ననుభవించెను. పలువురు సమాలోచకులు 'ఏకాంకిక'ను ఇరుదవ శతాబ్దమున బుట్టిన ప్రక్రియగా శలచుచున్నారు. పాశ్చాత్యుల ఏకాంకికలగు 'పట ఉత్థాపకము'లను (Curtain Raisers) దృష్టి యందుంచుకొని పంజాబీలో 'చాందర్ కా పంజా' వ్రాయబడిన దనుచున్నారు. కాని ఆధునిక పరిశోధనలవలన భారతదేశములోను, ఉపాన్లోను వేయి సంవత్సరములకు పూర్వమే ఏకాంకికలు ప్రచారమున నుండెనని తెలియుచున్నది. భారతదేశములో నాట్య-నాటక కళలనుగూర్చి చాల గ్రంథములు వ్రాయబడియున్నవి. వానిలో భరతముని కృత 'నాట్యశాస్త్రము' చాల ప్రశస్తమైనది.

కాని భారతదేశమునకు ముస్లాముల రాకతో నాట్యకళకు ప్రజుల ఘోరము కలిగెను. నాటకకళ నాశనమే అయినది. పదునాల్గవ శతాబ్దమునభక్తి యుద్యమము విజృంభించినపుడు 'కృష్ణలీల', 'రామలీల' రూపములతో నాట్యకళ పునరుద్ధరింపబడినది. తరువాత భారతమునకు ఇంగ్లీషువారి రాకతో నాట్యకళ కొక నూతనోత్తేజము లభించెను. నాటక రచనవైపు దృష్టి మరల దొడగెను. ఆరంభములో కొన్ని దేశీయ విదేశీయ నాటకానువాదములు వెలువడినవి. వీనిలో డా॥ చరణ్ సింహాని 'శకుంతల', మానసింహాని 'విక్రమోర్వశీ', ప్రొ. బహల్ 'మాళవికాగ్నిమిత్ర', శంషేర్ సింహాని 'ముద్రా రాక్షసము', నారాయణసింహాని 'లాల్ బాద్ షాహీ' బలవంతసింహాని 'దుబ్బీరాజా', నిహల్ సింహాని 'జ్యోభావే', సరుదయాల్ సింహాని 'చాండి దా డబ్బా' మొదలగునవి సంస్కృత - ఆంగ్ల నాటకముల చక్కని అనువాదములు.

ప్రొ. బి.సి. నందాను ఆధునిక పంజాబీ నాటక పితామహుడుగ చెప్పవచ్చును. అంతకుముందు కొందరు నాటక రచన నారంభించియుండినను అవి నాటక లక్షణములు కలివి కావు. ప్రదర్శన యోగ్యముగు నాటకమును ప్రొ. నందా ఇచ్చినాడు. 'సుభద్ర', 'లిల్లిదాబుయాహ్' అనునవి వారి సంపూర్ణ నాటకములు. వానిని నాటకకారుడు స్వయముగ రంగస్థలమున నభినయించి తదనుగుణ సంస్కారములను చేసెను. 'సుభద్రా వివాహము'లో విధవా వివాహ సమర్థనము కలదు. 'లిల్లి వివాహము'లో ప్రేమ వివాహ సమర్థన మున్నది.

ఏకాంకికలకు కూడ నితడే ప్రథముడు. అతని మొదటి ఏకాంకిక 1913లో వ్రాయబడినది. తరువాత 'రుల్కారే', 'లష్కారే' అని ఏకాంకికాసంగ్రహములను ప్రకటించెను.

హరిచరణ్ సింహ :

ఇతడు నాటక రచనలో, వాని నభినయించుటలో ప్రొ. నందా ననుసరించెను. హరిచరణ్ సింహాడు కొన్ని నాటకములను, ఏకాంకికాసంగ్రహములను ప్రకటించెను. ఇతడు గ్రామములో పుట్టిపెరిగి, పట్టణములో నివసించుటవలన రెండు జీవన పద్ధతులను తెలిసికొని తన నాటకములలో చిత్రించెను. ఇతడు సాంఘిక, చారిత్రిక నాటకములను దుఃఖాంతములుగ, సుఖాంతములుగ వ్రాసెను. ప్రొ. కసేల్ ఇతనిని సామాన్య లేఖకుడుగ పరిగణించెను.

సంతసింహ సేఖు :

ప్రొ. సంతసింహుడు ఒక శక్తివంతుడగు సర్వతోముఖ పంజాబీ లేఖకుడు. ఇతడు నవలలను, నాటకములను, ఏకాంకికలను, కావ్యములను, సాహిత్య సమాలోచనలను వ్రాసి అన్నిటిలో సిద్ధహా డనిపించుకొనెను. ఇతని వలన పంజాబీ నాటకమొక గంభీరబౌద్ధిక శక్తిని సంతరించుకొనెను. అతని చేతిలో నాటకము కేవల మనోరంజక వస్తు గనే కాక అత్యంత జటిలములైన సాంఘిక, చారిత్రిక సమస్యలను పరిష్కరించు సాధనముగ మారెను. అతని 'కలాకార్' అను నాటకమున సామ్యవాదదృష్టి ప్రదర్శింపబడినది. "నారకీ"తో విభజన తరువాత వుట్టిన చీకటి బజారు నిందింపబడినది. అతని ఐతిహాసిక నాటకములకు సాటియైనవి పంజాబీలో నింతవరకు రాలేదు. అతని ఏకాంకికలుగూడ నమూల్యములైనవి. 'చహాఘర్' 'నాద్ సునేపై' అనునవి ఏకాంకికా సంగ్రహములు.

బల్వంత గార్గీ :

గార్గీ మన కాలమున ప్రసిద్ధ నాటక కారుడు. ఇతడు రష్యా, చీనా, యూరోపు దేశములలో పర్యటించి అచటి నాటకనాటక కళలను బాగుగ నభ్యసించెను. అతని రెండు నాటకములు 'కేసరి', 'సోహనీ' అనునవి రష్యాలోని 'జిప్పీ' థియేటర్ లోను, జర్మనీలోని 'బ్రెస్టు' థియేటర్ లోను జయప్రదముగ ప్రదర్శింపబడెను. అతడచటి కలావిదులతో గలసి ప్రదర్శించుట వలన నచటి సాంకేతిక నైపుణ్యమును సంపాదించెను. నాటకములను, ఏకాంకికలను వ్రాసెను.

కర్తార్ సింహ "దుగ్గల్" :

సంతసింహుని వలెనే 'దుగ్గల్' కూడా ప్రతిభావంతుడు. కథానిక రచయితగా ప్రసిద్ధిబొంది 'ఖాలీబోట్లా', 'మీరాపానీ' అను నాటకములను కూడ వ్రాసెను. కథా రచనలో, నాటక రచనలో నితడు సిద్ధహస్తుడనుట నిర్వివాద విషయము.

ఇతర నాటక కర్తలు :

పైన పేర్కొన్న ప్రసిద్ధ నాటకకర్తలు గాక ప్రాచీన నాటకకారులలో లాలా కృపాసాగర్, గురుభక్త సింహులును, నవీన నాటకకారులలో గురుదయాల్ సింహ, రోషన్ లాల్, కపూర్ సింహ, ప్యారాసింహ మొదలైనవారును ప్రశంసింప దగినవారు.

## (గ) గద్యసాహిత్యము

పంజాబులో నవలారచన ఇరువదవ శతాబ్దమునుండియే ప్రారంభమయ్యెను. ఈ సాహిత్య ప్రక్రియ పాశ్చాత్య ప్రభావ జనిత మనవచ్చును. నాటకముల వలెనే నవలలు కూడ అనువాదములతో నారంభమయ్యెను.

భాయీ వీరసింహుడు :

ఇతడు పంజాబీ భాషలో మొట్టమొదటి నవలకారుడు. ఇతడు 'నుందరీ', 'విజయసింహ', 'సత్వంత్ కౌర్' నవలలను ప్రకటించెను. ఈ నవలలలో ఆయన ఆదర్శశిఖివీరులను వీరాంగనలను వర్ణించి శిఖిల చరిత్రపై మనకు గౌరవ భావమును కలిగించు యత్నమును చేసెను. కళాదృష్టితో ఈ నవల లుత్తమములు కావు.

భాయీ వీరసింహుని నమకాలికుడు భాయీమోహన్ సింహజీ వైద్య సాంఘిక, దార్మికోద్యమములచే ప్రభావితమై తొన్ని నవలలను వ్రాసెను. 'ఏక్ శిఖ్ ఘరానా', 'సుభగ్ కౌర్', 'దంపతిప్యారా' అనునవి అతని ప్రసిద్ధ నవలలు. ఇతని తరువాత చరణ్ సింహ షహీద్ నవలారచనలో నూతన మార్గ మవరింపించెను. అతని నవలలు 'దలేర్ కౌర్', 'రంజిత్ కౌర్', 'శరాబ్ కౌర్', మొరలైన వానిలో భౌతిక వాదము తొంగిచూచినది.

నానక్ సింహ :

నేటి పంజాబీ నవల ప్రపంచమున భాయీ నానక్ సింహుడు ప్రసిద్ధుడు. ఇతడు పాతిక నవలలను వ్రాసెను. విశేషముగా నగరములలోని నిన్ను మధ్య తరగతులవారి జీవితము లిందు చిత్రించబడినవి. ఇతని భాష సామాన్యమైనది. ఇతని నవలలలో నీతి భావుకత హఠాత్పటనల ప్రయోగము మొదలైన దోషములు విస్తారముగ నున్నవి. అయినను కథాకల్పనములో, రోచకతలో నితనితో సమానులులేరు. ఇతడు కొన్ని చిన్న కథలను గూడ వ్రాసెను.

సురేంద్రసింహ నరూలా :

ఇతడు 'పీవోపుత్తర్', 'నీలీబార్', 'రంగ్ మహల్', 'లోక్ దుష్మన్' మొదలగు నవలలను వ్రాసెను. ఇతని భాష ఆపరిపక్వమైనను యథార్థమును చెప్పటలో శక్తివంతమైనది.

జన్మంత్రసింహ కచల్ :

ఇత డభ్యుదయ భావములుగల యువ నవలాకారుడు. 'పూరణ్ణాసీ', 'సత్యనూపాసీ', 'పాలీ' అను మూడు నవలలను వ్రాసెను. ఇతని పాత్ర నిర్మాణము విశిష్టమైనది.

నరేంద్రపాల్ సింహ :

కర్నల్ నరేంద్రపాల్ సింహుడు అల్పకాలములోనే 'మల్లాహ', 'సేనావతీ', 'శక్తి' 'అమన్దేరాహ', 'క్రియాజాల్' మొదలైన నవలలను వ్రాసి ప్రముఖ నవలా రచయితగా పేరు పొందెను. ఇతని నవలలలో విషయ విద్యము, స్వాభావిక వర్ణనలు చెప్పదగిన గుణములు. ఇతడుగాక అమృతా తమ్, జోగీ హరీందర్, రామ్ సింహదత్తా, కేసరీసింహ మొదలైన రచయిలు గూడ పలువిధములైన నవలలను వ్రాసిరి.

కథానికా రచయిలు :

పంజాబీలో కథారచన ఉన్నతస్థితి నందినది. గురుభక్తసింహనకు కథా ప్రారంభిక వికాసమున నెక్కువ సంబంధము కలదు. దుగ్గల్ వ్రాసిన 'సవేర్ సార్' సంతసింహుని 'సమాచార్' అనునవి కథానికా రచనలో వాస్తవిక రూపమును పొందినవి. దుగ్గల్ శతాధిక కథానికలను వ్రాసి పంజాబీ కథాకారులలో శిరోమణియైనాడు. సుజాన్ సింహ, కులవంత్ సింహనంతో, ఖ్ సింహులు కూడ కథా రచయితలలో చెప్పదగినవారు.

డాక్టర్ మోహనసింహ, జోషువాఫజియొద్దీన్, గురుముఖసింగ్ ముసాఫిర్, అభయసింహ, దేవేంద్రసత్యార్థి, మహేంద్రసింహ, నౌరంగ్ సింహులు కూడ చెప్పదగిన కథా రచయితలు. నవీన కథాకారులలో నవతేజసింహ, గురుముఖసింహజీత్, సుఖవీర్ అనువారు చక్కనిరచనలు చేసిరి.

## గద్య సాహిత్యము

ఆధునిక పంజాబీ గద్యము శ్రద్ధారామ్ ఫిలారీచే ప్రారంభింపబడినను అతి సవ్య పద్ధతిలో వైజ్ఞానిక గద్యము ఇరువదవ శతాబ్దములో మొదలైనది. గల్పిక, చరిత్ర, నాటకము మొదలైనవి గద్యక్షేత్ర పరిధిలోనికే వచ్చినను మేము గద్య శైలి వికాసమునకు తోడ్పడి ప్రత్యేకముగా గద్యరచనలు చేసిన రేఖకులను మాత్రమే పరిగ్రహింతుము.



మొదటి తరము

ఆధునిక కవిత్వమునకువలెనే ఆధునిక గద్యమునకు గూడ భాయి పీఠ సింహాడే ప్రారంభకుడని చెప్పవచ్చును. ఇతని గద్యరచనలలో టీకలు, పురాతన జన్మసాఖీలు మొదలైనవి కలవు. ఇతని తరువాత భాయి మోహన. సింహాడు కూడ ఉత్తమ గద్య రచనలు చేసెను. విషయ వైవిధ్యములో నితని రచనలు పేరుగన్నవి. మోహన్ సింహాని 'దినచర్య' పుస్తకములు గూడ సరళ సుందరతైలిలో వ్రాయబడినవి.

ప్రొ. పూరణ్ సింహుడు :

'ఖలేలేఖ్' అను నొక రచన చేసెను. పంజాబీలో మొదటి వ్యాసరచనా గ్రంథము నితడు రచించెను. కాని ఆ ప్రయత్నము జయప్రథము కాలేదు.

చరణ్ సింహ షహీద్ :

పంజాబీ గద్యతైలిలో క్రొత్తపద్ధతిని ప్రవేశపెట్టెను. ఇతని గద్యరచన వార్తాపత్రికా రచనకంటె మించినస్థాయి కలదికాదు.

భాయి రణ్ ధీర్ సింహుడు :

'చరణ్ మల్ కీ మాజ్', 'సచ్ ఖండర్కన్', 'గురుషత్ వివేక్', 'నామ్ అఖ్యాన్ కమాయి'. జీన్ చిట్టియా' మొదలైన గ్రంథములలో దార్శనిక, ఆధ్యాత్మిక ముద్రగల గద్యరచన చేసెను.

రెండవ తరము :

పంజాబీ గద్య వికాసములో గురుభక్షసింహా దొక మైలురాయిగ నున్నాడు. అతనితో రెండవ తరమారంభమగుచున్నది. ఇతడు తన విదేశ పర్యటనానుభవములతో గద్యక్షేత్రమును విస్తృతముచేసి సంపన్న మొనరించి నాడు. ఇతడు ప్రగతిశీలుడైన వివేకవాది. తన గద్య రచనలచే పంజాబీలను. అంధ విశ్వాసములనుండి, మిథ్యాభ్రమలనుండి విముక్తముచేసి అంతర్జాతీయదృక్పథము నవలంబింపజేసెను. ఇతని తరువాత చెప్పదగినవాడు ప్రిన్సిపాల్ తేజ సింహుడు. ఇతడు సరళము, సుసంస్కృతము, స్పష్టము అయిన గద్యరచనలు చేసెను. ఇతడు శుద్ధటక్సారి పంజాబీని సమర్థించును. ఇతరుల నీవైపాకర్షించుటకై వ్యాసములు వ్రాసెను.

లాలాసింహ కమలా అకాలీ 'మేరాబిలాయతీసఫర్నామా', 'జీవన్ సేతి', 'సేలానీదేశభగత్' మొదలైన రచనలలో వర్ణనాత్మిక, విచారాత్మిక గద్యకు చక్కని ఉదాహరణములనిచ్చెను. ప్రొ. సాహెబ్ సింహ, ప్రిన్సిపల్ జోధ్ సింహ, S. S. అమోల్, సర్దార్ కపూర్ సింహ, హరీంద్రసింహ 'రూప్', గురు బచనసింహ 'తానిబ్', ప్రొ. మోహన్ సింహ, ప్రొ. జగదీశ సింహ, హీరాసింహ మొదలైన విద్యాధికులు భిన్నవిషయములతో, భిన్నతైలులతో గద్య రచనలుచేసి పంజాబీ గద్యభాండారమును నింపినారు.

### పరిశోధన — సమాలోచనము (విమర్శ)

“లిజెండ్ర్ ఆఫ్ ది పంజాబ్” సంపాదకుడు సర్ రిచర్డ్ డెమ్మల్ ప్రథమ పరిశోధకుడుగ చెప్పవచ్చును. పంజాబీ సాహిత్య నియమానుసారముగ పరిశోధనము బాబా బుధసింహునితో నారంభమైనది. ఇతడు తన అన్వేషణా ఫలితములను 'హంస్ బాగ్', 'కోహల్ కూ', 'బంచీహాబోల్' అనువాని ద్వారా ప్రకటించెను. అతని తరువాత డా. మోహన్ సింహ ఈ వైపు శ్రద్ధ వహించెను. ఆయన కృషి విశేషముగ శాస్త్రీయమైనది. ఇతడే మొదటిసారిగ పంజాబీ సాహిత్యమునకు కాలవిభజనము చేసెను. డాక్టర్ బెనారసీదాస్ 'పంజాబీ జబాన్ తే ఓవాదా లిటరేచర్', మౌలాబక్షి 'పంజాబ్ దేహరే' అను అమూల్య గ్రంథముల నిచ్చిరి. డా. గోపాల్ సింహ 'దర్ద్', కిర్పాల్ సింహ 'కసేల్', డా. సురేంద్ర సింహ 'కోహలీ', ప్రొ. సురేంద్ర సింహ 'నూలా', జ్ఞానీ, హీరా సింహ 'దర్ద్' పంజాబీ సాహిత్యేతిహాసములను వ్రాసిరి. సర్దార్ జి. బి. సింహ, ప్రొ. ప్రీతమ్ సింహగారలు పంజాబీ లిపిపరిశోధనా రంగములో, ప్రొ. ప్యారా సింహ 'పదన్' “పంజాబీ బోలీదా ఇతిహాస్” వ్రాసెను. ప్రొ. విద్యాభాస్కర్ 'అరుణ్', ప్రేమప్రకాశ్ సింహులు 'పంజాబీ భాషా చరిత్రను' ప్రకటించిరి. దీనిలో అనేక నూతన విషయము లావిష్కరింపబడినవి. తరువాత పంజాబీ సాహిత్యమందలి వివిధాంగములను గూర్చి, వివిధలేఖకులను గూర్చి పరిశోధనలు, సమాలోచనలు ప్రారంభమయ్యెను. ఈ విషయములో ప్రొ. గురుచరణ్ సింహ, ప్రొ. దీవాన్ సింహ, గురుముఖసింహ 'జీత్', ప్రొ. బలవీర్ సింహ 'దిల్' మొదలైన వారి ప్రయత్నములు శ్లాఘనీయములు.

## జానపద సాహిత్యము

పంజాబీ జానపద సాహిత్యములో ప్రథమమహాన్వేషకుడు దేవేంద్రనాథ్ ఠాకూర్. పంజాబీ లోకగీతములను సేకరించుటలో చాల కృషిచేసినారు. వీరుగాక పండిత రామ్ చరణ్ (పంజాబీదోగీత్), కర్తార్ సింహ 'షంషీర్' (జీఊండిదునియా), (గాఘాదాపంజాబు), హరజీత్ సింహ (నైఝునో), షేర్ సింహ 'షేర్' (బార్చేదోలే) మొదలైనవారి కృషిగూడ ప్రశంసనీయమైనది. డా S. S. రంధావా శాస్త్రియ పద్ధతిలో జానపద సాహిత్యమును సంగ్రహించి దాని నొక విశిష్టక్రమమున ప్రకటించి మన కందించుచున్నారు. వారు ప్రకటించిన 'ప్రీత్ కహానియా', 'పంజాబీదోగీత్', 'కుల్లాదేలోగీత్' 'కాంగ్' 'హరియాణ్ దే లోకగీత్' మొదలైనవి మిగుల ఉత్తమ సంపుటములు.

## పాకిస్తానులో పంజాబీ

మేమిదివరలో చెప్పినట్లు రజజీత్ సింహుని కాలమువరకు పంజాబీ సాహిత్యమున ముఖ్య రచనలు ముస్లిం కవులచేతనే చేయబడుచుండెను. ఇంగ్లీషు వారి రాకతో పంజాబీలు హిందీ, ఉర్దూ, పంజాబీ భాషా పక్షములుగా చీలిపోయిరి. కొందరు ముస్లిములు మాత్రమే పంజాబీలో వ్రాయుచుండిరి. పాకిస్తాన్ యేర్పడిన తరువాత హిందీ తొలగిపోయి ఉర్దూ, పంజాబీలు రంగ ముపై నిలిచినవి. పాకిస్తాన్ లోని ఆలోచనాపరులగు కొందరు పంజాబీ భాషకు ఉచిత స్థానము కల్పింప సంకల్పించిరి. త్వరలోనే పంజాబీ పక్షమున ప్రబల మైన ఉద్యమము సాగింపబడెను. ఉర్దూ లిపిలో పంజాబీ మానవ పత్రికలు వెలు వడినవి. 'పంజాబీ', 'పంజ్ దరీఖా', 'పంజాబీ అదబ్' అనునవి కయప్రద ముగ నడుపబడుచున్నవి. ఎందరో క్రొత్త లేఖకులు పంజాబీ రచనలు చేయుచున్నారు. వారిలో అహమద్ 'రాహీ', కర్తార్, త్రిజండ్, భట్టి అను వారు ప్రసిద్ధులు. పంజాబీ విశ విద్యాలయము కూడ పంజాబీని బి. ఏ. పరీక్ష వరకు స్వీకరించెను. తూ. పంజాబులోవలెనే పశ్చిమ పంజాబులో గూడ పంజాబీకి మాతృభాషగా అన్ని విధముల సముచిత స్థానము లభించు దినములు దూరమున లేవని నమ్ముచున్నాము.

కా శ్చీ రీ సా హి త్య చ రి త

శ్రీ కె. గోపాలకృష్ణరావు

# కాశ్మీరి సాహిత్య చరిత్ర

1

## భాషాస్వరూప స్వభావము

కాశ్మీర లోయలోని ప్రజలభాష కాశ్మీరి. ఈ లోయ ఉత్తరమున ద  
వర్గమునకు చెందిన షినా, తూర్పున లడక్ బౌద్ధుల బోధి. దక్షిణమున డో  
పహారీ, పశ్చిమమున పహారీ, దక్షిణ పంజాబీ మొదలగు భాషా ప్రాంతముల  
నావృత్తమైయున్నది. కాశ్మీర భాషగల కష్టవరి అను మాండలిక భాష  
పాంచాలశ్రేణికావల లోయకు ఆగ్నేయదిశయందుగల కష్టవర్ ప్రాంతములలో  
వ్యాపించియున్నది.

వాయవ్య భారతములోగల సంస్కృత భాషలు, పశ్చిమమున గల  
ఇరాని భాషలు - కాశ్మీరికి ఇరుగు పొరుగు భాషలగుటచే వానిప్రభావము  
కాశ్మీరిపై ప్రసరించుట సహజమే, దర్దిక్ భాషా కుటుంబమునకు చెందిన రద్దీ  
వర్గ భాషవై ప్రధానముగ నాధారపడిన కాశ్మీరిభాష ఒకవిధమైన సంకరభాష  
యని సర్జాన్ గ్రియర్సన్ వాదించెను. కాని, భాషా చరిత్రకారులా వాదమును  
ఖండించి ఆర్య విభాగమునకు చెందిన తదితర ఆధునిక భారతీయ భాషలవలె  
కాశ్మీరికూడ అపభ్రంశమునుండి ఏర్పడినదని అభిప్రాయపడిరి. కాశ్మీరి భాషకు  
కొన్ని ప్రత్యేక లక్షణములున్నను, దాని ఉత్పత్తినిగూర్చి నేటికిని సమగ్రమైన  
పరిశీలన జరుగలేదు. కాశ్మీరి భాషలో మహాప్రాణములు లేవు. ఆర్య భాషలకు  
సంబంధించిన ఆధునిక భారతీయ భాషలందులేని కనీసము ఆఱు అచ్చులును,  
మూడు వ్యంజనాత్మకములగు స్వర సామ్యాక్షరములు (Consonantal  
Phonemes) నిందు గలవు. వాక్యములలో సాధారణముగ కర్మపదమునకు  
పూర్వము క్రియాపరముండును. పూర్వాచ్చ ప్రభావమున హల్లు మారును.  
మౌలికమైన పదములు షినా భాషకు సంబంధించినవి. ఇట్టి విశేష లక్షణముల  
ననుసరించి కాశ్మీరి, ఇండోఆర్యన్ భాషావర్గముయొక్క షినా లేక దర్ది  
భాషలపై నాధారపడినదని స్పష్టమగుచున్నది. షినా భాష తొలిదశలో ఇండో  
ఆర్యన్ సంస్కృతముపైనను, తదనంతరము ప్రాకృతముపైనను ఆధారపడి  
యుండెనని తెలియుచున్నది.

వాక్య విన్యాసము - స్వరములు - మున్నగువానికంటె పదజాలమును స్వీకరించుటయందే ఇండో ఆర్యక సంస్కృత ప్రాకృతములపై కాశ్మీరి ఆధార పడెను. కాని, ఆభాషలు కాశ్మీరి భాషను పూర్తిగ మార్చినట్లు తోచదు. కాశ్మీరి మాతృభాషగ మాత్రమే నిలిచియుండెను. సంస్కృతము కావ్య భాషగను పండితుల భాషగను. వర్ణిల్లి కాశ్మీరిని వ్యావహారిక భాషగ మాత్రమే యొనర్చినది. అపభ్రంశము లేక ప్రాకృతము అభినవగుప్తుని (950-1025) తంత్రసారము నందలి 76 శ్లోకములందును, గోరజానాథుని మహార్థమంజరిలోని 71 ద్వైపదలందును, సంస్కృత గ్రంథములందును మాత్రమే ఉపయోగింపబడినట్లు తెలియును. అపభ్రంశము లేక ప్రాకృతములందు రచించుట నాటి సంప్రదాయమని స్పష్టమగును. కాని, అపభ్రంశముకాని పాకృతముకాని కాశ్మీరి భాషాస్థానము నాక్రమించెనని చెప్పలేము. అవి రెండును సరిసమానముగ ప్రజల వ్యవహార భాషగ వర్ణిల్లినవి. కల్హణుని రాజతరంగిణియందు గన్పట్టు 'రంగస్సహిలుదినన్' అను వాక్యభాగము కాశ్మీరి భాషా స్వరూపమునకు ప్రప్రథమోదాహరణము. ఆ వాక్యభాగ మాధునిక కాశ్మీరి భాషలోనిదగు 'రంగసహ్యాదిన్' (హ్యాల్ గ్రామము రంగని కొనగబడును) అను దానికంటె భిన్నమైనదికాదు. ఇది కాశ్మీరి అపభ్రంశ భాష మాత్రము కాదు. సునీతకుమార చటర్జీగారు (ఆధునిక భారతీయ భాషా వాఙ్మయ చరిత్ర : పుట 257) కాశ్మీరీ ప్రాకృతము కాశ్మీరి అపభ్రంశము అను వానికి ఉదాహరణములు కన్పట్టవని సముచితముగా నిర్ణయించిరి.

పదునాల్గు, పదునేనవ శతాబ్దములనాటికి పాఠశీక భాషా ప్రభావము కాశ్మీరిపై కాన్పించినది. దాదాపు పదునెనిమిదవ శతాబ్దము వఱకా భాషా ప్రభావము కాశ్మీరిపై మిక్కిలముగా నుండెను. నేడు దర్జిక్ సంస్కృత మూలము లగు పదములస్థానము నాక్రమించినవి. అంతియకాక ఛందోరీతులు-కవితారీతులు అలంకారములు మున్నగు వానిని కూడ కాశ్మీర కవితకు ప్రసాదించినది. నేటి కాశ్మీరీ భాషపై ప్రాచీన ఇండో-ఇరాని సంబంధమైన దర్జిక్, ఇండో ఆర్యన్ కు సంబంధించిన సంస్కృతము, ప్రాకృతాపభ్రంశములు, మధ్యకాలము నాటి పాఠశీకము - మున్నగు భాషల ఛాయలు ప్రస్ఫుటముగ గాన్పించును.

అట్టి యట్లుండ, భాషా సాహిత్యముల దృష్టితో బరిశీలించిన కాశ్మీరిలో కొన్ని ప్రత్యేకలక్షణములు కనబడును. నామవాచక రూపావళి ప్రధానముగ విశ్లేషాత్మకముగనున్నను, ప్రాచీన సంశ్లేషాత్మక విభక్తులు కొన్ని సందర్భములందు

నేడును గోచరించును. భాషాశాస్త్ర దృష్టితో బరిశీలించినచో గ్రెయర్సన్ గారి అభిప్రాయముననుసరించి విశ్లేషాత్మకభాషనుండి సంశ్లేషాత్మకభాషగా మారిన ఆర్యభాషకుదాహరణముగ కాశ్మీరీ యొకటి మాత్రమే కనబడును. సాహిత్యదృష్టితో బరిశీలించినచో ఎస్సియో హస్వ అచ్చులతోపాటు కసీనము 1: అచ్చు, లైసను అందు కనపడును. యతిప్రాసలు-యమకానుప్రాసలు ఇందలవోకగా బ్రవేశించినవి. అంత్యప్రాసలు - మధ్యప్రాసలు - అధికముగా వచ్చు యమకాను పా-యుక్తమైన పల్లవులు మొదలగువానితో కాశ్మీరీగేయములు సంగీతధర్మముతో నొప్పుచున్నవి.

## 2

### తొలి వెలుగు రేకలు

కాశ్మీర చరిత్రలో 1150 తో మహమ్మదీయ పూర్వయుగమంతమై కాశ్మీర సుల్తానుల యుగ మారంభమైనది. పదమూడవ శతాబ్దమున కాశ్మీర సుల్తానుల యుగములో ప్రజలపై గల హైందవయుగమునాటి ప్రాచీన సంస్కృత సంప్రదాయ ప్రభావము నన్నగిల్లినది హైందవ సమాజము చిన్నాభిన్నమైనది. ఏనాడును ప్రజల వ్యవహార భాషగలేని సంస్కృతము జమీందారీ ప్రభువుల ఆదరణమును గోల్పోయినది. రాజభాషయగు పారశీకమునకు ప్రాభవము కలిగినది. ఈ కాలముననే సంఘమువైగల ప్రాచీన సాహిత్య సాంప్రదాయ ప్రభావము క్రమముగా నంతరించినది. సామాన్య ప్రజా భాషలో కవికా రచన కంకురార్పణమైనది.

శిశికాంతుడు రచించిన 'మహానీయ ప్రకాశము' కాశ్మీరీ భాషలో లభించిన ప్రప్రథమ గ్రంథము. ప్రాచీన పద్యమగుటచేత భాషాచ్ఛందో విశేషముల కిది ప్రధానమైన ఆధార గ్రంథము. 94 పద్యములుగల ఈ కావ్యమువలన నాటో విశేష పద్ధతులు గ్రహించుటకు వీలగుచున్నది. 15వ శతాబ్ది ఉత్తరార్ధమున జీవించిన 'బాల బోధినీన్యాస' అను గ్రంథకర్తయగు శిశికాంతుడే మహానయ ప్రకాశ గ్రంథకర్తయగు శిశికాంతుడని గ్రెయర్సన్ పండితుడు పొరపడి యుండెను. 'శిశికాంతవంశాశి' అను గ్రంథ లిఖిత ప్రతివలన శిశికాంతుని కాలమును గూర్చి స్పష్టముగ దెలియుచున్నది. ఈ శిశికాంతుడు తనకు నాలుగు తరాలకుముందు శిశికాంతుడను కవి యొక డుండెనని వివరించెను. ఈ ఆధారము వలనను, గ్రంథమునందలి భాష విషయము మున్నగువాని వలనను, మహానయ ప్రకాశ గ్రంథకర్తయగు శిశికాంతుడే మొదటివాడనియు, నతడు పదమూడవ

శతాబ్ధాంతమునను, పదునాల్గవ శతాబ్ధి ప్రారంభమునకు జీవించెననియు స్పష్టమగుచున్నది. నవమోదయలో గల వికవ పద్యమొకటి ఈ గ్రంథమునుండి ఉదహరింపబడుచున్నది.

ఇతయత్తో) వల్లిన పరంపర  
దీపమాలా జన అంధకార  
ధీమతధామ ఉదయేత నిరంతర  
తిశిశపాయవతు అవికార.

కాశ్మీరిలో ప్రథమ కవయిత్రి లల్ ద్యద్ అగుట విశేషముగ గమనింపదగినది. హిమాలయములోని ప్రసిద్ధ కాసారమగు సతిసారమింకిన నాటి పురాణకాలమునుండియు కాశ్మీరమున యోగులును సిద్ధులును నెందఱో జన్మించి యుండిరి. కళ్యణబుద్ధి నివాస స్థానమైన 'సతిసారము' కళ్యపామరమైనది. అదియే క్రమముగా వ్యవహారమున కాశీర-కాశ్మీర అని ప్రసిద్ధమైనది. పైకాచ ఆదిమ నివాసులను పారద్రోలి హైందవారులు సుస్థిరమైన వైదిక సంఘమును స్థాపించిరి. బౌద్ధమత ముత్తర హిందూస్థానమునందు వ్యాపించిన తరువాత కాశ్మీరము బౌద్ధమత ప్రచార సంఘములకు కేంద్రముగను సుప్రసిద్ధ విద్యా పీఠముగను ప్రశస్తిపొందినది. బౌద్ధము క్షీణించిన అనంతరము కాశ్మీరమున వేదాంత తత్త్వము కొద్ది మార్పులతో మరల ప్రాభవమునకు వచ్చినది. ఆది శంకరులు ప్రతిపాదించిన వేదాంతమును పూర్తిగ నంగీకరించని త్రిక-తైవా ద్వైతమును ప్రత్యేక తత్త్వశాఖ యొకటి ఈ దేశమునందు తొమ్మిదవ శతాబ్ధిలో వర్ధిల్లినది. మాయ అనునది ఒక శక్తి-ఆది బ్రాంతి కాదు-విశ్వము సత్యమైనది-అది మూలప్రకృతినుండి యేర్పడినది. సృష్టికర్త అనుభవమున కది చిహ్నము. బ్రహ్మాండమున కుత్పత్తి స్థానము, శివశక్తి తత్త్వముల కవరరూపము. (అర్ధ పల్లవిత శంకర రూపము దా)

ఇట్టి మతసాంఘిక వాతావరణముతో లల్ ద్యద్ అను పేర సుప్రసిద్ధమైన లలేశ్వరి పదునాల్గవ శతాబ్ధి మధ్యభాగమున జన్మించెను. ఈ కవయిత్రి జీవిత విశేషము లధికముగ తెలియవు. కాని ఈమెను గూర్చి కొన్ని కల్పితగాథలు బహుల ప్రచారము నొందినవి. లలేశ్వరి బాల్యమునందే పాంపొరులోని పండిత వంశీయునొకని పరిణయ మాడెను. అత్తవారింట వద్దావతి అను నామమున వ్యవహరింపబడిన లలేశ్వరి భర్త యందెట్టి భక్తి



గౌరవములులేని స్త్రీ అను అపకీర్తనొందినది. కాని ఆమె సౌశీల్య మచిరకాల ముననే నిరూపింపబడినది. లలేశ్వరి అనుదినము రహస్యముగ దూరముగనున్న రహస్యమైన ప్రదేశములో నేకాంతముగా భగవద్ధ్యానము చేయుచుండెననియు నా ప్రాంతము శృంగారక్రీడలకు సంకేతము కాక భగవంతుని నిమిత్తమై ఏర్పఱచుకొనిన సంకేతమనియు లోకమునకు వెల్లడియైనది. తన్నుగూర్చి వెలువడిన కథలను విని ఆనందింప నోపికతో నహించినది. ఓవ్య క్యాగభావ మామె మనమునందు పరవళ్ళు త్రొక్క లలేశ్వరి యొక్కొసారి ఇలువీడి నగ్గుయై లోయలలో భ్రమించుచుండెను. ఆమె పొత్తికడుపు (కాశ్మీరిలో లల క్రమముగా నభివృద్ధిపొంది కడుపు క్రింది భాగముపై వ్రేలాడుచుండెను. నా నుండి ఆమె లల్ (లల్లా) అను పేర పిలువబడుచుండెను. లల్ స్థితినిచూచి కొందఱు భూషించుచుండిరి. షణ్ణి కొందరు దూషించుచుండిరి. కాని లల్లా నిందాస్తుతుల కతీతమైనది. 1379-80 నుండి 1385-86 వరకు కాశ్మీరములో నుండిన పాపా హమదన్ ను దర్శించినట్లును ఆమె తన ఉపదేశములవలన షేక్ ఆలమ్ అను ప్రసిద్ధ సిద్ధపురుషుని ప్రభావితుని చేసినట్లును పరంపరగా చెప్పు కొందురు, ఆమె కాశ్మీరమున హిందూ మహమ్మదీయుల మత సిద్ధాంతములపై ప్రగాఢమైన ప్రభావమును గలిపించెననుటకు సందేహములేదు. మహమ్మదీయుల గౌరవాదరములకు పాత్రమైన హైందవ సిక్కులు కన్నట్లురు కాని ఈకవయిత్రీ కట్టి గౌరవము లభించినది. మహమ్మదీయ చరిత్రకారులు 'అరిఫాకామిలాలిల్లా మజోబా' - 'అరిఫాకామిలా సానిరచియా' అని ఆమెను ప్రస్తుతించిరి. ఈ కవయిత్రీ ఇస్లాం సూఫీ తత్త్వముచే ప్రభావిత యయ్యెననియు, నామె పాపా హమదన్ చే ఇస్లాం మతములో చేర్చుకొనబడెననియు ఇటీవల కొందఱు ప్రచార మొ ఝటకు యత్నించుచున్నారు. ఈమె వెజిట్రోరు జామె మసీదు ప్రాంగణ మున మరణించెనని అటగల యొక గోరిని చూపుదురు.

లల్ ద్యద్ ప్రభావ మింతగా ప్రజలపై ప్రసరించుటకు గల కారణముల బరిశీలించుట ముఖ్యము ఈ కవయిత్రీ ప్రత్యేకమైన శైవ సిద్ధాంతములను ప్రజాబాహుళ్యమునకు సుబోధమగునట్లు వారి భాషలో వ్యక్తీకరించెను. కొందఱికి మాత్రమే అర్థమగు సంస్కృతమునకాక ప్రజల భాషలో తత్త్వ సిద్ధాంతములు ప్రప్రథమముగా నాడు బోధింపబడినవి. కుండలినీనాదబిందు యోగసిద్ధాంతములు, తత్త్వశాస్త్ర రహస్యములు ప్రకటించినందుననే లలేశ్వరి యోగినిగను కవయిత్రీగను బ్రసిద్ధి నొందలేదు. తత్త్వశాస్త్రమునెడ గల ప్రగాఢ మైన విశ్వాసము - స్వానుభవపూర్వకమైన ఆచరణ విధానము-పద్యరూపమున

పటిష్ఠమైన భాషలో తత్త్వశాస్త్ర రహస్యములను వివరించు నేర్పు - అనునవి అనితరసాధ లై ఆమెకు ప్రజా హృదయమునందును కాశ్మీరి సాహిత్యము నందును సు రమైన స్థానమును గలిగించినవి. ఈ కవయిత్రి సూక్తులు నేడును బహుళప్రచార మునొంది హైందవ మహమ్మదీయులయు, పండితపామరులయు జీవన్మరణములందు నిలిచియున్నవి. తత్త్వశాస్త్ర రహస్యములందామెకు సంపూర్ణ మైన ప్రజ్ఞ కలదని ఈ పద్యములు నిరూపించుచున్నవి.

లల్ ద్యద్ వాఖలు (సంస్కృతిమున వాక్కులు) అనగా బోధనలవలన నామె కాశ్మీర కైవ సిద్ధాంతమునకు చెందిన శివయోగిని అని స్పష్టమగుచున్నది.

1. దృశ్యమానమైన విశాల విశ్వము వట్టి మాయ  
(శూన్యము) అని తెలిసినపుడు

త్రుళ్ళిపడు నీటి తుంపరులు నీటిలో బడినట్లు

సగుణము ఆకాశములో లీనమైనపుడును

అతి సూక్ష్మమైన వట్టి మాయ (శూన్యము) అదృశ్యమై

ఆనందము తప్ప ఏమియు మిగులనపుడును

ఓ పండితుడా! ఇదియే సత్యమైన తత్త్వమని గుర్తింపుము.

2. ఇక్కడ మాటలేదు-అలోచనలేదు-సర్వోత్కృష్టత

ఉచ్చ నీచములుకాని లేవు

మౌన ముద్రలవలన నెవరికి నిచట ప్రవేశము లభింపదు

ఇచట శివశక్తి తత్త్వములలో నేదియు మిగులదు

ఓ పండితుడా! ఇచ్చట మిగులునది అసలైన తత్త్వమని

గ్రహింపుము.

(అనువాదము)

లక్ష్మణ ఇట్టి అనిర్వచనీయమైన పరమ కైవము (పరాసంవిత్) నెట్లు సాధించగలిగె? కాన్ని పద్యములవలన ఈ కవయిత్రి ప్రాణాపానములను వశీకరించుటకెన్నియో విధముల యత్నించినట్లు తెలియుచున్నది.

కొలిమితి త్తి గొట్టముతో నేనెంతో కృషి గావించితి  
నాలోని తత్త్వమును గ్రహించి దీపమును వెలిగించితి  
అపుడే అంతరజ్యోతి వ్యాపించి నన్నావరించినది.

నా చిత్తాశ్వుం బాకాశముపై పరుగులెత్తు  
క్షణకాలంలో నది లక్షలమైళ్లు పయనించు  
అసలై న జ్ఞాని, గంతులేయు గుఱ్ఱమును కల్లెముల బిగించి  
ప్రాణాపాన చక్రములపై రథమును చక్కగా నడువజాలు

అట్లా భగవానుని చేరుట కనుసరించిన దశల నతి సంగ్రహముగ నిట్లు  
వివరించెను.

వాయువును బంధించి నేను ఆఱువనములు దాటితి  
చంద్రకళ మేల్చాననిది ప్రకృతి శుష్కమై పోయినది  
అనురాగాగ్నిలో నా హృదయాన్ని కాల్చితిని  
అపుడే శంకరుని నేను చూడజాలితిని.

పరమాత్ము డొక్కడను అద్వైత సిద్ధాంతమునం దీమెకు ప్రగాఢమైన  
విశ్వాసము కలదు. అందఱియందును పరమాత్ముని, పరమాత్మయు, దండఱిని  
ఆమె చూచెను. ప్రకృతి-జీవుడు-పరమాత్మ-అంతయు నొకచే.

ద్వైత విదూరులై అధిపులకధిపుడై నవాని నెవరు చూచిరి  
తనలో నితరులను చూచువాడె! దినము-రాత్రు లేర్పడు  
విధ మెఱుగువాడె

నీవే నేనని, నేనే నీవని, నే గ్రహింపలేదు సామి!

నే నెవరనునది సందేహములకే సందేహము

నీ వెవరనునది పునర్జన్మకు దారి చూపు.

భగవంతుని వివిధ నామములగూర్చి ఆమె కెట్టి పట్టింపులేదు. హైందవులకు వివిధ మతములగూర్చికల విశాలదృష్టి ఆమెకు గలదు. పరమాత్మ నే పేరున పిలిచినను నామెకు భాదలేదు.

నినవా కేశవవా జినవా

కమలజనాథ నామదార్శవయున.

ఆత్మ దైవమునకు నిలయమైన బ్రహ్మ రంధ్రమును గుర్తించుట, సరియైన మార్గమును సరియైన దృష్టితో ననుసరించుట - అనాహత ధ్వనిని వినుట అనునవి ప్రధానమైనవి. అప్పుడే యోగశక్తిచే నుద్దీపితమై వ్యర్థమైన ఆలోచనలన్నియు మాయమగును. కుఠక సాధనములు బ్రహ్మ రంధ్రమునకు వంతెనను నిర్మించును. మంత్రములకు మంత్రమైన ఓంకారము హృదయ స్పందనలతో తలయెత్తినపుడు నరుడు జ్ఞాని యగును.

ప్రతిమారాధనము నందుకాని పశుబలి యందుకాని లట్లాకు విశ్వాసము లేదు. ప్రతిమ శిలతప్ప అన్యము కాదనియు నట్టి నిర్జీవ ప్రతిమకు సజీవమైన గొట్టెలను బలియొసగుట పరమ మూర్ఖత అనియు, కర్మలు, బైపచారికమైన పూజలు మున్నగువాని వలన ప్రయోజనము శూన్యమనియు నామె చాటెను. కామము - ఆశ - గర్వము అను మువ్వరు గజడింగలను సంహరించిననాడే పరమాత్ముని దర్శించుట కర్హత ఏర్పడును, నిజమైన జ్ఞాని దయార్థ హృదయదై ఆందరికి దాసుడుగ నుండును. వ్యర్థమైన ఆలోచనల వీడి ఆత్మను గూర్చి ద్వానింపవలయును. ఇట్లు చేయుట కష్టమే. అది కొందఱికి మాత్రమే సాధ్యము.

లూబ మారున సహజవ్యచారున

త్రాగజానున కల్పన త్రావ.

ఆత్మజ్ఞానము కేవలము మౌనమువలనగాని, కోరినంత మాత్రమునగాని, తన్నుదాడుటవలనగాని సంపాద్యముకాదు.

సహజసశామ తదమనాగచ్ఛే

య్యచ్చినా ప్రావఖముక్తి ద్వార.

ఈ కవయిత్రి పరమాత్ముని దర్శించుట కనుసరించిన క్రమము చక్కని రూపకములతో సూచించెను. అప్పుడే త్రుంచబడిన ప్రతిపూవు, శుద్ధముచేయుట - ఏకుట - పట్టుదారము నేయుట - బట్టగా నేయుట - దర్జీవాని కత్తిరింపులు నొందుట - మొదలగు క్రమములకు పాల్పడును. సాధన క్రమముకూడ ఇట్టిదే.

ఆమె పరమాత్ముని గూర్చి తనకుగల ఆవేదనను చిత్రమునకు హత్తునట్లు స్వచ్ఛమైన దేశీయ నుడికారములతో వ్యక్తీకరించెను.

పేనని దారముల సన్నని త్రాడుతో నొక సిద్ధువాని డంబీడి తన స్థితీయనియు, పచ్చి మట్టిగన్నెలోని నీరువలె జీవితము వ్యర్థమగుచున్నదనియు, తన కలకండ మోపునకుగల బంధములు నడలినవనియు, వానివలన తన వీపున కాయలు గాచిన వనియు, తన గురువులవలన వినిన సత్యములు తన హృదయమును పొక్కుమందు వలె బాధించినవనియు, తన గొఱ్ఱలమంద కాపరిని గోల్పోయినదనియు, బహుభంగుల నీ కవయిత్రి నిజస్థితిని వర్ణించెను. అతి నిస్సహాయస్థితిలో పరమాత్ము నుద్దేశించి యిట్లు యెలుగై త్రి వచించినది.

దవబోజి దయమోహనమృతి దియిటూర్

(నా ప్రార్థనల నా పరమాత్ముడు మన్నించునా?)

ఆమె పాపములన్నియు భస్మమైనవి. కోరికలు నశించినవి. మోకాళ్ళపై నిశ్చల ధ్యానముతో కూర్చొని యొనర్చిన విన్నపమును భగవంతు డాలించెను. ఆమెనిరంతరము శక్తినిమించిన కృషి యొనర్చినది. కాని ఆమె చేరినది బంధితద్వార ఆలయము మాత్రమే. ఆమె తన ప్రయత్నమునుండి విరమింపక దృష్టి విదూరుడగు పరమాత్ముని దర్శించుట కింకను తపించినది.

“మృతికల గనేయి జిహ్వా గమనతేత్య”



ద్వారమును తడేక దృష్టితో జూచుచు

నాత్మలో నాతని ధ్యానించుచుండెను.

అతడు ద్వారముల విప్పెను.

తనలోనే అపుడామె పరమాత్ముని జూచెను.

ఆపుడే నాకీర్తి వ్యాపించినది (తల్లిలితనావద్రామ) అని ఆమె వచించినది. ఈమె కైదు శతాబ్దముల అనంతరము జీవించిన తత్త్వకవి పరమానందుడు ఈ కవయిత్రి నిట్లు ప్రస్తుతించెను. ఈ స్తుతుల కామె అన్ని విధముల తగినది.

ద్వాదశాంత మండల యోగమున సాటిలేనిదై

లలేశ్వరి 'అనాహత, నాద, బిండు, ఓం' దశలను గుర్తించెను.

బ్రహ్మానంద సుఖము నొందె నామె.

అల్ దృద్ ఘోరస్థాంతములను పూర్తిగా ఖండించక ప్రత్యేకమైన త్రిక ఆద్యైత తత్త్వ సంప్రదాయముల ననుసరించెను.

పూర్వోదారణముల వలన నామె వాఖలు ప్రజల నిత్య జీవితముతో సంబంధించిన సుషికారములతో భావనలతో నొప్పు కవితా రీతులు గలవని స్పష్టమగుచున్నది. ఈమె పద్యములు కొన్ని ప్రాసయుక్తములుగను మఱికొన్ని నిష్ప్రాసముగను గన్పట్టును. భంవము సాధారణముగ గుణవిశ్లేషాత్మకమైన ఉదాత్త స్వరముగలది. ఒక్కొక్క చరణమున నాలుగేసి స్వరములుండును. ప్రాస్వదీర్ఘవర్ణముల పరిణామ విశ్లేషాత్మక గుణము కన్పట్టును. ఆమెకు తీవ్రమైన భవిష్యదావేదన కలదు. ఆవేశ పూరితములైన సందర్భములు కాని నీతిబోధకాత్మకములగు సందర్భములు కాని పద్యములందు కాన్పించవు.

ఈ మొదటి శతాబ్దములందు కాశ్మీరములో ఇస్లామ్ త్వరితగతి వ్యాపించి ప్రజలలో ప్రగాఢముగ నాదీన తత్త్వసంప్రదాయములను మత విశ్వాసములను మార్చినది. కాశ్మీరములో మహమ్మదీయులు రెండు తెగల వారు కలరు. ఒక తెగవారు కాశ్మీర దేశస్థులు. వీరు ఋషులు లేక బాదా అనబడుచుండిరి. వేతొక తెగవా రితర ప్రాంతములనుండి కాశ్మీరమునకు వచ్చినవారు. అక్కరు కాలమునాటి 'ఆయిన్ ఆకబరీ' ఆను గ్రంథమునందు ఋషులు పరమపూజ్యులనియు, వారు సంప్రదాయ నిగళబద్ధులు కారనియు, మతభేదములయొడ వై రభావము లేనివారనియు, నిజమైన భగవదారాధకు లనియు వివరింపబడినది. పందొమ్మిదవ శతాబ్దములోని చివర దశాబ్దమునందు ఇతర ముస్లిములకంటె కాశ్మీరమునగల గ్రామీణ ముస్లిములు ఋషీపీఠములయొడ గౌరవ భావమును, హైందవులయొడ సహనదృష్టి కలిగియుండిరని కాశ్మీరలోయను గూర్చి

సన్నిహిత పరిజ్ఞానముగల సర్ వార్టర్ లారెన్సు వచించెను. ఋషులలో సుప్రసిద్ధుడు 'షెక్ సూరుద్దీన్' (నందఋషి). లల్ ద్యద్ ఉపదేశ ప్రభావము నందఋషిపై కన్పించు చున్నదనియు. బౌద్ధ, కైవపద్ధతుల వలన వచ్చిన ఋషి సంప్రదాయములం దధికముగ గన్పడుచున్నవనియు విశ్వసించుటకు తగిన ఆధారములు కలవు. ఇతర ప్రాంతముల నుండి కాశ్మీరమునకు వచ్చిన షాహాహమదాన్ వంటి మహమ్మదీయ సూఫీయోగుల ఆధ్యాత్మిక సాధన క్రమమునందును శివయోగుల యోగసాధన క్రమమునందును నెన్నియో సామ్యములు కన్పట్టుచున్నవి.

లల్ ద్యద్ నకు సమకాలికులైన యువకులలో నందఋషి యొకడు. అతని గ్రంథముల కర్తృత్వమును గూర్చి ఇదమిత్యసూచక నిర్ణయించుట కాధారములు లేవు. 'ఋషినామ' అను పద్యసముచ్చయ గ్రంథ మాత్రము రచించిననుట సందేహస్పదము. ఈ కవిపేర నెన్నియో గ్రంథములు కన్పడుచున్నవి. ఎవరికి వారు తమకు లభించిన ప్రతియే అసలైన ఋషినామ (నూర్ నామ) అని భావించుచున్నారు. లల్ ద్యద్ రచించిన పద్యములం దధికముగ గలవనియు, నందఋషి రచించినవి కొన్ని మాత్రమే అనియు నభిప్రాయము కలదు.

లల్ ద్యద్ నీ కవి సగౌరవముగ స్మరించినందున నిట్టి అభిప్రాయ మేర్పడినది. ఈ విషయమునుగూర్చి పెక్కు అభిప్రాయ భేదములు కలవు.

లల్ల వాక్యములందును ఋషినామాయందును ఈ పద్యము కనిపించును.

గరుడపక్షివలె ఊరబిచ్చుకలెట్లు వేటాడనేర్పు

వంధ్యకు గర్భిణి ప్రసవవేదన తెలియునెట్లు

పుల్లలకట్ట కొవ్వవత్తివలె వెలిగి ప్రకాశించునెట్లు

ఈగకెట్లు తెలియు, చిమ్మట ప్రాణత్యాగ నిరతి.

ఈతని శ్రుక్ (శ్లోకములు) ల సముచ్చయముయొక్క సరియైన ప్రచురణ మింకను వెలువడలేదు. ఈ పద్యములందలి సూక్తులు లల్ ద్యద్ కంటె అధికముగా నీతి ప్రధానములని మాత్రము తెలియును. అవి చక్కని లోకోక్తులుగను సరసమైన సూక్తులుగను బ్రశస్తిపొంది కాశ్మీరీ భాషను పరిపుష్టమొనర్చినవి.

మామిడిపిట్ట పూలతోటనే అన్వేషించు  
 గ్రుడ్లగూబ ఎపుడును నిర్జన ప్రదేశమునె చూచు  
 నక్క వనిత పాడైన మలమునే అన్వేషించు  
 గాడిద ఎపుడు పేడ - బురదనె చూచు.

చిత్తమునకు హత్తునట్లు ఈ కవి పద్య రచన చేయగలడు.

ఒక్కగానొక్క గారాబుపట్టి మరణించిన తల్లికి  
 విశ్రాంతి ఇసుమంత లభించునే ?  
 కందిరీగల విషపు పోట్లు నొందినవానికి,  
 నెత్తురు స్రవించు అంగీ తొడిగినట్లు ప్రేమ  
 దాని ధరించినవాడు నిట్టూర్చిన వదలజాలునే ?

పూనాయందు గల భండార్కరు ప్రాచ్య పరిశోధనాలయమున లభించిన భట్టావ  
 తారుని బాణాసురకథ, కవి రచించిన ప్రకారము హరివంశ పురాణమునందుగల  
 ఉషానిరుద్ధుల ప్రణయగాథపై నాధారపడినది. ఈ గ్రంథముయొక్క సమగ్రమైన  
 పరిష్కృత ముద్రణము లభించినపుడే అందలి భాషా సాహిత్య విశేషాంశములను  
 వివరించుటకు సాధ్యమగును. సుల్తాన్ జైనులాబుద్దీన్ బాదుషా (1420-1470) కాల  
 మున రచింపబడిన ప్రప్రథమ లౌకిక కావ్యమిదియే. అందలి పద్యమొకటి ఇట్లు కలదు.

జనని పానే విమలే రాజ్యే పడ్వీంషే వేర్న కతకియ  
 దివ సర్గస్వత పూజేత ఆజ్యే హరివంశన అంధరవంధియ.

కాశ్మీరి వాఙ్మయ చరిత్ర స్వర్ణయుగములలో నొకటిగా పరిగణింపబడుచున్న  
 జైనులాబుద్దీన్ పరిపాలనా కాలమున మఱికొన్ని సుప్రసిద్ధ గ్రంథములు వెలువడినవి.  
 కాని అవి నే డలభ్యములు. జైనులాబుద్దీన్ కిశాసాహిత్య పోషకుడు. సంస్కృత  
 పారశీక పండితుల నాదరించి వారి కాశ్రయమొసగెను. ఈతని కాలముననే కాశ్మీరిభాష  
 కావ్యభాషస్థాయి నొందినది. యౌధభట్టు జైన విలాసమును జైన ప్రకాశమును నాట  
 కమును రచించెను. నాథసోము డనేక కాశ్మీరి గేయములను, జైన చరిత్రమును గ్రంథ  
 మును రచించినట్లు తెలియును. 1472-1484 వఱకు కాశ్మీరిమును పరిపాలించిన సుల్తాన్



హసన్ షా కాలమున గణక ప్రశస్తుడను కవి సుఖదుఃఖ మాయామోహ చరితమును రచించెను.

షామీర్ వంశమునకు చెందిన కాశ్మీర సుల్తానులలో చివరివాడగు సుల్తాన్ హబీబ్ షా సింహాసనమును వీడుట - గాజీబాక్ రాజ్యాధికారమును స్వీకరింపట ఈ కాలముననే జరిగినది. ఇంతటితో అనగా 1555 లో కాశ్మీరీ సాహిత్య ప్రథమ యుగము పూర్తియగుచున్నది. బుద్ధిగ్రాహ్యములగు అతిసూక్ష్మములగు వ్యత్యాసములు, గంభీరార్థములు, నూత్న భావములు, నుడికారములు మున్నగు వానితో శక్తిమంతమై ప్రజల భాషయగు కాశ్మీరీ కవితాభాషగ నీయుగమున రూపొందినది. ఈ యుగమునాటి లభ్యమానమగు వాఙ్మయమంతయు నీతి తత్త్వప్రధానములగు వాఖ్యలు నీతిసూత్రములు గల పద్యములతో కూడియున్నది.

### 3

## ద్వితీయ యుగము

మొగలు పరిపాలనము సంతమొందించి అహమ్మద్ అబ్బాసీ కాశ్మీరమును జయించిన కాలమును కాశ్మీరీ వాఙ్మయములోని రెండవ యుగముగ (1555-1752) స్వీకరింపవచ్చును. ఈ యుగమున పారశీకభాష అధికార భాషగా స్థిరపడినది. పండిత లోకమునందీ భాషకే ఆదరము హెచ్చినది. మౌలానా యాఖూబ్ సర్పిజని (1522-94), 80 వేలు ద్వీపదలుగల బహారుల్ ఇర్ఫాన్ అను మథ్నవీ కర్తయగు మీర్జా అక్మలుద్దీన్ కామిల్, నిగూఢతత్త్వముపై భాష్యములు రచించిన ఖాజా హబీబుల్లా నౌషేరీ (1555-1617) మొదలగు ప్రసిద్ధ కవు లీయుగమున జీవించిరి. ఉత్తమ కావ్యములతో పాటు కాశ్మీరీ భాషలో గేయములు కూడ ఈ యుగమున వెలువడినవి.

కాశ్మీరీ కవితారంగమున ఈ యుగము విశిష్టమైనది. నిగూఢతత్త్వ ప్రధానమైన పద్యరచనతోపాటు ప్రణయకావ్యములు కూడ ఈ యుగమున వెలువడినవి. లోలగీత మను దానిలో కాశ్మీరీ కవి తన హృదయావేదనను పట్టివ్వమైన భాషలో వ్యక్తికరించెను. పల్లవిలో నాఱు లేకి పది చరణములు మించని గీతికను లోలగీతమందురు. కాశ్మీరీ భాషలో వ్యంజనముల సమాన సంఖ్యలో అచ్చులు అంతస్థములు కలవు. మహాప్రాణములు, కంఠ్యములు పరుషములు కొన్ని మాత్రమే. అందువలన సంగీత మాధురి,

ఆత్మప్రాసలకూర్పు, పల్లవి - యమకానుప్రాసలు, సర్వసామ్యములనునవి సహజముగ దొరలినవి. అయితో నొక విధమైన కైఫియ్యము మార్దవము కాన్పించును. లెడ్జర్ పద్యము లందులకు నిదర్శనములు. పారశీక లేక హిందీ దోహాతు తగినట్లుగా కాశ్మీరమున ఛందమింకను ఏర్పడకుండెను. అల్ద్యద్ పద్యములలో జాతి స్థానమున ఒత్తునకు ప్రాధాన్యమునొసగు ధోరణి గోచరించునని గ్రియర్సన్ భావించుట సమజసముగ నున్నది. ఈ ఉదాత్తస్వరము లోలగీతములందును కలదు. అది గీతభావముల చమత్కార పూర్వకమైన అయను వ్యక్తీకరించుట యందు ఛందము నకు తోడ్పడును. సంగీతజ్ఞునకును గాయకునకును సంగీతానుగుణమగు రీతులను గలిగించును. అది వస్తుప్రధానమైన గీతము కాక విషయమును రసభావములను సంగీతముతో వేయబరచరానిదై యుండును. ఆ సంగీతము ప్రేమసింహాసనాధిపత్యమునొసగు స్థానమునకు ప్రతిధ్వని కలిగించును.

ప్రజసంప్రదాయమునకు చెందిన గీతములందువలె లోలగీతములందు సాధారణముగ నాయికయే తన హృదయగతానురాగమును నెన్నియో విధముల వ్యక్తీకరించును. “వసంతమాసన్నమైనది. పుష్పములు వికసించినవి. కోకిల మధుర గానమొనర్చుచున్నది. కాని ప్రియా నీవెక్కడ.

వివిధ వర్ణములతో పుష్పము లన్నియు వికసించె

ప్రియా ! నీ వెక్కడ.

అందమైన గులాబి తన విలాసమును చూపినది.

“సోనాపోష్” పరిమళభరిత నిశలండు విప్పారినది.

తీరుతీరుల పూవులెన్నో అందంగా వికసించినవి.

పచ్చిక బయళ్ళన్నీ నిగనిగలాడుచున్నవి.

నా వేదన ఇసుమంతైనా వినలేదా ?

పర్వత సరోవరాలలో పూలెన్నో వికసించినవి,

రమ్ము ప్రియా పచ్చిక బయళ్ళలో విహరింతము.

దూరవనాల్లో చూడు ! లీలాక్ విప్పారి కిలకిలనవ్వుచున్నది.

నీవు నా వేదన వినలేదా ?

ప్రియడెన్ని నాళ్ళకైనను రానందున నాయిక విరహవేదన మధికమైనది.

గువ్వవలె నీవు సెలయేటి త్రోవలండు విహరింతువు  
 నా ఎదలో కలవర మధికమైనది. పరధ్యాన మధికమైనది.  
 ప్రేమలో మోసము నొంది నీవు నన్ను పిలిచినట్లే భ్రమనొందితి.  
 ఏటి తీరాన ఎన్ని పూలు విప్పారెనో చూడు  
 నీకై నే నెదిరుచూచు కాలమిది  
 నీవు వత్తువా నా ప్రాణమునే నీ కర్పించెద.  
 నీకె బాస యొసగితి - నన్నేల మోసగింతువు  
 నీకై నే తపించుచుంటి నో ప్రియా !

ఆమె విరహము దుస్సహమైనది. ప్రియుని అనురాగము తనపై కలదో లేదో అను శంక కూడ కలిగినది. అతడు తన్నువీడి అన్యాయంగాననక్తుడై యుండుననియు, విశ్వాసఘాతుకుడనియు నాయకుని దూషించుట ఈద్యమించినది.

నేవతనికై మద్యము తెచ్చితిని సుదూర వనమార్గములందు,  
 కాని అతడేమొ దూరదూరాన తిరుగుచున్నాడు.  
 ఏ జిత్తులమారి ఇచ్చిన సారాయి త్రాగుచున్నాడో ?  
 అతడు వీడిన ఊణమునుండి ఒకనాడైనను చందనస్నానము లేడు,  
 నా వలపు తోటలో ఒక సుమమైనను వికసించలేడు.  
 ఎన్ని బాసలు చేసెనాతడు అవి అన్నియు వ్యర్థమాయె !  
 విశ్వాసఘాతము !

మధురసంధ్యా సమయమున ఒంటరిగా వదలినాడు.

ఇట్టి గేయములలో నధికగేయముల కర్తలెవరో తెలియదు. అవి పరంపరగా ప్రజలలో నిలిచియున్నవి. వీనియందు మధ్యమధ్య కొన్ని పారశీక గజక్కు - గీతములు కలసియున్నవి. మఱికొన్ని గేయములు ప్రాచీన సంగీత గ్రంథములందు రాగతాళ సూచనలతో గన్పడుచున్నవి. రాట్నము, కుసుంభక్షేత్రములు, గృహస్థ జీవితములోని సుఖదుఃఖములు మున్నగువానికి సంబంధించిన గేయము లెన్నియో కలవు.

## -విగతభర్తృకయైన స్త్రీ ఆవేదన-

నేనెంత బాధ పడుదునో నీకెట్లు చెప్పనేర్తు  
విధికృతమైన దుఃఖాన్నిట్లు మ్రొంగుకొనుచుంటిని  
నా బాధను వివరింప మాటలు లేవు  
నా వేదనను నీకెట్లు చెప్పనేర్తు.

...

...

నా హృదయోద్యానంలో వలపులతకూడ చిగిర్చలేదు

నా జీవనాధారాన్ని మృత్యువు దొంగిలించినది.

నీ అనురాగ జలసేచనమున

వలపు “చెక్రీ” ఒక నాడైన పండలేదు.

“సీర్” వృక్షము ఒకనాడైన పెంపొందెనా ?

నా హృదయబాధ నెట్లు వివరింపనేర్తు

నా హృదయ వనమున బదరీఫల మొక్కసారి పండెనా ?

విధినన్ను వెక్కిరించినది.

నా వలపు పూవు వాడిపోయినది

ఎట్లు వివరింపనేర్తు నా గుండె బరువు.

ఈ గేయములలో కొన్నిటియందు పరమాత్ముని గూర్చి భక్తునకు గల ఆవేదన కూడ వ్యక్తీకరింపబడినది. హిందూమహమ్మదీయ మత సంస్కృతులు సమ్మేళనము నొందుచున్న కాలమిది. సూఫీ - వేదాంత తత్త్వములకు సమన్వయము గూర్చుట కీయగమన ప్రయత్నము జరిగినది. లౌకికానురాగమును గూర్చియేకాక భగవద్విరహ సంబంధమైన భావములనుకూడ కవులీ గేయములందు చాటుచుండిరి. భగవత్పరమైన దివ్యప్రణయముతో హిందూ మహమ్మదీయ ఛాయ లెట్లుండును ?

దూరదూరము భ్రమించితిని నేను

ఎత్తైన పర్వతా లధిరోహించితిని నేను

మావన సాధ్యమైన కృషి యొనరించితి.

విధి - భగవంతుడు నీకు ఫలమీయనిచో నింకెవరిత్తురు  
మూర్ఖుడా? 'విలో' వృక్షము చేరి పండ్లొసగజాలునె,  
తన్నుతా నెఱిగినవాడె మద్యపాత్రను చేపట్టజాలును  
అనందముగ గంతులు వేయు మత్తిలియుండువాడు  
తన్నుతానే మఱచు.

జాతిమత భేదములతో నతనికి పనియేమి ?

కాశ్మీరీ భక్తి గేయములలో నందఱియెడను సమానమైన దృష్టి గోచరించును. శత్రువులయెడ ద్వేషభావములేదు.

ఓ ఆశాజ్యోతి ! నిలిడాంధకార మార్గమున వెలుగు చూపించు  
స్నేహబీజముల నంతట నాటు నాకై  
నా శత్రువులనైనను చంపకు.

ఈ గేయములను రచించిన సుప్రసిద్ధ కవయిత్రులు పదునాఱవ శతాబ్దిలో జీవించిన హబ్బాతూన్, ఆఫ్ఘానుల కాలమున జీవించిన అర్పిమాల్ అనువారు. హబ్బాతూన్ జీవితము రసవంతమైనది. ఇయ్యగాధ. ఒక సామాన్య కర్షకునకు జన్మించి ఆమె కాశ్మీర రాణిగను, కవయిత్రి గను ప్రసిద్ధి నొందినది. ఈమె "పంపోర్" నకు రెండు మైళ్ళ దూరముననున్న 'షం హర్' అను గ్రామమున జన్మించెను. ఈమె జన్మనామము జాన్ (కాశ్మీరులో చంద్రుడని అర్థము). ఈ గ్రామము అతివిశాలమైన కుసుంభవనములతో గొప్పపీఠభూములదాపున నున్నది. గృహనమై విశాలమైన బీదీకలు-చక్కని కోనలను రూపొందించినది. ఇవి ప్రేయసి ప్రియులకు రమణీయమైన విహార భూములు. హబ్బాతూన్ యువతిగా నున్నపుడే తన సౌందర్య విలాసములచే నెందఱినో ఆకర్షింపజేయుచుండెను. స్వేచ్ఛాప్రియయై విహరించుచున్న హబ్బాతూన్ ఆమె తలిదండ్రులొక కర్షక యువకున కొనగి వివాహము గావించిరి. ప్రతిభావంతురాలగు ఈమె కత్తవారింట సుఖము లభింపలేదు. కర్షకజాతిలో జన్మించి పొలాలలో పనిచేయక సంగీత సాహిత్యము అందాసక్తయైన హబ్బాతూన్ అత్తగా రభిమానముతో జూడలేదు. నిత్యజీవితములో తాననుభవించిన సంఘర్షణను హబ్బాతూన్ తన గీతములందు చక్కగా వ్యక్తీకరించినది.

వారికంతా తెలుసు - ఎప్పటికీ

నా గుఱించే గుసగుసలు

ఈ విధిగ్రంథు లెట్లు విడిపోవును.

ఆమె ఆశించినట్లుగా చిట్కు అచిరకాలముననే తొలగిపోయినవి. ఒకనాడామె పరశశయై ఎత్తైన పొలములలో నడవిపూల నేరుచు స్వేచ్ఛగా పాడుచుండెను.

రారండి చెలులారా ! ఆ తీరాలకి వెళ్దాం

పసుపు పచ్చని అడవి పూలనేరుదాం

కబురై నా పంపక అతడొచ్చాడు

అదేమో ! ఊణంలో పారిపోయాడు.

అల్లంత దూరమునుండి చక్కని గుఱ్ఱమునెక్కి సుందరాకారుడగు రాజకుమారుడొకడు వచ్చి నిలబడి మధురమైన ఆ పాటను వినెను. చూపులోచూపు కలిసిన మధుర ఊణములో వారి హృదయములలో ప్రణయశృంగములు నాటుకొనినవి. కొన్ని వారములలో యూసఫ్‌షాచక రాకుమారుడుహబాతూఖాన్ తనభర్తకు విడాకులిచ్చునట్లేర్పాటు చేసి ఆమెను పరిణయమాడెను. యూసఫ్‌షా 1579లో సింహాసనాధీశుడయ్యెను. హబాతూఖాన్ రాణియై తన రాజ్యమున అలిత కళాభివృద్ధికి లోడ్పడుటయే కాక విపత్కరమైన పరిస్థితులలో దేశపురాజకీయములను చక్కదిద్ది రాజకీయములతో ననిశ్చిత ఆలోచనలతోను సతమతమగుచున్న భర్తకు చేదోడువాదోడుగా నుండినది.

హబాతూఖాన్ రాణిగా కాక లోలగేయములను రచించిన కవయిత్రిగా నేడు స్మరింపబడుచున్నది. ఈమె గేయములందు సీతితత్వోపదేశములు కనపడవు. ఈ కవయిత్రి మధురమైన లౌకిక ప్రణయమును మాత్రమే రసవంతముగ జిత్రించెను. ప్రేయసీప్రియుల సంయోగ వియోగ శృంగారమును విరహవేదనా విషయమును సరసముగ వ్యక్తీకరించెను. ఆమె విరహగీతికలు దుస్సహమైన వేదనతో కూడి యున్నవి. నాయకుని యెడగల ప్రగాఢానురాగము నిట్లు వ్యక్తీకరించినది.

నీ అన్వేషణలోనే గిరినిర్వర్ధరి తీరంలా తిరుగుతాను

అడవి మల్లెల వనాల్లో నీ కొఱకే విహరిస్తాను.

దివ్య సౌందర్య దళములు విప్పారనున్నవి  
నేనెక్కడైనా నిన్ను చూడనేర్తునా ?

... ..

నా నొసటనుండి ముత్యాలువలె చెమట బిందువులు జారుచున్నవి  
నా ప్రేమనికై ఊదారంగు పూల నేరుచున్నాను.  
షాలా ర్ లోనే మద్యపాత్రల నింపుచున్నాను,  
నా | యుడొస్తాడు - పారవశ్యంతో గంతులేస్తాను.  
వివిధ వృత్తుల హారాల్ని గ్రుచ్చుచున్నానతనికే,  
ఇషబారీలో సారాయి గిన్నెల నింపుచున్నాను,  
ఉంగరాల కేశాల్ని సవరించి జడవేసికొంటాను,  
నేను పూలదండను గ్రుచ్చుచున్నాను.

... ..

నీవు లేక నేనెట్లు కాలం గడిపేది ?  
నీ వియోగాన్ని నేనెట్లు భరించేది ?  
నా చేతిని గోరంటాకుతో రంగుదీర్చాను  
నీవు వచ్చేదెప్పుడు ?  
రావొప్రియా ! నా ఆవేదన చూడు,  
నీ కొఱకై నేనెట్లు తపిస్తున్నానో చూడు.

... ..

- ప్రణయ భాంతి -

చెప్పు సఖి ! పండునెప్పుడు నా భాగ్యము  
నా ప్రేమ దెపుడొస్తాడో చెప్పు.  
ఎన్నినాళ్ళనుండి నేనెదురుచూచింది  
నా హృదయం మూగపోయింది-శూన్యమైంది-ఇక ఆశలేదు.  
ప్రణయకార్యమే మధురాతి మధురము

నా ప్రియుని అలంకరిస్తాను-చేతులలో గోరంట రంగద్ధతాను.  
 నా సుమధుర చుంబనాలతో ప్రియుని శరీరానికి చమురంటుతాను.  
 బంగారు ముద్దలతో మద్యమందిస్తాను,  
 నా హృదయ కాసారంలో ప్రణయ పంకజం వికసిస్తుంది,  
 చెప్పనఖి పండునెపుడో నా భాగ్యము.

...

...

వెళ్ళిచెప్పవే చెలీ ! నేనాతనికై పుష్పగుచ్ఛాలు కూర్చాను,  
 మద్య పాత్రలు నింపి పెట్టాను.  
 కాని అతడేమొ దూరాన భ్రమిస్తున్నాడు.  
 సుదూర వనమార్గాల్లో అతడేల సంచరిస్తున్నాడో ?  
 ఏ జిత్తులమారితో కలిసి మద్యపానం చేస్తున్నాడో ?  
 అతడు లేనిది మల్లెవలె వాడిపోతాను  
 నేను పుష్పగుచ్ఛాలు అతనికై గ్రుచ్చాను.

ఈ పాటలలో ఆమె జీవితములోని ఛాయలు కొన్ని గోచరించుచున్నవి.

నేనాటకై ఇల్లువీడి సూర్యుడ న్తమించినా తిరిగిరాలేడు.  
 పేరుపొందిన వంశంలో జన్మించాను  
 మాబాబాతూన్ గా కీర్తి పహించాను.  
 ప్రజలమధ్యలో తిరిగాను గట్టిగా ముసుగువేసికొని  
 ప్రజలంతా నా దర్శనానికి ఎగబడ్డారు  
 వనాల్లో ఉండే మునులు కూడా  
 సన్నోక తుణుం చూడాలని సంబరపడ్డారు.

లౌకికశృంగార గేయములకు గ్రొత్త మెఱుగులు దీర్చిన గౌరవము మాబాబాతూన్ కు లభించినది. కాశ్మీర గేయములందు ఛందము, ప్రాసవిధానములు ఎన్నియో కలవు. ఒక్కొక్క గీతములో మూడు చరణములు పల్లవి యుండును. ఈ గీతములు చక్రగీతములుగ జనప్రియములై నేటికిని బహుశ ప్రచారము నొందినవి — “రమ్ము ప్రేయా రమ్ము” అను గేయము—



నిన్ను పురికొల్పి తీసికెళ్ళిన స్త్రీ ఎవ్వరు ?

నీ అనురాగం క్రోధంగా పరి మారింది.

అను గేయము జనప్రియములైన వానిలో ప్రశస్తములైనవి.

ఈ యుగములో జీవించిన ప్రసిద్ధ కవులలో ఖాజాహాబీబుల్లా నోషెరి (మ. 1617) యొకరు. “యాగ్‌గచ్చవోదినయే” (రమ్ము సఖా! ఉత్సవం చూడపోదాం) అను గేయముతోపాటు భక్తి గేయములను ఈ కవి రచించెను. ఈతని గేయములు కొన్ని భక్తితత్వ ప్రధానములైనను అవి రచనావిధానములో కొంత భేదము కలవి అందు దీర్ఘములైన చరణము అధికముగ కలవు. చివర పల్లవియుండును.

నే ననురాగ వశనై తిని

భగవంతుని ఆదరాన్ని పొందితిని.

...

నిజమైన అనురాగం చూపేనీకు

జీవన నదిని నింపే మద్యం రుచి చూపుతాను,

ఆ నీళ్ళలోనే భగవంతుడు జీవుల సృష్టించాడు.

...

కొందలు గిన్నెపై గిన్నె ఎప్పుడు త్రాగుతారు

కొందలు త్రాగినట్లే చేసి గమ్యం చేరుకుంటారు.

కొందలు వేచి ఉంటారు ఆశతో

కొందలు వేచివేచి ఏమీ పొందరు.

జహంగీరు చక్రవర్తి కాలములో జీవించిన సాహిబ్‌కౌల్ (మ. 1642) హైందవ పురాణముల ననుసరించి కృష్ణావతారము - జన్మ చరితము అను వానిని రచించెను. యాపథవాని (1624 - 1720) అను యోగిని, కవయిత్రి సంస్కృతముతో పూర్ణమైన భాషలో నిగూఢతత్వములను రచించెను. “బరుహల్ ఇర్కాన్” అను పాఠశీక గ్రంథ రచయితయగు మీర్జా అక్బుల్‌ద్దీన్, అతని శిష్యురాలు జమ్‌రాషిద్, కూడ కాశ్మీరీలో చక్కని గ్రంథములు రచించిరి.

## మూడవ యుగము

క్రీ. శ. 1752 నుండి అనగా అఫ్ఘానుల రాకినుండి కాశ్మీరి వాఙ్మయమున మూడవ యుగము ప్రారంభమైనట్లు భావింపవచ్చును. అఫ్ఘానుల పరిపాలనము 1819 సంవత్సరము వఱకు మాత్రమే కొనసాగినది. తదనంతరము మహారాజా రంజీత్ సింగ్ కాశ్మీరమును జయించెను. కాని, కాశ్మీరములో సిక్కుల పాలనము 1840 వఱకే యుండెను. జమ్మూకు జెందిన మహారాజా గులాబ్ సింగ్ సింహాసనాధీశు డయ్యెను. అతని ఆనంతరము కాశ్మీరమున డోగ్రా పాలన మారంభమైనది. 1752-1925 వఱకు గల 178 సంవత్సరముల కాలమును మూడవ యుగముగ స్వీకరించుటకు తగిన కారణములు కలవు. ఈ యుగమునందు వాఙ్మయమునం దొకే ఒక విధమైన రచనా సంప్రదాయములు, కావ్యలక్ష్యములు మున్నగునవి కన్పట్టును.

పరిపుష్టమైన ఈ యుగమునందుగల కాశ్మీరి రచయితలలో నధికములు పల్లెటూరి వారు. వారు తమ దేశభాషలో కవికారచన కుద్యమించినట్లును, పాఠశీక రచనలకు సన్నిహితములుగ రచన లొనర్చినట్లును తెలియును. కాశ్మీరి పద్యములు శిథిలబంధములు వీడి పటుత్వము నొందినవి. భావలో మాత్రము పాఠశీక పదములు - నుడికారములు - అధికముగ బ్రవేశించినవి. అంతియకాక కాశ్మీరి కవులలో నధికము పాఠశీక కవిత్వము లోని అలంకార రీతులను పదబంధములను భావనారీతులను కూడ అనుకరించిరి. కాశ్మీరి కవులు క్రమముగ ప్రాచీన పాఠశీక కల్పిత చారిత్రక గాథలగు 'షీరన్ ఫరహద్', 'తైలా మజ్ను', 'వమిక్ ఉజ్రా', 'సోరాబ్ దస్తుమ్', 'సామనరేమాన్' మున్నగువానినుండి ఇతివృత్తమును స్వీకరించిరి. ఈ యుగమును మథ్నవీ, కథాత్మక కావ్యయుగముగ పరిగణింపవచ్చును. స్థానిక కథలను వీడి, పాఠశీక సంస్కృత గ్రంథములనుండి కవులితివృత్తమును స్వీకరించుచుండిరి. పాఠశీక మథ్నవీల తైలి ననుకరించి, పాఠశీక ఛందోరీతులందు 'బహరెహజాజు'ను అధికముగ నుపయోగించి ఈ కవులు ద్విపదలలో వర్ణనాత్మక, కథాత్మక కావ్యములను రచించిరి. పాఠశీక ప్రణయగీతముల ఉదాత్తగుణముల గ్రహించినను మొత్తముమీద ఈ యుగమునాటి గీతములు, పాటలు బహళముగ ననుకరణ ప్రధానములైనవి. అవి పూర్వమాధురిని భావనైశిత్యమును, సౌకుమార్యమును గోల్పోయినను ఉదాత్తములైనవి. తాత్త్విక

పద్మము లీయుగమునందును రచింపబడినవి. అవి ప్రధానముగ నుపదేశాత్మకములై చప నై భావక్లిష్టతగలవియై యుండెను. ఈ యుగమున లీలాగీతమును నూతన కావ్య ప్రా య ఆవిర్భవించినది. లీలాగీతము సాధారణముగ భక్తిప్రధానమై నిగూఢతత్వ పూ మెనది. ప్రపంచము సత్యమైనది. రమ్యమైనది. దృశ్యమానమగు ప్రపంచ మం యి నిరంతరము ప్రవహించు భగవంతుని ఆనందము, లీల యొక్క స్వరూపము.

సుదీర్ఘమైన ఈ యుగమును సౌకర్యము నిమిత్తమై కొన్ని ఉపయుగములలో విభజింపవచ్చును. అట్లానర్చుట వలన ఒక్కొక్క భాగములోని విశిష్ట ధర్మములను గ్రహించుట సులభము.

## 5

### 1752-1819

ఏ సాహిత్యోద్యమమైనను అక్షస్మాత్తుగా నావిర్భవించుట కాని, అణగిపోవుట కాని అసంభవము. ఏదే నొక సాహిత్యోద్యమము విప్లవావిర్భావముతో ఊణములో నంతరించదు. అది తరువాతి యుగములందును సూత్రప్రాయముగ సజీవముగనుండును. ఇట్టి సాహిత్యోద్యమ దృష్టితో మొదటి ఉపయుగమును 1752 నుండి శతాబ్దాంతము వఱకు ఇంకను చారిత్రకముగ స్పష్టముగ జెప్పవలయునన్న — 1752 నుండి 1819 వఱకును, అనగా అష్టానుల రాజ్యాంతము వరకును, సిక్కుల పరిపాలనారంభము వఱకును విభజించవచ్చును.

ప్రశస్తమైన ఈ ప్రథమ ఉపయుగమున (1752-1819) జీవించిన అర్పిహల్ (పచ్చని గులాబి పుష్పమని అర్థము) అను కవయిత్రి పేర్కొన దగినది. హెబ ఖాతూన్ నకు దాదాపు 200 ఏండ్ల తరువాత జన్మించిన ఈ కవయిత్రి సంప్రదాయమును పాటించి లోలగీతమున విషాదచ్ఛాయల నింకను ప్రగాఢముగ వ్యక్తీకరించెను. కాశ్మీరి కవయిత్రులలో సుప్రసిద్ధులగు మువ్వరు కవయిత్రులును రెండు వందల సంవత్సర ముల అంతరముతో జన్మించుట గమనింపదగిన విశేషము. వీరందఱును తమతమ భర్తృగృహములలో దుఃఖపూరితమైన గృహస్థ జీవిత మనుభవించిరి.

“కవితా డోలికలతో పొరపాటున పడి

గీతికలందు బోధించు కష్టనిష్ఠురముల ననుభవించుదు వారు.”

అర్పిమాల్ గీతములు నిరలంకృతములై కరుణరసార్ద్రములై విధిబలీయతను మానవుని సన్సకాయస్థితిని దర్శింపజేయు నట్టివిగ నున్నవి. అనూయాభావరహితము లైన ఈ గీతములందు విగ్రహభర్తృకలయు, దాంపత్య సుఖవిదూరలైన హైందవ శ్రీలయు, సహన శక్తి ప్రస్ఫుటముగ గన్పట్టును. పరంపరగ వినపచ్చు గాథలవలనను, తదితరాధారముల వలనను, అర్పిమాల్ కవయిత్రి పారశీక ‘బహరె తవీల్’ అను భక్తిపద్యముల కర్తగా బ్రసిద్ధుడైన తన భర్త మున్నీ భవానీదాసు కల్పనావలన నెట్టి సుఖమును నొందలేదని స్పష్టమగుచున్నది. భర్తృగృహమున నిరాదృతియైన అర్పి మాల్ తన పుట్టింటి యందే చిరకాలము నివసించెననియు, రాత్నము ద్రిప్పుడు కాల షేపము చేయుచుండెననియు తెలియును.

నలుగభోకుమ నా రాత్నమా !

నీ గిరికలకు తైలసంస్కారము చేసెదను నేను,

భూదేవి వచ్చిక పొరలనుండి

నీ గంభీరాకారము నెత్తిచూపు హ్యేసింత్ ?

చూడు నీకై మద్యపాత్రలతోడ నార్గిసెన్ ఎదిరిచూస్తుంది

జాస్మిన్ ఒకసారి వాడితే మళ్ళి వికసింపడు.

లల్ డ్యూద్ వలె హబాభాతూన్ కూడ పల్లెటూరి వాతావరణమున పుట్టి పెరిగి నందున సహజసుందరమైన ప్రకృతిశోభను కన్నులార గాంచి ఆనందించు భాగ్యము నొందెను. అర్పిమాల్ శ్రీనగరములో జన్మించి అవటనే పెరిగెను. తత్పరిసరముల గల రేనెవారి ఆమె అత్తవారి ఊరు. సుప్రసిద్ధమగు డాల్ సరోవర ప్రాంతమునగల రేనెవారి నాడు జనబాహుళ్యము లేక డాల్ సరోవర ప్రవేశ ద్వారములు గల వీధులతో నేటికండెను రమణీయముగను, శోభాయమానముగను నుండెననుటకు సందేహము లేదు. ఈ కాలముననే అర్పిమాల్ గీతములందు స్వచ్ఛమైన గ్రామీణ వాతావరణము దన్వట్టును. అనంతరకాలమున షీణదశనొందిన పారశీక కవిత్వమున బ్రవేశించిన ఆసహజములగు ఆలంకారములు కాని, అనుకరణ ప్రధానములైన కృత్రిమభావములు కాని అర్పిమాల్ కవిత్వమున గన్పట్టవు.

ఈ కవయిత్రి గీతములందు సుమధురమైన విషాదసంగీత స్వరములు ధ్వనించుచు. కరుణరసార్థములగు గీతములందు అర్పిమాల్ నిరాశాపూరితమైన తన యౌవన జీవితబాధలను, భగ్నప్రణయ రేఖలను చక్కగా జీర్ణించెను.

1. నా యౌవన బాధను తొలగింప జాలునేది ?

అతడేమొ వనాల్లో భ్రమిస్తూ నాకు దూరమైనాడు  
ఒకరి జోలి ఎటుగక స్వేచ్ఛగా చెట్లకొమ్మపై  
గూడునల్లమ గువ్వనై యుంటి నేను.  
వసంతాగమనంతో మెఱుము నా ఎదలోమంట రగిలించింది  
అందమైన ఉంగరాలు తిరిగిన అతని ముంగురులు  
వలపు సుడిలోన నన్ను గిరగిర త్రిప్పినవి  
నా యౌవనబాధ తొలగింప జాలునెద్ది.

2. నన్ను చూసి నవ్వుకు ఓ సఖా!

నా వంటి దీనురాలెవరు ?  
నా వలె బంగారువంటి పాయంలో  
ప్రియునిచే పరి క్షయెవరు?  
యెవతెనో చూచి ఆ డున్నట్లుదైనాడు.  
నేనేమొ నా గృహప్రాంగణంలో  
అతనికై ఎదురు చూస్తున్నాను.  
నాగది గవాక్షపు టద్దంపై కిటకిట ధ్వనివింటిని  
అతడు ప్రాంగణంలో అడుగు పెట్టాడని అనుకుంటిని  
అతడు కాడని తెలిసిన మరుక్షణంలో  
నాలో నేనే క్రుంగిపోయితిని!!

3. ప్రియునికై తపించు పద్మినిని నేను

అతడెప్పుడొస్తాడా ?  
నా వేదన తీవ్రమైంది నాబాధ తీవ్రమైంది.  
నేనెట్లు మఱుగు

ప్రేమ దావాగ్ని వంటిది భయంకర జ్వాలాజిహ్వలచే  
 నా గుండీయ లోతులను దహించును.  
 నా డూఢానికి అంతు ఎక్కడిది?  
 నా కన్నీటికి హద్దులెక్కడివి?

ఈ కవయిత్రి నిజనామ వ్యాజమున సుకుమారములగు భావముల నిట్లు వ్యక్తీకరించెను.

నేనొక పూర్ణవికసిత జాస్మిన్ పుష్పాన్ని  
 అతని వల్లనే "అర్జి గులాబి" వలె వాడి వరుగైతి

ఈమె నిరంతరము పోరాడి కష్టముల నోపికతో నహించినది.

నా పుట్టింటలో పూలన్నీ వికసించాయి  
 కాని నీ జాడయేలేదు; ఏకాకినై  
 నిల్చి నగుబాటు పాలైతి?  
 విధితో పోరాడి ఓడిపోతిని నేను.  
 విధితో పోరాడి జయింప నెవరి తరము?  
 నా నొసట ఇంకా ఏం వ్రాసినాడో బ్రహ్మ  
 నా పుట్టింట జాస్మిన్ వికసించింది  
 నీ జాడయే లేదు, నే వృథాగా వేచియుంటి

నిష్పత్తియును వ్యర్థమునునైన జీవనములో అర్నిమాల్ మనమున ద్వేషభావ మేర్పడలేదు. అర్నిమాల్ కంటె హబాఖాతూన్ లో ఆవేశోద్వేగము అధికముగ గోచరించును. ప్రణయేచ్ఛ నామె యధికముగ వ్యక్తీకరించినది. అలుకనొందినచో "నావలె వారును నట్టి దుర్గతి నొందుదురు గాక" అనిశపించుటకును వెనుకాడలేదు. కాని అర్నిమాల్ విశ్వాసశూన్యమైన తన ప్రియునకు భభమునే కాంక్షించినది.

సఖా ! ఎవగకేమని తెలుపుదు?

ప్రేయు నెడబాసిన నన్నుజూచి అందఱును పరిహాసించురు  
 అయినా అశ్చర్య చిరగజీర్ణి యగుగాక  
 వారింక ను నవ్వుకొందురు గాక

అతడు సుఖముగానున్న నదియే చాలు  
అదియే నాకు జీవిక.

అర్జునాల్ తన గీతములందు భగ్నదాంపత్య జీవితమునకు పరిష్కారము నూచింపనేరని బ్రాచీన హైందవ సంప్రదాయముపై స్థైర్యముతో విప్లవశంఖము పూరించినది. ఈ కవయిత్రి భావములు రూపకములు అనుకరణ ప్రధానములు కాక నిత్య జీవితచ్ఛాయలకు సన్నిహితములై సహజములై యొప్పుచున్నవి. అర్జునాల్ తన గీతములందు నిజజీవితచ్ఛాయలను, అనుభూతులను, సుఖమారములగు రూపకములతో వ్యక్తీకరించినది.

ఈ కాలములో జీవించిన మఱియొక ప్రసిద్ధకవి దివాకర ప్రకాశభట్టు అను నామాంతరముగల ప్రకాశరాముడు. అష్టానుల పరిపాలనా కాలమున (1760 ప్రాంతమున) కాశ్మీరమునకు గవర్నరుగా నుండిన రాజా సుఖజీవన్ లాల్ కు ప్రకాశరాముడు సమకాలికుడై యుండెనని తెలియుచున్నది. ఈ కవి రామాయణ కథను రామావతార చరితమును పేరను, ఉత్తర రామాయణ కథను అవకుళ యుద్ధ చరితమును పేరను రచించెను. జైనులబుద్ధిన్ (1420-1570) అనంతరము సుదీర్ఘమైన కథాత్మక కావ్యమును రచించిన వారిలో నితడాద్యుడు, సరళమైన భాషలో సంపూర్ణముగ వర్ణనాత్మక ధోరణిలో రచింపజడిన కావ్యములందు దిదియే ప్రథమమైనది. ప్రకాశరాముడే ప్రప్రథమ కాశ్మీరీ కథాకావ్యనిర్మాతగ గౌరవము నొందెను. మథురీ సంప్రదాయమునకును, బహరెహజాబు అను పారశీక ఛందము నుపయోగించుట యందును, అనంతరకవులకు ప్రకాశరాముడే మార్గదర్శకుడనియు, నితడే కథాత్మక కావ్యములలో ప్రప్రథమముగ మధ్యమధ్య పాట - గజలు త్రిపదిగీతము అనువానిని కాశ్మీరీశైలిలో ప్రవేశపెట్టినట్లును తెలియును.

ప్రకాశరాము డనుసరించిన శయ్యావిధాన మాతని కథాత్మక కావ్యమునకు ప్రాశస్త్యమును గూర్చినది. పారశీక శయ్యాసౌభాగ్యముతో పూర్ణమైన రెఖాఅను శైలీ విధానముకించె భిన్నమై పరిశుద్ధమైన శయ్యనుపయోగించిన మథురీ కవి (మఖూర్ తప్ప) ఈతడొక్కడే. పారశీక గ్రంథముల రచనా విధానమును అంతకారరీతులను అనుకరింపక రూపకాద్యంతరములను, నిత్యజీవితము నుండియు ప్రాంతీయ వాతావృతణము నుండియు స్వీకరించుట యందును, ధారాశుద్ధిగల వర్ణనాత్మక శైలిని పాటించెను.

చుట యందును, సహజదోరణిలో భావములను వ్యక్తీకరించుట యందును ప్రకాశరామకవి అసాధారణమైన ప్రజ్ఞను ప్రదర్శించెను సంస్కృత కావ్యేతివృత్తముపై నాధారపడినను । కాళరాముని రామాయణ చరితము కేవల మనువాదగ్రంథము కాదు. ఈ కవి నాటి పరి తుల కనుగుణమైన ఆలోచనా విధానమునకు, వ్యక్తుల చిత్తవృత్తి చిత్రణమునకును ముఖ్య స్థానము నొసగెను. ఆయోధ్యానగరమును వీడి వనవాస మొనర్చిన శ్రీరాముని గూర్చి పరితపించిన కౌసల్యాదేవిలో కాశ్మీర స్త్రీ మాతృహృదయము ప్రతిబింబించుచున్నది.

ప్రకాశరాముని గీతములు లీలాగీతములకు గ్రొత్తదనము గూర్చెనని చెప్పుచున్నాము. అంతకు పూర్వమిట్టి రచనకు వాణా హృదయము నొప్పేరిగారి “యారగచ్చవో దివయే, ఆచ్ఛా-రాద్రావయే” అను కావ్యమొకటియే తార్కారణముగ నుండెను.

ఈ కాలమున జీవించిన కవులలో బేర్కొనదగిన కవి కౌయిషీర్ ఆఖాయిద్ (Koeshty Aqayid) అను కావ్యసముచ్చయ కర్తయగు ఆబ్దుల్లాజహాకీ.

మీర్ అబ్దుల్లా కాశ్మీరీలో చెప్పిన తత్త్వము లివి

ఇవి అన్నియు సుబోధములై యొప్పుమీకు.

అని కవియే స్వయముగ విధితత్త్వములు సుబోధముగ నుండుటకై ఈ కావ్యమును రచించినట్లు వివరించెను. ఈ కవి ‘ముఖ్తసర్ వాఖియా’ అను గ్రంథమును కూడ అనువదించెను.

## 6

### మహమూద్ గామి యుగము

1885 సంవత్సరము వఱకు గల కామును మహమూద్ గామి యుగముగ బేర్కొనవచ్చును. ఈతని ప్రభావ మీ సంవత్సరము వఱకే గాక పంచామ్మిదవ శతాబ్ది చివరి వఱకును ప్రగాఢముగ నుండెను. మథ్నవిహీమాల్ గంథకర్తగ సుప్రసిద్ధుడైన, వలీఉల్లా మెటా తన సమకాలికుడగు మహమూద్ గామి సుప్రసిద్ధకవి యనియు కాశ్మీరీ భాషలో ప్రసిద్ధుడనియు, నాతనికి సాటియగు వారెవరును లేరనియు జరిశంపించెను. మహమూద్ గామి ‘షాహాబదదూర్’ లోని ముల్లా వంశీయుడు. అరబీ



పారశీకభాషలను ముఖించిన వాడగుటచే నా భాషల ప్రభావ మాతని కాశ్మీరి గ్రంథము లందు స్పష్టముగ గన్పట్టును.

మహమ్మాద్ చిరకాలము జీవించెను. 1819-1846 వఱకుగల సిక్కుల పరి పాలనాకాలమును దోగ్రాల కాలమునకూడ అతడు చూచియుండెను. హజీన్ వాసియగు పహాల్ పాఠా అను కవి తప్ప ఈ యుగమున ఇహుగ్రంథకర్తగ బ్రసిద్ధి వహించిన వారెవరును లేకుండిరి. ఈ కవి ప్రణయసంబంధులును, సాహసోపేతములునుగ నుత్పన్నులై గజశృంగారములైన గీతములు, పాటలు మున్నగువానిని కాశ్మీరి షక్తిలో రచించెను. ఈతని ప్రణయకావ్యములలో యూసఫ్ జులైఖా, లైలా వ మజ్ను, షీరీన్-జ-కుస్రూ, షేక్ సనాన్, హారున్-ఉర్ రషీద్ మొదలగునవి విశిష్టము లైనవి. భావతీవ్రత, రసపద్యర్థనావిధానము అలంకృతకైలి అనునవి ఈ కావ్యములలోని విశిష్టగుణములు, కాని అరబీ పారశీక శయ్యానుకరణము లధికమై కావ్యశోభను తగ్గించినవి. ఇరువది లేక ఇరువదియైదు శాతము కాశ్మీరి పదములు, క్రియాపదములు, నామవాచకములు. అతికష్టముగా గాన్పించు పద్యము లీ కావ్యము నందెన్నియో కలవు. కొన్ని పద్య చరణములు పూర్తిగ అరబీ, పారశీక, ఉర్దూభాషలో రచింపబడినవి కలవు. సిక్కుల ఆగమనముతో కాశ్మీరిదేశమునకు భారతదేశముతో రాజకీయ సంబంధ మేర్పడి చిరకాల సాంస్కృతిక సంబంధము పునరుజ్జీవము నొందుటయే యిందులకు కారణము. స్వేచ్ఛానువాదములగు ప్రణయగాథా కావ్యములందు మహమ్మాద్ కవి అరబీ పారశీక పదజాలమునే కాక నుడికారములను, వాక్యములను కూడ స్వీకరించినందున దేశీయచ్ఛాయలు స్వల్పముగ గన్పట్టును. మహమ్మాద్ అనుసరించిన ఇట్టి కైలి “రెఖ్తా కాశ్మీరి” అను కైలివిధానమునకు దోహదమొసగినది. నాడు పారశీకము రాజ భాషగను ఆస్థాన గౌరవమునొందిన భాషగను పరగణింపబడెను. నాటి పాఠశాల లందును మత విద్యాపీఠములందును పారశీకమునకే చలామణి యధికమయ్యెను. ఈ భాషయందు ప్రావీణ్యము చూపనేరని కవులకు రచయితలకు నాడు సముచిత గౌరవ స్థానము లభింపకుండెను. మహమ్మాద్ కవి రచనలందు గాన్పించు కృతకకైలి, అలంకారములు, శయ్య, పదజాలము, నుడికారములు, రచనావిధానము మున్నగునవి దేశీయ సంప్రదాయములకు భిన్నములగుటచే నాధునికుల తీవ్రవిమర్శకు గుణియైనవి. మహమ్మాద్ కవి గజల్ అను పద్యభేదమునకు దేశీయ స్వరూపము నొసగి కాశ్మీరి కవిత్వలో సముచిత స్థానమును ప్రామాణికత్వమును గలిగించి నందులకు మన మాతనికి ఋణపడియున్నాము. అతని మధ్యవీతిలోని ఉజ్జ్వలగుణమువలె గజల్

యందును ఆచ్చమైన కవిత్వావేశము కాన్పించును. కాశ్మీరి కవిత్వాదర్శముల ననుసరించి రచింపబడిన గీతములందును పాటలందును మహమూద్ కవి ఉత్తమ కవితా సౌరభము గుఱాంచును ఈ గీతము అతిసహజములై సుందరములై సుకుమార భావాన్వితములై సరస సంగీతచ్ఛాయలతో హృద్యముగనున్నవి. అతని మథ్నవీతి కంచె గీతములే నాటివలె నేడును నిత్యనూతనములై బహుజనప్రియములై యొప్పుచున్నవి. మహమూద్ రచించిన గజకృష్ణ అధికముగ గీతముల రూపమునను, మథ్నవీతిలో నంతర్భాగములుగను నున్నవి. ఈ గజకృష్ణలోని ఛందోవిధానము, ప్రాసలు, విసువులు గలిగించు సుదీర్ఘమైన మథ్నవీతిలోని ద్విపద ఛందమునకు భిన్నములై మధ్యమధ్య మనోరంజకములుగ నున్నవి. ఈ కవి తత్త్వప్రధానములగు గేయముల నధికముగ రచింపలేదు. “తమసీలి ఆదం ప్రిచ్ఛామ హుబాబన్” — (మానవ జీవితమును వివరింపుమని నీటిబుడగను కోరితిని) అనునదొకటి యిందుల కపవాదము వీనిలో కవిత్వపు విలువ స్వల్పముగా గోచరించును. ఈతని ప్రణయగీతములే అత్యుత్తమ, కవితాఖండములు. ఏకైక విషయ ప్రధానమగు ‘నజమ్’ అను పద్యమును వర్ణైక్యమును పాటించి సరసముగ రచించుటలో మహమూద్ కవియే ఆద్యుడు. ఈతడు, రచించిన పాంపూర్వనామ (చిమ్మట పురుగుగాథ) కపసిపాష (ప్రత్తిగింజపూవు), మొదలగునవి యిట్టివి. ఇట్టి పద్య కవితాశిల్పము నాడధికముగ నాదరింపబడకుండెను. ఇవివలె మాత్రమే అట్టి రచనలు కొన్ని వెలువడినవి.

మహమూద్ కవి రోఛగీతమును సృత్యగేయ కవిగను బ్రసిద్ధుడు. ఇట్టి గేయము అంతకుపూర్వమే ప్రారంభదశలో నుండెను. కాని ఈ కాలముననే మహమూద్ వంటి సుప్రసిద్ధ కవుల పలనను. తదనంతరము మఖ్బూల్ షా, రసూల్ మీర్ అను కవుల వలనను. నట్టి గీతము అధికజన ప్రియములైనవి. నగరములందు కాని, పల్లెలందు కాని, ఈద్ ఆసన్నమై రమదాన్ ఆంతమగునపుడు, స్థానికోత్సవములు, పంఛకోతలు మున్నగు సందర్భములందు, స్వచ్ఛమైన ఆంజర వీధిలో చంద్రుడు స్వేచ్ఛావిహార మొనర్చు సాయంకాలములందు; యువతులు మధ్యవయస్కులగు గృహిణులు యిలువీడి వివిధజ్వందములుగ నేర్పడుచుందురు. ఈ జ్వందములెన్నియో వరుసల నేర్పజేచి కొనును. ఒక్కొక్క వరుసలోని శ్రీలు చేతులు చాచికొని, భుజములను గ్రహించికొని, నడుములకు చుట్టు చేతులు బిగించికొని ఆల్లుకొనునట్లు వివిధపంక్తులుగా రూపొందుదురు. ఈ పంక్తి కెదురుగా కొండలు మజియొక పంక్తి నేర్పజేచి ఊయలవలె, సృత్యరాగ మున కనుగుణముగ, మందమందముగా నూగుచు ఒక్కొక్కొక్క గీతచరణము చొప్పున పాడుచుందురు. మహమూద్ గామి రచించిన ఇట్టి గేయమొకటి యిట్లుండును.

రండో కిన్నర గంధర్వులారా! నృత్యం చేతాం  
నృత్యం చేతాం

వెలుగు నాశ్రయించి: శిఖరాలు ప్రకాశించినవి  
శిఖరాలు ప్రకాశించినవి

గులాబివన్నె అరుణోదయముతో  
గులాబివన్నె అరుణోదయముతో

నా ప్రియునికై నిర్మిస్తాను బంగారు పల్లకి  
బంగారు పల్లకి

ముత్యాల అంచులతో, ఏనుగు దంతపు స్తంభాలతో  
ఏనుగు దంతపు స్తంభాలతో

అతడు రాగానే నేనెదురేగుతాను.  
నేనెదురేగుతాను

కూడి నా నఖురాండ్రతో చెలిక తైలతో  
నఖురాండ్రతో చెలిక తైలతో

మహమూద్ కంటే ఒక మెట్టు తక్కువైన కవి బీరుహ సమీపమునగల దూహనగోమ నివాసియగు వలీ ఉల్లా మట్టూ (Wali Ullah Mattoo). ఈ కవి రచించిన సుప్రసిద్ధమైన హిమాల్ మథ్నవీ యితీవృత్తము సంస్కృత పాఠశిక గ్రంథములనుండి కాక హిమాల్-నోయేగేరి(సంస్కృతమున నాగరాజు)ల ప్రణయము నకు సంబంధించిన ప్రాచీనగాథనుండి స్వీకరింపబడినది. ఈ గాథ ప్రాచీనార్కులు కాశ్మీర లోయలో స్థిరపడిన వృత్తాంతమును. ఆచట పైశాచులు లేక నాగులతో ప్రథమముగా నివాస సంబంధము నేర్పజేకొనిన నుదంతమును బేర్కొనుచున్నది. మహమూద్ గామి శైలికంటే వలీ ఉల్లా కవిత్వశైలి సరళమై స్వచ్ఛమై స్థానిక వాతావరణ శోభితమై యుప్పుచున్నది.

వలీ ఉల్లాకు సన్నిహితులైన అజీజ్ ఖాన్, జరిఫ్ ఖాన్ అను కవులీ సందర్భ మున, జేర్కొనవగినవారు. వీరి గజుక్కు. గీతములు(ప్రధానముగా అజీజ్ ఖాన్ వి). హిమాల్ లో స్థానమును గలిగించుకొనినవి. వలీ ఉల్లాకు గీతములను గజుక్కును రచి. చుటలో సహజశక్తి లేనందున నాతడు కవిమిత్రుల సాహాయ్యము నొందినట్లు తోచును

చోన్ గ్రామమునకు జెందిన వాడును, మహమ్మాద్ గామి సమకాలికుడును తత్వ కవియునగు షాగఫూర్ (Shah Gafoor) ఈ సందర్భమున బేర్కొనదగినవాడు. ఈ కవి మథ్నవీతిను రచించినట్లు తోచదు. కాని ఈతడు రచించిన గజళ్ళు హైందవ సంప్రదాయము ననుసరించి హైందవమత నిగూఢతత్వ సంబంధమైన దృష్టాంతము లో పూర్ణములై ప్రశస్తములుగనున్నవి. హైందవ మహమ్మదీయ తత్వసంప్రదాయ ముత్పగల సన్నిహిత సంబంధమును ప్రధానముగ నిరూపించుచు హైందవ సంప్రదాయమునం దలవోకగా రచన సాగించిన మహమ్మదీయ కవులలో షాగఫూర్ యొకడు. ఈపద్యమిందుల కుదాహరణము —

ఇట్ల జన్మించి నిన్నుపయోగించువారు కొందఱే  
‘తత్త్వమసి’ తత్త్వమును ధ్యానింపుము  
హరిహరబ్రహ్మల నన్వేషింపుము.

ఈ కాలమున జీవించిన కవులు మఱికొందరు కలదు. సొనాఉల్లా క్రీరి (Sonaullah Kreeri) ఇస్లాం మత ప్రవక్తయగు మహమ్మద్ స్తుతి ప్రధానములగు ‘స అత్’-మన్బజత్ - అను పద్య కావ్యములతోపాటు ఎన్నియో మథ్నవీతిను కూడ రచించెను. అందు ‘బహరె కమల్ ముసద్దస్’ అను పాఠశీక ఛందమునందు రచించిన ‘అహవాల్-ఉల్-ఖరత్’ (Ahwal-ul-Kharat) అనునది ప్రధానమైనది. మహమ్మద్ స్తుతి ప్రధానముగ రచించిన కావ్యము లీ కవికి ప్రవక్తయెడ గల భక్తి గౌరవములను చాటుచు నేటికిని జనాదరణము నొందుచున్నవి. హజరత్ బల్ కు జెందిన బీబ్ సాహిబా (Beeb Sahiba) సన్యాసాశ్రమమును స్వీకరించెను. బీబ్ సాహిబా రచించిన ‘యాష లాహయాద్దయహ ఓసూమయ’ - (తత్త్వమసియని నేనెపుడైనను గుర్తింపితిని) అను పద్యము నేటికిని గౌరవపురస్కరముగ, జరింపజడుచున్నది.

## 7

## రసూల్ మీర్ యుగము

1585 లో మహమ్మాద్ గామి మరణముతో రెండవ ఉపయుగము అనగా మహమ్మాద్ గామి యుగమంతమైనదని చెప్పవచ్చును. వివిధ దృక్పథములతో జరిగిలింది అనంతర సాహిత్య యుగమును, 1585-1880 వఱకు గల కాలమును, పరమానంద

మఖ్ఖుల్ షా లేక రసూల్ మీర్ యుగముగ జేర్చినవచ్చు. వీరి ఉపయుగమున గల మహాకవులే కాక అగ్రశ్రేణికి చెందిన ఉత్తమోత్తమ కాశ్మీరీ కవులలో ప్రముఖులు, 1880 నాటికి వీరందఱును కాలవర్తము నొందిరి. వీరి ప్రళయమైన కృషి యంతయు నీ ఉపయుగమున జరిగినది.

వీరిలో వయసులో పెద్దవాడగు పరమానందుడు (1791-1879) షట్టన్ అను ప్రసిద్ధ తీర్థ శ్రేత్రమున కైదుమైళ్ళ దూరమున నున్న సీర్ అను గ్రామమున నంద రాముడుగ జన్మించెను. పరమానందుడి శ్రేత్రమునకు వచ్చి సిద్ధపురుషులయ్య, నన్యా సులయు సహవాసమునొంది సాధు వృత్తిని స్వీకరించి జీవితకాలము సంతను నిటనే గడిపెను. కాశ్మీరీ కవిత్వములో, నపూర్వమైన పాఠవగ్ధ గుహాపేతములైన లీలా గేయ కవులలో నీతడు ప్రముఖుడు. ఇట్టి పద్యముల ననువదించుట కష్టము. అను వాదము నందా గీతముల సుకుమారాతి సుకుమార భావములు లోపించును. ఈ గీతము లందలి భావములు-సంగీతము ఒకదానితో నొకటి పెనవేసికొని అవినాభావ సంబంధము కలవియై యుండుటవలన అనువాదమునందా సుజడ్యయమును జూపుట కష్టము. మూలమునందలి సంగీతమాధురి కాని, సృష్ట్యానుగుణమైన అయము కాని లేక గీతము నందలి భావమును మాత్రమే దర్శింపజేయు అనువాద మిందుల కుదాహరణము.

ఒకసారి అంకురించిన ప్రేమ లోన నిర్వివేరడు  
నిరంతరముగా పెల్లుబుకుచు ప్రవహించు  
మానవ, ప్రకృతి అనురాగములతో తుల్యమైయుండు  
ఎల్ల యెడలను వ్యాపించియుండు  
అంతరమున నున్న అనురాగము బహిర్గత మగునపుడే  
అనంద పారవశ్యమున వేగముగా పరుగులెత్తి  
జిరిజిరి ధ్వని చేయుచు అనురాగపు చెలమ  
పొంగుచు నృత్యం చేయాలి  
విశ్వ ప్రేమాకృతిదాల్చి ఉదాత్తమై యుండునపుడు-  
నీ శక్తుడు తన్ను లోకం ఏమన్నా లెక్కింపడు  
నిందాస్తుతులను నిర్లక్ష్యముగా జూచునతడు.

పరమానందుని లీలాగీతములు సన్యాస జీవన విధానమును కాని, సంసారత్యాగ ముగిసి గాని పోతనహింపవు. అవి కాశ్మీర శైవత తత్వము లేక త్రికము ననుసరించి వ్యాఖ్యానింపబడిన కాశ్మీర తాంత్రిక నిగూఢతత్వ సంప్రదాయము ననుసరించి, బాహ్య ఆకార ప్రాధాన్య వాదముకంటె అంతర్ముఖమైన అనుబంధములకును త్యాగము కంటె భోగమునకును, ప్రాధాన్యము నొసగెను. 'రాస' కేవలము భక్తిపూర్వకమైన పద్య స్మృత్యము మాత్రమే కాదని కవి యిట్లు వదించెను.

ప్రేమ విస్తార మంబుధివలె విశాలమైనదే 'రాస'

జ్ఞాన మాధుర్యములకు సామరస్యము కూర్చునదే 'రాస'

భక్తి జ్ఞాన యోగములు మా 'రాస'

జాగ్రదవస్థలో సమాధి మా 'రాస'

పద్యములు చక్రములు మండలములు మున్నగువానికి సంబంధించిన నిగూఢ-తత్వ దృష్టాంత నిర్వచములై యున్నందునను, ప్రాస చమత్కృతలతోడను, అనేక శ్లేషార్థములతోడను పూర్ణమై యున్నందునను ఈతని లీలా గీతములను కొన్నింటిని వ్యాఖ్యానింపట కష్టము. ఐనను అధిక గీతములు మాధురీ గుణపూరితములై ఆధ్యాత్మిక దృష్టిపై గల ప్రగాఢ విశ్వాసమును, భక్తిపారవశ్యమును చాటునట్టివిగ నున్నవి. ఈ చరణములతో సారంభమగు పద్యము లిట్టివి :—

1. రమ్మ-వలయమునుచేరి కిన్నర గంధర్వులవలె నాట్యం చేద్దాం
2. నీ కర్మ క్షేత్రమును సారవంత మొనర్చుము
3. తనతో నైక్యము నొందుట జీవితములోనే మృత్యువును చూచుట, సమస్తమును సాహసించుట
4. నీ ప్రేమ మృత్యుభయమును తొలగించు.

పరమానందుడు సివలగన్, రాధా స్వయంవర, సుదామ చరితములను మూడు కథాత్మక కావ్యములను లీలా ఘక్కిలో రచించెను. ఒక్కొక్క గేయమున నాలుగేసి చరణము లుండును. నాల్గవ చరణము పల్లవిగ నంతటను వచ్చును. కథాత్మక కావ్యము అన్నిటియందును మధ్య మధ్య సాధారణముగ లీలాగీతము లుండును.

ఈ కావ్యములలో జీవాత్మ పరమాత్మలకు పరస్పరానుబంధమునకు సంబంధించిన నిగూఢ తత్త్వము ప్రతిపాదించబడినది. కథలన్నియు నుపాఖ్యానములతోడిను, చక్కని వర్ణనలతోడను నొప్పుచున్నవి. శివలగన్ ఆను కావ్యమునందు దృష్టాంత పూర్వకమైన తత్త్వ ప్రతిపాదనము ప్రస్తుటముగ పాఠకుల నాకర్షించును. రాధాస్వయంవరములో సంగీత మాధురి అధికముగ గాన్పించును. సుదామ చరితము అల్పాక్షరముల ననల్పార్థమును స్ఫురింపజేయునదియై ఉదాత్తకథాత్మకమై, నిగూఢ తత్త్వ గర్భితమై కాశ్మీరీ సాహిత్యములో విశిష్టమైన కావ్యముగ గణింపబడుచున్నది. సుదామడు జీవుడుగను, కృష్ణుడు పరమాత్ముడుగను నిందు చిత్రింపబడిరి. సుదామడు శ్రీకృష్ణుని బాల్మీ సఖుడు. కృష్ణునకు దూరమై ఎన్నియో కష్టముల ననుభవించెను. భార్యయగు సుశీల ప్రోద్బలమున సుదామడు ద్వారకానగరమున కేతెంచి కృష్ణ పరమాత్ముని సందర్శించి అతని ఆనుగ్రహమువలన భోగ భాగ్యముల ననుభవించెను.

శివలగన్లోని కైలి సంస్కృతపూర్ణమైనది కాని, సుదామ చరితమునందు స్వచ్ఛమైన కైలి కన్పట్టును. సంస్కృత పదములను స్వీకరించిన సందర్భములందు కవి వానికి కాశ్మీరీ భాషా స్వరూపము నొసగెను. ఈ కవి సంస్కృత పదములను సందర్భోచితముగ నుపయోగించెను.

ఈ కవి రచించిన 'అమరనాథ యాత్ర' యందు మధ్య హిమాలయములో కాశ్మీరమున 13 వేల అడుగుల యెత్తున గల అమరనాథ క్షేత్ర యాత్రా విశేషములు సరసముగ సహజ రీతిలో వర్ణింపబడినవి. మధ్య మధ్య అంతర్ముఖమైన యోగ యాత్రను గూర్చి చెప్పిన సందర్భములే గొంత విసువును గలిగించును.

జలాలుద్దీన్ రూమి చెప్పినట్లుగా ఐక్యతను గూర్చి పారవశ్యము ననుభవించు వారికి గల ఈశ్వర ప్రేరితమైన వాణి ఈ కవికి గలదు. అచ్చటచ్చట ప్రయోగించబడిన ఒక్క పదము వలననే ఈ కవి వర్ణనాత్మక ధోరణి కెట్టి ఆటంక మేర్పడు కుండ నిగూఢార్థమును వ్యక్తీకరించును. దేశీయ వ్యావహారికమైన నుడికారముల నీ కవి శక్తిమంతముగా బ్రయోగించును. పరమానందుని శిష్యుడును మిత్రుడునునగు లక్ష్మణ కౌలు బుల్ బుల్ (1812-1888) గజఘ్న - భజనలు-శ్రీలాగీతములు మున్నగువానిని రచించెను. వీనిలో 'యారదాదే యేచదోమమ తాపయ దోదుమ తాల్మ్యన వ్యసీ' అని ప్రారంభమగు రచన సంకలన గ్రంథముల కెక్కినది. పరమానందుని రాధా స్వయంవరములోని ఉపాఖ్యానమును గ్రహించి మోహినీ కావ్యమునుకూడ ఈకవి రచించెను.

ఇందు శ్రీకృష్ణుడు దేశదిమ్మరియగు జేహారి (శ్రీల అలంకరణములను విక్రయించు వర్తకుడు) రూపమున రాధను గలిసికొనిన వృత్తాంత మతి రమణీయముగ జిత్రింపబడినది.

సంస్కృతమున సుప్రసిద్ధమైన నలదమయంతుల ప్రణయగాథను స్వీకరించి లక్ష్మణ కౌలు 'సల డమయంతి' కావ్యమును రచించెను. 'సామనామ' అను వీరగాథా కావ్య మితని స్వతంత్ర కావ్యము. కాశ్మీరి మథ్నవీ కవులు శృంగార రస ప్రధానము అగు మథ్నవీలను మాత్రమే రచించి యుండిరి. వీర రస ప్రధానములగు మథ్నవీలను రచించుటలో నీ కవియే ఆద్యుడు. ఇట్టి మథ్నవీలలో యుద్ధములు సాహస కృత్యములు ప్రధానముగను, ప్రణయ సంఘటనలు వాని కంగములుగను మాత్రమే వర్ణింపబడును. ఈ కవి 'సామనామ' కావ్యేతి వృత్తమును ప్రధానముగ వీరదాసి రచించిన సుప్రసిద్ధ పాఠశకేతిహాసముగ షాహనామనుండి గ్రహించినను, ఖాజా కిరమానీ పాఠశక భాషలో రచించిన 'సామనామ' నుండియు కొంతవఱకు స్వీకరించియుండును. తనకు సమ కాలికుడగు ఆమీర్ షాక్రీకంటె ముందే లక్ష్మణ కౌలు 'సామనామ'ను రచించెనని తోచును. అతని గ్రంథములకంటె లక్ష్మణ కౌల్ మథ్నవీయే యెన్నియో విధముల ప్రశస్తమైనది. బుల్ బుల్ రచించిన మథ్నవి పాఠశక మథ్నవీకి అనువాదము కాక అనుకరణ మాత్రమే. బుల్ బుల్ కవి అందలి ఉపాఖ్యానములను అప్రధాన కథలను. సంఘటనలను వదలి కావ్యమునకు వస్త్రైక్యమును గూర్చినందున పాఠశకములో ఖాజా రచించిన గ్రంథము కంటెను కాశ్మీరీ భాషలో ఆమీర్ షా రచించిన గ్రంథము కంటెను చిన్నదై యొప్పినది. ఈ కవి పాఠశక భాషా నిష్ఠాతుడగుట, తత్ప్రభావమునకు గుజ్జయినను, స్వచ్ఛమైన శైలిని పాటించెను. స్థానిక వాతావరణ చ్ఛాయలను కావ్యములో చొప్పించుట యిందీ కవి కృతకృత్యుడయ్యెను. పాఠశక సంప్రదాయము ననుసరించి సారాయిని వర్ణింపక ఈ కవి 'తేనీరు' ప్రసక్తి గావించి దేశీయ సంప్రదాయమును పాటించెను.

వ్యజ్జిబోర్ వాసియగు అబ్దుల్ - అహద్ నాజిమ్ అను కవి గజల్-నాత్ - మథ్నవీ - అధిషేప కావ్యము మున్నగువానిని రచించెను. జైనుల్ అరబ్ అను మథ్నవీలో, యాక్తా షేన్ ప్రేమించినందులకు తన సోదరునిచే హత్యగావింపబడిన జేన్ అను నాయిక వృత్తాంతమిందు వర్ణింపబడినది. ఈ కావ్యము షేక్ ఫరీదుద్దీన్ అల్తూర్ రచించిన 'ఇలాహీనామ' అను కావ్యమున కనువాదమని తోచును. ఈ కవి రచించిన అధిషేప కావ్యములే కాశ్మీరి వాఙ్మయమున కలంకారప్రాయములు.



క్రీ. శ. 1874 లో మరణించిన సైపుద్దీన్ తారబలి కొన్ని గజువు మాత్రమే రచించెను. హిమాలీ-వామిక్ ఉజ్రా అనురెండు శృంగార మధువీల రచయితగా నీకవి సుప్రసిద్ధుడు. ఈ కవి పారశీక శైలి ఆలంకారిక రచనా విధానము సధికముగా ననుకరించినందున నది పారశీకమో? కాశ్మీరమో? గుర్తింప సాధ్యముకానిదై కొన్నిపట్ల యేదీయ కానట్లు తోచును. 2111 పద్యములుగల హిమాలీ కావ్యశైలి కృతకమై పల్లీ శిల్పమట్టూ కావ్యముకంటె అల్పమైయున్నది. ఈతని అముకృతులగు గజశ్శయందును నిట్టి శైలియే పాటింపబడినది. కాని వామిఖ్ ఉజ్రా అను కావ్యమున మాత్ర మిట్టి దొసగులులేవు.

ఛార్ నివాసియగు ఖాజా అక్రమ్ బఖాల్ (Khwaja Akram Baqal), మెహర్ ఉమాహ అను మధువీతో పాటు కొన్ని గజశ్శయకూడ రచించెను. శృంగార కావ్యమున కనుగుణము కాని పారశీక ఛందము (బహరెత్ ఖాదిబ్) నందు వ్రాయబడినను. ఈ కావ్యశైలి, ధారాశుద్ధిని మాధుర్యమును గలిగియున్నది. కరుణరసాత్మకమైన ఈ కావ్యము కాశ్మీరిలో ప్రశస్త మధువీగా కీర్తిగాంచినది.

కాశ్మీరీ మధువీ కవులలో మఖ్బూల్ షా అధిక ప్రశ గాంధుటకాతని రెండు మధువీలు కారణము. శ్రీనగరమునకు పదిమైళ్ళ ధూరము గల క్రాలవోర్ అను గ్రామమున 1820 ప్రాంతమునందీ కవి 'షీర్' అను మహమ్మదీయ మతగురువుల యొక్క సయ్యద్ వంశమున జన్మించెను. ఈ కారణమున నీ కవి సంప్రదాయబద్ధమైన నిగూఢ తత్త్వ ప్రతిపాదములగు గజశ్శయ కూడ రచించెను. ఈ కవి రచించిన కులియాత్ మఖ్బూల్-గుల్ రేజ్-అయూబ్ నామ అనునవి నేటికిని ప్రశస్తిపొందినవి. ఈతని గుల్ రేజ్, గ్రీన్స్ నామ గ్రంథములు చిరస్మరణీయములు. పారశీక మధువీతి ఫల కాక ఈ కావ్యములందు గజశ్శయ, గీతములు మధ్యమధ్య కూర్పబడినవి. ఛందస్సు యందును మార్పు కన్పట్టును. ఈతని కాశ్మీరీ మధువీలలో కొన్ని మాత్రమే సజీవములైనవి. కొన్ని మధువీలలోని కొన్నికొన్ని భాగములు సంకతన రూపమున కాని వైచిత్ర్యముగల కావ్యములుగ గాని నిలువజాలునట్టివి. అద్యంతరమణీయమైన గుల్ రేజ్ కావ్యమునం దుదాత్తమైన ప్రణయ చిత్రములకు ప్రకృతివర్ణనలు మెఱుగులు దీర్చి శక్తిమంతము లొనర్చినవి. అజబ్ మాలిక్ నోష్లబ్ అనువారలకు సంబంధించిన ఈ గాథ పారశీకమునుండి స్వీకరించబడినది. మఖ్బూల్ ఈకథను పరంపరగా వినవచ్చు గాథలనుండి గ్రహించెనని తోచును. ఈ దృష్టితో జూచినచో గుల్ రేజ్

పాఠశీక ఫక్కి ననుసరించిన కావ్యముగాక స్వతంత్ర కావ్యమన్ని స్పష్టమగును. పాఠశీక శైలి అధికముగ ననుకరింపబడినను గజశ్శయందును గుర్తరేజు గీతములందును, మఖ్యుల్ కవి స్వచ్ఛమైన శైలినే పాటించెను. కొన్ని పాటలలో స్వచ్ఛమైన గీతా ధర్మము - భావతీవ్రత అనునవి గోచరించును. 'గ్రీస్తనామ' నాటి కర్తకులను గూర్చిన అధిశేష కావ్యము. సమకాలిక సాంఘికేతివృత్తముగల కావ్యరచనకిదియే మార్గదర్శక మైనది. భాష, అధిశేషాత్మకమైన హాస్యము, ప్రశస్త సంఘటనల ఎన్నిక, శక్తివంత ములగు వర్ణనలు మున్నగు గుణము లీ కావ్యమునకు కాశ్మీరీ భాషలో నగ్రస్థానమును గూర్చినవి. ఈ కవియు, నితని తరువాతి కవులును మఱికొన్ని హాస్య, అధిశేషాత్మక ములగు పద్యములను రచించిరి కాని అవి దీనికి సాటిరావు.

మథుషీ శైలిలో రచింపబడిన బహార్ నామ అను అఘకావ్యమున పసంతా గమన మిట్లు వర్ణింపబడినది.

వసంతం వచ్చింది నిద్రించిన పూలన్నీ తలలెత్తి వికసించాయి  
వసంతం వచ్చింది జలపాతం మళ్ళీ ప్రతిధ్వనించింది.  
వతులన్నీ అనందంతో కలికిల మంటున్నాయి చూడు.

బహర్ నామ అట్టి కావ్యములలో నాద్యమైనది - పద్యభాగముల రూపమునను కొన్ని గజశ్శ రూపమునను తప్ప ఇట్టికావ్య మంతకుముందు వెలువడలేదు.

ఈ కాలపు యువకవులలో షాహబాద్ వాసియగు రసూల్ మీర్ ప్రత్యేకముగ బేర్కొనదగినవాడు. ఈ కవి 1867 ప్రాంతమున చిఱుతి ప్రాయమున మరణించెను. ఈతడు "జేబానిగర్" అను మథుషీని రచించెనని విశ్వసింపబడుచున్నది. కాగ్రేడా గ్రంథ మలభ్యము. ఈతడు తన పాటలవలన ప్రశస్త కాశ్మీర శృంగార కవిగ బ్రస్తుతింపబడు ననుటకు సందేహము లేదు. విషయాసక్తి-భోగాసక్తి-భావాసక్తి - పటిష్ఠమైన స్వరమాధురి - రసభావానుగుణమైన అయ మున్నగు గుణములుగల ఈతని గీతములు పాడుట కింపుగా నుండును. ఈతడు తన గీతము లందధికముగ నాయికను గూర్చి నాయకునకుగల అనురాగమునే ప్రధానముగ వర్ణించెను. స్త్రీ అంగ సౌందర్య మును వర్ణించుటలో సీతని లేఖని నిరాటంకముగను విచ్చలవిడిగను సాగినది. అంతకు పూర్వము రచింపబడిన గజశ్శలో నంతగా లేని భావైక్య మిందు కలదు. పాఠశీక పదములను, సుడికారములను, కాశ్మీరములుగా మార్చుట యందును, గజశ్శకు ప్రత్యే

కత గూర్చుట యందును ఈ కవి తన పూర్వులను, సమకాలికులను మించెనని చెప్పజచ్చును. ఈతని గీతము లేఖాష యందై నను పరివర్తించుట కష్టము. అట్లానర్చినను ఖావావేశమునకు లయకు, స్వరమాధురికి ఎట్టిలోప మేర్పడదు.

నిగూఢ తత్త్వప్రధానములగు రచన లొనర్చుటకు వైముఖ్యము జూపిన మహాకవులలో రసూల్మీర్ ప్రథముడు. అట్టి రచనా సంప్రదాయము నుడికార ప్రయోగము లందు కొంత మార్పు వచ్చినను, పారశీక సంప్రదాయము ననుసరించిన గూఢతత్త్వ కవి మధుశాల, మధుపాత్రల ఆచారమును సమర్థించును. సాధారణ మత విశ్వాసమును కర్మకాండను గూర్చియు వైముఖ్యమును బ్రకటించును. ఈ కాలమునాటి ప్రముఖ నిగూఢతత్త్వ కవి యగు రహమాన్ దార్ అట్టి కవిత్వమును మాత్రమే వ్రాసెను. తేచెడిగతును, ఈగతును జరిగిన సంభాషణ రూపమున రచింపబడిన మాఫ్ తులర్, అయప్రధానమైన శశరంగ్ అను చిత్రకావ్యము ప్రధానమైనవి. ఇతని గజశ్శు కూడ ఇట్టి ధర్మము కలవియే. వృక్షమునకును ఛాయకును జరిగిన సంభాషణ రూపమున రచింపబడిన తత్త్వప్రధానమైన తులత ఛాయ ఆమ కావ్యము తప్ప అంతకుముందు రహమాన్ దార్ రచించిన మాంఛ్ తులర్ వంటి కావ్యము వెలువడలేదు.

ఈయుగమునజీవించిన ప్రతిభావంతులలో మహద్ షా డీక (Mahdshah Dika) అను కవి యొకడు. ఈతడాశువుగ నే విషయమును గూర్చియైనను పద్యములు చెప్పుటకు సమర్థుడు. చమత్కార హాస్యగుణము లీతనికి పుట్టుకతో వచ్చినవి చతురోక్తులతో ప్రత్యుత్తరముల నొనగుటతో నితడనమానుడు. కాశ్మీర పారశీకములందు సరిసమానముగ నలవోకగా పద్య రచన చేయుటలో సమర్థుడు. ఈతని చతురోక్తులు నేడు కూడ ప్రశంసాపఠకులనున్నవి. ఈ కవి ప్రాస్థావిక పద్యముల సధికముగా రచించెను.

## 8

1800 - 1925

1800-1925 వఱకు గల కాలమును చివరి నాలుగవ ఉపయుగముగ స్వీకరింపవచ్చును. 1800 నాటికి మూడవ ఉప యుగమునాటి సుప్రసిద్ధ కవులందఱును దివంగతులైరి. నాటికే పంజాబు ఉత్తర ప్రదేశ్ రాష్ట్రములనుండి ఛాయామాత్రముగ ప్రసరించిన ఉర్దూ, హిందీ భాషల ప్రభావము, ఆంగ్ల భాషా ప్రభావము ఈ యుగమున

ప్రస్తుతమైనది. శ. 1885 లో మహారాజ ప్రతాపసింగ్ జమ్మూ, కాశ్మీర రాష్ట్ర సింహాసనము నధింపెను. ప్రప్రథమముగ నా రాష్ట్రము రాజకీయముగ భారతదేశ వైస్రాయి ఆధిపత్యమునకు లోబడినది. అప్పటితో రాష్ట్రమునం దాధునిక యుగ మారంభమైనది. పర్యట ప్రాంతముల నాధునిక జీవన ప్రయాణ సౌకర్యము లేర్పడినవి. సుస్థిరమైన మార్గములు నిర్మింపబడినవి. టెలిగ్రాఫ్ సౌకర్యము లేర్పడినవి. పౌరశీకము స్థానమునం దాంగ్ల మధికార భాషగా రూపొందినది.

త రచనా సంప్రదాయ మీయగమునందును నుండెను కాని అట్టి గ్రంథములు దుర్గహము క్షీణదశను సూచించుచుండెను. నామసాయెబ, స్వచ్ఛక్రాల్, అహమ్మద్ బటవారి అ కవులు రచించిన గ్రంథము లిందుల కపవాదములు. అహమ్మద్ రచించిన కొన్ని గజళ్ళు నామసాయెబ స్వచ్ఛక్రాల్ షంస్‌ఫక్రీర్, వహాబుఖాన్ అను కవులు రచించిన గ్రంథము లీ శాఖలో ప్రశస్తములైనవి.

1919 లో మరణించిన షంస్‌ఫక్రీర్ కాశ్మీరమునగల ప్రసిద్ధులగు సిద్ధకవులలో నొకడు. ఈతని గ్రంథములు సూఫీప్రైందవ తత్త్వముల సామరస్యమును నిరూపించుచున్నవి. ప్రైందవ నిగూఢతత్త్వ సంప్రదాయమునకు జెందిన దృష్టాంతములందు సరసముగ గూర్చబడినవి.

షంస్‌ఫక్రీర్ సమకాలికుడగు వహాబ్‌ఖాన్ 1914 లో మరణించెను. ఈ కవు లిరువురును కలిసి ఆధ్యాత్మిక ప్రసంగము లొనర్చుచు కాలక్షేపము చేయుచుండిరి. ఈత డెన్నియో గీతములను గజళ్ళను రచించెను. కాని కవితా ప్రతిభలో షంస్‌ఫక్రీర్ కు సాటిరాడు. ఈతని తత్త్వగ్రంథములుభందోదోషభూయిష్టములై దుర్గహములై యున్నవి.

ఛార్జ్ సమీపమున గల రూపవనవాసియగు గులామ్ ముస్తఫాషా కూడ పేర్కొనదగినవాడు. ఈతడు రచించిన గ్రంథములు కొన్నియేయైనను నతిప్రశస్తము లైనవి. ఇందలి కైలి ధారాళమైనది. భాష స్వచ్ఛమైనది. జైచిత్కళోభితములు కాని అలంకార ప్రయోగములు, కృతకకైలి, కల్పనలు ఈతని గ్రంథములందు లేవు. అవి అన్నియు దేశీయచ్ఛాయలు గలవి. భావములు నీతి బోధకములై నుడికారములతోడను, జాతీయములతోడను హృద్యముగ వ్యక్తీకరింపబడినవి.

శక్యమే అంధునకు నిండుచంద్రుని జూడ

శక్యమే బధిరునకు ప్రణయ భావములు వినగ

శక్యమే వికలాంగునకు “పొలొ” అటలాడ

శ్రీనగరములోని నవాబు బజారు వాసియగు వాజామహమ్మద్ (మ. 1917) రచించిన సూఫీగీతములు గజఘ్న నేడును అదరింపబడుచున్నవి. యతిప్రాసల నల వోకగా గూర్చు శక్తి యితని కున్నట్లు తదితర తత్త్వ కవులకు లేదు.

సిగూధ తత్త్వకవితకు భిన్నమైన అలౌకిక (దీప్య) కావ్యములను రచించిన కాశ్మీర కవులలో అబ్దుల్ అహద్ నాదిమ్ అగ్రగణ్యుడు. ఈ కవి ప్రవక్తయగు మహమ్మద్ స్తుతి ప్రధానమైన గీతములను రచించెను. అవి ఈ కవికి ప్రవక్తయేడ గల భక్తి గౌరవములను చాటుచున్నవి.

నాదిమ్ కవి ప్రవక్తస్తుతి ప్రధానములగు “నఅత్”, భగవన్నుతి ప్రధానములగు “మనాజాత్”, సమకాలిక సాంఘిక పరిస్థితులను చిత్రించు “షహరెఆషోద్” అను గ్రంథములను రచించెను. ఈతడు రచించిన గ్రంథములు కొన్నియేయైనను నవి ప్రశస్తి ములై నవి. ఈ కవి 50 “నఅత్”లతో పాటు మహమ్మద్ వ్యక్తిత్వ చిత్రణ ప్రధానమైన కావ్యమును కూడ రచించెను. మహమ్మద్ స్తుతి ప్రధానములగు కావ్యములు తప్ప తక్కిన స్తోత్రము లన్నియు ఉత్సవ సందర్భము లందు పఠింపబడు పాటల (ప్రధానముగ పెండ్లి పాటల) రూపమున రచింపబడినవి. ఈతని శైలి సరళమై మధురమైనది. గీతములకు పాటలకు దగిన లయ కన్పట్టును. పద్యభావము లన్నియు హృద్యములగు “ఖురాన్” దృష్టాంతములతో శక్తిమంతములై భక్తి పారదశ్యమును గలిగించును. “షహరెఆషోద్” అను పద్యములందీ కవినాటి మతాచార్యుల దుర్లభమును, సంఘము నందలి దురాచారములను, ధనికుల చిత్రవృత్తిని, కేవలము ధనార్జనపరులును, ప్రాప్తపంచిక భోగ లాలుసులునగు జనుల మనోవృత్తిని నగ్నముగా జీర్ణించెను. నైతికముగను, ఆధిభౌతికముగను, సంఘము పతానావస్థ నొందిన ఈ కాలమునందు విజ్ఞులు కొండిలు సాంఘిక దురాచారములపై విప్లవధ్వజ మెత్తుచుండిరి.

“నఅత్, మనాఖిబత్ - షహర్ ఆషోద్” అను కావ్యములను రచించిన తదితర కవులలో హసన్ గనాయి యొకడు. ఈతడు సమకాలిక పరిస్థితులను బిరిశీలించి కలరా, భూకంపము, మొదలగు వానిని గూర్చి కావ్యములను రచించెను. కాని ఇతని గ్రంథములు పెక్కు నేడలభ్యములగుట వలన వానినిగూర్చి అధికముగ తెలియదు.

ఇక ఈ కాలములో జీవించిన మధుప్రీ కవులను గూర్చి పరిశీలించుట ముఖ్యము. వహాబుఖాన్ (1846-1909) పాఠశీక మధుప్రీయను కాశ్మీరీలో ననువదించి బహుగ్రంథ

కర్తగ బ్రజ స్త్రీ వహించెను. అక్కర్ నామ, చార్ దర్ వేష్, బరామ్ గోల్-సుల్తానీ-ఫిర దొసిషానామా మున్నగు గ్రంథములకు కాశ్మీరి అనువాదములు వెలువడినవి. ఈ కవి ఉర్దూ భాషలోని నోనిహాలెగొప్పదన్ అను ప్రణయకావ్యమును కూడ అనువదించెను. ఈతని స్వతంత్రకృతులలో “హఫ్తఖిస్సయె మకర్ జన్” — హఫ్తఖిస్సయెఅయి-బ్యబూజనామ, దర్వేషి, దీవాన్ వహాబులోని గజఖు అనునవి ప్రధానమైనవి. ఫిరరస ప్రధానములగు రజమియా మథ్నవీలను రచించిన మహాకవి యితడు. నాలుగు భాగము అందుగల షాహనామ మహాకావ్యమున 28491 పద్యములు కలవు. ఈ కావ్యములోని మొదటి మూడు భాగములు ఫిరదొసిషానామా కావ్యమునకు సన్నిహితమైన అనువాద రూపమున నున్నవి. నాల్గవ భాగ మధికముగా ఇస్లాం విజయములను వర్ణించు ఖిలాఫత్ నామపై ఆధారపడినది. హజరత్ షేక్ హమ్మ మక్తూం శిష్యులగు మీర్ బాబా హైదర్, ఖాజామిదమ్, ఖాజాఇషాక్ ఖారి, షేక్ అహమద్ భగ్గీ అనువారు రచించిన హిదాయతుల్ మస్లిమీన్ - తజ్కిరతుల్ ముర్షదీన్, రాహతుల్ తాలిబీన్ సుల్తానీ అను కావ్యములను రచించిరి. సుల్తానీ అను కావ్య మీ గ్రంథములకు మూడు భాగములందు కూర్చుడిన అనువాదము. వహాబ్ కవి రచించిన సుల్తానీ కావ్యమున 11793 పద్యములు కలవు. షేక్ హమ్మ మక్తూం శిష్యులు రచించిన గ్రంథము లన్నియు వారి గురువుగారి జీవిత చరిత్రకు సంబంధించినవి. మహమ్మద్ ప్రపక్త స్తుతి ప్రధానమగు కావ్యమున 3136 పద్యములు కలవు. షాహనామాలోని నాల్గవ భాగమగు ఖిలాఫత్ నామా అను కావ్యముకంటె భిన్నమైన అదే పేరుగల కావ్యమున మొదటి ఖలీఫా నుండి సుల్తాన్ అబ్దుల్ హమీద్ వఱకుగల ఖిలాఫత్ వృత్తాంతము వర్ణింపబడినది. దేశమునకెంతయు నష్టము కలిగించిన ఏటివఱదలను గూర్చి వహాబ్ కవి సైలాబ్ నామ అను మథ్నవీని రచించెను. నాటి దుర్బర పరిస్థితుల నితివృత్తముగ స్వీకరించి ఈ కవి చేమాజునామ అను కావ్యమును కూడ రచించెను. కాని అది నే డలభ్యము. సమకాలికులగు యోగులు ఫకీర్లు, విజ్ఞులు మున్నగు వారిని గూర్చి ఈ కవి కాశ్మీరి భాషలో నపూర్వమైన ‘దర్వేషి’ అను మథ్నవీని రచించెను. దీవానెవహాబులో నీకవి స్వయముగ రచించిన 8183 గజఖు కలవు. ఇట్టి ప్రశస్త గ్రంథముల వలన వహాబ్ కవికిగల ఫిరదొసి అను బిరుదము సార్థకమగుచున్నది.

దీవాన్ వహాబులోని 781 పద్యములందు 20 విధములైన అంత్యప్రాస లుప్యయోగింపబడినవి. **ت, ج, خ, ز, س, ط, ظ, غ, ف, گ** అను

అక్షరములతో సంతమగు దుష్కరప్రాసలను గూర్చి ఈ కవి తనకుగల కవితాశక్తిని

పాండిత్యమును ప్రదర్శించెను. రజమియా, బజమియా, మళ్ళవీలందు వస్తువున కనుగుణమైన పద్యభేదముల నీ కవి స్వీకరించెను. కోట్లు, త్రోజర్లు. శ్రీల భోపీలు మున్నగునవి ప్రవేశించినవి. వేషధారణమునందును జీవన విధానమునందును నాటి సంఘమున కలిగిన మార్పుల నీకవి యథాతథముగ జిత్తించెను. మల్లయుద్ధములను సాముగరిడిలను, ఈ కవి రసవంతముగ వర్ణించెను. సోరాబు రుస్తుముల ద్వంద్వ యుద్ధ వర్ణన యిది.

కదలుచున్న కుంతములతోఁజేత్రవలయంలో ప్రవేశిస్తారు వారు  
ఒకరినొకరి ఎదురుకొంటారు వారు.

ఈలెలతో కర్కశ ఖడ్గాలతో పోరాడుతారు వారు,  
కత్తులతో శరీరమాంసాన్ని చీల్చరు  
దాహం రక్తంతో తీర్చుకొంటారు వారు,  
యుద్ధానికి భీకరమైన నేత్రాలతో సిద్ధమై  
ఒకరి శిరము నొకరు ఢిక్కొంటారు వారు;

ఈతని గజశృంగ యందు నాటి దుర్బర పరిస్థితులు సూచ్యప్రాయముగ వర్ణింపబడినవి. ఏటి వలదల వలనను, దుష్పరిపాలనా విధానము వలనను ఏర్పడిన విధ్వంసక పరిస్థితుల నీకవి అధిక్షేపాత్మకముగ వర్ణించెను. ఈతని గీతములందును, గజశృంగ యందును నీతి బోధకాంశములు కాన్పించును. శృంగార గీతములతో నానందోల్లాసగుణములు కన్పట్టును. ఈ కవి సరళమైన మధురమైన పద్యరచన జేయుట యందును సిద్ధహస్తుడు. యౌవనము నీ కవి యిట్లు వర్ణించెను.

“నిండు యౌవనంలో కొండలను

బంగారువలె భావించజేసితివి

ఈ ముసలితనమున నవియె రాళ్ళురప్పలుగా గన్పడె.

నిన్న మొన్నటిదాక గిరినిర్వరి అది

దారిలోని గండశిలలను గెంతును.

నీరసమై శుష్కమైననదీమార్గము ధూళిమేఘముల చిమ్మునేడు.”

ఈ కాలమునాటి మఱియొక మధ్యవీకవి పీర్ మహమ్మద్ మిస్కిన్ (మ. 1915). ఈకవి జేబానిగార్, లైలామజ్నూన్, సోహినీ మహివాల్ హీర్ రాంఝా, చందర్ బిదిన్ అను కావ్యములనే కాక అనేక గజళ్ళను కూడ రచించెను. దుఃఖనిరాశా భావ ప్రధానములైన ఈ గజళ్ళయందు ఆవేశము కాని, ప్రత్యేకత కాని లేదు. ఈ కవి రచించిన మధ్యవీలే ప్రశస్తములైనవి. ఈ యుగము నందు కాశ్మీర కవుల దృష్టి కావ్యేతివృత్తములకై పంజాబులోని సోహినీ మహివాల్, హీర్ రాంఝా వంటి కావ్యములపై మరలుట గమనింపదగిన విశేషము. నాడు కాశ్మీరమునకు తదితర భారతదేశ రాష్ట్రములతో సన్నిహిత సాంస్కృతిక సంబంధము లేర్పడినట్లును, ఇతివృత్తములకు ప్రబలాధారముగా నుండిన పారశీక వాఙ్మయ ప్రాభవము సన్నగిల్లినట్లును ముందే వివరింపబడినది.

సైపుద్దీన్ ఆరిజ్ 'సౌబహార్' అను ప్రణయకావ్యముతో పాటు కొన్ని గజళ్ళను కూడ రచించెను. పారశీక భాషలోగల 'బహారెదానిష్' శృంగార కావ్యమున కనువాద మైన నౌబహార్ 1889 ప్రాంతమున రచింపబడినట్లు తెలియుచున్నది.

ఆషిక్ తరాలి అనుపేర బ్రసిద్ధుడైన అలీగనాయి అను కవి ట్రాల్లోని గనాయి వంశీయుడు. ఇతడు పారశీకమున పండితుడు. పారశీక గ్రంథానువాదమగు ఇతని జొహ్రా-ఓ-ఇహరమ్ అను కావ్యము బహారెహజాజు ఫక్కిలో రచింపబడినది. నూర మాలీతి స్వమకాలిక ప్రణయగాథ నితివృత్తముగ స్వీకరించి ఈ కవి ఒక మధ్యవీనికూడ రచించినట్లు తెలియుచున్నది. ఈ విధమైన మధ్యవీ ఇది ఒకటియే. హీమాల్ నోయిగిరాయ్ (Himal Noegyray), అకనందన్ (Akanandun) అను మధ్యవీల యితివృత్తము ప్రాచీన కాశ్మీర గాథలనుండి స్వీకరింపబడినది.

అమీరుద్దీన్ క్షీరి (మ. 1909 ప్రాంతము) సామనామ, భావర్ నామ, జంగె ఆల్ఫమ్ అను వీరరస ప్రధానములగు మధ్యవీల రచయితగా బ్రసిద్ధుడు. ఇతడు మేరాజ్ అహమదీ - అన్వార్ మహమదీ, ఏజాజ్ సర్ మదీతిపై కావ్యములను కూడ రచించెను.

బాదిగాం వాసియగు అక్బర్ భట్ (మ. 1912) సూఫీ సంప్రదాయము ననుసరించి గజళ్ళు రచించెను. ఈతడు హిందీ భాష యందును చక్కగా పద్యరచన చేయ సమర్థుడు.



నిన్ను నీవు గుర్తించు

నీ కాకుర్ (గురువు) ను మేల్కొలుపు.

మకర్ జన్, వ్యధర్ నామ, సేల్ గాహ కావ్యముల రచయితగా నీ కవి ప్రసిద్ధుడు. తోయలందును, యోగుల ఆశ్రమములందును, పయనించి తన యాత్రానుభవముల నీ కవి సేల్ గాసా అను పద్య కావ్యమున వర్ణించెను. ఈతని “సౌకాంగన” అను పద్యము వలన నాడు కవులు నూతన వస్తువును గూర్చి ఆలోచించుచుండిరని స్పష్టమగు చున్నది.

నూతన సాంఘిక చైతన్య రేఖలు అబ్దుల్ గఫార్ ఫారిజీ (మ. 1925) ముసద్దీన్ హాలీ ఉర్దూ గ్రంథానువాదమున గాన్పించును. ఈతడు యూసఫ్ జులైఖా అను ప్రణయ గాథాకావ్యమును, మిలనామా వంటి ఎన్నియో అధికైష కావ్యములను వివిధ నీతులను, సమకాలిక సాంఘిక దురాచారముల ఖండించు పద్యములను, నీతి పద్యములను రచించెను.

పీర్ అజీజుల్లా హఖాని (1854-1929) సుప్రసిద్ధ మథ్నవీకవి. వీరి వంశీయులు ఆరబీ పారశీక పండితులుగను భక్తిపరులుగను వాసి గాంచియుండిరి. ఈ కవి లాహోరు, పంజాబు, ఢిల్లీ, సూరత్, బొంబాయి, పెషావర్ సరిహద్దు రాష్ట్రములు ఖున్నగు ప్రాంతములందు సంచరించి అచట దేవాలయములను, యోగులను సందర్శించెను. ఈతనికి బాల్యము నుండి సంగీతమునం దభిరుచి మెండు. ప్రాచీన కాశ్మీర సంగీతము నందు (సూఫీ సంప్రదాయోపదేశము) ఈ కవికి అత్యంతాసక్తి కలదు. ఈ కవి స్వ్యా సంప్రదాయములను పాటించి ప్రణయ కావ్యములను కూడ రచించెను. జహాన్ - దార్ షా, జహరావర్ చానుల ప్రణయమును “జౌహరె ఇష్క్” అను కావ్యమునందు చిత్రించెను. భిస్సయే ముంతాజ్ - ఉ - బేనజీర్; గుల్లస్తయే బెనజీర్; (బిదర్ మునీరుల ప్రణయగాథ) గుల్బనె ఇష్క్, చంద్రబుదన్ మథ్నవీ; మహరూయె గులందామ్ అను శృంగార కావ్యములతో పాటు జంగెఇరాఖ్, రోజుతుల్ షహదా, భిస్సయెదుష్నన్ అను మథ్నవీలనుకూడ రచించెను. ఈ కవి పారశీకమునందు తారీఖ్ ఆలమ్ అను గ్రంథమును నాలుగు భాగములందు రచించెను. ఇందు ఆదమ్ మొదలు కొని మహమ్మద్ ప్రవక్త వజ్రకుగళి వృత్తాంతమును, సుల్తానుల చరిత్రమును, భారత కాశ్మీరదేశ వృత్తాంతము నీ వివిధ భాగములందు వర్ణించెను.

హజ్జాని బహుగ్రంథకర్త. ఈ కవి శృంగార, తత్త్వ ప్రధానములగు ఎన్నియో గజళ్ళను రచించెను. ఇతడు రచించిన ప్రాస్తావిక పద్యములు కూడా పెక్కు కలవు. సైలాబ్ నామ (వఱదల గాథ), ఆటిష్ నామ (అగ్నికథనము), బహర్ నామ, దెరవేష్ నామ, షహరెఆషోబ్ మున్నగు పద్యములను రచించెను. నిజ యాత్మనిభవములనే కవి పారశీకమున రచించి ప్రసిద్ధుడైనట్లు తెలియుచున్నది.

ఈతని మథ్నవీలలో పారశీకతైలి అనుకరణములు, వాక్యనిర్మాణ పద్ధతుల త్యధికముగ గన్పట్టినను, సహజమును ధారాళమునైన తైలి హృద్యముగానున్నది. ఈ కవి పారశీకమున పండితుడు. కొన్ని పద్యములలో మచ్చున కొక కాశ్మీరి భాషా పదమైనను అభివదలు. సమకాలిక సాంఘిక పరిస్థితులను చిత్రించిన ప్రాస్తావిక పద్యములందు అధిక్షేపధోరణి ప్రస్తుతముగా గన్పట్టును. ఈతని గజళ్ళు ప్రాచీన సంప్రదాయము ననుసరించియే రచింపబడినవి. సూక్తి ధోరణిలో వ్రాసిన సందర్భములందు మాత్రము కొంత ప్రత్యేకత కన్పట్టును.

గత శతాబ్దాంతమునను, ఈ శతాబ్దారంభమునను కాశ్మీరి ప్రజలు దుర్భరస్థితిలో నుండిరి. మధ్యమధ్య వఱదలు, కాటకములు, అంటువ్యాధులు, అంతఃకలహములు మున్నగు వానితో నాటి పరిస్థితులు కాశ్మీరప్రజలను క్రుంగదీయుచుండెను. ఈపరిస్థితులు వారి మనోవృత్తిని భావములను వికల మొనర్చెను. కాశ్మీరులు తమకుగలిగిన దుస్థితికి నివారణోపాయములు లోచక తమ బాధలనుజూచి నవ్వుటకు నేర్చిరి. ఆ నవ్వే వారికి విధి నెదుర్కొనుటకు కవచమైనది. ప్రజ్ఞావంతులగు కొందఱు కవులు (లడిషా ప్రభృతులు) వికారహాస్య, అధిక్షేప ప్రధానములైన పాటలలో ప్రకృతి బాధలకు గుఱియైన ప్రజల స్థితిగతులను వర్ణించిరి. నూత్న జీవనపరిస్థితుల ననుసరించి పరిహాస పూర్వకములైన పరిష్కార మార్గములను గూర్చియు. హాస్యప్రధానములగు పద్యములను వారు రచించిరి.

ముల్లా హబీబుల్లా హకీమ్ రచించిన గజళ్ళు కొన్ని ఆహ్లాద జనకములయ్యు సభ్యతా విదూరమగు హాస్యప్రధానములైనవి. సైలాబ్ నామ (వఱదల గూర్చిన హాస్య రచన)ను సాహిత్య దృష్టితో బరిశీలించినచో సంస్కరణాత్మకమైన ఆగ్రహము ప్రదర్శింపని హాస్యప్రధాన కావ్యరచన కదియే ప్రయత్నమని తోచును. “వనవృక్ష కోటికిని, కుక్కగొడుగులకును అధిపతి” అను భగత్పార్థనతో నారంభమగు గజలు కూడా ఇట్టిదే. మునవర్ షా అను కవి గిలిగిత్ బేగార్ (వెట్టిపని)ని గూర్చి బృహత్కావ్యమును రచించెను.

“మాధుర్య పర్వతాధిరోహణము కష్టకార్యమే యగు  
అది మధురమని అన్నవాని డుంప తెగు గాక !

సర్ ఆరెల్ స్టీవెన్ గారి హాతిమ్ బేల్స్ ననుసరించి సాబిర్ తిలావని ‘యాల్ కండ్ ఆనన్ జెనన్’ (మేముయార్ కండ్ ను జయించెదము) అను పేరుగల హాస్యప్రధాన కావ్యమును రచించెను. మధ్య ఆసియాలో గల యార్ కండ్ ను జయించుటకు కాశ్మీర వాసులొనర్చు ప్రయత్నములీ కావ్యమున చమత్కార పూర్వకముగ వర్ణింపబడినవి. కుమ్మరి, మాదిగ, పాకివారు, స్త్రీపురుషులు, బాలంతలు మున్నగువారిని చేర్చుకొనుట, కోళ్ళను మాత్రమే ఒసగునట్టి గ్రామ గ్రామములనుండి అశ్వములను సేకరించుట, ఆ అశ్వముల తలలందు తోలువాలు (జీనిలో నుండి తోకకు తగిలించెడు దుమిచి) ను తోకలందు కశ్యపులను అమర్చుట, గడ్డితో జేయబడిన దృఢమైన జీనులు గూర్చుట మున్నగునవి వారి జైత్రయాత్రా సన్నాహములు. లారీషా పాటలలోని ఉదాహరణము లివి.

- (1) విషవనది వటదలను గూర్చి చెప్పిన పద్యము :—  
వెట్టిగా తొట్రుపాటుతో పండు ముడుసలి యొకతె ఇట్టనె.

ఎంత కష్టమిది ? ఎంత కష్టమిది

నాటోపి ఎక్కడుంది ?

ఓ అవ్వా ! ఓ ముసలవ్వా విషవనది ఉప్పొంగింది

నీటోపి వది వటదలో కొట్టుకొని పోయింది.

- (2) భూకంపమును గూర్చిన పద్యమిది:—

కులుకుచు గంతులేయుచు భూకంపము వచ్చెను

పల్లెలు పట్టణాలు కోలాహలంలో కలిసెను

కాళ్ళను కదలించిరి, అంగములను సాచిరి

నృత్యంచేస్తూ ఆనందంలో పునాదులపై నిలిచిరి.

- (3) సర్ వాల్టర్ లారెన్సు భూసంస్కరణలు ప్రవేశపెట్టినపుడు హాస్యకవి చెప్పిన పద్య మిట్టారంభమగును.

పట్వారీ వచించెను ప్రయాంగనతో నిట్లు

ఇది వఱకున్నట్లే నీ విపుడుండ లేవని.

ఒక్క నాజిమ్ రచించిన కావ్యములు తప్ప మహమ్మద్ గామి పద్యమునకు హాస్యానుకరణ పద్యముల వంటివియు, నిట్టి పద్యములును కావ్యములును అంతకు పూర్వము వెలువడలేదు.

ఈ యుగమునాటి లీలాకవులలో విష్ణుకౌల్ (మ. 1910) అను కవి ముఖ్యుడు. ఇతని అసలు పేరు బిషాంజిర్ నాథ్. ఇతడు పల్లెటూరి పాఠశాలలో నుపాధ్యాయుడుగ బనిచేసెను. అరబీ పాఠశికములందును, సంస్కృతమునందును పండితుడు, పాఠశికములో నితడు 'దీవాన్ అనాదిల్' అను కావ్యమును రచించెను. కాశ్మీరి భాషలో సీకవి లీలాగీతములను (భగవన్నుతి ప్రధానములగు స్తోత్రములు) రచించెను. వాల్మీకి రామాయణమును విష్ణుప్రతాప రామాయణ మను పేర మహారాజా ప్రతాపసింగున కంకితముగ ననువదించెను. ఈ అనువాదమున 30 వేల పద్యములు కలవు. అవి సంస్కృత పదములతో పూర్ణమైనవి.

హంగల్ గుండ్ వాసియు ప్రసిద్ధయోగియునగు మీర్జాకక్ ఖుకు (శ్లోకము) అను తత్త్వప్రధానముగ రచించెను.

కృష్ణరాజదాస్ అను కవి (1850-1925) ప్రముఖ కాశ్మీరి కవులలో నొకడు. ఇతడు శివపరిణయ మను కావ్యమునే కాక అసంఖ్యాకములగు లీలాగీతములను, భక్తి ప్రధానమైన స్తోత్రములను రచించెను. కృష్ణరాజదాస్ శైలి సరళమైనది. ఇతని రూప కములు అలంకారములు నిత్యజీవితమునకు సన్నిహితములైనవి. శివపరిణయములోని పురాణ దంపతుల వివాహ వర్ణనలు కాశ్మీరమున గల లౌకిక వివాహ పద్ధతుల ననుసరించినవి. అవి పెండ్లి పాటల ధోరణిలో రచింపబడినవి.

ఇతర మథ్నవీ కవులకంటె భిన్నమైన శైలి సీతడు పాటించినను అది సంస్కృత భూయిష్టముగ లేదు. మథ్నవీ కవులు సాధారణముగ కాశ్మీర సంప్రదాయములకు భిన్నమైన పాఠశిక శైలి అనుకరణ ప్రధానమైన రేఖశైలిలో రచనలు గావించిరి. శుద్ధదేశీయమైన రచనా విధానమును శైలిననుకరించి కావ్యరచన మొనర్చిన కాశ్మీరి కవులు కొందఱు మాత్రమే కలరు. కృష్ణరాజదాస్ శైలి మాత్రము సరళ

మైనది. పదముల నేరి తూచి చక్కగా ప్రయోగించుటలో నీతనికి సాటియగువారులేరు. అతడుప్రయోగించిన పదము లన్నియు సందర్భసహితములై ఔచిత్య శోభితములై యుండును. ఈతని గీతములందుగల నృత్యలయములు తేలికగను, సరళములుగాను నుండును. భావముల వ్యక్తీకరించు విధానము ప్రశంసార్హము.

నిమ్న మార్గముల ప్రవహించు  
గిరినిర్మల గర్జించు భీకరముగను  
గంభీర వారిధి దరిజేరి సంతనె  
ఆ గర్జనలన్నియు నిశ్శబ్దాకృతి వహించు.

ఈతని భక్తి ప్రధానములగు పద్యములలో ఉల్లాస పారవశ్య గుణములు కాన్పించును. బాహ్యమైన సన్యాసవిధానమునందు కాని పారలౌకిక విధానమునందుకాని ఈతనికి విశ్వాసము శూన్యము.

ఇటొక పిలుపు అటొక పిలుపు  
రాధాకృష్ణుడంతట నుండును  
అందరితో చేతులు కలిపియుండు.

జగము నెండుకు వీడాలి  
మన హృదయములలో ప్రేమజ్యోతి కలడు.  
మన నందలోలుని గూర్చి  
అదియె తపము - యోగాభ్యాసమదియె.

## 9

### నవీన సాహిత్య యుగము

1925 లో క ప్లరాజధాన్ కవియు 1929 లో పజీజుల్లా హుఖానియు మరణించుటతో సుప్రసిద్ధ న మథ్నవీయుగ మంతమొంది నవీన సాహిత్య యుగ మావిర్భవించినది. 1925 వత్సరము కాశ్మీరదేశపు రాజకీయ సాంఘిక చరిత్రలో పొలిమేర

వంటిది. ఈ సంవత్సరమునందే మహాగాజా ప్రతాపసింగ్ మరణముతో జమీందారీ రాజ్యపద్ధతి కూడ అంతమైనది. పరిపాలనా యంత్రాంగమునం దాధునిక పద్ధతు లనుసరింపబడిన ఈ పద్ధతి ఆకస్మాత్తుగ అంతమైనదని చెప్పలేము. కాని ఈ పద్ధతి అఖిల జనాంగీకారము నొందలేదు. ప్రజలలో నట్టి పరిపాలనా విధానముపట్ల అసంతృప్తి ఏర్పడుచుండెను. ఈ అసంతృప్తి నాటి సాహిత్యమునందును సృష్టముగ గోచరించినది. ఆధునికయుగమును (1925-1947) మహజూర్ యుగమని వ్యవహరింపవచ్చును. పుల్గామ తహశీలులోని రోముషనడీ తీరస్థమగు మత్రిగామ్ అను గ్రామమున 1895 సంవత్సరములో నొక మహమ్మదీయ పీర్ వంశమున గులామ్ అహమదు మహజూర్ జన్మించెను, ఇతడు ట్రాల్ లో మౌల్వీ అలీగనాయి ఆషఖ్ నిర్వహించు పాఠశిక పాఠశాలయందును, శ్రీనగర్ లో నస్తరుత్ ఇస్లాం పాఠశాలయందును విద్యాభ్యాసమొనర్చి చిలుతప్రాయమునందే పాఠశికమునందు కవితా రచన మొనర్చెను. పాఠశిక భాషాప్రాథమము సన్నగిలి ఉర్దూ భాషకు ప్రాధాన్య మేర్పడుచున్నందున మహజూర్ ఉర్దూ యందే రచన తొనర్చుటకు బూనుకొనెను. 1926 లో అదృష్టవశమున నొకానొక గ్రామమున పల్లెటూరి సొగసుకత్తెలు పాడిన బృందగానమును విని ప్రోత్సాహమునొంది కాశ్మీరిభాషలో రచనతొనర్చుట కుద్యమించెను. ఇతని తొలిపాట యగు “పోషేమతిజానానా” బహుజన ప్రీయమైనది. మహజూర్ కవి తన రచనల వలన ప్రశస్తి నొంది తన మరణకాలము వఱకును (9 April 1952) కాశ్మీరి భాషలో మాత్రమే రచనతొనర్చి నూతన సాహిత్యయుగమునకు ప్రతినిధియయ్యెను.

మహజూర్ రచించిన తొలిపాటలందు లోషన్ మీర్ ప్రభావము కన్పట్టుచున్నది. కాని ఇతని పాటలు సరళ మధురకై లిలో రచింపబడినవి. పాఠశిక భాషలకు ప్రాధాన్యము తగ్గి ఉర్దూ ఆంగ్లభాషా ప్రాథమము పెచ్చి, సృజనాత్మక శక్తి క్షీణదశనొందిన కాలమున పందొమ్మిదవ శతాబ్ది చివర కాశ్మీరి పాటల కాదరణము కలిగించిన మహజూర్ కవికి మనమెంతయు బుణపడియున్నాము. కాశ్మీరి భాషలోని మాధురి నాతడు గుర్తించి మధువీకవుల కృతకమైన కైలినుండి భాష నుద్ధరించెను. ఈ కవి తన గీతములందును గజశయందును క్రొత్త ఊపిరిపోసి నూత్న భావముల రుచి జూపి యుగధర్మములకు నిజమైన ప్రతినిధియయ్యెను. ‘నా యావనము’, ‘పల్లెటూరి కన్నె’ అను పద్యములిందుల కుదాహరణములు. ‘పల్లెటూరి కన్నె’ లో నాతడు తన కాలమునాటి కన్నెల రూపవిలాసములను మాత్రమే కాంచెను. ప్రాచీనగాథలలో స్త్రీలను

వారి ప్రజయమును మాత్రమే ఇతనికి పూర్వులు చిత్రించియుండిరి. వారి దృష్టిలో శ్రీ స్వర్గలోక హిమాల - కాఫ్ నుండి యేతెంచిన అప్పర. సారాయి యొక్క పరాకాష్ఠ—

కొజ్జా స్త్రీలు నీకు సాటియగుదురా ?

నీవు పూలలో స్వేచ్ఛగా విహరింతువు

కొజ్జా స్త్రీలు యిండ్ల యందే బండిలై యుండురు.

భారత దేశము సుషుప్తి నుండి మేల్కొనుచున్న కాలమది. 1931 తరువాత కాశ్మీరములో కూడా ఎన్నియో మార్పులు వచ్చినవి. మహాజూర్ తత్ప్రభావమునకు లోనై హృదయమును కవ్వించు ఆవేశపూరితములైన పద్యములను రచించి దేశ ప్రజలను దాస్యబంధములనుండి ముక్తి నొందుటకు ప్రబోధించెను.

ఉటుములు, గాలివాన, తుఫాను, భూకంపము

ఎన్నైనను వచ్చుగాక :

గులాబీల ప్రదేశమును నీవు మేల్కొల్పు నెంచితే

ధంకాలతో క్రీడించుట మాను.

స్వాతంత్ర్యానంతరము ప్రతిరంగమునం దేర్పడిన నిరాశ ఆసంతృప్తిని మహాజూర్ కవి గ్రహించెను. అంత్యదశలో రచించిన పద్యములందు హాస్యగుణము క్షీణదశ నొందినదని చెప్పవచ్చును.

స్వాతంత్ర్యం వచ్చినందుకు కృతజ్ఞత ప్రకటిద్దాం

అది నిజంగా స్వర్గలోక స్థందరి

అందరితో చిల్లరగా ఆమె తిరుగకపోవచ్చు

అందుకే ఆమె తనకు వచ్చిన వారితోనే

కొందరి సౌధాల్లో విహరించుచు సరసమాడును.

మహాజూర్ కంటే వయసులో చిన్నవాడును, అతనికి సమకాలికుడునునగు అహమద్ అజీజ్ శ్రీనగరమునకు పదుమూడు మైళ్ళదూరమునగల రాంగర్ అను గ్రామవాసి. ఇతడు 1903 లో జన్మించి 45వ ఏట (1948లో) మరణించెను. పండిత

వంశీయుడగు ఈ కవి పదునాఐవయేట పల్లెటూరి పాఠశాలలో నుపాధ్యాయుడుగ బనిచేసెను. సంప్రదాయానుసారముగ తత్త్వ ప్రధానములగు గణశ్శు రచించుటకు తొలిదశలో యత్నించి శృంగార ప్రధానములగు గణశ్శు రచనకు వూనుకొనెను. అవిర కాలముననే నాటి రాజకల్ సోషలిస్టు సిద్ధాంతముల ప్రభావమునకు గుఱియై అభ్యుదయ రచనలలో తనకుగల అభిప్రాయములను దైర్యముతో బ్రకటించెను. పరంపరగా వచ్చిన పాండిత్య ప్రాధవము గలవాడైన ఆజాద్ కవి మూడు భాగములలో కాశ్మీరీ భాషా వాఙ్మయముల చరిత్రను రచించెను. నిస్సారములగు సాంఘిక రాజకీయ సాహిత్య సంప్రదాయములపై నతని కభిమానము లేకుండెను. జాతివర్ణ భేదముల కతీతమై వికాలదృష్టియు సంపూర్ణమైన విప్లవము నందాసక్తియు నతని కేర్పడినవి.

ధన యావన సౌందర్యము లేవి నిల్చునవి కావు  
మానవుని అమూల్యమైన నిధి ప్రేమించు హృదయమె.

... ..

నీ దేవుడు గుళ్ళు-ప్రేమ మసీదులు-ధర్మశాలలో నుండువాడు  
ఐక్యత-సాత్వాత్మముల దేవుడె నాదేవుడు.

... ..

అమాయకుల మోసగించి ఆకలితో నున్నవారిని దోచి  
ధనికులు ధన భాగ్యములతో తై తెక్కలాడుచున్నారు  
తుఫాను చెలరేగి విప్లవమచిరకాలమున రానున్నది, క్రూరులం  
దండించును

అణచి వేయబడినవారే నిర్దోషులని నిరూపించును  
వేసవి రానిండు నీవె చూతువు-హిమనిర్మిత సౌధము లొక్కసారి  
కరగి కూలిపోవును

నీ నామమాత్రపు మిత్రులు తెలివిగల మాంత్రికులు  
పందెములు గెలిచెదరు వారు, మీకేమొ  
కాబోలు - ప్రతిమా గృహములు చూపుదురు.

ఆజాద్ రచించిన "దరయా" (నది) పాంచాదర్ (జలపాతము) షిక్వయి ఇబ్లీన్ - అనునవి క్రొత్తదశముగల రచనలు - అవి గణశ్శకంటె పెద్దవియైన నజములు. ఇవి వస్త్రైక్యము గలవియై విప్లవభావ ప్రధానములైనవి. దరిద్రులను పీల్చి



పిప్పిచేయు ధనికులు కలదియు, దైన్యదాస్యములతో పూర్ణమైనదియు, ప్రజయము, సౌందర్యము, ఊహాప్రపంచము అనువానిచేత వంచనయొనర్చు కవితయుగల ప్రపంచమును సృష్టించిన భగవంతుని వివేకము నీ కవి “షిక్వయె ఇట్లీన్” అను కావ్యమున విమర్శించెను.

హజీఅల్యాన్ (1881-1938) ఛార్మలోని బుషివంశీయుడు. ఈ కవి వంశీయులు అరబీ పారశీకములందు పండితులు. హజీఅల్యాన్ కూడా పారశీకమునందు పాండిత్యమును సంపాదించెను. యవకుడిగా నున్నపు డీ కవి “ఖిస్సయె ముంతాజు-ఉబేనజీర్” అను అయిదాశ్వాసముల మధ్యవీ కావ్యమును బహరెహజాజు ఛందములో రచించెను. తదనంతరమాతడు మహమ్మద్ ప్రవక్తను గూర్చియు ఇస్లాం సిద్ధుల గూర్చియు, స్తోత్రములేకాక నిండు యావనములో దివంగతుడైన తన పుత్రుని గూర్చి యొక వియోగ కావ్యమును కూడ రచించెను. అంతియకాక అల్లాన్ కవి “ఖి జిర్ ఇష్ఖ్” అను కావ్యములోని ఒక భాగమును బహరెకమర్ ఛందమునందును, రెండవ భాగమును బహరెహజాజు ఫక్తిలోను రచించెను. ఇతని గజళ్ళు - హాస్యప్రధానములగు పద్యములు మరికొన్ని కలవు. ఆ కాలమునాటి నూత్నమార్గముల ప్రభావ మాతనిలో కాన్పించదు. స్వభావము ననుసరించి ఈ కవి పూర్వ యుగమునకు జెందును. ఈతని గజళ్ళయందు కృతకమైన కైలియు, పూర్వయుగములో నప్పట్టు జుగుప్సాకరములును, అసహజములునగు వర్ణనలు కన్పట్టును.

పూర్వ సంప్రదాయానుయాయులగు కవు లీ యుగమున కొందఱు కలరు, దెర్ వేష్ అబ్దుల్ ఖాదిర్ (మ. 1946) ఖిస్సయె యూనస్ జులైఖా అను కావ్యమును, మహమ్మద్ ప్రవక్త-ఇస్లాం సిద్ధులను గూర్చిన స్తోత్రములతోపాటు పారశీకమున హజరుల్ ముహిబీన్ అను గ్రంథమునుకూడ రచించెను. ఇతని పారశీక పాండిత్యము పద్యములలో కవితాగంధము తగ్గించినది. కృతక పాండిత్య స్ఫూర్తకములగు పద్యములకు కృతకకైలి అలవడినది.

మహమ్మద్ ఇస్మాయిల్ నామి (మ. 1934) ఖిస్సయె షీరిన్ ఖుసరో, మగజి-ఉల్ నఖి అ కావ్యములను, “సఫర్ నామయెతిబత్” అను యాత్రానుభవ గ్రంథమును, కొన్ని స్తో ములను, రచించెను. అతినూత్నములైన భావములను వ్యక్తీకరించుటకు కాశ్మీరీ భా కు శక్తిలేదని యితని అభిప్రాయము. పారశీక పాండిత్య మధికముగ కలవాడగుటచే తత్రుభావమున ఈ కవి యిట్టి అభిప్రాయములను వ్యక్తీకరించెనని

తోచును. కాశ్మీరి భాషలో నితడు రచించిన పద్యములలో పారశీక ప్రభావమే మిక్కుటముగ గన్పట్టును.

సత్ రామ్ భట్ (మ. 1934); ఆనందరామ్ (మ. 1939) అనువారు ప్రాచీన సంప్రదాయము ననుసరించి సూఫీ గజళ్ళను రచించిరి. ఇస్లాం మత ప్రవక్త మహమ్మద్ ను గూర్చి రచించిన స్తోత్రముల వలన వీరికి మత సిద్ధాంతముల యెడగల గౌరవ విశ్వాసములు, వికలదృష్టి, నాటి మత సామరస్య దృష్టి వ్యక్తమగుచున్నది.

శ్రీనగరములోని మొహల్లా పాందాన్ వాసియగు షంసుద్దీన్ హైరత్ (జ. 1887) పారశీక, కాశ్మీర భాషలందనేక గ్రంథములను రచించెను. ఇతని కాశ్మీరి పద్యములకంటె పారశీక పద్యములే మెఱుగైనవి. కాశ్మీరి భాషలో నితడు గజళ్ళు గీతములేకాక “రనావజేహ” అను మధుపీని కూడ రచించెను. ఈ శృంగార కావ్యము “షంస్ ఖహఖహ” అను పారశీక వచన గ్రంథమున కనువాదము. సంకలన గ్రంథము లందే ఈ మధుపీ నిలువ జాలునట్టిది. కాశ్మీరిలో నితడు రచించిన పద్యములు కొన్ని మాత్రమే ప్రత్యేకత గలవి. సంగీత ప్రధానములగు పాటలు హైరత్ కవితా శక్తిని నిరూపించుచున్నవి. కాశ్మీరిలోగల గీతములలోని సౌకుమార్యము, సంగీత మాధురిని మరల తమ గీతములందు చక్కగా జూపిన కవులలో హైరత్ కవి ప్రముఖుడు. ఈతడు సంగీత ప్రియుడే కాక కాశ్మీర ప్రాచీన సంగీత (సూఫీయానకలామ్) మునం దభిజ్ఞుడు. కాశ్మీరి గీతములలో రెండు మూడు పద్యములు మాత్రమే యుండును. భావ వైకల్యమీ గీతములందు గన్పట్టదు.

పండిత దయారాం గంజూతా రచించిన నీతిపద్యములందు మానవులున్నత నైతిక జీవన విధానముల ననుసరింప వలయుననియు, కూపస్థమండుకములవలె నుండక లోకిక జ్ఞానసంపన్నులు కావలయుననియు బోధించెను. ఈతని పద్యధార ధారాళమైనది. శైలియు సరళమైనది. ఈతని రచనలందు పారశీక పద్యములంతగా కన్పట్టవు. పారశీక పద్యముల వలవోకగా రచింపజాలు దయారామ్ కవి యిట్లు రచించుట ఆశ్చర్యము కలిగించును.

మొహిఉద్దీన్ సంప్రదాయ బద్ధమైన షక్తిలో గజళ్ళు రచించినను అతి సూత్నములై భావోన్మత్తమును కలిగి యున్నవి. ఈ గజళ్ళు శృంగార రసాత్మకములై సూఫీ సంబంధమైన నిగూఢతత్వ ప్రతిపాదకములుగ నున్నవి. ప్రాతవడినచప్పని ఊహలు, భావములు అందు కన్పట్టవు.

ఈ యుగములో సంప్రదాయ బద్ధులుకాని ఆధునిక కవులు నూత్నవస్తుక కావ్యములను రచించిరి. వీరందఱును దాదాపు యువకవులే. భారత దేశము నందలి సాంఘిక రాజకీయోద్యమముల ప్రభావ మీ యువకవులపై ప్రస్ఫుటముగ గన్పట్టుచున్నది. గులామ్ హసన్ బేగ్ ఆరిఫ్ “కాశ్మీర కళాకారుడు” అను పద్యములందు కాశ్మీర కళాకారులను ధనికులు దోచుకొనిన విధానమును విమర్శించెను. ఈ కవి దేశభక్తి ప్రబోధాత్మకములైన పద్యములనుకూడ రచించెను. ఇటీవల ఈ కవి “రుబాయి” (నాలుగు చరణముల పద్యము)లను రచించుటకు బూనుకొనెను. ఇట్టి పద్యములను పటిష్ఠముగా రచించుటలో నతడే ఆద్యుడనవచ్చును. ఈతడు రచించిన రుబాయిలు కాశ్మీరీ సాహిత్యమున కలంకార ప్రాయములు.

ధనికులను, జమీందార్లను, దోపిడిగాండ్రును

“రేపు శిక్షింతు” నన్నట్లు వింటిని

కాని నేటి సంగతేమి ? తీర్పుదినమని అది దరిద్రుని నలిపివేయు

నీ న్యాయము రేపు చూపిన, వాని కేమిలాభము..”

గులామ్ అహమద్ ఫాజిల్, నందలార్ అంబార్ దార్ అను ఆధునిక కవులు నూత్న వస్తువును స్వీకరించి నజములు గజక్కు రచించిరి. ఫాజిల్ రచించిన క్రాలకూరు (కుమ్మరివాని కూతురు), అంబార్ దార్ రచించిన పోషనూర్ (బంగారు వర్ణముగల పక్షి) అను పద్యములందు వర్ణనానైపుణి, భావనైశిత్యము అను గుణములు కన్పట్టును. పాఠశీకైలి అనుకరణము లిందులేవు.

మాస్టర్ జీ అనుపేర సుప్రసిద్ధుడైన జిందాకౌల్ అను కవి ఈ యుగకవులలో ప్రముఖుడు. 1940 వఱకు నీ కవి హిందీ పాఠశీక భాషలందు ప్రాస్తావిక పద్యములను మాత్రమే రచించెను కాశ్మీరీ భాషలో నితని రచనలన్నియు 1942 - 1950 మధ్య కాలమున వెలువడినవి. ఇవి అన్నియు ‘సుప్రమన్’ అను గ్రంథము రూపమున ప్రకటింపబడినవి. ఈ గ్రంథ మధారముగ జిందాకౌలు కవితాశక్తి యెట్టిదో పరిశీలింపవలసియున్నది. 1956 లో నీ గ్రంథమునకు సాహిత్య అకాడమీ బహుమతి లభించినది. ఈతని కవిత్వములో నితని పూర్వలందును సమకాలికులందును లేని నూత్నరీతులు గన్పట్టును. ప్రాచీనార్వాచీన నిగూఢతత్త్వకవులలో నీకవి విశిష్టుడు. సంఘమున కొక నాడు నైతికముగా బలమును చేకూర్చి సాంఘిక మతవ్యవస్థకు పునాదిగా నిలచిన

అలోచనా విధానమున కీతడు విముఖుడు. అధిష్టపదోరణిలో రచింపబడిన 'నేటి విజ్ఞత' అను పద్యములలో జిందాకౌలు కవి ప్రాచీనాధునిక విజ్ఞతల తారతమ్యమును బరిశీలించెను. నేడు విజ్ఞలదృష్టిలో విశ్వము అణుపరమాణువుల అగాధమైన సముద్రము. అందు చలనము పోరాటము అనునవి ప్రాణతుల్యములు, నిర్వాహిత, చలనము లేమి అనునవి మృత్యుతుల్యములు. జీవితమున నిరంతర సంఘము ముఖ్యాంగము. సంఘర్షణ మొనర్చి చంపలేనివారు తమ్ము తామే చంపుకొన లయును. దుఃఖము, మరణము, పాపము అనునవి కలవు. మనమెంత దీర్ఘముగను, నిశితముగను విచారించిన లాభమేమి ?

క్రీస్తు 'అకలితో' చచ్చిన వారికి

స్వర్గవాస' మని మాట ఇచ్చెనట

అది నిజముగా మంచిచోటని వారనుకొందురు.

కాని అది ఉన్నదా అని నా సందేహం.

నిర్బంధ పరిస్థితులలో సంకెళ్ళు వేసి బలాత్కారముగ మనలనుంచి మనము విడిగా నేమి చేయవలెనని నిందించుట న్యాయమా అని అతడు ప్రశ్నించెను.

అతని కాలని అంతఃకరణమే ప్రమాణము. తెలి తొలగి పోయినది సత్యమే. కాని అది ఎప్పుడో ఒకసారి జరుగును. జ్యోతివిద్యుల్లతవలె ఊణకాలము ప్రకాశించును. చూచినవారు పలుక లేకుండుటయు, పలికెడువారు నిజముగ చూడలేదనుటయు తథ్యము.

జనులడిగెదరు "అతనికి హృదయముకలదా ? అతని నేల

పృచ్చింప" అని

తమ ఊపిరిని గాలివలె వ్యర్థము చేయనేల

హృదయము సమాధానమిస్తుంది "ఇతరులన్నదానినేల సరుకుచేయ"

నే నున్నానని నీవేల మఱుతువు.

ఈ పద్యమునందలి భావము నిగూఢమైనది. కాని జిందాకౌలు కవితలో నిరంతర జిజ్ఞాస, సందేహ తత్వాన్వేషణ అనునవి ప్రస్ఫుటముగా గోచరించును. నిగూఢమైన తత్త్వము, తదితర పద్యములందులేని సత్యాన్వేషణ నిరతి ఇందు కలవు. పరమాత్ముని గూర్చి మానవునకుగల ఔత్సుక్యము, భగవంతునకు నరునిగూర్చి కల ఉత్కంఠను కవి ఈ పద్యములందు రమ్యముగా జిత్రించెను. కుమార్గము లనుసరించి జీవితములో

నెన్నియో తప్పులొనర్చిన మనము భగవంతు నెదుట యెట్లు నిలువగలమని అతడు ప్రశ్నించెను.

అతనికి విముఖులమై దూరముగానుండ  
ఈ సాకులు పనికిరావు  
మన మాతనికి విముఖులమైతే  
అతడు మనలను వదలునా ?

ఇతని భావము లతి సుకుమారములు; ఆలోచనాత్మకగుణము, నిశ్చలమైన భక్తి ఆసునవి అతని కవిత్వకలంకారములు.

జిందాకొల్ కాశ్మీరీ కవిత్వమున నూత్న ప్రాసరీతులను, చందములను ప్రవేశ పెట్టెను. అందుకొన్ని క్రమబద్ధములైనవి. మఱికొన్ని తద్విన్నములైనవి. ప్రాచీనాను కరణములతో సతమతమగుచున్న కాశ్మీరీ కవిత కాతడు జీవమువోసెను.

## 10

### అత్యాధునిక యుగము

అక్టోబరు 1947 లో పాకిస్తాన్ ప్రోద్బలమున జరిగిన దాడులతో కాశ్మీరీ సాహిత్య చరిత్రలో నూత్నాధ్యాయ మారంభమైచది. దీనినే ఆధునిక యుగముగ స్వీకరింపవచ్చును ఈ యుగమున నేరియూనినట్లు కవులు బయలుదేరిరి. నాటికే కవితా రంగమున విహరించిన కవులును, ఈ కవులును ప్రజల జీవన్మరణ సమస్యలను చిత్రించునట్టి రచన లొనర్చిరి. వీరి పద్యములలో కొన్ని ప్రాస్తావిక పద్యములవలె తాత్కాలిక ప్రయోజనముకలవి. మఱికొన్ని ఉదాత్త భావనోపేతములై దేశభక్తిని ప్రబోధించునట్టివి. దీనానాధ నాదిమ్, నూరుమహమ్మద్ రోషన్, అమీర్ కౌలు అను వారి పరిణామ యుగమునకు నాయకులు. వీరి అడుగుజాడలలో సంచరించిన యువ కవులలో రహమాన్ రాహి, గులామ్ నది ఫిరాజ్, ముజఫర్ ఆజిమ్, మోహన్ లాల్ జేకన్, చమన్ లాల్ చమన్, గులామ్ రసూల్ సంతోష్ అనువారు ప్రముఖులు. వీరిలో రాహి అను కవి రచన సాహిత్య ఆకాడమీ బహుమతిని పొందినది. వీరు నూత్నైతివృత్తములను స్వీకరించుటయే కాక గద్యకవితలను, నూత్నచందోరీతులను, ప్రయోగించి కాశ్మీరీ కవిత్వమునకు నూత్నపాలు కల్పించిరి రాహి రచించిన 'సబారోజ్ నా' 1961 లో సాహిత్య ఆకాడమీ బహుమతినొందిన గ్రంథము వాదిమ్ బంబుర్ యెంబర్జల్ (Bombar Yembarzal) అను అత్యుత్తమమైన ఓపేర

(సంగీత నాటకము లేక యక్షగానము) రచించెను. ఈ కవియు, రోషన్ అను కవియు, కలిసి హిమాల్ తన్ గ్రే అను ఓపేరాను రచించిరి. ఈ రెండు ఓపేరాలు సంకేతగర్భితములు. కామిల్ కవి 'రవరూపి' అను ఓపేరాయందు వసంత విజయమును సంకేత రూపమున చిత్రించెను. ప్రేమనాథ్ ధర్ కవి జూయెగబర్ (Two Sons) అను ఓపేరాలో కాశ్మీర దేశములోని హైందవ మహమ్మదీయ మత సామరస్య పరిస్థితులను సరసముగ వర్ణించెను. నాదిమ్ రచించిన పంచపాది, షట్పాది సానెట్ (Sonnet) పద్యములు (సానెట్ లో 14 పద్యములుండును) అత్యాధునికములు. పర్యవమునం దుదయించిన చంద్రుడి కవికి బన్ (భక్త్యవిశేషము) వలె గోచరించెను. ఈతని భావనాశక్తి కిది యొక ఉదాహరణము. రాహికవి కాశ్మీరి గజల్ ను ఉదాత్త భావనాత్మకముగను, ప్రాథముగను రూపొందించుటలో కృతకృత్యుడయ్యెను.

## 11

## రూ ప క ర చ న

కాశ్మీరి భాషలో రూపకరచన మాధునిక యుగమునందే ఆరంభమైనది. కాశ్మీర దేశమున ప్రాచీన కాలమునందుగల సుప్రసిద్ధ నాటకకర్తలందఱును సంస్కృతము నందే నాటకములు రచించి యుండిరి. మధ్యయుగమున నాటక రచన వికాసమును గూర్చికాని నాటక క ను గూర్చికాని వివరము లేమాత్రము తెలియవు. బిండ్ జషన్ అను నొకానొక విద వ ఆరుబయట జానపద రంగస్థల ముండినట్లును (Open air Village Folk theatre) దానిని నటకులు, బాండులు, అనువారు నిర్వహించు చుండి రనియు వారు సమకాలిక సాంఘిక పరిస్థితులను, నిరంకుశ పరిపాలనా విధానములను, హింస, అధిశైవపూర్వకములగు ప్రదర్శనల రూపమున జూపి ప్రజలకు విచారమును గూర్చుచుండిరనియు తెలియుచున్నది.

ప్రాచీన నాటకకళ ఈ శతాబ్ది ప్రారంభమున పునరుజ్జీవము నొందినది. లాహోరు పంజాబు ఇతర పట్టణములలోని పార్సీ థియేటరులు, శ్రీనగరములోని పంజాబీ హైందవులు దసరా సందర్భమున ప్రదర్శించు రామలీల నాటకములును ప్రదర్శనలును ఈ శతాబ్ది ఆరంభమున నాటకకళ పునరుజ్జీవము చొందుటకును, నాటకకళ యందాసక్తి పెంపొందుటకును దోహద మొసగినవి. కృష్ణసుదామ, వీరాభిమన్య మున్నగు హిందూస్తానీ నాటకములును, బహళ ప్రచారము చొందిన ఆగాహషర్ కాశ్మీరిగారి ఉర్దూనాటకములు సఫేద్ ఖాన్ బావఫాఖిల్, ఖాన్ కాబదలాఖాన్

మున్నగునవి వివిధ నట బృందములచే ప్రదర్శింపబడుచుండెను. కాని పీనియందు కాశ్మీరీ సాహిత్యమునకు శెందదగిన ప్రత్యేకత యేమియులేదు. 1925 లో మహారాజ ప్రతాప్‌సింగ్ మరణముతో కాశ్మీర దేశమున సాంఘిక రాజకీయ చరిత్రలో నూత్నా ధ్యాయము ప్రారంభమైనది నాటినుండియే కాశ్మీరీ భాషలో నాటకములు బహుళముగ రచింప బడినవి. తొలి దశలోని నాటకములు బహుళముగ ఉర్దూనుండి పరివర్తనము నొందినవే. నందలాల్ తాలు పరివర్తించిన హిందూస్తానీ నాటకములు రామున్‌రాజ (The Reign of Rama), ప్రహ్లాద భగత్, (The Devotee Prahlad) కాశ్మీరీ భాషలో ననువదించబడిన హరిశ్చంద్ర మున్నగునవి అన్నియు ప్రజలకు సుబోధముగ నుండునట్లు వెలువడిన ప్రశస్తానువాదములు.

అక్టోబరు 1947 లో పాకిస్తాన్ ప్రోద్బలమున జరిగిన దాడుల అనంతరము కాశ్మీరీ నాటకకళయందు నూత్న చైతన్యరేఖ లేర్పడినవి. ఈ నాటకములు కాశ్మీరీ భాష యందు రచింపబడుటయేకాక ప్రజల జీవన్మరణ సమస్యలకు సంబంధించినవై యుండెను. దై నందిన క్లిష్టపరిస్థితుల కనుగుణమైన ఇతివృత్తముగల నాటకములు ప్రథమముగ ప్రదర్శింపబడిన డీ కాలముననే. సాంఘికముగ జాగరూకులైన ప్రతి భావంతులగు నాటి రచయిత లుత్తమ నాటక కర్తలుగ ప్రశస్తిపహించి కాశ్మీరీ ఉర్దూ భాషలందు నాటకములను రచించిరి. అతియకాక కాశ్మీర సాంస్కృతిక జాతీయ సంస్థను రూపొందించి వారు శ్రీనగరములో రంగస్థలమును నిర్మించి “కాశ్మీర్ యహపై”, “షహీద్ షేర్‌వాని”, “నవ్వాలి” అను నాటికలను ప్రదర్శించిరి. కాశ్మీర సైనిక బృందములకు సాంస్కృతిక అనుబంధ అంగములుగ పల్లెపల్లెలో పర్యటించి కాశ్మీరీ భాషలో ననువదించబడిన పైనాటకములను, తదితర నాటకములను ప్రత్యేక ముగ “కాశ్మీరీ” గ్రీన్ నగ్మరీషీనుఖాను కమజూర్, (The Silk Factory Mazoor) మున్నగు నాటికలను శిల్పదృష్టితో నృత్యసంగీతయుక్తముగ బ్రదర్శించిరి. సమకాలిక ఆర్థిక సాంఘిక సమస్యలకంటె గ్రామీణ సమస్యలకు పరిష్కారము సూచించు నాటికలను వారు గ్రామగ్రామములందు ప్రదర్శించుచుండిరి. గ్రామీణ నిత్యజీవిత సమస్యలను పరిష్కరించుకొనుటకును, వారొనర్చిన తప్పిదములను గుర్తింపజేసి కనువిప్పు కలిగించుటకును, దారుణమైన పాకిస్తాను దాడులకు దారితీసిన పరిస్థితులను గ్రహింప జేయుటకును, నాటక కర్తలు నాటకమును సాధనముగ గ్రహించిరి. ఇట్టి పరిస్థితులలో రూపొందిన నాటక ప్రక్రియ క్రమముగా సాంఘిక, ఆర్థిక, రాజకీయ దుస్థితులను ఛేదించుటకు శత్రుముగా నుపయోగింపబడెను.

రాష్ట్రీయకళా మందిరముగా రూపొందిన సంస్థలోని నటకులు కొందఱు నిర్బంధ వైధవ్యము, వరశుల్కము, అననుకూల దాంపత్యము మున్నగు సమస్యలను చిత్రించు నాటకములను ప్రదర్శించుచుండిరి. వారు ప్రదర్శించిన నాటకములలో విధవా (The widow) అవలాద్ (The off-spring) సోన్ గామ్ (our village) అనునవి అధిక జనాదరణము నొందినవి. కాశ్మీర్ సుధార్ సమితి అను మరియొక సంస్థ ఒక ప్రత్యేక రంగస్థలమును రూపొందించి సమాజాభ్యుదయమును సాధించుట కుద్యమించెను.

1953 సంవత్సరమున కాశ్మీర నాటక వాఙ్మయమున కమాల్యాంకారము గూర్చిన “బంబూర్ యంబ్రజర్” అను సుప్రసిద్ధ ఓపేరా వెలువడినది. దీనానాథ్ నాదిమ్ రచించిన ఈ ఓపేరాయందు శరద్దేవులకు ఋతువులందు నార్గిసన్ (వసంత ఋతువులో వికసించు ఒక పుష్పము) అనుభవించు వియోగస్థితి వర్ణితము.

శరద్దేవులకుముల వలనను, వాని మిత్రవర్గముగు ఉఱుములు మెరుపుల వలనను, వియోగము నొందిన తుమ్మెద, నార్గిసెన్ల ఆర్తస్థితి, వివిధ పుష్పములతో రమణీయమైన వసంతోదయమున పునస్సమాగమ కాంక్ష ఈడేరినవారి మనోల్లాసము ఇందు రసవంతముగ వర్ణింపబడినది. మరణ విచ్ఛేదములపై జీవితము సాధించు విజయ మిందు భంగ్యంతరముగను, సంకేత పూర్వకముగను జిత్రింపబడినది. పురాతనమైన కట్టుబాట్ల తెగద్రెంపులపై, అభ్యుదయ నిరోధక శక్తులపై, అభ్యుదయ సమైక్యతా శక్తులు సాధించిన ఘనవిజయము (భారతదేశముతో విలీనమగుట)ను నాటి రాజకీయ వ్యవస్థను భంగ్యంతరముగా సూచించుచున్నది. ఈ నాటకము నందలి నృత్య సంగీత స్వరములు కాశ్మీర సంగీతమునకు వన్నెచిన్నెలు కూర్చినవి. దీనానాథ్ నాదిమ్ తదనంతరము రచించిన రెండు నాటకములు కూడ సుప్రసిద్ధమైనవి. హిందూ మైసూరు విద్యాధ్యులు 1956 లో కాశ్మీరి రంగస్థలములో ప్రదర్శించిన “నేకీబది” అనునాటిక సర్వజన ప్రశంసల నందుకొనినది. సూర్ మహమ్మద్ రోషన్తో కలసి రచించిన దీనానాథుని హిమల్ తసోగ్రే యందు చిత్రింపబడిన నాగా రాజకుమారునకును, ఆర్య రాజకుమారికిని జరిగిన ప్రణయోదంతము స్థానిక పూర్వగాథ నుండి స్వీకరింపబడినది.

సాహిత్య ప్రధానముగు నాటకములలో ఆచార్య ముహిఉద్దీన్ హజిని రచించిన ‘గ్రీన్ సుంధుమర’ అను నాటకము ప్రథమముగ గణింపదగినది. క్రీ.శ. 1938 ప్రాంతమున నాటి గ్రామీణ పరిస్థితుల ననుసరించిన కర్తకుని సంసార మీ మూడంకముల నాటకములందు రమ్యముగ జిత్రింపబడినవి. అమీన్ కాయల్ రచించిన ‘రవరూపి’ అను పద్య నాటికలోని కొంతభాగము ‘క్వాంగ్ షోప్’లో ప్రకటింపబడినది. ఈ రెండు నాట



కములలో నేదియు నిదివఱకు రంగస్థలముపై ప్రదర్శింపబడనందున అవి రంగస్థల నాటకములుగ నెంతవఱకు జయప్రదములగునో గ్రహించుట కష్టము. కునీ కథ (The save Story) అను మూడేకాంకికల సంపుటి 1955లో ప్రకటింపబడినది. ఈసంపుటి లోని ఏకాంకికలన్నియు నొకే యితీవృత్తముగలవి. లోయలోని నదులవలన నిరంతర మేర్పడు వఱదలవలన ప్రజలెదుర్కొనిన కష్టము లింసు వర్ణింపబడినవి. ఈ సంపుటి లోని అలీమహమ్మద్ రచించిన విజయసోనీ, నూర్ మహమ్మద్ రచించిన సోన్ సంసార్ అను రెం డేకాంకికలాధునికములు-అమీన్ కామి రచించిన నగాచగాష్టార్ అను నాటిక ప్రాచీన జానపద నాటిక బందాజషన్ యొక్క ఛాయలు గలది.

ఆధునిక కాశ్మీర నాటక వాఙ్మయవికాసమున రేడియో నిర్వహించిన పాత్రను విస్మరింపలేము. కాశ్మీరమున వివిధ సృజనాత్మక రచనలపై దాని ప్రభావ మత్యధికముగ గోచరించును. విశిష్టములగు నృత్యగీతములను గూర్చి అత్యాంతాసక్తిని పెంపొందించుట యందును పద్యగద్య గాథారచనల కధిక ప్రచారమును గూర్చుటయందును, ఆధునిక కథానిక - ఏకాంకికా ప్రక్రియల వికాసమునకును, యాపకరచనా ప్రదర్శనల నైపుణి నావిష్కరించుటయందును రేడియో యొనర్చిన దోహదమునకు కాశ్మీరు లెంతయు ఋణ పడియున్నారు. ప్రచారము నిమిత్తమై రచింపబడిన నాటకము లెన్నియో పఠనయోగ్య ములుగను ప్రశస్తిగాంచినవి. ఇందు సోమనాథజ్యోతిషిగారి 'విజివావ', అమీన్ కౌలు రచించిన మాస్టర్ జీ నూర్ మహమ్మద్ రోషన్ గారి మిస్కిన్ బద్ అనునవి విశిష్టము లైనవి. ఆకాశవాణి కాశ్మీర నిలయమువారు ప్రసారమొనర్చిన గ్రామస్థుల కార్యక్రమ ములో సజసోచ్, మిస్టర్ మదామా అను పాత్రలధిక జనప్రియములైనవి. కాశ్మీరి వాఙ్మయమునం దుదాత్త హాస్య చిత్రణము మృగ్యమగుటచే, నీ హాస్య ప్రధానపాత్రలు కాశ్మీరి నాటకములకేకాక కాశ్మీరి సాహిత్యమునకే వినూత్నశోభను కలిగించినవి. గ్రామీణ ధనికవంశీయుడగు నిజాసోద్ నగరమునకు వలసవచ్చి విచిత్రపరిస్థితుల నెదుర్కొనిన మట్టములు హాస్య ప్రధానములైనవి. రవీంద్ర కపింధ్రుని (Red Oleanders) ను 'వ్యజాల గులాం' అను పేరను, ఇబ్బన్ గారి (Wild ghost) ను ఛాయ అను పేర అనువదించిన అక్తర్ ముహిఉద్దీన్, ఇబ్బన్ (Wild Duck) ను పచిన్ అను పేర ననువదించిన సోమనాథ జ్యోతిషి ప్రభృతులు కాశ్మీరి నాటక వాఙ్మయ మున కొనర్చిన సేవ ఈ సందర్భమున స్మరణీయము.

ప్రాచీన పురాణ కల్పితగాథల నాధారముగ గొని రచింపబడిన నాటకముల కంటే ఆధునిక నాటకములు కొంతవఱకు స్వతంత్రములయ్యి నికను విశిష్టస్థానము నొంద

లేదు. కొని టి యందు సాంఘిక వాస్తవిక దృక్పథము కన్పట్టినను పాత్రచిత్రణము నందు వైశిమ్యము గోచరించినను కాశ్మీరినాటకమునందు దాదాత్తమైన వస్తువును స్వీకరించుటయందును, చిరస్మరణీయములగు పాత్రల సృష్టించుటయందును నింకను కృషి జరుగవలసియున్నది.

## 12

## వచన వాఙ్మయము

కాశ్మీరి సాహిత్యమున వచన వాఙ్మయము పద్యవాఙ్మయమువలె విస్తరిల్లలేదు. వివిధ సాహిత్యములందు పద్యము తరువాతనే వచన మువిర్భవించినది. కాశ్మీరి సాహిత్యమున వచన వాఙ్మయ వికాసమునకు కొంతకాలము పట్టినది. కాశ్మీరి పద్య సాహిత్యము పదమూడు పదునాల్గు శతాబ్దాల నుండి క్రమపరిణామ వికాసములొంద, వచనము మాత్రము పందొమ్మిదవ శతాబ్దమున చివరి దశాబ్దములందు ప్రారంభమైనది. 1947-48 తరువాతనే వచన వాఙ్మయమున కథానిక-వా సము-ప్రహసనము-నవల మున్నగు ప్రక్రియ లువిర్భవించినవి. పందొమ్మిదవ శతాబ్ద పూర్వార్థము వఱకును, ఇరువదియవ శతాబ్ద ఉత్తరార్థము వఱకును పాఠశీకము కా ర రాష్ట్రమున రాజభాషగా వర్ధిల్లుచుండెను. భుత్వ న్యాయశాఖా వ్యవహారములందే - దై నందిన వ్యవహారము లందును, పాఠ క భాషకే ప్రాధాన్యమేర్పడి యుండెను. క్రమముగా ఉర్దూ భాష పాఠశీక భాష స్థానము నొందుచుండెను. పాఠశీక భాషాప్రభావము నన్నగిల్లినను, జమ్మూ కాశ్మీర రాష్ట్రమున డోగ్రీ, కాశ్మీరి, బాల్తీ, లడక్ మున్నగు భాషా ప్రాంతము లలో నావృతమైన ప్రభుత్వ (ప్రాంతీయ) భాషయగు ఉర్దూ జనవ్యవహార విదూరమై యుండెను. ఇతర ఆధునిక భారతీయ భాషలలోలేని కొన్ని శబ్దములు కొన్ని కాశ్మీరి భాషయందు కలవు. ఈ శబ్దములకు తగిన లిపి లేనందునను నా భాషలో వచనమంతగా విస్తరిలేక పోయెను. దేవనాగరి లిపి కూడ కాశ్మీర భాష కనుగుణముగ లేకుండెను. కాని పద్యరచన కది కొంతపరిణామ కనుకూలమైయుండెను. సాహిత్యోత్సాహంతరము ప్రథమ ప్రజాప్రభుత్వము అరబీ పాఠశీక లిపి కనుబంధముగా కొన్ని నూతన అక్షరములు స్వరచిహ్నములు చేర్చి కాశ్మీరి లిపిని ప్రామాణిక మొనర్చుట కుద్యమించినది.

పందొమ్మిదవ శతాబ్ది ఉత్తరార్థమునవఱకును, కాశ్మీరి వచన వాఙ్మయముపదము, గాథ అనువాని రూపమున విస్తరిల్లెను. ఈ జానపద గాథలను 'హాలిమ్ గాథలు'

గా సర్ ఆరెల్ స్టీన్ గారు సేకరించియుండిరి. రెవరెండు జె. హింట్ గారు వీరిలో కొన్నింటిని అంగ్రమునందు కూడ అనువదించిరి. గాథలను చెప్పువారు బృందములుగ నేర్పడి సంప్రదాయానుసారము పాడు గీతములు కూడ ఈ గాథలందు మధ్యమధ్య కాన్పించును.

అరబ్బి పారశీక లిపిలో 1884 లో బైబిలు రచింపబడి 1899 లో సహృద్ధముగ ననువదింపబడెను. 1831 నాటికే కలకత్తాలోని సేలంపూరు మిషన్ వారు శారదా లిపిలో బైబిల్ ననువదించియుండిరి. కాని కొంతకాలమునకే అది అంతరించినది. బైబిల్ అనువాదము జానపద గాథలలోని వచనముకంటె భిన్నముగా లేకుండెను. చిన్నచిన్న వాక్యములున్నను భాషయందును, వాక్యనిర్మాణమునందును కొంత సామ్యము కన్పట్టును.

చేతితో తయారుచేయబడిన కాగితములపై కాశ్మీరమున గల ముద్రణాలయమున 1876 లో కాశ్మీరిభాషలో ప్రథమముగా నచ్చెసిన గ్రంథము పండితరంజూదరుని Euclid ప్రథమ భాగానువాదము. ఈశ్వర్ కౌలు రచించిన కాశ్మీరి భాషా వ్యాకరణము, మౌల్వీయాహయ (Maulvi yahaya) కృతమగు తఫ్సిరెఖురాన్, నూరుద్దీన్ గారి మిసల్, హఫీజ్ మహమ్మద్ హసన్ రచించిన “షాహెరాషెమహమ్మదీ, అల్మారూవ్ కోషర్ ముస్తీ” మున్నగు గ్రంథములందు వచన స్వరూపము పరిణత దశ నొందినది. ఇందు వాక్యనిర్మాణ విధానము గమనింపదగినది. మహాన్నతములైన భావములు చక్కని వాక్యములలో వ్యక్తీకరింపబడినవి.

క్రి. శ. 1925 నుండి కాశ్మీర లిపిని చేవనాగరి. అరబ్బి, పారశీక లిపులనుసరించి సమగ్రముగ సంస్కరించుటకు కృషిసాగినది. ఇట్టి కృషి నొనర్చిన వారితో కొందఱు ప్రముఖులు పేర్కొనదగిన వారు. అదార్శ తోషణి శ్రీ సంక్షేమనిధి వారి బాలికా పాఠశాలల కొఱకు భాషావాచకములను, గణిత పాఠ్య గ్రంథములను రచించిరి. బహుళముగ హిందూస్తానీ నాటకముల ననుసరించి ప్రప్రథమముగ కాశ్మీరి భాషలో నాటకములను రచించిన నందలాల్ కౌల్ గారి కృషి ఆద్యముగ గణింపదగినది. ఈ రూపకములందు ప్రథమముగ నా భాషలో వివిధ పాత్రల సంభాషణలు వచన రూపమున కూర్చబడినవి. ఈ సంభాషణలు పాత్రానుగుణముగను, శక్తిమతిముగను జాతీయములతో రసవంతముగ నున్నవి. నందలాల్ కౌల్ చిటుత | యమున మరణించెను. ఈతనికి డిబుగ రచన యొక్కవారు నాడుగాని తదనంత కాలమున గాని లేకుండిరి,

పాకిస్తాన్ ప్రోద్బలమున జరిగిన దాడుల అనంతరమే కాశ్మీరిలో ఆధునిక వచన సాహిత్య మాచిర్చించినది. ఈ దాడుల నెదుర్కొనుటకై కాశ్మీరి రచయితలు

సాంస్కృతిక సంస్థల నేర్పటిచి రూపకములు, ఓపెరాలు, రేడియో ఫీచరు (Feature) ప్రసంగములు, చర్చలు మున్నగువి ప్రజలకు సన్నిహితమైన భాషలో రచించి కాశ్మీర భాషకుగల నూత్న శక్తిని వ్యక్తీకరించిరి. నాటి పరిస్థితుల కనుగుణమైన రచనలు వెలువడినను వానిలో సాహిత్యగుణము స్థిరపడినది. దీనానాథ్ నాదిమ్ రచించిన బాంబుర్ యంబర్జిల్ అను ఓపెరా నాదిమ్ గారును నూర్ మహమ్మద్ రోషన్ గారును కలిసి రచించిన హిమాల తనోగ్రే సర్నాథ్ జ్యోతిషిగారి “విజివాక” “మెదుర్మన్” అను నాటికలు ఇట్టివి. ఇంకను గణింపదగిన వారెందరో కలరు. వీరిలో రవీంద్ర కపీంద్రుని గ్రంథముల ననువదించినవారు ప్రథమగణ్యులు. వజుల్ గులాం (Rekta karabi) ఖురుబాని (Sacrifice) అను వానిని రచించిన నూర్ మహమ్మద్ రోషన్; డాక్ ఘర్, రాజతరాని (King and Queen) అను వానిని రచించిన అమీన్ కామిల్; ముక్తభారతరయగు అలీమహమ్మదులోని, సోంతక్ అతగత్ (cycle of spring) ను రచించిన మీర్జాఆరిఫ్ అనువారు రవీంద్రుని గ్రంథముల ననువదించిన వారిలో ముఖ్యులు.

ఇబ్బన్ గారి (Ghost) అను గ్రంథమును “ఛాయ” అను పేర అనువదించిన ఆక్టర్ ముహిఉద్దీన్, (wild duck) ను అనువదించిన “దజ్జ్” అను పేర అనువదించిన సోమనాద్ జ్యోతిషి అనువారును భారతరాజ్యాంగము ననువదించిన కొండలు అసెంబ్లీ సభ్యులును పేర్కొనదగినవారు.

ఈ కాలముననే గుల్ రేజు కోంగ్ పోషి అను సాహిత్య పత్రికలు వెలువడినవి. ఇందు వ్యాసములు, సమీక్షలు, కథానికలు మున్నగునవి రచింపబడుచుండెను. ఉత్తమ కథానిక అధిక సంఖ్యలో ప్రకటింపబడినవి. ఆక్టర్ ముహిఉద్దీన్ గారి “సత్ సంగర్” అను కథానిక సంపుటి సాహిత్య అకాదమి బహుమతి నొందినది. అమీన్ కామిల్, బస్సనిర్దోషి, జెతార్ కిషన్ రహబర్, దీవక్ కౌలు, షంకర్ రేనా, హృదయ కౌల్ భారతి సూఫీ గులామ్ మహమ్మద్ మున్నగువారి కథానిక లుత్తమస్థాయి కలవి. సాహిత్య వ్యాసములు, తదితర వ్యాసములు వ్రాసి ఖ్యాతి గడించిన వారిలో ఆచార్య హజిని, రహమాన్ రాషి, అలీమహమ్మద్ లోది, హృదయ కౌల్ భారతీ మొదలగువారు ప్రముఖులు.

గత రెండు దశాబ్దముల స్వల్ప కాలముననే కాశ్మీరి వచన సాహిత్యము బహు ముఖముగ వికాసము నొందినది. స్కెచ్ లలితమైన హాస్య. అధిక్షేప రచనలు, యాత్రానుభవములు వివిధ వ్యాసములు, సాహిత్య విమర్శ, కథలు మున్నగునవి ఆధునిక కాశ్మీరి వచన సాహిత్యమున కలంకారము గూర్చిన రచనలు.